

ပြည်ထောင်စုသမ္မတမြန်မာနိုင်ငံတော်
ပထမအကြိမ် အမျိုးသားလွှတ်တော်တတိယပုံမှန်အစည်းအဝေး
အဋ္ဌမနေ့ အစည်းအဝေးမှတ်တမ်း

၁၃၇၃ ခုနှစ်၊ တပေါင်းလဆန်း ၈ ရက်
(၂၀၁၂ ခုနှစ်၊ ဖေဖော်ဝါရီလ ၂၉ ရက်)
[ဗုဒ္ဓဟူးနေ့]

အချိန်၊ ၁၀:၀၀။

နေပြည်တော်ရှိ အမျိုးသားလွှတ်တော် အစည်းအဝေးခန်းမတွင် ပထမအကြိမ် အမျိုးသားလွှတ်တော် တတိယပုံမှန်အစည်းအဝေး အဋ္ဌမနေ့ အစီအစဉ်ကို နံနက် ၁၀:၀၀ နာရီ အချိန်၌ စတင်ကျင်းပပါသည်။

[အမျိုးသားလွှတ်တော် ဥက္ကဋ္ဌအဖြစ် ဦးခင်အောင်မြင့် က ဆောင်ရွက်ပြီး၊ အခမ်းအနားမှူးအဖြစ် ဦးသိန်းမော်၊ ညွှန်ကြားရေးမှူး လွှတ်တော်ရုံး က ဆောင်ရွက်ပါသည်။]

အမျိုးသားလွှတ်တော် ဥက္ကဋ္ဌ နေရာယူခြင်း

အချိန်၊ ၁၀:၀၀။

အခမ်းအနားမှူး၊ ။ အမျိုးသားလွှတ်တော် ကိုယ်စားလှယ်များ ခင်ဗျား။

ပြည်ထောင်စုသမ္မတမြန်မာနိုင်ငံတော် ပထမအကြိမ် အမျိုးသားလွှတ်တော် တတိယပုံမှန် အစည်းအဝေးရဲ့ အဋ္ဌမနေ့ရက်နေ့ အစီအစဉ် စတင်ပါတော့မယ်။

အမျိုးသားလွှတ်တော် ဥက္ကဋ္ဌကြီး ကြွရောက်လာပါပြီခင်ဗျား။

[အမျိုးသားလွှတ်တော်ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည့်စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး၊ ။ အားလုံးထိုင်နိုင်ကြပါပြီခင်ဗျား။

အမျိုးသားလွှတ်တော် အစည်းအဝေးအထမြောက်ကြောင်းနှင့် စတင်ကျင်းပကြောင်းကြေညာခြင်း

အချိန်၊ ၁၀:၀၂။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျား။ ဒီကနေ့ကျင်းပတဲ့ ပထမအကြိမ် အမျိုးသားလွှတ်တော်တတိယပုံမှန်အစည်းအဝေး အဋ္ဌမနေ့မှာ အမျိုးသားလွှတ်တော် ကိုယ်စားလှယ်များ စိစစ်ရေး ကော်မတီရဲ့ တင်ပြချက်အရ အစည်းအဝေးသို့ တက်ရောက်ခွင့်ရှိတဲ့ ကိုယ်စားလှယ်ဦးရေ စုစုပေါင်း (၂၁၇)ဦးရှိပြီး၊ ဒီကနေ့ အစည်းအဝေးကို (၂၀၄)ဦး တက် ရောက်ပါတယ်။ အစည်းအဝေးသို့ တက်ရောက်ခွင့်ရှိတဲ့ အမျိုးသားလွှတ်တော်ကိုယ်စားလှယ်ဦး ရေ စုစုပေါင်း၏ (၉၄.၀၁)ရာခိုင်နှုန်းရှိပြီး တက်ရောက်တဲ့ ကိုယ်စားလှယ်ဦးရေဟာ အစည်းအဝေး အထမြောက်ရန် လိုအပ်တဲ့ဦးရေ သုံးပုံတစ်ပုံ ထက် ကျော်လွန်တဲ့အတွက် အမျိုးသားလွှတ်တော် ဆိုင်ရာ ဥပဒေပုဒ်မ ၄၀ နဲ့ နည်းဥပဒေ ၂၀(ခ)တို့အရ အစည်းအဝေး အထမြောက် ကြောင်းနဲ့ အမျိုးသားလွှတ်တော်ဆိုင်ရာ နည်းဥပဒေ ၂၁၊ နည်းဥပဒေခွဲ (က)နဲ့(ဂ)တို့အရ အစည်းအဝေး စတင်ကျင်းပကြောင်း ကြေညာပါတယ်။ (ဩဘာသံများ)

အစည်းအဝေးအစီအစဉ် ဖြန့်ဝေထားကြောင်းတင်ပြခြင်း

အချိန်၊ ၁၀:၀၂။

ဥက္ကဋ္ဌ။ ။ အမျိုးသားလွှတ်တော်ဆိုင်ရာ နည်း ဥပဒေ ၄၊ နည်းဥပဒေခွဲ (ခ)အရ ပထမအကြိမ် အမျိုးသားလွှတ်တော် တတိယပုံမှန်အစည်းအဝေးရဲ့ အဋ္ဌမနေ့ အစီအစဉ်ကို အမျိုးသား လွှတ်တော် ကိုယ်စားလှယ်များထံ ကြိုတင် ဖြန့်ဝေထားပြီး ဖြစ်ပါတယ်။

အမျိုးသားလွှတ်တော် ကိုယ်စားလှယ်များ

ခွင့်ပန်ကြားခြင်း

အချိန်၊ ၁၀:၀၂။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား။ အမျိုးသားလွှတ်တော် ဆိုင်ရာနည်းဥပဒေ ၄၊ နည်းဥပဒေခွဲ(ဂ)၊ နည်းဥပဒေခွဲငယ်(၁)အရ ခွင့်ပန်ကြားလိုတဲ့ လွှတ်တော် ကိုယ်စားလှယ်ဟာ မိမိကိုယ်တိုင်သော်လည်းကောင်း၊ မိမိအတွက်အခြားလွှတ်တော် ကိုယ်စားလှယ် တစ်ဦးကသော်လည်းကောင်း ခွင့်ပန်ကြားရမှာဖြစ်ပါတယ်။

ဒီကနေ့ အစည်းအဝေး မတက်ရောက်နိုင်တဲ့ အမျိုးသားလွှတ်တော် ကိုယ်စားလှယ်များ ရှိလျှင် ယခုခွင့်ပန်ကြားဖို့ ဖြစ်ပါတယ်။

ခွင့်ပန်ကြားချက်များနဲ့ပတ်သက်ပြီး လွှတ်တော်ရဲ့သဘောထားကို အချိန်ကိုးညှာ
သောအားဖြင့် နောက်ဆုံးမှ ရယူခွင့်ပြုဖို့ တင်ပြအပ်ပါတယ်။

ဥက္ကဋ္ဌ။ ။ ပထမဦးစွာ ဦးဂမ်ဆိုင်း ကချင်(၂) တင်ပြဖို့ဖြစ်ပါတယ်။

အချိန်၊ ၁၀:၀၂။

ဦးဂမ်ဆိုင်း၊ ကချင်ပြည်နယ် မဲဆန္ဒနယ်အမှတ်(၂)။ ။ လေးစားအပ်ပါသော

အမျိုးသားလွှတ်တော် ဥက္ကဋ္ဌကြီးခင်ဗျား။ ကချင်ပြည်နယ် မဲဆန္ဒနယ်အမှတ် (၄)မှ အမျိုးသား
လွှတ်တော်ကိုယ်စားလှယ် ဦးစခန်တိန် ယိန်း သည် မိမိကိုယ်တိုင် ဆောင်ရွက်ရန်ကိစ္စရှိပါသဖြင့်
ယနေ့ ၂၀၁၂ခုနှစ်၊ ဖေဖော်ဝါရီလ ၂၉ ရက်နေ့ ကျင်းပပြုလုပ်တဲ့ ပထမအကြိမ် အမျိုးသား
လွှတ်တော် တတိယပုံမှန် အစည်းအဝေး အဋ္ဌမနေ့ သို့ မတက်ရောက်နိုင်သောကြောင့် ခွင့်ရက်
အဖြစ် သတ်မှတ်ပေးပါရန် ဦးစခန်တိန် ယိန်းကိုယ်စား ကျွန်တော် အမျိုးသားလွှတ်တော်
ကိုယ်စားလှယ် ဦးဂမ်ဆိုင်း မှ လေးစားစွာ ခွင့်ပန်ကြားအပ်ပါတယ်။

ဥက္ကဋ္ဌ။ ။ ဦးမိုးမြင့် တနင်္သာရီ(၇) တင်ပြဖို့ဖြစ်ပါတယ်။

အချိန်၊ ၁၀:၀၃။

ဦးမိုးမြင့်၊ တနင်္သာရီတိုင်းဒေသကြီး မဲဆန္ဒနယ်အမှတ်(၇)။ ။ လေးစားအပ်ပါ

သော အမျိုးသားလွှတ်တော်ဥက္ကဋ္ဌကြီးခင်ဗျား။ ကျွန်တော်ကတော့ တနင်္သာရီတိုင်းဒေသကြီး
မဲဆန္ဒနယ် အမှတ်(၇)မှ အမျိုးသားလွှတ်တော်ကိုယ်စားလှယ်ဦးမိုးမြင့်ဖြစ်ပါတယ်။ တနင်္သာရီတိုင်း
ဒေသကြီးမဲဆန္ဒနယ်အမှတ်(၈)မှ အမျိုးသားလွှတ်တော်ကိုယ်စားလှယ် ဦးကျားမောင် ကိုယ်စား
ခွင့်ပန်ကြားခြင်း ဖြစ်ပါတယ်။ ဦးကျားမောင် သည် မိသားစုကျန်းမာရေးကိစ္စ ဆောင်ရွက်ရန်
ရှိနေပါသဖြင့် ဖေဖော်ဝါရီလ ၂၉-၂၂၀၁၂ မှ မတ်လ ၁-၃-၂၀၁၂ ရက်ထိ ခွင့် (၂) ရက်
သတ်မှတ် ပေးနိုင်ပါရန် လေးစားစွာ တင်ပြအပ်ပါတယ်ခင်ဗျား။

ဥက္ကဋ္ဌ။ ။ ဦးသက်နိုင်ဦး ပဲခူး(၆) တင်ပြဖို့ဖြစ်ပါတယ်။

အချိန်၊ ၁၀:၀၃။

ဦးသက်နိုင်ဦး၊ ပဲခူးတိုင်းဒေသကြီး မဲဆန္ဒနယ်အမှတ်(၆)။ ။ လေးစားအပ်ပါ

သော အမျိုးသားလွှတ်တော် ဥက္ကဋ္ဌကြီးခင်ဗျား။ ပဲခူးတိုင်းဒေသကြီး မဲဆန္ဒနယ်အမှတ် (၅) မှ
အမျိုးသားလွှတ်တော်ကိုယ်စားလှယ် ဦး ဝင်းနိုင်ရှိန် ဟာ အဆုတ်အအေးမိရောဂါ ဆက်လက်
ကုသနေရပါသဖြင့် ၂၉-၂-၂၀၁၂ ရက်နေ့(၁)ရက်အား အမျိုးသားလွှတ်တော် တက်ရောက်ခြင်း

မှ ခွင့်ပြု ပေးပါရန် ဦးဝင်းနိုင်ရှိန်၏ ကိုယ်စား ကျွန်တော် အမျိုးသားလွှတ်တော် ကိုယ်စားလှယ် ဦးသက်နိုင်ဦး မှ ခွင့်ပန်ကြားအပ်ပါတယ်ခင်ဗျား။

ဥက္ကဋ္ဌ။ ။ ဦးလှသိန်း၊ မကွေး(၃) တင်ပြဖို့ဖြစ်ပါတယ်။

အချိန်၊ ၁၀:၀၃။

ဦးလှသိန်း၊ မကွေးတိုင်းဒေသကြီး မဲဆန္ဒနယ်အမှတ်(၃)။ ။ လေးစားအပ်ပါသော

အမျိုးသားလွှတ်တော် ဥက္ကဋ္ဌကြီးခင်ဗျား။ ကျွန်တော်ကတော့ မကွေးတိုင်းဒေသကြီး မဲဆန္ဒနယ် အမှတ်(၃)မှ အမျိုးသားလွှတ်တော်ကိုယ်စားလှယ် ဦးလှသိန်း ဖြစ်ပါတယ်။ ကျွန် တော့အနေနဲ့ မဲဆန္ဒနယ် အမှတ်(၁)မှ အမျိုးသားလွှတ်တော် ကိုယ်စားလှယ် ဦးကြည်ထွန်း ကိုယ်စားခွင့် ပန်ကြား ရမှာဖြစ်ပါတယ်။ ဦးကြည်ထွန်း သည် ကျန်းမာရေးအတွက် ဆက်လက်အနားယူ နေရပါ သဖြင့် ၂၉-၂-၂၀၁၂ ရက်အားခွင့်အဖြစ် သတ်မှတ်ခွင့်ပြုပေးပါရန် လေးစားစွာတင်ပြ အပ်ပါတယ် ခင်ဗျား။

ဥက္ကဋ္ဌ။ ။ ဦးစိုးမြင့် မကွေး(၆) တင်ပြဖို့ဖြစ်ပါတယ်။

အချိန်၊ ၁၀:၀၄။

ဦးစိုးမြင့်၊ မကွေးတိုင်းဒေသကြီး မဲဆန္ဒနယ်အမှတ်(၆)။ ။ လေးစားအပ်ပါသော

အမျိုးသားလွှတ်တော် ဥက္ကဋ္ဌကြီးခင်ဗျား။ မန္တလေးတိုင်းဒေသကြီး မဲဆန္ဒနယ်အမှတ်(၅)မှ အမျိုးသား လွှတ်တော်ကိုယ်စားလှယ် ဦးဇော်မြင့်ဖေ သည် နေမကောင်းဖြစ်နေပါသဖြင့် ၂၉-၂-၂၀၁၂ ရက်နေ့ အား ခွင့် (၁)ရက်အဖြစ် သတ်မှတ်ပေး ပါရန် ဦးဇော်မြင့်ဖေ ကိုယ်စား မကွေးတိုင်း ဒေသကြီး မဲဆန္ဒနယ်အမှတ်(၆)မှ လွှတ်တော်ကိုယ်စားလှယ် ကျွန်တော် ဦးစိုးမြင့် တိုင်ကြားအပ်ပါတယ်။

ဥက္ကဋ္ဌ။ ။ ဦးသန်းဆွေ၊ မကွေး(၇) တင်ပြဖို့ဖြစ်ပါတယ်။

အချိန်၊ ၁၀:၀၄။

ဦးသန်းဆွေ၊ မကွေးတိုင်းဒေသကြီး မဲဆန္ဒနယ်အမှတ်(၇)။ ။ လေးစားအပ်ပါသော

အမျိုးသားလွှတ်တော် ဥက္ကဋ္ဌကြီးခင်ဗျား။ မကွေးတိုင်းဒေသကြီး မဲဆန္ဒနယ်အမှတ် (၁၀) မှ အမျိုးသား လွှတ်တော်ကိုယ်စားလှယ် ဦးအောင်သန်း သည် ကိုယ်တိုင်ဆောင်ရွက်ရမယ့်ကိစ္စရှိ ပါသဖြင့် ၂၉-၂-၂၀၁၂ ရက်နေ့ကို အမျိုးသားလွှတ်တော်တက်ရောက်ခြင်းမှ ခွင့် (၁)ရက်အဖြစ် သတ်မှတ်ပေးပါရန် ဦးအောင်သန်း ကိုယ်စား ကျွန်တော် အမျိုးသားလွှတ်တော်ကိုယ်စားလှယ် ဦးသန်းဆွေ မှ လေးစားစွာ ခွင့်တိုင်ကြားအပ်ပါတယ်။

ဥက္ကဋ္ဌ။ ။ ဦးဝင်းမောင် မန္တလေး(၂) တင်ပြဖို့ ဖြစ်ပါတယ်။

အချိန်၊ ၁၀:၀၅။

ဦးဝင်းမောင်၊ မန္တလေးတိုင်းဒေသကြီး မဲဆန္ဒနယ်အမှတ်(၂)။ ။လေးစားအပ်ပါသော အမျိုးသားလွှတ်တော် ဥက္ကဋ္ဌကြီးခင်ဗျား။ ကျွန်တော်က တော့ မန္တလေးတိုင်းဒေသကြီး မဲဆန္ဒနယ် အမှတ်(၂) မှ အမျိုးသားလွှတ်တော်ကိုယ်စားလှယ် ဦး ဝင်းမောင် ဖြစ်ပါတယ်။ မန္တလေးတိုင်း ဒေသကြီး မဲဆန္ဒနယ်အမှတ် (၁) မှ အမျိုးသားလွှတ်တော် ကိုယ်စားလှယ် ဒေါက်တာဦးစိုးထွန်း ကိုယ်စား ခွင့်ပန်ကြားခြင်းဖြစ်ပါတယ်။ ဒေါက်တာဦးစိုးထွန်း ဟာ ခါးနာသော ဝေဒနာ မပျောက် သေးပါသဖြင့် ၂၀၁၂ခု၊ ဖေဖော်ဝါရီလ ၂၉ ရက်နေ့မှ အမျိုးသားလွှတ်တော် ပြီးဆုံးသည်အထိ ခွင့်ပြုပေးပါရန် လေးစားစွာ ပန်ကြား အပ်ပါတယ်ခင်ဗျား။

ဥက္ကဋ္ဌ။ ။ ဦးဌေးမောင်၊ မန္တလေး(၁၂)တင်ပြဖို့ ဖြစ်ပါတယ်။

အချိန်၊ ၁၀:၀၆။

ဦးဌေးမောင်၊ မန္တလေးတိုင်းဒေသကြီး မဲဆန္ဒနယ်အမှတ်(၂)။ ။ လေးစားအပ်ပါ သော အမျိုးသားလွှတ်တော် ဥက္ကဋ္ဌကြီးခင်ဗျား။ မန္တလေး တိုင်းဒေသကြီး မဲဆန္ဒနယ်အမှတ်(၃) မှ အမျိုးသား လွှတ်တော်ကိုယ်စားလှယ် ဦးတင်မောင် ဝင်း သည် နေမကောင်းဖြစ်ပါသဖြင့် ၂၉-၂-၂၀၁၂ ရက်နေ့(၁)ရက်အား ခွင့်အဖြစ်သတ်မှတ်ပေးပါရန် ယင်း၏ကိုယ်စား မန္တလေးတိုင်း ဒေသကြီး မဲဆန္ဒနယ်အမှတ်(၁၂)မှ အမျိုးသားလွှတ်တော်ကိုယ်စားလှယ် ဦးဌေးမောင်မှ ခွင့်ပန်ကြားအပ်ပါတယ် ခင်ဗျား။

ဥက္ကဋ္ဌ။ ။ ဒေါက်တာစိုင်းဆိုင်ကျောက်ဆမ် တင်ပြဖို့ဖြစ်ပါတယ်။

အချိန်၊ ၁၀:၀၇။

ဒေါက်တာစိုင်းဆိုင်ကျောက်ဆမ်၊ ရှမ်းပြည်နယ် မဲဆန္ဒနယ်အမှတ် (၆)။ ။ အမျိုးသားလွှတ်တော် ဥက္ကဋ္ဌကြီးခင်ဗျား။ ရှမ်းပြည်နယ် မဲဆန္ဒနယ်အမှတ် (၉)မှ အမျိုးသား လွှတ်တော်ကိုယ်စားလှယ် ဦးနေဝင်းထွန်း သည် နေမကောင်းဖြစ်နေပါသဖြင့် ၂၉-၂-၂၀၁၂ ရက် နေ့ အား ခွင့်(၁)ရက်သတ်မှတ်ပေးနိုင်ပါရန် ဦးနှောင်းထွန်း ၏ ကိုယ်စား ရှမ်းပြည်နယ် မဲဆန္ဒနယ် အမှတ်(၆)မှ ကျွန်တော် အမျိုးသားလွှတ်တော်ကိုယ်စားလှယ် ဒေါက်တာစိုင်းဆိုင်ကျောက်ဆမ် မှ လေးစားစွာ တင်ပြအပ်ပါတယ်။

အချိန်၊ ၁၀:၀၇။

ဥက္ကဋ္ဌ။ ။ ဦးညွှန်လင်း ဧရာဝတီ(၃) တင်ပြဖို့ဖြစ်ပါတယ်။

အချိန်၊ ၁၀:၀၇။

ဦးညွှန်လင်း၊ ဧရာဝတီတိုင်းဒေသကြီး မဲဆန္ဒနယ်အမှတ်(၃)။ ။ ဥက္ကဋ္ဌကြီး ခင်ဗျား။ ကျွန်တော်ကတော့ ဧရာဝတီတိုင်းဒေသကြီး မဲဆန္ဒနယ်အမှတ် (၃)မှ အမျိုးသား လွှတ်တော်ကိုယ်စားလှယ် ဦးညွှန်လင်း ဖြစ်ပါတယ်။ ဧရာဝတီတိုင်းဒေသကြီး မဲဆန္ဒနယ် အမှတ်(၂)မှ အမျိုးသားလွှတ်တော်ကိုယ်စားလှယ် ဦး စိုးဝင်း ၏ကိုယ်စား ခွင့်ပန်ကြား ခြင်းဖြစ် ပါတယ်။ ဦးစိုး ဝင်း သည် မိခင်ဖြစ်သူမကျန်းမာ၍ ပြုစုကူညီလိုပါသဖြင့် ၂၉-၂-၂၀၁၂ မှ ၁-၃-၂၀၁၂ ရက်နေ့ထိ ခွင့်(၂)ရက် သတ်မှတ်ပေးပါရန် လေးစားစွာတင်ပြအပ်ပါတယ်ခင်ဗျား။

ဥက္ကဋ္ဌ။ ။ ဦးညွှန်လင်း၊ ဧရာဝတီ(၄)တင်ပြဖို့ဖြစ်ပါတယ်။

အချိန်၊ ၁၀:၀၈။

ဦးညွှန်လင်း၊ ဧရာဝတီတိုင်းဒေသကြီး မဲဆန္ဒနယ်အမှတ်(၄)။ ။ လေးစားအပ် ပါသော ဥက္ကဋ္ဌကြီးခင်ဗျား။ ကျွန်တော်ကတော့ ဧရာဝတီတိုင်းဒေသကြီး မဲဆန္ဒနယ်အမှတ် (၄)မှ အမျိုးသားလွှတ်တော်ကိုယ်စားလှယ် ဦးညွှန်လင်း ဖြစ်ပါတယ်။ ဧရာဝတီတိုင်းဒေသကြီး မဲဆန္ဒနယ်အမှတ်(၅)မှ အမျိုးသားလွှတ်တော် ကိုယ်စားလှယ် ဒေါက်တာဌေး ဝင်း ၏ကိုယ်စား ခွင့်ပန်ကြားခြင်းဖြစ်ပါတယ်။ ဒေါက်တာဌေး ဝင်းသည် ကိုယ်တိုင်ဆောင်ရွက်ရန် ကိစ္စရှိနေပါ သဖြင့် ၂၉-၂-၂၀၁၂ရက်နေ့မှ ၁-၃-၂၀၁၂ရက်နေ့အထိ ခွင့် (၂)ရက် သတ်မှတ်ပေး နိုင်ပါရန် လေးစားစွာတင်ပြအပ်ပါတယ်။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျား။ ယခုခွင့်ပန် ကြား ချက်များနဲ့ပတ်သက်လို့ ခွင့်ပြုဖို့ လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့်ပန်ကြားချက်များကို လွှတ်တော်ကခွင့်ပြုကြောင်း ကြေညာပါ တယ်။(ဩဘာသံများ)

**အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု
အခြေအနေကို မှတ်တမ်းတင်ခြင်း**

အချိန်၊ ၁၀:၀၈။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ ဒီကနေ့ ပထမအကြိမ် အမျိုးသားလွှတ်တော် တတိယပုံမှန်အစည်းအဝေး အဋ္ဌမနေ့ကို တက်ရောက်ခွင့်ရှိတဲ့ အမျိုးသားလွှတ်တော် ကိုယ်စားလှယ်ဦးရေမှာ (၂၁၇)ဦး၊ ယခင်က ခွင့်ပန်ကြားသဖြင့် ခွင့်ပြုထားသူ (၂)ဦး ယနေ့ ခွင့်ပန်ကြားသဖြင့် ခွင့်ပြုထားသူ (၁၁)ဦး ဖြစ်၍ အမျိုးသားလွှတ်တော်က စုစုပေါင်း ခွင့်ပန်ကြား၍ ခွင့်ပြုထားသူ (၁၃)ဦး ဖြစ်ပြီး ခွင့်မဲ့ပျက်ကွက်သူ မရှိပါ။

အမျိုးသားလွှတ်တော်ဆိုင်ရာ နည်းဥပဒေ ၄၊ နည်းဥပဒေခွဲ (၈)၊ နည်းဥပဒေခွဲငယ် (၂) အရ ယခုလွှတ်တော်ကိုယ်စားလှယ်များ အစည်းအဝေးတက်ရောက်မှုအခြေအနေ တင်ပြချက်ကို အမျိုးသားလွှတ်တော်ရဲ့ အတည်ပြုချက်ရယူပါမယ်။

အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု အခြေအနေ တင်ပြချက်ကို လွှတ်တော်က အတည်ပြုပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က အတည်ပြုပါသည်။]

ဥက္ကဋ္ဌ။ ။ လွှတ်တော်က အတည်ပြုတဲ့အတွက် အမျိုးသားလွှတ်တော် ကိုယ်စားလှယ်များအစည်းအဝေးတက်ရောက်မှုအခြေအနေကို အမျိုးသားလွှတ်တော်က အတည်ပြု မှတ်တမ်းတင်ကြောင်း ကြေညာပါတယ်။ (ဩဘာသံများ)

အမျိုးသားလွှတ်တော်ကိုယ်စားလှယ်များက အမျိုးသားလွှတ်တော် စာကြည့်တိုက် အတွက် အလှူငွေလှူဒါန်းခြင်းကို အမျိုးသားလွှတ်တော်မှတ်တမ်းတင်ထားမည် ဖြစ်ကြောင်း ကြေညာခြင်း

အချိန်၊ ၁၀:၀၉။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များ ခင် ဗျား။ အမျိုးသားလွှတ်တော် စာကြည့်တိုက်အတွက် အမျိုးသားလွှတ်တော် ကိုယ်စားလှယ်များက အလှူငွေများ လာရောက်လှူဒါန်းထားပါတယ်။ အမျိုးသားလွှတ်တော် တပ်မတော်သား ကိုယ်စားလှယ်များက အလှူငွေ ၃,၀၀,၀၀၀/- (ကျပ်သုံးသိန်း)၊ ဒေါက်တာတင်ရွှေ၊ ရန်ကုန်တိုင်းဒေသကြီး မဲဆန္ဒနယ် အမှတ်(၆) မှ အလှူငွေ ၁,၀၀,၀၀၀/- (ကျပ်တစ်သိန်း)၊ ဦးကျော်ထွန်းအောင်၊ ရခိုင်ပြည်နယ်

မဲဆန္ဒနယ်အမှတ်(၅)မှ အလှူငွေ ၈၀,၀၀၀/- (ကျပ်တစ်သိန်း)၊ ဦးဝင်း နိုင်ရှိန် ပဲခူးတိုင်းဒေသကြီး
မဲဆန္ဒနယ် အမှတ်(၅) မှ အလှူငွေ ၃၀,၀၀၀/- (ကျပ် သုံးသောင်း)၊ ဦးစောမြဝင်း ကရင်ပြည်နယ်
မဲဆန္ဒနယ်အမှတ်(၁၁) မှ အလှူငွေ ၂၅,၀၀၀/- (ကျပ် နှစ်သောင်း ငါးထောင်)၊ ကယားပြည်နယ်
အမျိုးသားလွှတ်တော် ကိုယ်စားလှယ်များမှ အလှူငွေ ၁,၂၀,၀၀၀/- (ကျပ် တစ်သိန်းနှစ်သောင်း)၊ တို့
ဖြစ်ကြပါတယ်။ အလှူငွေများ လှူဒါန်းခြင်းအတွက် အမျိုးသားလွှတ်တော်က မှတ်တမ်း တင်
ပါကြောင်း ကြေညာပါတယ်။ (ဩဘာသံများ)

**ကြယ်ပွင့်ပြထားသည့် မေးခွန်းများကို သက်ဆိုင်ရာ အမျိုးသားလွှတ်တော်
ကိုယ်စားလှယ်များက မေးမြန်းခြင်းနှင့် သက်ဆိုင်ရာ ပြည်ထောင်စုအဆင့်
အဖွဲ့အစည်းဝင်များက ဖြေကြားခြင်း**

အချိန်၊ ၁၀:၁၁။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များ ခင်ဗျား။ အမျိုးသား
လွှတ်တော် သို့ အမျိုးသားလွှတ်တော် ကိုယ်စားလှယ်များ မေးမြန်းထားတဲ့ ကြယ်ပွင့်ပြထားသော
မေးခွန်းများကို မေးမြန်းခြင်းနဲ့ ဖြေကြားခြင်း အစီအစဉ်ကို ဆောင်ရွက်မှာဖြစ်ပါတယ်။

ယခု လွှတ်တော်ကိုယ်စားလှယ် သုံးဦးက မေးမြန်းသည့် မေးခွန်းများသည် ပတ်ဝန်းကျင်
ထိန်းသိမ်းရေးနှင့်သစ်တောရေးရာဝန်ကြီးဌာန၊ ပြည်ထောင်စုဝန်ကြီး တစ်ဦးတည်း က ဖြေကြားမိည
မေးခွန်းများ ဖြစ်ပါတယ်။ လွှတ်တော်ကိုယ်စားလှယ်များက သက်ဆိုင်ရာ မေးခွန်းများကို တစ်ဆက်
တည်း မေးမြန်းပြီးမှ ပြည်ထောင်စုဝန်ကြီးက တစ်ခုချင်း ဖြေကြားပေးဖို့ ဖြစ်ပါတယ်။

**ဆည်ရေသွင်းစိုက်ပျိုးရေး၊ ရေအားလျှပ်စစ်ထုတ်လုပ်ရေးနှင့် မြေပေါ် -မြေအောက် ရေအရင်း
အမြစ်များ ထိန်းသိမ်းနိုင်စွမ်းရှိသည့် သစ်တောဖုံး လွှမ်းဧရိယာများ ဆုံးရှုံးမှု မဖြစ်စေရန်
စီမံဆောင်ရွက်ထားမှု နှင့် စပ်လျဉ်းသည့်မေးခွန်း**

အချိန်၊ ၁၀:၁၁။

ဥက္ကဋ္ဌ။ ။ ပထမဦးစွာမန္တလေးတိုင်းဒေသကြီး မဲဆန္ဒနယ်အမှတ် (၆)မှ ဦးမျိုးမြင့် က
ဆည်ရေသွင်းစိုက်ပျိုးရေး၊ ရေအားလျှပ်စစ်ထုတ်လုပ်ရေးနှင့် မြေပေါ်-မြေအောက် ရေအရင်း
အမြစ်များ ထိန်းသိမ်းနိုင် စွမ်းရှိသည့် သစ်တောဖုံး လွှမ်းဧရိယာများ ဆုံးရှုံးမှု မဖြစ်စေရန် စီမံ
ဆောင်ရွက်ထားမှု နှင့် စပ်လျဉ်းသည့် မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၀:၁၁။

ဦးမျိုးမြင့်၊ မန္တလေးတိုင်းဒေသကြီးမဲဆန္ဒနယ်အမှတ်(၆)။ ။ လေးစားအင်္ဂါ

သောအမျိုးသားလွှတ်တော်ဥက္ကဋ္ဌကြီးနှင့်တကွ ပြည်ထောင်စုဝန်ကြီးများ၊ အမျိုးသား လွှတ်တော် ကိုယ်စားလှယ်တော်ကြီးများအားလုံး ကိုယ်စိတ်နှစ်ဖြာကျန်းမာ လန်းဆန်းကြပါစေကြောင်း ဆန္ဒ ပြုရင်း ဦးစွာဂါရဝပြုနှုတ်ခွန်းဆက်သအပ်ပါတယ်။ ကျွန်တော် ကတော့ မန္တလေးတိုင်း ဒေသကြီး မဲဆန္ဒနယ်အမှတ်(၆)မှအမျိုးသားလွှတ်တော် ကိုယ်စားလှယ် ဦးမျိုးမြင့်ဖြစ်ပါတယ်။ ကျွန်တော့် အနေနဲ့ ဆည်ရေသွင်းစိုက်ပျိုးရေး ရေအားလျှင် ဝတ်ထုတ်လုပ်ရေးနှင့် မြေပေါ် -မြေအောက် ရေအရင်းအမြစ်များ ထိန်းသိမ်းနိုင်စွမ်းရှိတဲ့ သစ်တောဖုံးလွှမ်းဧရိယာ များ ဆုံးရှုံးမှု မဖြစ်စေရန်၊ သက်ဆိုင်ရာဝန်ကြီးဌာနရဲ့ စီမံ ဆောင်ရွက်ချက်များနှင့် ဆက်စပ်ပြီးတော့ သိရှိလိုသည်များကို ဥက္ကဋ္ဌကြီးမှ တစ်ဆင့်တင်ပြဆွေးနွေးသွားမှာဖြစ်ပါတယ်။ ကျွန်တော့်အား အချိန်နဲ့ညှာသောအားဖြင့် ဖတ်ကြား ခွင့်ပြုပါရန်နှင့် အင်္ဂလိပ်စကားလုံး များလည်းညှပ်ပြီးတော့ သုံးခွင့်ပြုပါရန် ပန်ကြား အပ်ပါတယ်။

ဥက္ကဋ္ဌကြီးခင်ဗျား။ ကျွန်တော့်အနေ နဲ့ ယခင်အစိုးရလက်ထက်မှာ သစ်တော ရေးရာ ဝန်ကြီးဌာန၊ ဝန်ကြီးမှ ဥက္ကဋ္ဌအဖြစ်ဆောင်ရွက်တဲ့ မြန်မာနိုင်ငံသဘာဝပတ်ဝန်းကျင် ထိန်းသိမ်းရေး ကော်မတီရဲ့ အဖွဲ့ဝင်တစ်ဦးအဖြစ် ပါဝင်ခဲ့ပါတယ်။ လုပ်ငန်းအထူးအဖွဲ့(၆) (Task Force '6') ရဲ့ ခေါင်းဆောင်အနေဖြင့် မန္တလေးတိုင်း သဘာဝပတ်ဝန်းကျင်ထိန်းသိမ်းရေး လုပ်ငန်း တာဝန်များကို ထမ်းဆောင်ခဲ့၍လည်းကောင်း၊ ပြည်နယ် / တိုင်းဒေသအနှံ့မှာ ဆောင်ရွက်ပြီး၊ ဆောင်ရွက်ဆဲ၊ ဆောင်ရွက်မယ့် ရေအားလျှပ်စစ် စီမံကိန်း လုပ်ငန်းခွင်များသို့ တာဝန်ဖြင့် သွားရောက်ခဲ့စဉ် တွေ့ရှိချက်များအရလည်းကောင်း အကြောင်းအရာပါ ဘာသာရပ်ဆိုင်ရာ ကိစ္စရပ်အပေါ် ဆက်စပ်မှုရှိတယ်လို့ဆူဆူဆူဆူအတွက် သိရှိလို သည်များကို ယခုလိုဆွေးနွေးရခြင်းလည်းဖြစ်ပါတယ်။ ကျွန်တော့်အနေနဲ့ရေလျှောင်တမံကြီးများ တည်ဆောက်၍ ဆည်ရေသွင်း စိုက်ပျိုးရေး၊ ရေအား လျှပ်စစ်ထုတ်လုပ်ရန်နှင့်သစ်တောသစ်ထုတ်ကဏ္ဍမှာထူးခြားစွာဖြစ်ထွန်းလျက်ရှိနေမှုများမှာ အခြား ပြည်နယ်/တိုင်းဒေသကြီးများထက် မြင်သစင်သာတွေ့ရှိနေရတဲ့ ပဲခူးတိုင်းဒေသကြီးကို လယ်ယာ၊ ရေအား လျှပ်စစ်၊ သစ်တောကဏ္ဍများ အဓိ ကအခြေခံပြီးတော့ အထူးလေ့လာမှု ပြုထားသည့် တိုင်းဒေသကြီး (Candidate Region)အဖြစ်ထားရှိဖော်ပြ ဆွေးနွေးသွားမှာ ဖြစ်ပါတယ်။

လေးစားအပ်ပါသော ဥက္ကဋ္ဌကြီးခင်ဗျား။ ပဲခူးတိုင်းဒေသကြီးဟာ အကျယ်အဝန်း

၁၅၂၁၄ စတုရန်းမိုင်၊ လူဦးရေ ၅.၉၃သန်း၊ စိုက်ပျိုးမြေ ၇.၁၉၄ သန်းဧက စပါးစိုက်ပျိုး ထုတ်လုပ် နိုင်မှု ၃.၁၀၃သန်းဧက၊ စပါးထွက်ရှိမှု ၂၃၄သန်း တင်းခန့် ရေလှောင်တံ/ ရေလွှဲဆည် ၆၄ခု၊ မြစ်ရေတင်လုပ်ငန်း (၅၆)ခုနှင့် စိုက်ပျိုးရေးရရှိ အကျိုးပြုဧရိယာ ၁.၁၃ သန်းဧက အသီးသီးရှိ ကြ ပါတယ်။ ပဲခူးတိုင်းဒေသကြီးရဲ့ သစ်တောဖုံးလွှမ်းဧရိယာဟာ ၄၂၇၅ စတုရန်းမိုင် မှ ပြီးခဲ့တဲ့ (၂၀) နှစ်မှ (၁၅)နှစ်အတွင်း သစ်တောဖုံးလွှမ်းဧရိယာ ၂၅၅၆ စတုရန်းမိုင်ခန့် ဆုံးရှုံးမှု ရှိလာခဲ့ကြောင်း စာရင်းဇယားများအရ သိရှိရပါတယ်။ တစ်နည်းအားဖြင့် ပဲခူးတိုင်းဒေသကြီး မြေဧရိယာရဲ့ ၂၈ ရာခိုင်နှုန်းရှိခဲ့ရာမှ ၄၅ ရာခိုင်နှုန်းအထိ လျော့ကျ ပြောင်းလဲသွားတယ်လို့ မှတ်ယူနိုင်ပါတယ်။ တစ်ဖန် မြန်မာနိုင်ငံ တစ်နိုင်ငံ လုံးရဲ့ ကျွန်းသစ်နှင့် သစ်မာ ထုတ်လုပ်မှု အခြေအနေ ၂၀၀၆ စာရင်းဇယားများအရဆိုလို့ရှိရင် (၁၄၈၄၀၆၀)ကုဗတန် ထုတ်လုပ် ဝံ့သည့်အနက်မှ သစ်ထုတ် လုပ်မှုအများဆုံး ပြည်နယ်/ တိုင်းဒေသကြီး(၄)ခု သတ်မှတ်ထားတဲ့အနက် သစ်ကုဗတန် အများ / အနည်းအလိုက် ထုတ်လုပ်မှုဖော်ပြရပါက ပဲခူးတိုင်းက အများဆုံး ဖြစ်ပါ တယ်။ အစီအစဉ် အတိုင်း အနည်းအများ ကျွန်တော်တင်ပြ ဆွေးနွေးရမည်ဆိုရင် (၁) ပဲခူးတိုင်းဒေသကြီး (၃၆၁၅၇၉ တန်)၊ (၂) စစ်ကိုင်းတိုင်းဒေသကြီး(၃၅၆၂၇၈ တန်)၊ (၃) မန္တလေးတိုင်းဒေသကြီး (၂၅၇၇၀၈ တန်)နှင့် (၄) ရှမ်းပြည်နယ်(၂၀၉၈၃၁ တန်)တို့ အသီးသီးဖြစ်ကြောင်း တွေ့ရှိရတဲ့ အတွက် ပဲခူးတိုင်း ဒေသကြီးရဲ့ သစ်တော/ သစ်ထုတ်အခန်းကဏ္ဍကို ခန့်မှန်းနိုင်မှာ ဖြစ်ပါတယ်။

လေ့လာတွေ့ရှိချက်များအရ ၁၉၉၆ ခုနှစ်မှ ၂၀၀၆ခုနှစ် အထိ(၁၁)နှစ် အတွင်း မှာ ပဲခူးတိုင်းဒေသကြီး မှာ ကျန်ပြည်နယ် / တိုင်းဒေသကြီးများထက် ကျွန်းသစ်နှင့်သစ်မာများကို နှစ်စဉ် ပိုမိုထုတ်လုပ် ခဲ့ကြပါတယ်။ တရားဝင်ထုတ်ပြန်ချက်စာရင်းဇယားများအရဆိုရင် ၂၀၀၀ပြည့် နှစ်နောက်ပိုင်း ၂၀၀၆ခုနှစ်အထိ ကျွန်းသစ် ထုတ်လုပ်မှု (Teak Extraction)မှာ မြန်မာ့ သစ်တောများက ရေရှည်ထုတ်ယူနိုင်မှုကို ပေးနိုင်စွမ်းရှိတဲ့ နှစ်စဉ် ထုတ်ယူနိုင်သော တောထွက် ပမာဏ (Annual Allowable Cut - ACC) ကို ကျော်လွန် ထုတ်ယူနေတာ တွေ့ရှိရပါတယ်။ ပဲခူးတိုင်း ဒေသကြီးမှာ ယခုကဲ့သို့ ကျော်လွန်ထုတ်ယူနေတာဟာ အခြားပြည်နယ်/ တိုင်းဒေသကြီး များထက် များပြားနောက်ကို တင်ပြလိုပါတယ်။ ဒါ့အပြင် ဖော်ပြပါ ပြည်နယ်/ တိုင်း ဒေသကြီး အချို့ဟာ ပဲခူးတိုင်းဒေသကြီးထက် သစ်တောဧရိယာပိုမိုကျယ်ဝန်းပြီး ကျွန်းပင်ပေါက်ရောက် မှုမှာလည်း အထိုက်အလျောက်ရှိကြသည်ဖြစ်ရာ လမ်းပန်းဆက်သွယ်ရေး လွယ်ကူ အဆင်ပြေ ချောမွေ့မှု အခွင့်အလမ်းယူလျက် ပဲခူးတိုင်းဒေသကြီးတစ်ခုတည်းမှာပင် ထုတ်ယူခြင်းမပြုဘဲ

အလားတူ ကျွန်းနှင့်သစ်မာ ထွက်ရှိကြသည့် အခြားပြည်နယ် / တိုင်း ဒေသကြီးများမှလည်း ခွဲတမ်း သတ်မှတ်ချက်(Quota) ဖြင့် ခွဲဝေမှုတ ထုတ်ယူစေသင့်သည်ဟု ယူဆကြောင်း တင်ပြလို ပါတယ်။

လေးစားအပ်ပါသော ဥက္ကဋ္ဌကြီးခင်ဗျား၊ မြန်မာနိုင်ငံဧရိယာ အကျယ်အဝန်းမှာ ၂၆၁၂၂၈ စတုရန်းမိုင်ရှိ၍ ဘေးမဲ့တောနှင့် အမျိုးသားဥယျာဉ် (National Park) ၃၇ ခုခန့် တည်ထောင်ဖွဲ့စည်းထားတာ အားလုံးသိရှိကြပြီး ဖြစ်ပါမယ်။ ၎င်းတို့ရဲ့စုစုပေါင်း ဧရိယာ အကျယ်အဝန်းမှာ (၁၀၀၀၀)စတုရန်းမိုင် ဝန်းကျင်ရှိမည်ဟု ခန့်မှန်းပါတယ်။ သို့ရာတွင် ပဲခူးတိုင်း ဒေသကြီးအတွင်း မိုးယွင်းကြီးအင်း ငှက်ပေါင်းစုံ ဘေးမဲ့တောတစ်ခုသာရှိနေပြီး အကျယ်အဝန်း မှာ (၁၀၀)ဧက ခန့်မျှသာရှိမည်ဖြစ်ပါတယ်။ ဒါ့အပြင် တင်ပြဆွေးနွေးချက်များရဲ့ အကျိုးဆက် အားဖြင့် တောဆင်ရိုင်းများရဲ့ နေရင်းဒေသများပျက်စီးလျက်လည်းရှိနေပါတယ်။ ဥပမာ ထုတ်နှုတ် ဖော်ပြရပါလျှင် တိုက်ကြီးမြို့နယ်အတွင်း တောဆင်ရိုင်း များ မကြာခဏ ဆိုသလိုပင် ကျေးရွာ ငယ်များ လယ်ယာစပါးခင်းများစသည်တို့သို့ ဝင်ရောက်ကျက်စား ဖျက်ဆီးခြင်းတို့ ရှိနေတဲ့ အတွက် သတင်းမီဒီယာများမှတစ်ဆင့် သိရှိကြပြီးလို့လည်း ယူဆပါတယ်။

ဥက္ကဋ္ဌကြီး ခင်ဗျား။ ပဲခူးတိုင်းဒေသကြီးအတွင်းလက်ရှိအခြေအနေမတိုင်မီ ယခင် အချိန်ကာလများ၌ သစ်တော အဆင့်အတန်းနှင့် တန်ဖိုးမြှင့်တင်ရေးကြိုးပမ်းမှုများကိုဆက်လက် တင်ပြသွားလိုပါတယ်။ လေ့လာမှု မှတ်တမ်းများအရ ၁၉၈၀ပြည့်နှစ်မှ ၁၉၈၄ခုနှစ် အထိ အချိန်ကာလအတွင်း ကမ္ဘာ့ဘဏ် (World Bank) အကူအညီဖြင့် ကျွန်းစိုက်ခင်း (၃၅၀၀၀) ဧကခန့်ကို စိုက်ပျိုး တည်ထောင်ခဲ့ပါတယ်။ ၎င်းနှင့် တစ်ချိန်တည်းမှာပဲ အာရှဖွံ့ဖြိုးရေးဘဏ် (Asia Development Bank)ချေးငွေ အကူအညီ နဲ့လည်း ကျွန်းနှင့်သစ်မာစိုက်ခင်း(၁၀၀၀၀)ဧက ခန့်ကိုလည်းကောင်း၊ ၂၀၀၀ ပြည့်နှစ် နောက်ပိုင်း နှစ်များတွင် ကျွန်းအထူး စိုက်ခင်းများ နှစ်စဉ် (၁၀၀၀၀)ဧကခန့်ကို လည်းကောင်း၊ ၂၀၀၅ခုနှစ် ဝန်းကျင်တွင် ပဲခူးရိုးမ စိမ်းလန်းစိုပြေရေး စီမံကိန်းကိုလည်းကောင်း ဖော်ဆောင် လုပ်ကိုင် ခဲ့ကြပါတယ်။

လေးစားအပ်ပါသော ဥက္ကဋ္ဌကြီးခင်ဗျား ။ ပဲခူးတိုင်းဒေသကြီးဟာ အဓိကလယ်ယာ သီးနှံများ ဖြစ်ကြတဲ့ မိုးစပါး / နွေစပါး/ ပဲမျိုးစုံ/ ကြံ နဲ့ အခြားသီးနှံများ စုံလင်စွာ စိုက်ပျိုး ထုတ်လုပ် အောင်မြင်လျက်ရှိတဲ့ တိုင်းဒေသကြီးဖြစ်ပါတယ်။ ဒီလို အောင်မြင်ဖို့ရန်အတွက်လည်း ရှေးယခင် ကိုလိုနီခေတ်ကာလကတည်းက ဆည်မြောင်းဦးစီးဌာနမှ ထိန်းသိမ်းလာခဲ့တဲ့ ရေဘေး

ကာကွယ်ရေး တာတမံများ(Flood Protection Embankments)၊ သစ်ထုတ်လုပ်ငန်း သယ်ယူ ပို့ဆောင်ရေး ရေလမ်း(Navigation Canal)အဖြစ် အသုံးပြုနိုင်တဲ့အပြင် စိုက်ပျိုးရေးပေးဝေရေးပါ အထောက်အကူပြုတဲ့ အရေးပါတဲ့ ပဲခူးစစ်တောင်းဘူးမြောင်း (P.S Canal)၊ ပဲခူးတိုင်းဒေသကြီးမှာ အထင်ကရ ရေလှောင်တံစီမံကိန်းကြီးများ၊ ရေအားလျှပ်စစ်စီမံကိန်းကြီးများ စသည်တို့ကိုလည်း အစီအရိတ်တည်ဆောက် အကောင်အထည်ဖော်နိုင်ခဲ့ပါတယ်။ အချို့ကို ကောက် နုတ်ဖော်ပြရပါ လျှင် ပဲခူးတိုင်းဒေသကြီးအနောက်ခြမ်းမှာဆိုရင် မြော ကန်ဝင်း၊ တောင်နဝင်း၊ ရွှေတောင်၊ တောင်ညို၊ ဝဲကြီး၊ ဘော်ပင် မင်းလှ၊ သုံးဆယ်၊ ကန်တင်-ဘီးလင်း စသည့် ရေလှောင်တံစီမံကိန်း များ၊ အရှေ့ဘက်ခြမ်းမှာဆိုရင် ဆွာချောင်း၊ ပျဉ်ပုံကြီး၊ ဘောနီ၊ မင်းရဲ၊ ပသိ ရေလှောင်တံစီမံကိန်း များ၊ ဇောင်းတူ၊ ရဲနွယ်၊ ရွှေကျင်၊ ကွန်းချောင်း၊ ဖြူးချောင်း၊ ခပေါင်း စတဲ့ ရေလှောင်တံစီမံ ရေအားလျှပ်စစ်ဘက်စုံ စီမံကိန်းကြီးများကို တည်ဆောက်ပြီးတော့ စိုက်ပျိုးရေး ပေးဝေခြင်းနဲ့ အတူ ရေ အားလျှပ်စစ်ကိုလည်း ထုတ်လုပ်ပေး လျက်ရှိနေတာ တွေ ရှိကြမှာ ဖြစ်ပါတယ်။ ဖော်ပြပါ ရေသွင်းစို က်ပျိုးတဲ့ ပဲခူးတိုင်းဒေသကြီး အတွင်းမှာရှိတဲ့ ရေလှောင်တံစီမံကြီးများရဲ့ သက်တမ်းရှည်ကြာစွာ ထိန်းသိမ်းအသုံးချခြင်း (Long Term Operation) တို့အတွက် မြေပေါ်- မြေအောက် ရေအရင်းအမြစ်များကို ထိန်းသိမ်းပေးနိုင်စွမ်းရှိတဲ့ သစ်တောဖုံးလွှမ်းမှုများနဲ့ တိုက်ရိုက် ဆက်စပ်နေတယ်ဆိုတာ ဖော်ပြလိုပါတယ်။ အဘယ်ကြောင့်မူ ရေဝေရလဲဧရိယာ၊ ရေဆင်း ဧရိယာတို့မှာရှိတဲ့ သစ်တော၊ သစ်ပင်၊ ဝါးတော ကြီးများရဲ့ သဘာဝပတ်ဝန်းကျင် ထိခိုက်မှုမရှိ စေပဲ ပေါက်ရောက်နေခြင်း သို့မဟုတ် ညံ့ဖျင်းသော သစ်တောမျိုး(Open Forest)သို့ ပြောင်းလဲသွားခြင်း မရှိရအောင်ထိန်းသိမ်းခြင်း၊ အပြည်ပြည်ဆိုင်ရာစံနှုန်းများအတိုင်း ရေဝေ ရလဲ ဧရိယာ ထိန်းသိမ်းကာ ကွယ် စီ မံဆောင်ရွက်ခြင်း (Watershed Management) မြေဆီလွှာ ဖုံးလွှမ်း ပေါက်ရောက်ပင်များ(Vegetative Cover) ကို ထိခိုက်ပျက်စီးမှုမရှိစေရေး ဆောင်ရွက် ခြင်းတို့ဟာ ရေလှောင်ကန် များရဲ့ သက်တမ်း (Reservoir Life) ကို မူလဒီဇိုင်း သတ်မှတ် တွက်ချက်မှုများအတိုင်း ထိန်းသိမ်းစောင့်ရှောက်ထားနိုင်ဖို့အလို့ငှာ ရေဝေရလဲဧရိယာ သို့ မဟုတ် ရေဆင်း ဧရိယာများမှ မိုးရာသီ များအတွင်း စီးဆင်းလာတဲ့ မိုးရေ (Run-off)နှင့်အတူ သဲနုန်း ပို့ချမှု (Sediment Transport/ Reservoir Siltation) လွန်ကဲမှုမရှိစေရေး အထူးအရေးကြီးလှ ပါတယ်။ ဒါမှသာလျှင် မူလ ရေလှောင်ကန်ရဲ့ ကန်ရေပြည့် သိုလှောင် နိုင်မှုပမာဏ (Storage Capacity)နှင့် သိုလှောင်ရရှိရေးများ လျော့နည်းကျဆင်းမှုမရှိဘဲ စိုက်ပျိုးရေးထုတ်လွှတ် ဖြန့်ဖြူး

ပေးခြင်း၊ ရေအားလျှပ်စစ်ထုတ်လုပ်ပေးခြင်းတို့ဖြင့် နိုင်ငံအကျိုး၊ တိုင်းဒေသကြီးအကျိုး၊ ထိရောက်စွာ သယ်ပို့စွမ်းဆောင် နိုင်မည်ဖြစ်ပါတယ်။ ရေလျှောင် ကန်များ အတွင်း သဲနုန်းပို့ချမှု များနှင့် စပ်လျဉ်းပြီးစာင်ပြုရပါလျှင် ပဲခူးတိုင်းဒေသကြီးအရှေ့ခြမ်းရှိ တည်ဆောက်ပြီးနှင့် တည်ဆောက်ဆဲ ဆည်မြောင်းစီမံကိန်းများ ရေအားလျှပ်စစ်စီမံကိန်းများမှာ မြန်မာနိုင်ငံအလယ်ပိုင်းနဲ့ ရှမ်းပြည်နယ် တို့မှာရှိတဲ့ စီမံကိန်းများထက် အလွန်ဆိုးရွားစွာ သဲနုန်း ပို့ချမှုများ ဖြစ်ထွန်းလျက်ရှိနေတာကို တွေ့ရှိ ကြရမှာ ဖြစ်ပါတယ်။ ဥပမာအားဖြင့် ဇောင်းတူ ရေအားလျှပ်စစ်စီမံကိန်း(စိုက်ပျိုးရေး ပါဝင်ပါတယ်)၊ တွန်းချောင်း ရေအားလျှပ်စစ် စီမံကိန်း (စိုက်ပျိုးရေး ပါဝင်ပါတယ်)၊ ရဲ နွယ်၊ ခပေါင်း ရေလျှောင်တံစီမံကိန်း များ (ရေအားလျှပ်စစ် ပါဝင်ပါတယ်) စသည်တို့ဟာ လွန်ခဲ့တဲ့ (၁၀)နှစ်ခန့် (၂၀၀၀ ပြည့်နှစ်ဝန်းကျင်)က ရေလျှောင် ကန်အတွင်း သဲနုန်းပို့ချမှု နုန်းထိုင်မှုနုန်း (Reservoir Siltation) ဒီဇိုင်းသတ်မှတ်ချက်အဖြစ် တစ်နှစ်ကို (၁)စတုရန်းမိုင် မှာဆိုရင် ၂.၅ဧကပေမှ ၃ ဧကပေ အထိ ရှိခဲ့ရာမှ ၃ လက်ရှိ အခြေအနေမှာဆိုရင် ၉ ဧကပေ မှ ၁၀၀ ဧက ပေထိအောင် ကြောက်ခမန်းလိလိ တိုးတက် များပြားလာတာကြည့်လျှင် ပဲခူးရိုးမ ရေဝေရေလဲ ဧရိယာ ရေဆင်း ဧရိယာများမှာ သစ်တောကြီးများ၊ ဝါးတောကြီးများ ခြုံနွယ်၊ သစ်ပင်ငယ်များ မြေဆီလွှာဖုံးလွှမ်း မြေဆီလွှာ များ ပြုန်းတီး ပျက်စီးမှုကြောင့် ဖြစ်ပေါ်ရတဲ့ အတိုင်းအတာကို ခန့်မှန်းနိုင်ကြမှာဖြစ်ပါတယ်။ ရဲနွယ်ချောင်း၊ ဘိုင်းဒါးချောင်း၊ ဘောနီချောင်း စသည်တို့ အပေါ် ဖြတ်ပြီးတော့ဆောက်လုပ်ထားကြတဲ့ မော်တော်ကား လမ်း၊ တံတားများ၊ ရထား လမ်း တံတားကြီး များရဲ့ သံမဏိ/ သံကူကွန်ကရစ် ဘောင်များ (Girders) သို့ ထိလုနီးပါး ချောင်းကြမ်းပြင်(River-Bank)မြင့်တက်လာခြင်းနှင့်အတူ မြစ်ချောင်းများရဲ့ ဝဲ / ယာ ကမ်းများ နှင့်အညီနီးပါးရောက်ရှိ ရေလျှံလာခြင်းများဟာ တင်ပြခဲ့တဲ့ ပဲခူးရိုးမရဲ့ ရေဝေရေလဲဧရိယာ သစ်တော / ဝါးတောကြီးများ ပြုန်းတီးမှု၊ အဖက်ဖက်မှ သဘာဝပတ်ဝန်းကျင် ထိခိုက်ပျက်စီးမှုကြောင့်ဖြစ်တယ်ဆိုတာသုံးသပ် တင်ပြလိုပါတယ်။ အဆိုပါ ပျက်စီးပြုန်းတီးမှုများနှင့်အတူ ယနေ့ ရာသီဥတုဖောက်ပြန်မှု၊ ကမ္ဘာကြီး ပူနွေးလာမှု စတဲ့ ဖြစ်ရပ်များဟာ ရေဝေရေလဲဒေသသစ်တောများ သဘာဝအလျောက် တည်ငြိမ်မှု မရှိခြင်းများနှင့် အတိုင်းအတာတစ်ခုအထိ ဆက်စပ်နေတယ်လို့လည်း ယူဆနိုင်ပါတယ်။

လေးစားအပ်ပါသော ဥက္ကဋ္ဌကြီးခင်ဗျား၊ ကျွန်တော့်အနေနဲ့ ပဲခူးတိုင်းဒေသကြီးအတွင်း ဆည်ရေသွင်းစိုက်ပျိုးရေး၊ ရေအားလျှပ်စစ်ထုတ်လုပ်ရေး၊ သဘာဝပတ်ဝန်းကျင်ထိန်းသိမ်း စောင့်ရှောက်ကာကွယ်ရေးနဲ့အတူ အဓိက ဆက်စပ်နေတဲ့ သစ်တောများရဲ့အရေးပါမှု အခြေအနေ

အသုံးချသူများအဖွဲ့ (Forest User' Groups, FUG)” (၇)ဖွဲ့ရှိနေပြီးတော့ မြန်မာတစ်နိုင်ငံလုံးရဲ့ (၁၂)ရာခိုင်နှုန်းသာ ရှိသေးတာ တွေ့ရှိရပါတယ်။ ဒီအဖွဲ့များဟာ ထိန်းသိမ်း သစ်တောဧရိယာ (၆၀၀)ဧကပင် ပြည့်မီခြင်းမရှိသေးတဲ့ အတွက် စိတ်ပါဝင်စားမှုပွားများလာ စေရေး စည်းရုံး လုပ်ဆောင်သင့်တယ်လို့ သုံးသပ်လိုပါတယ်။ ပြည်နယ် /တိုင်းဒေသကြီး (၁၄)ခု မှာ “သစ်တော အသုံးချသူများအဖွဲ့” ပါဝင်မှုဟာ ကယားပြည်နယ်မှာ (၁)ဖွဲ့ ဧက (၁၀၀)၊ ကချင် ပြည်နယ်မှာ (၃)ဖွဲ့ (၃၀၈၇)ဧကတို့ဟာ အနည်းဆုံး ဖြစ်ပြီးတော့ ရှမ်းပြည်နယ် (၂၂၁)ဖွဲ့ (၅၉၅၈၂)ဧက၊ မန္တလေးတိုင်းဒေသကြီး (၉၉)ဖွဲ့ (၁၀၉၁၄)ဧကတို့ဟာ အများဆုံးဖြစ်တာကို တွေ့ရှိရပါတယ်။

လေးစားအပ်ပါသော အမျိုးသားလွှတ်တော် ဥက္ကဋ္ဌကြီးခင်ဗျား ။ နိဂုံးချုပ်အနေနဲ့ ဆွေးနွေးတင်ပြလိုသည်မှာ ပဲခူးတိုင်းအတွင်း ရေဝေရေလဲဧရိယာ၊ ရေဆင်းဧရိယာများ သစ်ပင် များ တရားဝင်ခွင့်ပြုချက်ဖြင့်လည်းကောင်း၊ တရား မဝင်ခိုးထုတ်ခြင်းဖြင့်လည်းကောင်း၊ ထုတ်ယူ ကြတဲ့အတွက် မြန်မာ့အဖိုးတန် သစ်တောသယံဇာတများ ပြုန်းတီးလာမှုကြောင့် တည်ဆောက်ပြီး ရေလျှောင်ကန်များအတွင်း၊ မြစ်ချောင်းများအတွင်းသို့ သဲနုန်းပို့ချနှုန်း တစ်နှစ် ထက်တစ်နှစ် အလွန်မြန်ဆန်နေလို့ မြေပေါ်-မြေအောက် ရေအရင်းအမြစ်များ ထိန်းသိမ်းနိုင်စွမ်းရှိတဲ့ သစ်တော ကြီးများ ထိခိုက်ပျက်စီးဆုံးရှုံးမှုများနဲ့အတူ ဆက်စပ်လျက်ရှိတဲ့ ရေသွင်း စိုက်ပျိုးရေး၊ ရေအား လျှပ်စစ်ထုတ်လုပ်ရေးနဲ့ သဘာဝပတ်ဝန်းကျင် ထိခိုက်ပျက်စီးမှု ဆုံးရှုံးမှုများကိုပါ ဖြစ်ပေါ် စေပါတယ်။ ဒါကြောင့် ကျွန်တော့်အနေနဲ့ သိရှိလိုတဲ့မေးခွန်းများကို ဥက္ကဋ္ဌကြီးမှတစ်ဆင့် မေးမြန်းခွင့် ပြုရန် ပန်ကြားအပ်ပါတယ်ခင်ဗျား။

(၁) ပဲခူးတိုင်းဒေသကြီးအတွင်း သစ်တောဖုံးလွှမ်းဧရိယာ လျော့နည်းဆုံးရှုံးမှု တစ်နှစ် ထက်တစ်နှစ်များပြားလာမှုများ နည်းသထက်နည်း၍ ထူထပ်ကောင်းမွန်သော သစ်တောကောင်း များ (Closed Forests) မှ အရည်အသွေးနှင့် သိပ်သည်းမှု (Density/Stock) သို့ ပြုစု ထိန်းသိမ်း ထားရေးအတွက် ပဲခူးရိုးမကျွန်းတောကြီး များ ပြန်လည် နာလန်ထူ ဖွံ့ဖြိုးလာ စေရေး ဆောင်ရွက် မည့် အထူးအစီအစဉ် ရှိ/မရှိ။

(၂) ပဲခူးတိုင်းဒေသကြီးမှ နှစ်စဉ် ‘ကျွန်း’ နှင့် ‘သစ်မာ’ ထုတ်လုပ်မှုသည် အခြား ပြည်နယ်/ တိုင်းဒေသကြီးများထက်၊ နှစ်စဉ်ပိုမိုကျော်လွန် ခုတ်ယူ ထုတ်လုပ်လျက် ရှိနေမှုများနှင့် စပ်လျဉ်း၍ ပဲခူးရိုးမ၏ သဘာဝကျွန်းတောကြီးများ၊ အခြားသစ်မာ သစ်တောကြီးများကို သင့်တော်

ဆက်သအပ်ပါတယ်။ ကျွန်တော့်အနေနဲ့ကတော့ ရန်ကုန်တိုင်းဒေသကြီး မဲဆန္ဒနယ်အမှတ် (၈)မှ ဒေါက်တာမြင့်ကြည် ဖြစ်ပါတယ်။ ကျွန်တော်က အခြေခံ ဥပဒေပုဒ်မ ၄၅ မှာ နိုင်ငံတော်သည် သဘာဝ ပတ်ဝန်းကျင်ကို ကာကွယ်ထိန်းသိမ်းစောင့်ရှောက်ရမည်လို့ ပြဋ္ဌာန်းထားပါတယ်။ ဒီအတွက်ကြောင့် လေထုတွင် ကာဗွန်ဒိုင်အောက်ဆိုဒ်ပါဝင်မှုကို အစဉ်မပြတ်စစ်ဆေးမှု ရှိ / မရှိ ဆိုတဲ့မေးခွန်းကို မေးမြန်းရခြင်းဖြစ်ပါတယ်။ အဲဒီတော့ ကျွန်တော့် အနေနဲ့ကတော့ ဒီကျွန်တော်တို့ နိုင်ငံမှာ အခု Air Pollution လေထုညစ်ညမ်းမှုရှိသလား၊ မရှိဘူးလားလို့ မေးမယ်ဆိုလို့ရှိရင် ကျွန်တော့်အနေနဲ့ ဒါမရှိဘူးလို့ပဲ ကျွန်တော် ဖြေရမှာပါ။ ကျွန်တော်တို့ Air Pollution မရှိပါဘူး။ ကျွန်တော်တို့ တိုင်းတာကြည့်တာတွေ ရှိပါတယ်။ လွန်ခဲ့တဲ့နှစ်ပေါင်းများစွာထဲက ကျွန်တော်တို့ ဒီ ရန်ကုန်မြို့ရဲ့အလယ် ဆူးလေဘုရားပတ်ဝန်းကျင်မှာ တိုင်းတာမှုတွေ ပြုလုပ်ပါတယ်။ တိုင်းတာတဲ့ ကိရိယာတွေ အဲဒီတုန်းကလည်း ရှိခဲ့ပါတယ်။ ဒါ လွန်ခဲ့တဲ့ ဒီ (၁၅)နှစ်ကျော်၊ အနှစ် (၂၀) ပတ်ဝန်းကျင်လောက်ကပါ။ နောက်ပိုင်းမှာ ဆက်လက်ပြီးတော့ တိုင်း တာမှု ရှိ / မရှိ ကျွန်တော့် အနေနဲ့ သေချာမသိပါဘူး။ ဒါကြောင့်မို့လို့ ဒီမေးခွန်းကို ဆက်လက်ပြီးတော့ ဆောင်ရွက်မှု ရှိ / မရှိဆိုတဲ့ အပိုင်းပဲ ပါဝင်ပြီး မေးရခြင်းဖြစ်ပါတယ်။ နောက် ကျွန်တော်တို့ မြန်မာ နိုင်ငံမှာ အခု လက်ရှိအနေအထားက အကုန်လုံး တစ်ကမ္ဘာလုံးကလည်း မြန်မာနိုင်ငံဟာ ပြောင်းလဲလာပြီ။ အခု ၁၉၇၉ တရုတ်ပြည်ကြီးနဲ့ အဲဒီတုန်းကတိန်ရှောင်ဖိန် အနေအထားနဲ့ မြန်မာနိုင်ငံဟာ တူပါတယ်။ တူနေပြီ။ ရှေ့လာမယ့် မကြာခင်မှာ ကျွန်တော်တို့ အရှေ့တောင်အာရှမှာ စီပွားရေး အဖွံ့ဖြိုးဆုံး နိုင်ငံ Economic Friendier ဆိုပြီး တော့ ဒါ IMF ကလည်းပဲ ဒါ Predicts လုပ်ထားပါတယ်။ ဒီ ဟာလည်းပဲ လုပ်ထားပါတယ်။ တစ်နည်းအားဖြင့် ကျွန်တော်တို့ FDI Foreign Direct Investment တွေဟာလည်းပဲ ကျွန်တော်တို့ ဝင်လာဖို့ အနေအထားတွေ အများကြီး ရှိနေ ပါတယ်။ ဒါကြောင့်မို့ စက် ရုံ၊ အလုပ်ရုံတွေကလည်းပဲ များလာ တော့မှာပါ။ အခု လက်ရှိ အနေအထားမှာလည်းပဲ ရှိနေပါတယ်။

ဒီ အတွက်ကြောင့် ဒီစက်ရုံ၊ အလုပ်ရုံတွေ များလာမယ်။ သူတို့ သုံးစွဲတဲ့ စက်ရုံတွေက ထွက်တဲ့ မီးခိုးတွေ၊ နောက် ဒီပြင် ပစ္စည်းပစ္စယတွေပေါ့လေ။ အင်ဂျင်တွေကနေ မောင်းတဲ့ ဟာတွေ။ ကျွန်တော်တို့ မော်တော်ကား က ထွက်တာတွေလည်းပဲ တချို့ကလည်း ပြော ပါတယ်။ ဒီကာဗွန်ဒိုင် အောက်ဆိုဒ် တစ်နည်းအားဖြင့် ကာဗွန်ဒိုင်အောက်ဆိုဒ် ဆိုပေမယ့် ဒီမှာ ဆီကို ကာဗွန်မိုနောက်ဆိုဒ် နောက်ပြီးတော့ Sulphur ဒါတွေကလည်းပဲ အများကြီး ပါ ပါတယ်။

ပါတဲ့အတွက်ကြောင့် ဒါတွေကို တော့ ကျွန်တော်တို့ဟာ Monitor လုပ်သင့်ပြီ။ Monitor လုပ်တယ်ဆိုတာ လုပ်တယ် ဆိုရုံနဲ့ မပြီးပဲနဲ့ ကျွန်တော်တို့ ခါတိုင်း တစ်နှစ် တစ်ကြိမ်ပဲဖြစ်ဖြစ်၊ ဒဏ်ငွေ (၆)လ တစ်ကြိမ်ပဲ ဖြစ်ဖြစ်၊ ဘယ်လောက်ပါဝင်မှုရှိတယ်၊ တိုင်းတာမှု ရှိတယ်ဆိုတာ ဒါလေးတွေ ထုတ်ပြန် ကြေညာလို့ရှိရင် ကျွန်တော်တို့ နိုင်ငံအတွက် လည်းပဲ အကျိုးရှိမယ်။ ရေရှည်အတွက်လည်းပဲ ကောင်းတယ်လို့ ကျွန်တော့်အနေနဲ့ ယူဆပြီးတော့ ဥက္ကဋ္ဌကြီးမှတစ်ဆင့် မေးခွန်းကို တင်ပြ မေးမြန်းရခြင်း ဖြစ်ပါ တယ်။ ကာဗွန်ဒိုင် အောက်ဆိုဒ်က များလာမယ် ဆိုလို့ရှိရင် အဆင့်တစ်ခု Level တစ်ခု၊ သူတို့ PPM နဲ့ သတ်မှတ်ထားတာရှိပါတယ်။ ကျွန်တော် အသေးစိတ် Data တွေတော့ မပြောတော့ပါဘူး။ ကျွန်တော့်အနေနဲ့ ဒါ သိရှိပါတယ်။ အဲဒီတော့ ဒီ အဆင့်တစ်ဆင့်နဲ့ ကျော်လို့ရှိရင် လူတွေရဲ့ ကျန်းမာရေးကို အများကြီးထိ ခိုက် ပါတယ်။ ဒါ ဆရာကြီး ဒေါက်တာ မြဦး ပြောသလိုပဲ ပတ်ဝန်းကျင်က လူကို ဘာကြောင့်လဲဆိုရင် လူရဲ့ ကျန်းမာရေးက အရေးအကြီးဆုံး ပါ။ သူတို့ ဒီ အသက် ရှူကြပ်တာတွေ။ ဒီ Pressure တက် တာတွေ။ နောက်ပြီး တော့ နောက် အဆင့်မှာ သွားပြီး တော့ ရောဂါတွေ ဖြစ်စေတာတွေ စသည် အားဖြင့် ဒါကြောင့် သေကြေပျက်စီးနိုင်တယ်။ နောက်ပြီးတော့ သူက ကိုယ်ခန္ဓာမှာလည်း ဖောရောင်တဲ့ဟာတွေ၊ နောက် စိတ်ပေါ့လေ။ consistent စိတ်တွေရဲ့ ဖော က်ပြန်မှုတွေ။ ဒီဟာတွေလည်းပဲ ရှိလာနိုင်ပါတယ်။

ဒါကြောင့်မို့လို့ အခုကျွန်တော်တို့မဖြစ်ပါဘူး။ ကျွန်တော်တို့နိုင်ငံမှာ ဒီအနေအထား တွေ။ သို့သော်လည်းပဲ ခုနတုန်းက အနေအထားတွေက ထိုက်လာတော့မယ်။ စက်ရုံတွေကလည်း များလာတော့မယ်။ ဒီအတွက်ကြောင့် ဒါတွေဟာဖြင့်ရင် ဆောင်ရွက်သင့်ပြီ။ ဆောင်ရွက်ဖို့အဖြစ် ပိုပြီးတော့ ကျွန်တော်တို့ဟာ လိုအပ်လာပြီ အနေနဲ့ ဒါ ရှိပါတယ်ခင်ဗျ။ အဲဒီတော့ တချို့နိုင်ငံ တွေမှာတောင် ကာဗွန် Tax ဆိုပြီးတော့လည်း သူတို့လုပ်နေပါတယ်။ ဒီ ကာဗွန် Tax ဆိုတာက ကာဗွန်ဒိုင် အောက်ဆိုဒ် ထွက်တဲ့စက်ရုံတွေကနေပြီးတော့ Metric တန် ဘယ်လောက် လောက် ထွက်သလဲ။ တစ်တန်ကိုဖြင့်ရင် ဘယ်လောက်လောက် ဒီသူ တို့ကို အမြတ်ခွန်ဆိုတဲ့ ဥပဒေတွေ လည်း ရေးဆွဲပါတယ်။ တော်တော်များများ ရေးဆွဲထားတဲ့ ဟာတွေကတော့ ဟိုဘက် ဆိုဒင်တို့ ဘာတို့ သူတို့ ဥရောပနိုင်ငံတွေမှာ များပါတယ်။ သူ တို့ ဘက်မှာဆိုရင် တော်တော်လည်း များပါတယ်။ ဒီကုဗ တစ်တန်ဆိုလို့ရှိရင် Metric တစ်တန် ဆိုလို့ရှိရင် ဒေါ်လာ (၁၀၀)လောက် ပေးရပါတယ်။ ဒါ သူတို့ ဟိုဘက်နိုင်ငံတွေမှာ။ သို့ သော် ကျွန်တော်တို့ ဒီဘက် မှာကြည့်ရင်

အမေရိကန်က အစပေါ့လေ။ ဂျပန်တို့။ အခုနုတုန်းက ကျွန်တော်တို့ Environmental Issue တွေဟာ အများကြီး ထွက် နေတာပါ။ ထွက်နေ ပေမယ့်လည်း ဒီ တိုးတက်နေတဲ့နိုင်ငံကြီးတွေမှာ ကြည့်ပါ။ ကျွန်တော်တို့ ဂျပန်တို့၊ တရုတ်တောင် ကျွန်တော်တို့ ဒီနားမှာရှိနေတဲ့ တရုတ်နိုင်ငံကြီးပဲ ဖြစ်ဖြစ် ပြောတော့ ပြောပါတယ်။ ကျွန်တော်တို့ တို့ကျို၊ Protocol ဒီဟာတွေ ပတ်ဝန်းကျင် ရဲ့ ထိန်းသိမ်းမှုတွေ၊ Carbon Efficiency တွေကို လိုက်နာဆောင်ရွက်ဖို့ကြတော့ တိတိကျကျ လိုက်နာ ဆောင်ရွက်တာ မရှိ ပါဘူး။ သူတို့ဆီမှာ ဒီ Tax နဲ့ ပတ်သက်တဲ့ ဂျပန်အထိ ကျွန်တော်တို့ ဒီ ကာဗွန် Tax နဲ့ ပတ်သက်ပြီး တွဲဟာတွေ မထားသေးပါဘူး။ သူတို့ ထားဖို့ စိုင်းပြင်းနေပါတယ်။ ဘယ်တော့မှ ထားမယ်ဆိုတော့ဟာ ၂၀၁၃ လောက်မှာတော့ သူတို့ ထားရင်လည်း ထားမှာပေါ့လေ။ သူတို့ အစီအစဉ်တွေရှိတယ် ဆိုတာတော့ ဒါ ကျွန်တော်တို့ လေ့လာသိရှိရပါတယ်။ အမေရိကတို့ ဘာတို့မှာ ဆိုရင်တော့ ခုနုတုန်းက ထွက်တဲ့နှုန်းလေး တွေကို မပြောပလောက်တဲ့ (၁)ဒေါ်လာလောက်ပေါ့လေ။ ခုနုတုန်း က ဟိုမှာ Hundred Dollar လောက် ရှိနေတဲ့အချိန် သူတို့နိုင်ငံက (၁)ဒေါ်လာ လောက်သာ ချတာတွေရှိပါတယ်။ ဒါကြောင့်မို့လို့ ဒီ Environmental Issue ဆိုတာ ကျွန်တော်တို့ အရေး တော့ကြီးတယ်။ ကျွန်တော်တို့က ဒါကို အစဉ်မပြတ် ဆောင်ရွက်ဖို့တော့ လိုတယ်။ သို့သော်လည်းပဲ ကျွန်တော်တို့ အတင်းကာရော လုပ်လိုက်လို့ရှိရင် နိုင်ငံဖွံ့ဖြိုးရေးမှာလည်း သွားပြီးတော့ အဖူအထစ်တွေနဲ့ ကျွန်တော်တို့ Various ပေါ့လေ။ တိုးတက်မှု အတွက် အရှိန်အဟုန် သွားပြီးတော့ နှေးကွေး စေတဲ့အတွက်ကြောင့် ဒီနှစ်ချက် ကိုတော့ ကျွန်တော် တို့က စဉ်း စားပြီးတော့ ဆောင်ရွက် သင့်ပါ တယ်။ ဒါကြောင့်မို့လို့ ကျွန်တော့် အနေနဲ့ ကာဗွန် ဒီဟာကို ဆန်းစစ်ဖို့ဆိုတာ အခုမှ တဖြည်းဖြည်း တဖြည်းဖြည်း ကျွန်တော်တို့က ဆောင်ရွက်သင့်တယ် ဆိုတဲ့ဟာကိုပဲ ကျွန်တော် တင်ပြခြင်းဖြစ်ပါတယ်။ ဒါကို Emphasizes လုပ်ပြီး အတင်းအကြပ် လုပ်ရမယ်ဆိုတဲ့ သဘောမျိုး မဟုတ်ပါဘူး။ ကျွန်တော်တို့လည်း လုပ်နေပြီ။ နိုင်ငံတကာမှာ လုပ်ပြီ။ စက်ရုံတွေ ဝင်လာတယ်။ ဒါတွေကိုတော့ ခင်ဗျားတို့ ထိန်းထိန်း သိမ်းသိမ်းသုံးကြပါ ဆိုတဲ့အနေ နဲ့ ကျွန်တော်တို့ ဆောင်ရွက်ဖို့ ဖြစ်ပါတယ်။ ဒီအတွက်ကြောင့်မို့လို့ ကျွန်တော်ကတော့ ဒီကာဗွန်ဒိုင် အောက်ဆိုဒ် ပါဝင်မှုကို အစဉ်မပြတ် စစ်ဆေးမှု ရှိ / မရှိ ဆိုတဲ့ကိစ္စကို သိရှိလိုတဲ့ အတွက်ကြောင့် မေးမြန်းရခြင်း ဖြစ်ပါတယ်။ ကျေးဇူးတင်ပါတယ်။

ပုံစံ(၁၀၅)ရယူပြီး တောင်သူများ စိုက်ပျိုးလုပ်ကိုင်လျက် ရှိသည့် မြေနေရာတွင် သစ်တောဌာနမှ သစ်ပင်များ ဝင်ရောက်စိုက်ပျိုးခြင်း နှင့် စပ်လျဉ်းသည့် မေးခွန်း

အချိန်၊ ၁၀:၃၅။

ဥက္ကဋ္ဌ။ ။ မန္တလေးတိုင်းဒေသကြီး မဲဆန္ဒနယ်အမှတ် (၃)မှ ဦးတင်မောင်ဝင်းက မေးခွန်းမေးထားသော်လည်း ခွင့်သွားနေတဲ့အတွက် ဒီမေးခွန်းနဲ့ ပတ်သက်လို့ ဝန်ကြီးက နှုတ်နဲ့ ဖြေကြားဖို့မလိုဘဲ စာနဲ့ဖြေကြားပြီး အမျိုးသားလွှတ်တော်ရုံးကို ပေးပို့ဖို့ ဖြစ်ပါတယ်။

အချိန်၊ ၁၀:၃၅။

ဥက္ကဋ္ဌ။ ။ မေးခွန်းများနဲ့ ပတ်သက်ပြီး ပတ်ဝန်းကျင်ထိန်းသိမ်းရေးနှင့် သစ်တောရေးရာဌာန ပြည်ထောင်စု ဝန်ကြီးက ဖြေကြားပေးဖို့ ဖြစ်ပါတယ်။

အချိန်၊ ၁၀:၃၅။

ဖြေကြားချက်

ဦးဝင်းထွန်း(ပြည်ထောင်စုဝန်ကြီး၊ ပတ်ဝန်းကျင်ထိန်းသိမ်းရေးနှင့် သစ်တောရေးရာ ဝန်ကြီးဌာန)။ ။ လေးစားအပ်ပါသော အမျိုးသားလွှတ်တော် ဥက္ကဋ္ဌကြီးနှင့် အမျိုးသား လွှတ်တော် ကိုယ်စားလှယ်တော်များခင်ဗျား။ ကျွန်တော်ကတော့ ပတ်ဝန်းကျင်ထိန်းသိမ်းရေးနှင့် သစ်တောရေးရာဌာန ပြည်ထောင်စုဝန်ကြီး ဖြစ်ပါတယ်။ အမျိုးသားလွှတ်တော် ကိုယ်စားလှယ် များ မေးမြန်းသွားတဲ့ မေးခွန်းများကို အစဉ်အတိုင်း ပြန်လည် တင်ပြဖြေကြားသွားမှာ ဖြစ်ပါတယ် ခင်ဗျား။ ပထမဦးစွာ မန္တလေးတိုင်းမဲဆန္ဒနယ်အမှတ်(၆)က အမျိုးသားလွှတ်တော် ကိုယ်စားလှယ် ဦးမျိုးမြင့်ရဲ့ မေးခွန်းကိုဦးစွာပထမ ဖြေကြားလိုပါတယ်။ ဒါနဲ့ ပတ်သက်လို့ ဆည်ရေသွင်းစိုက်ပျိုးရေး၊ ရေအားလျှပ်စစ်ထုတ်လုပ်ရေးနဲ့ မြေပေါ်မြေအောက် ရေအရင်းအမြစ်များ ထိန်းသိမ်းနိုင်စွမ်းရှိသည့် သစ်တောဖုံးလွှမ်းစရိယာများ ဆုံးရှုံး မှုမဖြစ်စေရန် စီမံဆောင်ရွက်မှုဆိုင်ရာများကို မေးမြန်း ထား တာနဲ့ ပတ်သက်လို့ ကျွန်တော် တို့ဝန်ကြီးဌာနရဲ့ ဆောင်ရွက်မှုများကို ပြန်လည်ပြီးတော့ ဖြေကြား တင်ပြလိုပါတယ်။ အဲဒါတွေကတော့ ပဲခူးရိုးမရဲ့ တောအရည်အသွေးနဲ့ အတန်းအစားများ ကျဆင်း လာသည့်အတွက် ကျွန်းမျိုးကောင်းမျိုးသန့်များ ပေါက်ရောက်သော မူရင်းဒေသများအားမပျောက် မပျက်သွားစေရန် ဒါတစ်ချက်။ နောက် နိုင်ငံတော်ရဲ့ စီးပွားတိုးတက်ရေးကို အထောက်အကူ ပြုစေ သည့် စိုက်ပျိုးရေးကဏ္ဍတွင် အရေးပါသောဆည်၊ ရေလျှောင်တံမံများ၏ သက်တမ်းကို မူလ

ဒီဇိုင်းသတ်မှတ်ချက်အတိုင်း ထိန်းသိမ်းစောင့်ရှောက်ရေးအတွက် ရေလှောင်တံမံများ၏ ရေဝေ
 ရေလဲဒေသများ၌မြေတိုက်စားမှု၊ မြေပြိုကျမှု၊ နုန်းပို့ချမှုများ လျော့နည်းစေရန် ဒါ ဒုတိယအချက်။
 ပဲခူးရိုးမအား သဘာဝတောကောင်းများ ပြန်လည် ဖြစ်ထွန်းလာပြီး စိမ်းလန်းစိုပြည် လာရန်တို့ကို
 ရည်ရွယ်ပြီးတော့ ကျွန်တော်တို့ ဝန်ကြီးဌာန အနေနဲ့ ၂၀၀၄-၂၀၀၅ ဘဏ္ဍာနှစ်မှ ၂၀၀၉-၂၀၁၀
 ဘဏ္ဍာနှစ်အထိ (၅)နှစ်တာကာလ ပဲခူးရိုးမ စိမ်းလန်းစိုပြည်ရေးစီမံကိန်းကို ချမှတ် ဆောင်ရွက်
 ခဲ့ပါတယ်။ ဆက်လက်ပြီးတော့လည်း ၂၀၁၀-၂၀၁၁ ဘဏ္ဍာနှစ်မှ ၂၀၁၄-၁၅ ဘဏ္ဍာနှစ်အထိ
 ဒုတိယ(၅)နှစ် စီမံကိန်းကိုလည်း ယခုလက်ရှိ ဆက်လက်ဆောင်ရွက်လျက် ရှိပါတယ်။ ယနေ့
 အထိ အဓိကအားဖြင့် လုပ်ငန်း(၁၀)ရပ် ကျွန်တော်တို့ ဆောင်ရွက်နေပါတယ်။ အဲဒါတွေ ကတော့
 သဘာဝတောဧက (၁.၇၇)သန်းကို ကျွန်တော်တို့ ထိန်းသိမ်းပါတယ်။ ဆက်လက်ပြီးတော့ လည်း
 ၂၀၁၀-၂၀၁၁ ဘဏ္ဍာရေးနှစ်မှ ၂၀၁၄-၂၀၁၅ ဘဏ္ဍာရေးနှစ်အထိ ဒုတိယ (၅)နှစ် စီမံကိန်း
 ကိုလည်း ယခုလက်ရှိ ဆက်လက် ဆောင်ရွက်လျက်ရှိပါတယ်။ ယနေ့အထိ အဓိကအားဖြင့်
 လုပ်ငန်း(၁၀)ရပ် ကျွန်တော်တို့ ဆောင်ရွက်နေပါတယ်။ အဲဒါတွေကတော့ သဘာဝတော ဧက
 (၁.၇၇)သန်းကို ကျွန်တော်တို့ ထိန်းသိမ်းပါတယ်။ ဓမ္မတာနည်းဖြန့်ဖြူးစပ်ခြင်းကို ဧက(၂၁၆၈၀၀)မှာ
 ကျွန်တော်တို့ ဆောင် ရွက်ပါတယ်။ သစ်တောစိုက်ခင်းများ ကိုတော့ ဧရိယာ (၂၄၆၇၀၃)ဧကမှာ
 ကျွန်တော် သစ်တောစိုက်ခင်းများ တည်ထောင်ပါတယ်။ သဘာဝတောတန်ဖိုးမြှင့် လုပ်ငန်းများကို
 တော့ဖြင့် ဧရိယာဧက(၁၂၁၅၀၀) ဧကမှာ ကျွန်တော်တို့ ဆောင်ရွက်ပါတယ်။

ထို့အပြင် တရားမဝင် သစ်မျိုးစုံ (၅၃၇၈၄၄၃)တန်ကိုလည်း မှတ်တမ်းများအရ
 ကျွန်တော်တို့ ဖမ်းဆီးနိုင်ခဲ့ ပါတယ်။ ဒေသခံပြည်သူ အစုအဖွဲ့ပိုင်သစ်တော (၇၇၂၆.၇၄)ဧကကို
 တည်ထောင်ခြင်းနဲ့ စံပြု သစ်တောကျေးရွာများတည်ထောင်ခြင်း၊ ပြည်သူလူထု ပူးပေါင်းပါဝင်
 လာစေမည့် တိုးချဲ့ပညာပေး လုပ်ငန်းများဆောင်ရွက်ခြင်း၊ ထင်းအစား အခြားလောင်စာ သုံးစွဲရေး
 လုပ်ငန်းများ ဆောင်ရွက်ခြင်း၊ ရေရရှိ ရေးလုပ်ငန်းများဆောင်ရွက်ခြင်း၊ သဘာဝကျွန်းတော များ
 ထိန်းသိမ်းရေး နယ်မြေများ သတ်မှတ်ခြင်းနှင့် သုတေသနလုပ်ငန်းများ ဆောင်ရွက်ခြင်းတို့ကို
 ဆောင်ရွက်လျက် ရှိပါတယ်။ ထို့အပြင် ပဲခူးတိုင်းဒေသကြီးအတွင်းမှာရှိသော အရေးကြီး သည့်
 ဆည်ကြီး (၆၃)ခု၏ ရေဝေ ရေလဲဒေသများ သစ်တောဖုံးလွှမ်းမှုနည်းသော တောနိမ့်၊ တောပျက်
 များကို စိစစ် ရွေးချယ် ပြီးတော့ ရေဝေရေလဲ စိုက်ခင်း (၇၉၂၈၀) ဧကကိုလည်း တည်ထောင်
 စိုက်ပျိုး ထိန်းသိမ်းလျက် ရှိပါတယ်။ ပဲခူးတိုင်းဒေသကြီးအတွင်း သဘာဝ ဝန်ထမ်းမြေများ ဖွဲ့စည်း

တည်ထောင်မှုအနေဖြင့် မိုးယွန်းကြီးအင်း ဘေးမဲ့တောသာမက သျှင်ပင်ကြက်သောက် တောရိုင်း တိရစ္ဆာန် ဘေးမဲ့တောနှင့် မြောက်ဇာမရီ တောဆင်ရိုင်း ဘေးမဲ့တောများကိုလည်း ဖွဲ့စည်း တည်ထောင်ရန် သိပ္ပံနည်းကျ ဆောင်ရွက်လျက် ရှိပါတယ်။ မြောက်ဇာမရီ တောဆင်ရိုင်း ဘေးမဲ့ တောဟာ ဧရိယာ ဧက (၁၆၆၃၇၅)ရှိပြီးတော့ မူလ တောဆင်ရိုင်းများ ကျက်စားရာဒေသဖြစ်၍ ဆင်ကောင်ရေ (၁၉၈) ကောင်ခန့် နေထိုင်ကျက်စားလျက်ရှိသဖြင့် ၎င်းတို့၏ မူရင်းကျက်စားရာ ဒေသဖြစ်သော (Habitat Area) များအား ရေရှည် ထိန်းသိမ်းခြင်းဖြင့် အခြားစားကျက်ဒေသမှ ပျောက်ဆုံးနေသည့် တောဆင်ရိုင်းများလည်း ပြန်လည် ဝင်ရောက် ကျက်စားလာစေရန် ရည်ရွယ်ပြီး တော့ ဆောင်ရွက်ခြင်းဖြစ်ပါတယ်။ ၎င်းအပြင် ရာသီဥတုပြောင်းလဲမှု၊ သဘာဝဘေးအန္တရာယ်များ ကျရောက်မှုတို့၏ အဓိက အကြောင်းအရင်းခံဖြစ်သော ကာဗွန်ထုတ်လုပ်မှုများအား ထိန်းညှိ လျှော့ချစေရန် တောပျက် ခြင်းနှင့် တောများ အဆင့်အတန်းနိမ့်ကျခြင်း မှ ထွက်ရှိလာသော ဓာတ်ငွေ့များအား လျှော့ချခြင်း (Reducing Emissions From Deforestation and Forest Degradation- REDD) လို့ ခေါ်ပါတယ်။ လုပ်ငန်းစဉ်များကိုလည်း ကျွန်တော်တို့ ဖွံ့ဖြိုး ပေါ်ပေါက်လျက်ရှိတဲ့ နေရာမှာ နိုင်ငံတကာ အဖွဲ့အစည်းများရဲ့ နည်းပညာပံ့ပိုးမှု၊ ပူးပေါင်းပါဝင်မှု များကို ရယူပြီးတော့ ပဲခူးရိုးမ ဧရိယာအတွင်းမှာ စတင်အကောင်အထည်ဖော် ဆောင်ရွက် လျက်ရှိ ပါတယ်။ ကိုးရီးယားနိုင်ငံ သစ်တောစီမံအုပ်ချုပ်မှုဌာနနှင့်လည်းကောင်း၊ အပြည်ပြည် ဆိုင်ရာ အပူပိုင်းဒေသ သစ်နှင့် ပတ်သက်သော အဖွဲ့အစည်းနှင့်လည်းကောင်း ပူးပေါင်းပြီးတော့ လူ့စွမ်းအားအရင်းအမြစ် ဖွံ့ဖြိုးရေးဆိုင်ရာ သင်တန်းများ ဖွင့်လှစ်ခြင်း၊ အလုပ်ရုံဆွေး နွေးပွဲများ ကျင်းပခြင်း၊ ပြည်ပနိုင်ငံများမှ နည်းပညာများရယူခြင်းများ ဆောင်ရွက်လျက်ရှိပါတယ်။ N-REDD Programme နှင့်လည်း ပူးပေါင်းပြီးတော့ ရှေ့ပြေး စီမံကိန်းများကို ရေးဆွဲခြင်းများ ဆောင်ရွက် လျက်ရှိကြောင်း တင်ပြအပ် ပါတယ်ခင်ဗျား။

အမျိုးသားလွှတ်တော် ကိုယ်စားလှယ်ကြီးရဲ့ ဒုတိယမေးခွန်းဖြစ်တဲ့ ပဲခူးတိုင်း ဒေသကြီး မှာ နှစ်စဉ် ကျွန်းနှင့်သစ်မာထုတ်လုပ်မှုသည် အခြားတိုင်းဒေသကြီး ပြည်နယ် များထက် ကျော်လွန် ထုတ်လုပ်လျက်ရှိသည်ဆိုသည့် ကိစ္စနှင့်စပ်လျဉ်း၍ ပဲခူး တိုင်းဒေသကြီးမှ သစ်ထုတ်လုပ် ရယူမှု သည် ပျမ်းမျှခြင်းအားဖြင့် တစ်နိုင်ငံလုံးမှာ ထုတ်ယူခဲ့တဲ့ ပမာဏရဲ့ (၂၅)ရာခိုင်နှုန်းခန့် ရှိခဲ့ပါတယ်။ ထာဝစဉ်ညီသစ်တောစီမံခန့်ခွဲမှု အခြေခံထားတဲ့ နှစ်စဉ် တောထွက် (Annual Allowable Cut- AAC) ထက် ကျော်လွန်နေပါတယ်။ ၂၀၁၂-၂၀၁၃ ဘဏ္ဍာရေးနှစ်မှ စတင်ပြီး သစ်ထုတ်လုပ်မှုကို

လျော့ချကာ အနားပေးမယ့် သစ်တောများသတ်မှတ်ခြင်း၊ ပြုစုထိန်းသိမ်းခြင်း လုပ်ငန်းများကို ဆောင်ရွက်ရန် ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနက အစီအစဉ်များ ရေးဆွဲပြီးတော့ အလေးထားစိစစ် ဆောင်ရွက်လျက်ရှိပါတယ်။ ပဲခူးရိုးမသည် ဒီအတွက် ဦးစားပေး ဧရိယာတစ်ခုအဖြစ် ပါဝင်ရန်ရှိပါတယ်။

တတိယမေးခွန်းဖြစ်တဲ့ ကျွန်းနှင့် သစ်မာထုတ်လုပ်ခြင်းကို ပဲခူးတိုင်းဒေသကြီးသာ ဦးစားပေးထုတ်လုပ်နေခြင်းမှ ဖြေလျော့လျက် အခြားတိုင်းဒေသကြီး / ပြည်နယ်များတွင်လည်း မျှဝေလုပ်ကိုင်စေမည့် အစီအစဉ် ရှိ / မရှိ နှင့် ပတ်သက်ပြီးတော့ ပဲခူးတိုင်းဒေသကြီး တစ်ခု တည်းသာမက ကျန် တိုင်း ဒေသကြီး/ပြည်နယ်များတွင်လည်း သစ်ထုတ်လုပ်မှုအား လျော့ချခြင်း၊ တစ်နေရာ တည်းမှ သစ်အများအပြား ထုတ်ယူနေမှုအား စိစစ်ချိန်ဆထိန်းညှိခြင်းနည်းလမ်းများကို ဆောင်ရွက် သွားမည်ဖြစ်ပါတယ်။ ပဲခူးတိုင်းဒေသကြီးတွင် ဒေသခံပြည်သူအစုအဖွဲ့ပိုင် သစ်တော စိုက်ခင်းတည်ထောင်ခြင်းနှင့် ကျေးရွာပေါင်း (၆)ရွာမှ အသုံးပြုသူအဖွဲ့ (၆)ဖွဲ့ဖြင့် မြေဧရိယာ ဧက (၅၈၂.၅) ဧကကို ခွင့်ပြုစိုက်ပျိုးထုတ်လုပ် အသုံးပြုစေလျက်ရှိပါတယ်။ ပြည်သူလူထုအစုအဖွဲ့ပိုင် သစ်တောစိုက်ခင်း တည်ထောင်ခြင်းများကို ပြည်သူများ ပိုမိုပူးပေါင်း ဆောင်ရွက်လာစေရန် ယခုထက် တိုးချဲ့ စည်းရုံး အကောင်အထည်ဖော် ဆောင်ရွက်သွားမှာ ဖြစ်ပါတယ်။ ဒေသခံပြည်သူ အစုအဖွဲ့ပိုင် သစ်တောလုပ်ငန်းဆိုင်ရာ ညွှန်ကြားချက် (Community Forestry Instruction) ကိုလည်းပဲ ညွှန်ကြားချက်အဆင့်သာမက နည်းဥပဒေအရ ဆောင်ရွက် နိုင်မည့်အဆင့်သို့ ရောက်ရှိအောင် ယခုအခါမှာ ရှေ့နေချုပ်ရုံးသို့ ကျွန်တော်တို့ တင်ပြထားပြီး ဖြစ်ပါတယ်။ ဒါ့အပြင် ဆက်စပ်ဝန်ကြီးဌာနများ၊ အစိုးရ မဟုတ်သော အဖွဲ့အစည်းများ ၊ အပြည်ပြည်ဆိုင်ရာ အစိုးရ မဟုတ်သော အဖွဲ့အစည်းများ အဖွဲ့များနှင့် ပူးပေါင်းညှိနှိုင်းပြီးတော့ Community Forestry Instruction ကိုလည်း ဒေသခံပြည်သူများအနေနဲ့ ယခုထက် ပိုမိုလွယ်ကူ လျင်မြန်ထိရောက်စွာ ကျွန်တော်တို့ လုပ်ကိုင်နိုင်ရေးအတွက်ကို ပြင်ဆင်ဆောင်ရွက်သွားမှာ ဖြစ်ပါတယ်။

ပဲခူးတိုင်းဒေသကြီးကို သစ်တော/သစ်ထုတ်ကဏ္ဍ အထူးလေ့လာမှုပြု တိုင်းဒေသကြီး (Candidate Region)အဖြစ် စဉ်းစားသုံးသပ်သည့်အချက်နှင့်ဆက်စပ်ပြီးတော့ အလားတူ ကျန် တိုင်းဒေသကြီး/ပြည်နယ်များတွင်လည်း စီမံဆောင်ရွက်ချက်များ ရှိ/မရှိ မေးခွန်းနှင့် ပတ်သက်၍ ပဲခူးတိုင်းဒေသကြီးသာမက ကျန်တိုင်းဒေသကြီး /ပြည်နယ်များတွင်လည်း သစ်ထုတ်လုပ်မှုအား စိစစ်လျော့ချခြင်း၊ ပြည်တွင်းလိုအပ်ချက်ကိုသာလျှင် ချိန်ဆ၍ ထုတ်လုပ်ခြင်း၊ အနားပေးသင့်သည့်

သစ်တောများအား စိစစ်ရွေးချယ်၍ အနားပေးပြုစု ထိန်းသိမ်းခြင်းလုပ်ငန်းများကို ဆောင်ရွက် သွားမည်ဖြစ်ပါကြောင်း ပြန်လည်ဖြေကြားအပ်ပါတယ်။

နိုင်ငံတော် စီးပွားဖွံ့ဖြိုးတိုးတက်ရေးအတွက် အရေးပါသည့် စိုက်ပျိုးရေးလုပ်ငန်းများ၊ ရေအားလျှပ်စစ်ထုတ်လုပ်ရေးလုပ်ငန်းများအား အထောက်အကူများစွာဖြစ်စေသည့် သစ်တော သယံဇာတများ ရေရှည်တည်တံ့ခိုင်မြဲပြီး ပိုမိုဖွံ့ဖြိုးတိုးတက်လာစေရန် ရည်ရွယ်လျက် ထိန်းသိမ်း ဆောင်ရွက်သင့်သည့် အကြံပြုချက်များအတွက် အမျိုးသားလွှတ်တော် ကိုယ်စားလှယ်ကြီးအား အထူးပင်ကျေးဇူးတင်ရှိပါကြောင်းနှင့် အကြံပြုချက်များအပေါ် အထူးအလေးပေး ဆောင်ရွက် သွားမည် ဖြစ်ပါကြောင်း ပြန်လည်ဖြေကြားအပ်ပါတယ်ခင်ဗျား။

ဒုတိယမေးခွန်းဖြစ်တဲ့ ရန်ကုန်တိုင်းဒေသကြီး အမျိုးသားလွှတ်တော် ကိုယ်စားလှယ် ဒေါက်တာမြင့်ကြည် ၏ လေထုတွင် ကာဗွန်ဒိုင်အောက်ဆိုဒ် ပါဝင်မှုကို အစဉ်မပြတ် စစ်ဆေးမှု ရှိ/မရှိ သိရှိလိုပါကြောင်း၊ မရှိသေးပါက မည်သည့်ကာလတွင် ဆောင်ရွက်ရန်ရှိသည်ကို သိရှိလို ပါကြောင်း မေးခွန်းနဲ့ ပတ်သက်၍ မိမိတို့ဝန်ကြီးဌာနနဲ့ ဆက်စပ်ဝန်ကြီးဌာနများမှ ဤကိစ္စအလို့ငှာ ဆောင်ရွက်ထားရှိမှုများကို နားလည်သဘောပေါက်စေရန် ကျွန်တော် တတ်နိုင်သမျှ သက်ဆိုင်၍ အချက်များကို ရှင်းလင်းတင်ပြသွားလိုပါတယ်။ အဲဒါနဲ့ ပတ်သက်ပြီးတော့ မြန်မာနိုင်ငံတွင် လေထု ညစ်ညမ်းမှု ထိန်းသိမ်းရေးအတွက် ၁၉၉၇ ခုနှစ်တွင် ထုတ်ပြန်ခဲ့သည့် မြန်မာနိုင်ငံပတ်ဝန်းကျင် ထိန်းသိမ်းရေး ၂၁ ရာစု အစီအစဉ် (Myanmar Agenda 21)၏ အခန်း နံပါတ်(၁၀)တွင် Environmental Quality Management and Enhancement ကဏ္ဍမှာ ကျွန်တော်တို့က လေအရည်အသွေးစီမံခန့်ခွဲမှု အစီအစဉ်များ၊ ဆောင်ရွက်မည့်လုပ်ငန်းစဉ်များကို ရေးဆွဲ၍ ဖော်ပြ ထားပါတယ်။ ၂၀၀၉ ခုနှစ်တွင် ထုတ်ပြန်ထားသည့် အမျိုးသားစဉ်ဆက်မပြတ် ဖွံ့ဖြိုးတိုးတက်မှု မဟာဗျူဟာ (National Sustainable Development Strategy) အပိုင်း (၃)တွင် သယံဇာတ အရင်းအမြစ်များ စီမံခန့်ခွဲခြင်းကဏ္ဍတွင် လေအရည်အသွေးဆိုင်ရာစီမံခန့်ခွဲခြင်းကိုလည်း ဖော်ပြ ထားပါတယ်။ ၂၀၀၉ ခုနှစ်တွင် ရေးဆွဲပြုစုခဲ့သည့် အမျိုးသားပတ်ဝန်းကျင်ဆိုင်ရာ ကျန်းမာရေး လုပ်ငန်း အစီအစဉ်၏ လေထုအရည်အသွေးမြှင့်တင်ရေး အခန်းကဏ္ဍတွင်လည်း ဆောင်ရွက်မည့် မဟာဗျူဟာနဲ့ လုပ်ငန်းစဉ်များကို ဖော်ပြထားပါတယ်။

၁၉၉၅ ခုနှစ် တွင် စက်မှုဝန်ကြီးအောက်ရှိ စက်ရုံ ၊ အလုပ်ရုံများမှ ထွက်ရှိလာသော စွန့်ပစ်ပစ္စည်းများကြောင့် ပတ်ဝန်းကျင် ညစ်ညမ်းမှုများ မဖြစ်စေရေးအတွက် ရေထုနှင့် လေထု

ညစ်ညမ်းမှုထိန်းသိမ်းရေးစီမံချက် (တည်မြဲအမိန့် အမှတ်-၃) ကိုလည်း ထုတ်ပြန်ခဲ့ပြီး ဖြစ်ပါတယ်။ ပို့ဆောင်ရေးဝန်ကြီးဌာနမှဦးဆောင်၍ ပြုစုလျက်ရှိသော National Implementation Plan for Environment Improvement in the Transport Sector တွင်လည်း လေထု ညစ်ညမ်းမှုထိန်းသိမ်းရေးဆိုင်ရာကဏ္ဍ ပါဝင်ရေးဆွဲထားရှိပါတယ်။ လေထုညစ်ညမ်းမှု ထိန်းသိမ်းရေးဆောင်ရွက်ချက်များအနေနဲ့တော့ ရေခဲသေတ္တာ၊ မော်တော်ယာဉ်၊ လေအေးပေးစက် အဖြစ် အသုံးပြုသည့် Caloro Fluron Carbon (CFC) တင်သွင်းသုံးစွဲမှုကို အိုဇုန်းလွှာ ကာကွယ်ရေးဆိုင်ရာ အဖွဲ့ဝင်နိုင်ငံများအနေဖြင့် ၂၀၁၀ ပြည့်နှစ်တွင် ရပ်ဆိုင်းရမည်ဖြစ်ရာ မြန်မာနိုင်ငံအနေနှင့် ၂၀၀၆ ခုနှစ်မှစ၍ ရပ်ဆိုင်းခဲ့ပြီး ဖြစ်ပါတယ်။ မြန်မာနိုင်ငံတွင် အအေးပေး ပစ္စည်း စီမံခန့်ခွဲရေး စီမံကိန်း အကောင်အထည်ဖော်မှုများကို စောင့်ကြပ်ကြည့်ရှုရေးလုပ်ငန်း စီမံကိန်းနှင့် အိမ်သုံး ရေခဲသေတ္တာများမှ CFC ကို ပြန်လည် ထုတ်ယူ၍ ပြုပြင်သုံးစွဲရေးလုပ်ငန်း စီမံကိန်းတို့ကိုလည်း အကောင်အထည်ဖော်ဆောင်ရွက်ခဲ့ပြီး ဖြစ်ပါတယ်။ အိုဇုန်းလွှာ ပျက်စီး စေသော ဒြပ်ပစ္စည်းများ သုံးစွဲမှု လျော့ချရပ်ဆိုင်းရေးဆိုင်ရာ လုပ်ငန်းစဉ်အစီအစဉ်နှင့် အမျိုးသား အိုဇုန်းယူနစ်တစ်ရပ်ကို တည်ထောင်ဖွဲ့စည်းမှု စီမံကိန်းကိုလည်းပဲ အအေးပေးပစ္စည်း စီမံခန့်ခွဲရေး စီမံကိန်းတို့ကိုလည်းပဲ အကောင် အထည်ဖော် ဆောင်ရွက်လျက်ရှိပါတယ်။ အိုဇုန်းစည်းမျဉ်းဥပဒေ (မူကြမ်း)နှင့် Hydro Caloro Fluron Carbon HCFC အဆင့်ဆင့် လျော့ချရပ်ဆိုင်းရေး(မူကြမ်း) တို့ကိုလည်း ရေးဆွဲထားရှိပြီး ဖြစ်ပါတယ်။ မြန်မာနိုင်ငံ၏ မြို့ကြီးများတွင် လေထုညစ်ညမ်းမှု အခြေအနေကို စိစစ် နိုင်ရန်အတွက် ၂၀၀၈ ခုနှစ်မှစ၍ လေထုညစ်ညမ်းမှု တိုင်းတာရေးစက်ဖြင့် ရန်ကုန်မြို့၊ မန္တလေးမြို့၊ ပြင်ဦးလွင်မြို့၊ နေပြည်တော်နှင့် တာချီလိတ်မြို့များတွင် လေအရည်အသွေး ကို စမ်းသပ်တိုင်းတာ မှတ်တမ်းတင်ခဲ့ပါတယ်။ ကျန်းမာရေးဝန်ကြီးဌာန၊ ရန်ကုန်မြို့တော် စည်ပင်သာယာရေးကော်မတီ တို့နှင့် ပူးပေါင်း ပြီးတော့ ရန်ကုန်မြို့ လေအရည်အသွေး အခြေအနေစုံထမအကြိမ် တိုင်းတာစဉ် က နမူနာဧရိယာများအဖြစ် (က) ရောင်းဝယ် ဖောက်ကား သည့်ဧရိယာများ (ခ) လူနေဧရိယာနှင့် (ဂ) စက်မှုဇုန် ဧရိယာဟူ၍ နေရာ (၃)နေရာ သတ်မှတ်၍ လေထုထဲတွင် အမှုန်အမွှား (Total Suspended Particulate -TSP)၊ အချင်း မိုက်ခရိုနီ (၁၀) ထက်ငယ်သော(Particulate Matter-PM₁₀)၊ ဆာလဖာဒိုင်အောက်ဆိုဒ် ဓာတ် (SO₂)၊ နိုက်ထရိုဂျင်ဒိုင်အောက်ဆိုဒ်ဓာတ် (NO₂)တို့ ပါဝင်မှု အခြေအနေ များကိုလည်း မှတ်တမ်းတင် နိုင်ခဲ့ပါတယ်။ မြန်မာနိုင်ငံသည် ကုလသမဂ္ဂ ရာသီဥတုပြောင်းလဲမှုဆိုင်ရာကွန်ဗင်းရှင်းကို ၁၉၉၄ ခုနှစ်တွင် လက်မှတ်ရေးထိုး၍

လာနိုင်ကြောင်း တွေ့ရှိရပါတယ်။ ၂၀၀၀ ပြည့်နှစ်တွင်ရှိသော မြန်မာနိုင်ငံ၏ မှန်လုံအိမ်ဓာတ်ငွေ့ ထုတ်လွှတ်မှု တန်ဖိုးမှာ (၇၄.၃၅၈) သန်းရှိပြီး သစ်တောများမှ မှန်လုံအိမ်ဓာတ်ငွေ့ စုပ်ယူမှု ပမာဏမှာ (၁၄၂.၂၂၁)သန်း ရှိကြောင်း တွေ့ရှိရပါတယ်။ ထို့ကြောင့် အဆိုပါကာလအထိ မြန်မာနိုင်ငံသည် ကာဗွန်ဒိုင်အောက်ဆိုဒ် ဓာတ်ငွေ့ထုတ်လွှတ်မှုထက် စုပ်ယူမှုကများနေသည့် နိုင်ငံအဖြစ် ရပ်တည်နေပါတယ်။ ကုလသမဂ္ဂရာသီဥတုပြောင်းလဲမှုဆိုင်ရာကွန်ဗင်းရှင်း အရ စက်မှုဖွံ့ဖြိုးပြီးနိုင်ငံများသည် လေထုအတွင်းမှ လက်ရှိမှန်လုံအိမ်ဓာတ်ငွေ့များကို ထုတ်လွှတ်ထား သဖြင့် ဖွံ့ဖြိုးပြီးနိုင်ငံများ (Developed Nations)နှင့် စီးပွားရေး အသွင်ကူးပြောင်းဆဲ နိုင်ငံများ (Nations with economics in transition) ဒီနိုင်ငံများက ၎င်းတို့ ထုတ်လွှတ် ထားသော မှန်လုံအိမ်ဓာတ်ငွေ့များကို ပုံမှန်တိုင်းတာပြီးတော့ သတင်းပို့ရပါတယ်။ မိမိတို့နိုင်ငံလို ဖွံ့ဖြိုးဆဲ နိုင်ငံများသည်လည်း မိမိတို့နိုင်ငံအလိုက် မှန်လုံအိမ်ဓာတ်ငွေ့ ထုတ်လွှတ်မှုကို ပုံမှန် တိုင်းတာရန် မလိုပဲနဲ့ မိမိတို့ သဘောထားအလျောက် တိုင်းတာသတင်းပို့ရတဲ့ ဓလေ့ရှိပါတယ်။ သို့ရာတွင် ဖွံ့ဖြိုးဆဲနိုင်ငံများတွင် မှန်လုံအိမ်ဓာတ်ငွေ့တိုင်းတာစာရင်းကောက်ယူခြင်းလုပ်ငန်းသည် နည်းပညာ ရပ်ဆိုင်းရာ အခက်အခဲများ၊ ကုန်ကျစရိတ် များပြားခြင်းကြောင့် မှန်လုံအိမ်ဓာတ်ငွေ့ ထုတ်လွှတ်မှု ပမာဏကို နှစ်စဉ်အစီရင်ခံရန် အခက်အခဲများ ရှိပါသဖြင့် မြန်မာနိုင်ငံတွင်လည်း မှန်လုံအိမ် ဓာတ်ငွေ့ ထုတ်လွှတ်မှု တိုင်းတာခြင်းလုပ်ငန်းများကို အခြားဖွံ့ဖြိုးဆဲနိုင်ငံများနည်းတူ နည်းပညာ နှင့် ရန်ပုံငွေရရှိမှုပေါ် မူတည်ပြီးတော့ နှစ်အပိုင်းအခြားအလိုက် ဆက်လက်ဆောင်ရွက် သွားမည် ဖြစ်ပါကြောင်း ပြန်လည်ဖြေကြားအပ်ပါတယ် ခင်ဗျား။ အား လုံးကိုကျေးဇူးတင်ပါတယ်။ (ဩဘာသံများ)

ဥက္ကဋ္ဌ။ ။ ပြည်ထောင်စုဝန်ကြီးကို တစ်ခုမေးချင်ပါတယ်။ Carbon Credit ပတ်သက်တဲ့ကိစ္စပါ။ ဒီနေ့ မြန်မာနိုင်ငံမှာ သစ်တောတွေရှိတဲ့အတွက် စက်ရုံ၊ အလုပ်ရုံတွေ၊ တခြားပြည်ပနိုင်ငံတွေကနေ မြန်မာနိုင်ငံကို Carbon Credit ပတ်သက်လို့ ဒီ ငွေပေးသွင်း တာတွေရှိပါသေးလား။

ဦးဝင်းထွန်း (ပြည်ထောင်စုဝန်ကြီး၊ ပတ်ဝန်းကျင်ထိန်းသိမ်းရေးနှင့် သစ်တောရေးရာ ဝန်ကြီးဌာန)။ ။ ကျွန်တော်တို့ ပြီးခဲ့တဲ့ (၃)(၄)နှစ်အတောအတွင်းပေါ့။ Carbon Credit နဲ့ ပတ်သက်လို့ ကျွန်တော်တို့ ဝန်ကြီးဌာနကို ထိတွေ့အဆိုပြုခဲ့တဲ့ သာဓကများ ရှိခဲ့ပါတယ်။ သဘောတရားကတော့ ကာဗွန်ထုတ်လွှတ်မှုများတဲ့ ဖွံ့ဖြိုးပြီးနိုင်ငံတွေကနေပြီးတော့ သူတို့ရဲ့

တာဝန်ရှိသော ကျွန်တော်တို့ ဒီ လျှော့ချရပ်ဆိုင်းရမယ့် ကာဗွန်ထုတ်လွှတ်မှု ပမာဏများကို သက်ဆိုင်ရာ တိုင်းတာတဲ့ ယူနစ်တွေနဲ့ တိုင်းတာပြီးတော့ သူတို့နိုင်ငံတွေမှာ မလုပ်နိုင်ပေမယ့် ကျွန်တော်တို့လိုဖွံ့ဖြိုးဆဲနိုင်ငံ၊ သဘာဝသစ်တောများ အခြေအနေကောင်းသေးတဲ့ ဖွံ့ဖြိုးဆဲ နိုင်ငံများမှာ လာရောက်ပြီးတော့ သူတို့က သူတို့ရဲ့ ငွေကုန်ကြေးကျနဲ့ သဘာဝပတ်ဝန်းကျင် အထောက်အကူပြုနိုင်သော သစ်တောစိုက်ခင်းများ တည်ထောင်မယ်ဆိုလို့ရှိရင် ဒါ တစ်နည်းအားဖြင့် သူတို့ ဟိုမှာ ထုတ်လွှတ်နေတဲ့ သူတို့ စက်ရုံ၊ အလုပ်ရုံများကြောင့် လေထဲကို ထုတ်လွှတ်နေတဲ့ ကာဗွန်ဒိုင်အောက်ဆိုဒ်ဓာတ် ဒါမဟုတ်ရင်လည်း မှန်လုံအိမ်ဓာတ်ငွေ့ ထုတ်လွှတ်မှုများ ကို တစ်ဖက်တစ်လမ်းမှ လာပြန်ပြီးတော့ ပေးဆပ်တဲ့သဘော သက်ရောက်တဲ့အတွက်ကြောင့်မို့လို့ ထို့အတွက် ကျွန်တော်တို့နိုင်ငံကို လာရောက်ပြီးတော့ ထိတွေ့ဆွေးနွေးခဲ့တဲ့ အနေအထားမျိုးတွေ ရှိပါတယ်။ သို့သော်လည်းပဲ ကျွန်တော်တို့အရှေ့တောင်အာရှဒေသတစ်ခုလုံးမှာတောင်မှ ပေါ့လေ။ ဒီလုပ်ငန်းစဉ်ဟာ ဖွံ့ဖြိုးတိုးတက်မှုသိပ်မရှိသေးပါဘူး။ နည်းပညာအရလည်း ကန့်သတ်ချက်တွေ အများကြီးရှိပြီးတော့ အချို့လည်းပဲ ငွေကြေးအားဖြင့် မသမာမှုများ ဆောင်ရွက်ခဲ့တဲ့ အနေအထားမျိုးတွေလည်းပဲ တွေ့လာတဲ့အခါကျတော့ ဒါကျွန်တော်တို့ လက်တွေ့မှာတော့ လာရောက်ထိတွေ့ဆက်ဆံတာ ရှိထားပေမယ့်လည်း အကောင်အထည်ဖော်နိုင်တဲ့ အနေအထားတော့ မရှိသေးဘူး။ ကျွန်တော်တို့တင်မကဘူး။ အရှေ့တောင်အာရှ ဒေသ နိုင်ငံတွေအားလုံးမှာလည်းပဲ ဒီကိစ္စကို အကောင်အထည်ဖော်ဖို့ကို နှောင့်နှေးနေတာလည်း တွေ့ရှိရပါတယ်။

သို့သော် ဒီကိစ္စမှာလည်း အလွယ်တကူ ကျွန်တော်တို့ ရှိပြီး သားသစ်တောတွေကို လက်ညှိုးထိုးပြီးတော့ ကာဗွန်စုပ်ယူမှု ပမာဏကို တွက်ချက်ပြီးတော့ ဒီငွေကြေး တောင်းခံလို့လည်း မဖြစ်နိုင်ပါဘူး။ သူက နှစ်ကာလ အပိုင်းအခြားအလိုက် ဥပမာအားဖြင့် ၂၀၁၀ ခုနှစ်မှာ စတင်စိုက်ပျိုးတည်ထောင်ခဲ့တဲ့ သစ်တော စိုက်ခင်းကို အခြေခံရမယ် စသည်ဖြင့် ပေါ့လေ။ ဒီလို ကန့်သတ်ချက်ကလေးတွေ အများကြီး ရှိပါတယ်။ နည်းပညာအရလည်း ထင်တိုင်းတော့ အလွယ်တကူနဲ့ ငွေကြေးရယူနိုင်ဖို့အတွက်ကို အခက်အခဲ ရှိပါတယ်။ သဘာဝအတိုင်း ကျန်နေ ခဲ့တဲ့ သစ်တောတွေကို တွက်ချက်ပြီးတော့ ကာဗွန်စုပ်ယူမှုအား ဘယ်လောက်များတယ်။ ကျွန်တော်တို့ ငွေကြေးအားဖြင့် ဒီကာဗွန်တန်ချိန် ဘယ်လောက်ဖြစ်တဲ့အတွက်ကြောင့်မို့လို့ တန်ဖိုးဘယ်လောက် ရှိပါတယ်။ ကျွန်တော် တို့ကို ငွေပေးပါလို့ Complain လုပ်လို့မရပါဘူး။ ကျွန်တော် တို့ လက်တလောစိုက်တဲ့ စိုက်ခင်းတွေကိုသာလျှင် ကျွန်တော်တို့ အခြေခံပြီးတော့ တွက်ချက်တော့မိရ

မယ့် အနေအထားဖြစ်တဲ့ အတွက်ကြောင့်မို့လို့ လောလောဆယ်တော့ ဒီလုပ်ငန်းလေးတွေကို ထိတွေ့ဆက်ဆံမှုတော့ ပြတ်မသွားပါဘူး။ ကျွန်တော်တို့ ဆက်လက်ပြီးတော့ ညှိနှိုင်း ဆောင်ရွက် လျက်ရှိပါကြောင်း ပြန်လည်တင်ပြအပ်ပါတယ် ခင်ဗျား။ (ဩဘာသံများ)

အချိန်၊ ၁၀:၅၆။

ဥက္ကဋ္ဌ။ ။ပြည်ထောင်စုဝန်ကြီးကျေးဇူးတင်ပါတယ်။ ဆက်လက်ပြီး လွှတ်တော် ကိုယ်စားလှယ် ခြောက် ဦးက မေးမြန်းသည့် မေးခွန်းတွေဟာ ကျန်းမာရေးဝန်ကြီးဌာန၊ ဒုတိယ ဝန်ကြီး တစ်ဦးတည်းကဖြေကြားမည့်မေးခွန်းများဖြစ်ပါတယ်။လွှတ်တော်ကိုယ်စားလှယ် များက သက်ဆိုင်ရာ မေးခွန်းများကို တစ်ဆက်တည်း မေးမြန်းပြီးမှ ဒုတိယဝန်ကြီးက တစ်ခုချင်း ဖြေကြားပေးဖို့ ဖြစ်ပါတယ်။

လပွတ္တာမြို့ခုတင်(၂၀၀)ဆုံ ဆေးရုံကြီးတွင် လိုအပ်နေသော သွားဘက်ဆိုင်ရာဆရာဝန်၊ လက်ထောက်ဆရာဝန်များ၊ သူနာပြုများနှင့် ကျန်းမာရေးဝန်ထမ်းများအား ထိုက်သင့်သည့် အင်အားတစ်ရပ်အထိ ဖြည့်ဆည်းပေးရေးနှင့် ဆေးရုံသုံးပစ္စည်းများ ချထားပေးရန် အစီအစဉ် ရှိ/ မရှိ နှင့် စပ်လျဉ်းသည့် မေးခွန်း

အချိန်၊ ၁၀:၅၇။

ဥက္ကဋ္ဌ။ ။ ပထမဦးစွာ ဧရာဝတီတိုင်းဒေသကြီး မဲဆန္ဒနယ်အမှတ် (၁၂)မှ ဦးလှိုင်ဦး က လပွတ္တာမြို့ ခုတင်(၂၀၀)ဆုံ ဆေးရုံကြီးတွင် လိုအပ်နေသော သွားဘက်ဆိုင်ရာ ဆရာဝန်၊ လက်ထောက်ဆရာဝန်များ၊သူနာပြုများနှင့်ကျန်းမာရေးဝန်ထမ်းများအား ထိုက်သင့် သည့် အင်အားတစ်ရပ်အထိ ဖြည့်ဆည်းပေးရေးနှင့် ဆေးရုံသုံးပစ္စည်းများ ချထားပေးရန် အစီအစဉ် ရှိ/မရှိနှင့် စပ်လျဉ်းသည့် မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၀:၅၈။

ဦးလှိုင်ဦး၊ဧရာဝတီတိုင်းဒေသကြီး မဲဆန္ဒနယ်အမှတ် (၁၂)။ ။ လေးစားအပ် ပါသော အမျိုးသားလွှတ်တော်ဥက္ကဋ္ဌကြီးခင်ဗျား။ ကျွန်တော်ကတော့ ဧရာဝတီတိုင်းဒေသကြီး မဲဆန္ဒနယ်အမှတ်(၁၂)မှ အမျိုးသားလွှတ်တော်ကိုယ်စားလှယ် ဦးလှိုင်ဦးဖြစ်ပါတယ်။ ကျွန်တော့် အနေနဲ့ လပွတ္တာမြို့ (၃)မိုင် ခုတင်(၂၀၀)ဆုံ ဆေးရုံ ကြီးအတွက် လိုအပ်နေတဲ့ကျန်းမာရေး ဝန်ထမ်းများနဲ့ ဆေးရုံသုံးပစ္စည်းများဖြည့်ဆည်းချထားပေးရေးကိစ္စနှင့်ပတ်သက်ပြီး တင်ပြဆွေးနွေး မေးမြန်းသွားမှာ ဖြစ်ပါတယ်။ ကျွန်တော်တို့ လပွတ္တာခရိုင် ခုတင် (၂၀၀)ဆုံဆေးရုံ ဟာ ဆိုရင် ကျွန်တော်တို့ အသစ်အဆင့်မြှင့်ထားတဲ့ ဆေးရုံဖြစ်ပါတယ်။ လပွတ္တာမြို့နယ်နှင့် ငပုတောမြို့နယ်

အောက်ပိုင်းမှာရှိတဲ့ ကျေးရွာအုပ်စုများမှာ မှီတင်းနေထိုင်ကြတဲ့ ဒေသခံပြည်သူများရဲ့ အားကိုးအားထားပြုတဲ့ ဆေးရုံကြီးတစ်ခုလည်းဖြစ်ပါတယ်။ ဒီဆေးရုံကြီးမှာဆိုရင် အသစ်အဆင့်မြင့်တင်ပေးထားတဲ့ ဆေးရုံဖြစ်တာနဲ့အညီ ကျန်းမာရေးဝန်ကြီးဌာနအနေနဲ့ ကျွန်တော်တို့ ဝန်ထမ်းအိမ်ရာများ ကျွန်တော်တို့ ကျန်းမာရေးဝန်ထမ်းများကို တစ်ဆင့်ပြီးတစ်ဆင့်ဖြည့်တင်း ဆောင်ရွက်ပေးလျက်ရှိတာကိုလည်း ကျွန်တော်တို့အနေနဲ့ တွေ့ရှိရပါတယ်။ အထူးသဖြင့်တော့ ဆေးရုံကြီးမှာ အထူးကုဆရာဝန်တွေကို ပြည့်စုံသလောက်နီးပါး ချထားပေးတဲ့အတွက် ပြည်ထောင်စုအစိုးရအဖွဲ့နဲ့ ကျန်းမာရေးဝန်ကြီးဌာနကို ဒေသခံပြည်သူများက အထူးကျေးဇူးတင်လျက်ရှိပါကြောင်း တင်ပြလိုပါတယ်။ သို့သော်ကျွန်တော်အနေနဲ့ ဒီနေရာမှာ လိုအပ်ချက်အနည်းငယ်ကိုတော့ကျွန်တော်ထပ်မံတင်ပြလိုပါတယ်။ ကျွန်တော်တို့ ဆေးရုံကြီးမှာ သွားဆရာဝန် မရှိတာ (၃)နှစ်လောက် ရှိနေပါပြီ။

နောက်တစ်ခါ ခုတင် (၂၀၀)ဆံ့ဆေးရုံကြီး ဖြစ်သော်လည်း လက်ထောက်ဆရာဝန်သူနာပြုများနဲ့အင်အားကလည်း နည်းပါးနေတာ ဖြစ်ပါတယ်။ အဆင့်မြင့်တင်ပေးထားတဲ့ ဆေးရုံကြီးဖြစ်တာနဲ့အညီ ဆေးရုံရဲ့ပစ္စည်းများက ကျွန်တော်တို့ လိုအပ်ချက်ကို မပြည့်မီပဲနဲ့ နည်းပါးနေတာကို တွေ့ရှိရပါတယ်။ ဒါကြောင့်မို့လို့ ဒေသခံပြည်သူများအနေနဲ့ ဥက္ကဋ္ဌကြီးမှ တဆင့် တင်ပြလိုတာကတော့ ကျွန်တော်တို့ လပွတ္တာမြို့ (၃)မိုင် ခုတင် (၂၀၀)ဆံ့ ဆေးရုံအတွက် လိုအပ်နေတဲ့ သွားဆရာဝန်၊ လက်ထောက်ဆရာဝန်များ၊ သူနာပြုများနဲ့ ဆေးရုံသုံးပစ္စည်းများကို ထိုက်သင့်သည့်အတိုင်းအတာတစ်ခုအထိ အနည်းဆုံးလိုအပ်ချက်အတိုင်းဖြည့်ဆည်းချထားပေးဖို့အတွက် ဒေသခံပြည်သူများကိုယ်စား ကျွန်တော့်အနေနဲ့ တင်ပြအပ်ပါတယ်ခင်ဗျား။ ကျေးဇူးတင်ပါတယ်။

မင်းတပ်မြို့ရှိခုတင်(၁၀၀)ဆံ့ ဆေးရုံကြီးမှ သက်တမ်းလွန် လူနာဆောင် အဆောက်အဦများ အစား နှစ်ထပ်လူနာဆောင်သစ်တစ်ဆောင် ဆောက်လုပ်ပေးရန် အစီအစဉ် ရှိ /မရှိ နှင့် စပ်လျဉ်းသည့် မေးခွန်း

အချိန်၊ ၁၁:၀၀။

ဥက္ကဋ္ဌ။ ။ဆက်လက်ပြီး ချင်းပြည်နယ် မဲဆန္ဒနယ်အမှတ် (၈)မှ ဦးဟာရှိန်းတွေက မင်းတပ်မြို့ရှိ ခုတင်(၁၀၀)ဆံ့ ဆေးရုံကြီးမှ သက်တမ်းလွန် လူနာဆောင် အဆောက်အဦများ အစား နှစ်ထပ်လူနာဆောင်သစ်တစ်ဆောင် ဆောက်လုပ်ပေးရန် အစီအစဉ် ရှိ/မရှိ နှင့် စပ်လျဉ်းသည့် မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၁:၀၁။

ဦးဟာရှိန်းဘွေ ၊ ချင်းပြည်နယ် မဲဆန္ဒနယ်အမှတ်(၈) ။ ။ လေးစားအပ်တဲ့

အမျိုးသားလွှတ်တော်ဥက္ကဋ္ဌကြီးနဲ့ပြည်ထောင်စုနယ်ကြီးများ အမျိုးသားလွှတ်တော်ကိုယ်စားလှယ်များ အားလုံး မင်္ဂလာပါလို့ နှုတ်ခွန်းဆက်သအပ်ပါတယ်။ ကျွန်တော်ကတော့ ချင်းပြည်နယ် မဲဆန္ဒနယ် အမှတ်(၈)မှ အမျိုးသားလွှတ်တော်ကိုယ်စားလှယ် ဦးဟာရှိန်းဘွေဖြစ်ပါတယ်။ ကျွန်တော်မေးမည့် မေးခွန်းကတော့ မင်းတပ်ခရိုင် မင်းတပ်မြို့ပေါ်ရှိ ခုတင်(၁၀၀)ဆုံးဆေးရုံကြီးတွင် သက်တမ်းလွန် လူနာဆောင်များအား လူနာဆောင် နှစ်ထပ်ဆောင်တစ်ဆောင် ဆောက်လုပ်ပေးရန် အစီအစဉ် ရှိ/မရှိ မေးခွန်းပဲ ဖြစ်ပါတယ်။ ဥက္ကဋ္ဌ ကြီးခင်ဗျား။ ချင်းပြည်နယ်တောင်ပိုင်းရဲ့ ခရိုင်မြို့တစ်မြို့ ဖြစ်တဲ့ ကျွန်တော်တို့ မင်း တပ်မြို့မှာ ၁၉၅၈ ခုနှစ်မှာ မင်းတပ်မြို့ ဆေးရုံ အဆောက်အအုံကို မင်းတပ်မြို့ အထက (၁) ကျောင်းအဆောက်အအုံနဲ့ ရှေ့ဆင့်နောက်ဆင့် ဆောက်လုပ်ခဲ့တဲ့ အဆောက်အအုံတွေဖြစ်ပါတယ်။ ယခင်ဆောက်လုပ်ခဲ့တဲ့ အထက (၁)ကျောင်း အဆောက်အအုံ များကို အကြီးစားပြင်ဆင်မှု နှစ်ကြိမ်တိုင်တိုင် ပြုလုပ်ခဲ့ကြပြီးဖြစ်ပါတယ်။ ဒါပေမယ့်ယခု လက်ရှိ မင်းတပ်မြို့ ဆေးရုံကြီးရဲ့အဦးဆုံး ကန် ထရိုက်တစ်ထပ် အဆောက်အအုံများဟာ သက်တမ်း အားဖြင့် နှစ် (၅၀)ကျော် (၆၀)နီးပါးရှိနေပြီး ဖြစ်ပါတယ်။ ဒါကြောင့် ကနဦးဆောက်အ ဦးများဟာ သက်တမ်းလွန် အဆောက်အအုံများဖြစ်တဲ့ လူနာဆောင် ကျားဆောင်နဲ့ ကလေးဆောင်ဟာ အင်မတန် ဟောင်းနွမ်းပျက်စီးနေပြီ ဖြစ်ပါတယ်။ ဒါကြောင့် ယခုအချိန်မှာ မင်းတပ်မြို့သည် ခုတင် (၁၀၀)ဆုံးဆေးရုံကြီးအဖြစ်နဲ့ တိုးမြှင့်ပေးထားပြီးဖြစ်တဲ့အတွက်ကြောင့် အထူးကု ဆရာဝန် များဖြစ်တဲ့ သမားတော်၊ ခွဲစိတ်၊ မေ့ဆေး ၊ အရိုး ၊ မီးယပ် စတဲ့ ဆရာဝန်ကြီးများ ရှိပြီးတော့မှ လက်ထောက်ဆရာဝန် (၁၂)နေရာမှာ တစ်ယောက် တာဝန်ထမ်းဆောင်လျက် ရှိပါတယ်။ အလျဉ်းသင့်လို့ အဲဒါနဲ့ပတ်သက်လို့ အနည်းငယ်ဆွေးနွေးလိုပါတယ်။

ကျွန်တော်တို့ မင်းတပ်မြို့ဟာ ခုတင်(၁၀၀)မှာ လက်ထောက်ဆရာဝန်ဟာ(၁၂) ယောက် နေရာ ရှိပါတယ်။ ဒါပေမယ့် (၁၂)ယောက်စလုံးကို ၂၀၁၀မှာ ခန့်အပ်ပေးမဲ့ တကယ်တမ်းရောက်ရှိ လာပြီး တာဝန် ထမ်းဆောင်တဲ့ လက်ထောက်ဆရာဝန်ဟာ (၁)ယောက်ထဲပဲ ရှိပါတယ်။ ထိုနည်း လည်းကောင်ပဲ ကျွန်တော်တို့ မင်းတပ်မြို့နယ်ရဲ့ ဝမ်းမထူခိုက်နယ်ဆေးရုံမှလက်ထောက် ဆရာဝန် မရှိတာနှစ်ပေါင်း(၂၀)ကျော်(၂၅)လောက်ရှိပါတယ်။ ၂၀၁၁ခုနှစ်နှစ်ဆန်းဆင်းမှာလက်ထောက်ဆရာဝန် တစ်ဦး ခန့်ထားပေးပါတယ်။ နာမည်သာ ရောက်လာပါတယ်။ လူက ဒီနေ့အထိ ရောက် မလာပါဘူး။

အဲလို လေးတွေ အခက်အခဲ အများကြီး ကျွန်တော်တို့မြို့မှာ မြို့နယ်၊ ကျေးလက်ဒေသမှာရှိတဲ့ ဆင်းရဲနွမ်းပါးတဲ့ပြည်သူတွေရဲ့ ကျန်းမာရေး စောင့်ရှောက်မှုဟာ အင်မတန် အခက်အခဲ ရှိပါတယ်။ အဲဒါကြောင့် ကျွန်တော် ပထမအကြိမ် အမျိုးသားလွှတ်တော် ဒုတိယပုံမှန် အစည်းအဝေးမှာ လက်ထောက်ဆရာဝန်များ ခန့်ထားပေးဖို့နဲ့ ပတ်သက်လို့ ကျွန်တော် မေးခွန်း မေးခဲ့ပါတယ်။ တစ်နိုင်ငံလုံးမှာ အ ခု လက်ထောက်ဆရာဝန် (၅၀၀)ရွေးပြီးတော့မှ သင်တန်း ပေးတယ်လို့ ကျွန်တော်ကြားသိရပါတယ်။ ကျွန်တော်တို့ မင်းတပ်မြို့နယ်ဟာ ခုတင်(၁၀၀) ဆေးရုံကြီးမှာ လက်ထောက်ဆရာဝန်အဖြစ်နဲ့ တကယ်ဝင်ပြီးတော့မှ လုပ်ကိုင် နိုင်တဲ့ ၂၀၀၈ ကျောင်းဆင်း ဆမ ရပြီးသား ကျွန်တော်တို့ မင်းတပ်မှ ဒေသခံ လူငယ်နှစ်ဦးဖြစ်တဲ့ မောင်အောင်ခန်းနဲ့ မောင်ဟုန်းလေးဟာ ဒီပတ်မှာ ဝင်ပြီးတော့ဖြေပေမယ့် အရွေးမခံရပါဘူး ။ အဲဒီလို အခက်အခဲ ရှိပါတယ်။

ဒါကြောင့် ဒီလို ဒေသခံလူငယ်တွေကို တကယ်တမ်း ကျေးလက်ဒေသနေ ပြည်သူများ အင်မတန်ဝေးလံခေါင်သီတဲ့နေရာမှာ အောက်ခြေမှာ ကွင်းဆင်းရောက်ဖို့ ဆိုတာ မလွယ်ပါဘူး။ ဒီ သမားတော်တွေဆိုတာဟာလည်း ကျွန်တော်တို့ မြို့ပေါ်မှာပဲ ဆေးဝါး ကုသ ပေးနိုင်ပါတယ်။ တကယ်တမ်း ကျွန်တော်တို့ ဒေသခံ လက်ထောက်ဆရာဝန်ရှိလို့ ရင် ဒီကျွန်တော်တို့ မြို့နယ်ရဲ့ ကျေးလက်အထိ ကွင်းဆင်းပြီးတော့မှ ကျွန်တော်တို့ ဆောင်ရွက်နိုင်တဲ့ အနေအထားမှာ ရှိပါတယ်။ ဒါကြောင့် ကျွန်တော်တို့ ရှိနေတဲ့၊ တကယ်သတ်မှတ်တဲ့ အရည်အချင်းနဲ့ ပြည့်စုံပြီး ဆမ နံပါတ် ရနေပြီးသား လက်ထောက် ဆရာဝန်လေးတွေကို ဘာပဲဖြစ်ဖြစ် ကျွန်တော်တို့ အခု လာမယ့် ဘတ်ဂျက်မှာတော့ မဖြစ်မနေ ခန့်ထားပေးပါလို့ ကျွန်တော်အနေနဲ့ အနူးအညွတ် ထပ်မံ မေတ္တာရပ်ခံလိုပါတယ်။

ဥက္ကဋ္ဌကြီး ခင်ဗျား ။ ကျွန်တော်တို့မင်းတပ်မြို့မှာရှိတဲ့ ခုတင် (၁၀၀)ဆုံဆေးရုံကြီးဟာ ချင်းပြည်နယ်တောင်ပိုင်း၊ မင်းဆပ်၊ မတူပီ၊ ကန်ပက်လက်နဲ့ မကွေးတိုင်း ဂန့်ဂေါခရိုင်က ထီးလင်း၊ ဆော၊ ကျောက်ထူ မြို့နယ်ခွဲတို့မှာ ပြည်သူများရဲ့ ကျန်း မာရေးအတွက် အထူးအားကိုး အားထား ပြုရတဲ့ ဆေးရုံကြီးတစ်ခုအဖြစ် ရောက်ရှိလာပြီဖြစ်ပါတယ်။ ဒါကြောင့် သက်တမ်းလွန်ပြီး ဟောင်းနွမ်း ပျက်စီးနေတဲ့ ကနဦးဆောက်လုပ်ခဲ့တဲ့ အဆောက်အအုံများအစား ခုတင် (၁၀၀) အင်္ဂါရပ်နဲ့အညီ သစ်လွင်တဲ့ နှစ်ထပ်လူနာဆောင်ဆောင် ဆောက်လုပ်ပေးနိုင်မယ်ဆိုရင် အထက်ပါ ချင်းပြည်နယ် တောင်ပိုင်းမြို့နယ်များနဲ့ မကွေးတိုင်း၊ ဂန့်ဂေါခရိုင်မှ မြို့နယ်များမှာရှိတဲ့၊ (၆)မြို့နယ်မှာရှိတဲ့

ရေးကို အဓိကထားလုပ်ဆောင်တဲ့ ကျေးရွာကြီး ဖြစ်တာနဲ့အညီ တစ်ရွာထဲမှာပဲ လယ်ထွန်စက်အကြီး (၄၈)စီး၊ လယ်ထွန် စက် အငယ် (၅၀)၊ မော်တော်ယာဉ်(၆)စီး၊ ဆိုင်ကယ်အစီး (၄၀၀)ရှိပါတယ်။ စပါးခွန်ဓာတ်အားပေးစက်ရုံ (၂)ရုံဖြင့် တစ်ရွာလုံးကို လျှပ်စစ်ဓာတ်အား ဖြန့်ဝေပေးနေပါတယ်။ ရွာရဲ့မြောက်ဘက်မှာတော့ ဟံသာဝတီ၊ ကုက္ကားကျေးရွာများရှိပြီးတော့ ရွာရဲ့အရှေ့ဘက်မှာတော့ အရှေ့လယ်ကြီး၊ အနောက်လယ်ကြီး ဝင်ဝ၊ စန်းမြို့၊ ရွာရဲ့တောင်ဘက်မှာတော့ သင်တော၊ ရွှေဘို၊ တောင်ခင်ရန်း၊ သာလင်း၊ မွေ့လယ်၊ ရွာရဲ့ မြောက်ဘက်မှာတော့ စံပယ်၊ပနန်း၊ စင်ပုံ၊ ယင်းမာ ဆိုတဲ့ ရွာကြီးတွေ ပတ်ချာလည်ဝိုင်းနေတဲ့ ကျေးရွာတစ်ရွာဖြစ်ပါတယ်။ ရွာရဲ့ကျေးလက်ကျန်းမာရေးဌာန ဟာ လက်ရှိ တင်ပြပါပုံမှာ မြင်ရတဲ့အတိုင်း အဆင့်မီ ဆောက်လုပ်ထားတဲ့ လာမယ့် (၁၆)ခုတင်ဆံ့ ဆေးရုံကို မျှော်မှန်းပြီးတော့ တည်ဆောက်ထားတာဖြစ်ပါတယ်။ ဒီကျန်းမာရေးဌာနဟာ ၂၀၁၁ခုနှစ် တစ်နှစ်တာအတွင်းမှာ ပြင်ပလူနာ ၃၀၄၅ ဦးကို ကုသပေးနိုင်ခဲ့ပါတယ်။ ဆေးခန်းရဲ့ အခြေအနေ ကတော့ အဆောက်အအုံအညီနဲ့ လူနာအချိုးကျစွာ တည်ရှိ နေပါသော်လည်းပဲ အထူးအရေးကြီးကိစ္စ တစ်ရပ်ဟာ မကြာမီမှာ ပေါ်ပေါက်လာတော့မှာ ဖြစ်ပါတယ်။ ဘာကိစ္စလဲဆိုတော့ ဂန့်ဂေါမြို့ရဲ့ တောင်ဘက်မှာ တာဆာမံကြီးဟာ ပြင်သာကျေးရွာ အနီးမှာပဲ နှစ်ခန့်ကြာပါပြီ။ တည်ဆောက်နေတာ အခုဆိုရင် ပြီးဆုံးတော့မယ့် အနေအထား conferdan ပိတ်မယ့်အနေအထားဖြစ်ပါတယ်။ တမံကြီး ဟာ ၂၀၁၂-၂၀၁၃ မှာ မြစ်ကိုစတင် ပိတ်ဆို့တော့မှာ ဖြစ်တဲ့အတွက်ကြောင့် ဆည်ပိတ်လိုက်တာနဲ့ ရေမြုပ်စေရိယာအတွင်း ကျေးရွာလေရွာ မြုပ်သွားမှာဖြစ်ပါတယ်။ အဲဒီမြုပ်သွားတဲ့ကျေးရွာ(၄)ရွာကို မြောက်ခင်ရန်ကျေးရွာရဲ့ အနောက်ဘက်မြေလွတ်မြေရိုင်းမှစနရာချထားပြီးတော့မြေများပြုပြင်ခြင်း၊ အကွက်ရိုက်ခြင်း၊ လမ်းဖောက်ခြင်းများကို ဆောင်ရွက်နေပြီးဖြစ်ပါတယ်။

ဒါကြောင့်မို့လို့ ၂၀၁၂-၂၀၁၃မှာ မဖြစ်မ နေ အဲဒီရွာ (၄)ရွာဟာ ကျွန်တော်တို့ ဒီဆေးရုံနားကို ဒီဆေးခန်းနားကို ပြောင်းရွှေ့ လာတော့မှာ ဖြစ်တဲ့ အတွက် လက်ရှိလူဦးရေရဲ့ ဒါရွာ(၄)ရွာထပ်တိုးလာမှာ ဖြစ်တဲ့အတွက် လေးဆ လောက် တိုးလာမယ်လို့ မှန်းဆလို့ရပါတယ်။ တိုက်နယ်ဆေးရုံအဖြစ် ချပေးမယ်ဆိုလို့ရှိရင် အဆင့်မီခွဲစိတ်ခန်း၊ ရင်ခွဲရုံ၊ ခွဲစိတ်ခန်းသုံးပစ္စည်းတွေ ခွဲစိတ်ခန်းသုံးအဆင့်မီခုတင်ခွဲစိတ်ခန်းသုံးစလောင်း၊ လျှပ်စစ်ဓာတ်အား လေအေးပေးစက်ကအစ လျှူဒါန်းမဲ့သူတွေ အဆင့်သင့်ရှိပါတယ်။ ကျွန်တော် တင်ပြလိုတာကတော့ Sanction သာချပေးပါ။ ဆရာဝန်လည်းမချပေးပါရင် ရပါသေးတယ်DMO နဲ့ ညှိပြီးတော့ အဖက်ဖက်ကနေ ကျွန်တော်တို့ မျှတပြီး အလှည့်ကျဆောင်ရွက်လို့ရပါတယ်။ ဘာဖြစ်လို့ ကျွန်တော် တို့ ကျော မှာလည်း ဆရာဝန်

မရှိတော့ ဝန်ဂေါကနေ ဆရာဝန်တွေအလှည့်ကျ စေလွှတ်ပါ တယ်။ ဒီလိုပဲ ဆေးမင်းတော တိုက်နယ်ဆေးရုံမှာလည်း ဆရာဝန်မရှိလို့ ထီးလင်းကနေ အလှည့် ကျ သွား ထိုင်ပေးပါတယ်။ တစ်ခုတင်ပြလို့တာကတော့ ဥက္ကဋ္ဌကြီးခင်ဗျား ကျွန်တော်တို့ ဒီ မြောက် ခင်ရန်းရွာရဲ့ မြောက်ဘက် မှာ (၇)မိုင်ခန့်အကွာမှာ ဟံသာဝတီလို့ခေါ်တဲ့ ရွာကြီးတစ်ရွာလည်း ရှိပါတယ်။ ဒီ ဟံသာဝတီ ဆိုတဲ့ရွာကြီးရဲ့ စည်းရုံးကတော့ စစ်ကိုင်းတိုင်းနဲ့မကွေးတိုင်း နယ်စပ် နယ်နိမိတ်ဖြစ်ပါတယ်။ စစ်ကိုင်းတိုင်းနယ်စပ် ဟိုဘက်မှာ(၃)မိုင်အကွာမှာ တိုက်နယ်ဆေးရုံကြီးတစ်ရုံ ရှိပြီးသာဖြစ်ပါတယ်။ ဒီဟံသာဝတီကျေးရွာကလည်း တိုက်နယ်ဆေးရုံရရှိလိုကြောင်း တင်ပြ ထားတယ်လို့ သိရပါတယ်။ ကျွန်တော်အနေနဲ့ ပြည်ထောင်စုဝန်ကြီးကို မှန်ကန်တဲ့ Information ပေးနိုင်မှသာလျှင် မှန်ကန်တဲ့ Decision ဆုံးဖြတ်ချက်ချနိုင်မှာဖြစ်လို့ တင်ပြခြင်းဖြစ်ပါတယ်။ ဘာဖြစ် လို့လည်းဆိုတော့ ဟံသာဝတီနဲ့ ပြင်သား က (၃)မိုင်ပဲ ဝေးတဲ့အတွက် ပြင်သား မှာ တိုက်နယ် ဆေးရုံကြီး ရှိပြီးသားဖြစ်တဲ့အတွက်ကြောင့် ဟံသာဝတီကိုပေးလိုက်လျှင် နိုင်ငံတော်ဘတ်ဂျက်က ကုန်သွားနိုင် တယ်။ (၃)မိုင်အတွင်းမှာ တိုက်နယ်ဆေးရုံ(၂)ရုံဖြစ်သွားလို့ရှိရင် အဲဒီလိုပေးမယ့်နား တကယ်လို့သာ အလယ်ခေါင်ကျကျရှိ မြောက်ခင်ရန်းကျေးရွာကိုသာ အင်မတန် အဆင်ပြေတယ်။ ဒေသခံတွေ ပြည်သူတွေအားလုံးက အလယ်ဗဟိုကျကျ လာရောက်ပြီးတော့ ကုသနိုင်မယ့် အခြေအနေ ဖြစ်ပါတယ်။ ဒါကြောင့်မို့လို့ကျွန်တော့်အနေနဲ့ ဥက္ကဋ္ဌကြီးမှာဆင့် ပြည်ထောင်စုဝန်ကြီးကို မေးမြန်း လိုတဲ့အချက်ကတော့ ဒီ Sanctionသာချပေးပါ။ မည်သည့် ဘတ်ဂျက်မှ မတောင်းဆိုပါဘူးလို့ ကျွန်တော်အနေနဲ့ ကတိပေး ပါတယ်။ အဆောက်အဦ ဆေးရုံ၊ စလောင်းကအစ ခွဲစိတ်ခန်း ကိရိယာကအစအားလုံး ကျွန်တော်တို့ ဟာ မိမိအစီအစဉ်နဲ့ ဆောင်ရွက်သွားပါမယ်။ ကျွန်တော်က အမျိုးသားစီမံကိန်းရေးရာကော်မတီအတွင်းရေးမှူးဖြစ်သည်နှင့်အညီ ဘတ်ဂျက်တွေကိုကြည့်တော့ လည်း အင်မတန် အချိုးကျမျှတစွာသုံးစွဲနေတဲ့အတွက် ကျွန်တော်တို့ ဝန်လေးပါတယ်။ ဒီဝန်ထုတ် ဝန်ပိုးကို ကျွန်တော် တို့ကျေးရွာအနေနဲ့ မျှတပြီးတော့ခံလိုပါတယ်။ ဥက္ကဋ္ဌကြီး ကျွန်တော်တို့ ဘာသာအားလုံး ဆောက်ပါမယ်။ ကျွန်တော် ဘာသာကျွန်တော်တို့ စီမံပါမယ်။ Sanction သာ ချပေးပါလို့ ကျွန်တော်အနေနဲ့တင်ပြလိုပါတယ်။ ဒါကြောင့်မို့ ဝန်ဂေါမြို့နယ် မြောက်ခင်ရန်းကျေးရွာ ကျေးလက်ကျန်းမာရေးဌာနကို (၁၆)ခုတင်ဆွဲ တိုက်နယ်ဆေးရုံအဖြစ် အဆင့်တိုးမြှင့် ပေးရန် အစီအစဉ် ရှိ/ မရှိ သိရှိလိုပါကြောင်း လေးစားစွာ မေးမြန်းတင်ပြအပ်ပါတယ်ခင်ဗျား။

ဖလမ်းမြို့ ပြည်သူ့ ဆေးရုံကြီး ဝန်ထမ်းအိမ်ရာ ဆောက်လုပ်ပေးရန်နှင့် ဓာတ်ခွဲဆောင် ဟောင်းနွမ်း
ဆွေးမြည့် ပျက်စီးနေပါသဖြင့် ပြင်ဆင်ပေးရန် အစီအစဉ် ရှိ/မရှိ နှင့် စပ်လျဉ်းသည့် မေးခွန်း
အချိန်၊ ၁၁:၁၂။

ဥက္ကဋ္ဌ။ ။ဆက်လက်ပြီး ဆက်လက်ပြီး ချင်းပြည်နယ် မဲဆန္ဒနယ်အမှတ် (၂)မှ
ဦးဇန်လှယ်ထန်း က ဖလမ်းမြို့ ပြည်သူ့ဆေးရုံကြီး ဝန်ထမ်းအိမ်ရာ ဆောက်လုပ်ပေးရန်နှင့်
ဓာတ်ခွဲဆောင် ဟောင်းနွမ်းဆွေးမြည့် ပျက်စီးနေပါသဖြင့် ပြင်ဆင်ပေးရန် အစီအစဉ် ရှိ/မရှိ နှင့်
စပ်လျဉ်းသည့် မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၁:၁၃။

ဦးဇန်လှယ်ထန်း၊ ချင်းပြည်နယ် မဲဆန္ဒနယ်အမှတ် ၂ ။ ။ လေးစားအပ်တဲ့
အမျိုးသားလွှတ်တော် နာယကကြီးနဲ့ အမျိုးသားလွှတ်တော်ကိုယ်စားလှယ်များနဲ့ ကျန်းမာရေး
ပြည်ထောင်စုဒုတိယဝန်ကြီး အားလုံး မင်္ဂလာပါလို့ ဆုမွန်ကောင်း တောင်းရင်း ဂါရဝပြု နှုတ်ခွန်း
ဆက်သလိုပါတယ်။ နာယကကြီးခင်ဗျား ကျွန်တော်မေးခွန်းကတော့ ဖလမ်းမြို့ ပြည်သူ့ဆေးရုံကြီး
သို့ရောက်ရှိ တာဝန်ထမ်းဆောင်နေကြတဲ့ အထူးကု နှင့် လက်ထောက် ဆရာဝန်များအတွက်
အိမ်ရာအလုံလောက်မရှိပါသဖြင့် ဝန်ထမ်းအိမ်ရာဆောက်လုပ်ပေးနိုင်ခြင်း ရှိ /မရှိ နှင့် ပြည်သူ့
ဆေးရုံကြီး ဓာတ်ခွဲဆောင်မှာ ဟောင်းနွမ်းဆွေးမြည့် . ပျက်စီးနေပါသဖြင့် ပြုပြင်ရန် ပြင်ဆင်
ပြုပြင်ပေးနိုင်ခြင်း ရှိ /မရှိ မေးခွန်း ပဲဖြစ်ပါတယ်။ နာယကကြီးခင်ဗျား။ ဒီဖလမ်းမြို့ ပြည်သူ့
ဆေးရုံကြီးကတော့ ဟိုအရင်တုန်းကတော့ ချင်းပြည်နယ်တစ်ပြည်နယ်လုံး တောင်ပိုင်းမြို့နယ်များ၊
ကလေးမြို့၊ ဂန့်ဂေါမြို့ အားလုံး အားကိုးခဲ့တဲ့ ဆေးရုံဖြစ်ပါတယ်။ ဒီအခြေအနေ အမျိုးမျိုး
ကြောင့် Maintenance ပိုင်းမှာ အားနည်းတဲ့အတွက်ကြောင့် အခုကတော့ တဖြေးဖြေး သူရဲ့
အရည်အသွေးဟာ ကျဆင်းလာပါတယ်။ ကျွန်တော်တို့ ဒီမှာ ရောက်ရှိတာဝန်ထမ်းဆောင်ခဲ့တဲ့
အထူးကုနဲ့ လက်ထောက်ဆရာဝန်များလည်း နေစရာအိမ် မရှိဘူး။ သူတို့ ဒီ ဆေးရုံအခန်းတွေမှာ
အဆင်ပြေသလို ထိုးထည့်ပြီးတော့ နေကြတဲ့အတွက် နေလည်း မနေပျော်ဘူး။ ခဏလေး
လာပြီးတော့ ပြန်ပြန်သွားကြပါတယ်။ အဲဒါကြောင့် ဒီဆေးရုံမှာ လိုအပ် နေတဲ့အရာတွေကို
ဥက္ကဋ္ဌကြီးမှတစ်ဆင့် တင်ပြခြင်းဖြစ်ပါတယ်။ ကျေးဇူး တင်ပါတယ်။

မင်းလှမြို့နယ်၊ လက်ဆက်အုပ်စု၊ စိန်ကန့်လန့်ကျေးရွာကျေးလက်ကျန်းမာရေးဌာန အဆောက်အဦ
ဆောက်လုပ်ပေးရန် အစီအစဉ် ရှိ/မရှိ နှင့် စပ်လျဉ်းသည့် မေးခွန်း

အချိန်၊ ၁၁:၁၅။

ဥက္ကဋ္ဌ။ ။ဆက်လက်ပြီး ပဲခူးတိုင်းဒေသကြီး မဲဆန္ဒနယ်အမှတ် (၁၁)မှ
ဦးအောင်ချိုဦး က မင်းလှမြို့နယ်၊ လက်ဆက်အုပ်စု၊ စိန်ကန့်လန့်ကျေးရွာ ကျေးလက်
ကျန်းမာရေးဌာန အဆောက်အဦ ဆောက်လုပ်ပေးရန် အစီအစဉ် ရှိ/မရှိ နှင့် စပ်လျဉ်းသည့်
မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၁:၁၅။

ဦးအောင်ချိုဦး ၊ ပဲခူးတိုင်းဒေသကြီး မဲဆန္ဒနယ်အမှတ်(၁၁) ။ ။လေးစားအပ်ပါ
သော အမျိုး သားလွှတ်တော်ဥက္ကဋ္ဌကြီးနှင့် ပြည်ထောင်စုဒုတိယဝန်ကြီး၊ အမျိုးသား လွှတ်တော်
ကိုယ်စားလှယ်များခင်ဗျား။ မင်္ဂလာပါလို့ နှုတ်ခွန်းဆက်သ ဂါရဝပြုပါတယ်။ ကျွန်တော်ကတော့
ပဲခူးတိုင်းဒေသကြီး မဲဆန္ဒနယ်အမှတ်(၁၁)က အမျိုးသားလွှတ်တော်ကိုယ်စားလှယ် ဦးအောင်ချိုဦး
ဖြစ်ပါတယ်။ ကျွန်တော်အနေနဲ့ ပဲခူးတိုင်းဒေသကြီး မင်းလှမြို့နယ်၊ လက်ဆက်အုပ်စု၊ စိန်ကန့်လန့်
ကျေးရွာ ကျေးလက်ကျန်းမာရေးဌာန၊ အဆောက်အဦ ဆောက်လုပ်ပေးရန် အစီအစဉ် ရှိ /မရှိ
နှင့်ပတ်သက်ပြီးတော့ မေးမြန်းသွားမှာ ဖြစ်ပါတယ်။

လေးစားအပ်ပါသော ဥက္ကဋ္ဌကြီးခင်ဗျား ။ ကျွန်တော်တို့ ပဲခူးတိုင်းဒေသကြီး မင်းလှ
မြို့နယ်၊ လက်ဆက်အုပ်စု၊ စိန်ကန့်လန့်ကျေးရွာမှာ အိမ် ခြေပေါင်း (၁၃၇၇)အိမ်ရှိပြီးတော့၊
လူဦးရေပေါင်း (၆၁၁၈)ဦး ရှိပါတယ်။ ဥက္ကဋ္ဌကြီးခင်ဗျား၊ ကျေးရွာမှာ အခြေပြုထားတဲ့ ဌာနဆိုလျှင်
များကတော့ အမှတ် (၁) ခြေလျင်တပ်ရင်း၊ အမှတ် (၆၆) သစ်စက်နဲ့ သစ်ထုတ်လုပ်ရေးစခန်း နဲ့
သစ်ထုတ်လုပ်သော ကုမ္ပဏီ (၆)ခုတို့ တည်ရှိနေတဲ့ ရွာကြီး တစ်ခု ဖြစ်ပါတယ်။ စိန်ကန့်လန့်
ကျေးရွာဟာ ပတ်ဝန်းကျင် ကျေးရွာအုပ်စု(၉)အုပ်စု၊ ရွာခွဲပေါင်း (၃၅) ရွာရှိပြီးတော့ ကျေးရွာရှိ
ကျေးလက်ကျန်းမာရေးဌာနမှာ ကျေးရွာအုပ်ချုပ်ရေးမှူးရုံး အနီးမှာရှိတဲ့ (၉)ပေပတ်လည်
ဆိုင်ခန်းလေးမှာပဲ တွဲဖက်ဖွင့်လှစ်ထားရှိတဲ့ အနေအထားလေးမှာ ရှိနေပါတယ်။ ဒါကြောင့်
ကျေးရွာလူအင်အား အခြေအနေနဲ့ ပတ်ဝန်းကျင်ကျေးရွာအုပ်စု (၉)အုပ်စုအတွင်းမှာ အဝေးဆုံး
(၃)အုပ်စုမှ ရွာခွဲပေါင်း (၁၅)ရွာမှ အားထားရတဲ့ ကျေးရွာကြီးမှာ ကျေးလက်ကျန်းမာရေးဌာနမှာ
အဆောက်အဦ မရှိသေးဘဲ (၉)ပေပတ်လည် ဆိုင်ခန်းလေးမှာ တွဲဖက်ဖွင့်လှစ်ရတဲ့ အနေအထား
ရှိနေပါသဖြင့် ကျေးလက်ကျန်းမာရေးဌာနအဆောက်အဦ ဆောက်လုပ်ပေးရန်အစီအစဉ်/ မရှိနဲ့

ရှိပါက မည်သည့်အချိန်တွင် ဆောက်လုပ်ပေးနိုင်မည် ကို သိရှိလိုပါ၍ ဥက္ကဋ္ဌကြီးမှ တဆင့် မေးမြန်းတင်ပြခြင်း ဖြစ်ပါတယ်။ ကျေးဇူးတင်ပါတယ်။

ကျန်းမာရေးစောင့်ရှောက်မှု အာမခံဥပဒေ နှင့် စပ်လျဉ်းသည့်မေးခွန်း

အချိန်၊ ၁၁:၁၇။

ဥက္ကဋ္ဌ။ ။ဆက်လက်ပြီး ရန်ကုန်တိုင်းဒေသကြီး မဲဆန္ဒနယ်အမှတ် (၄)မှ ဒေါက်တာမြတ်ဉာဏစိုး က ကျန်းမာရေးစောင့်ရှောက်မှုအာမခံဥပဒေနှင့် စပ်လျဉ်းသည့် မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၁:၁၇။

ဒေါက်တာမြတ်ဉာဏစိုး ၊ ရန်ကုန်တိုင်းဒေသကြီး မဲဆန္ဒနယ်အမှတ်(၄) ။ ။အားလုံးပဲ မင်္ဂလာပါခင်ဗျား။ လေးစားအပ်ပါသော အမျိုးသားလွှတ်တော် ဥက္ကဋ္ဌကြီးမှတစ်ဆင့် ကျန်းမာရေး ဝန်ကြီးဌာနကို ကျန်းမာရေးစောင့်ရှောက်မှု အာမခံဥပဒေနှင့်စပ်လျဉ်းသည့် မေးခွန်းတစ်ခု မေးမြန်းလိုပါတယ် ဥက္ကဋ္ဌကြီးခင်ဗျား ။ ကျွန်တော်တို့မြန်မာနိုင်ငံရဲ့ ကျန်းမာရေးစောင့်ရှောက်မှု စနစ်မှာဆိုရင် လက်ရှိအားဖြင့် စရိတ်ပေးကျန်းမာရေးစောင့်ရှောက်မှုစနစ်ကို ကျင့်သုံးနေတာ ဖြစ်ပါတယ်။ ဒီစနစ်မှာလည်း အထိုက်အလျှောက်အားနည်းချက်တွေ ရှိနေပြီးတော့ လူနာတွေ အနေနဲ့ ငွေရေးကြေးရေး အကုန်ကျခံရတဲ့နေရာမှာ အခက်အခဲတွေရှိနေတာလည်း ဒါအားလုံး အသိပဲ ဖြစ်ပါတယ်။ ဒါကြောင့်မို့လို့ ဒီနေ့နိုင်ငံတွေတော်တော်များများမှာ ကျင့်သုံးနေတဲ့ ကျန်းမာရေးစောင့်ရှောက်မှုအာမခံစနစ် (Health Insurance Policy)နဲ့ ဒီကျန်းမာရေး စောင့်ရှောက်မှုအာမခံစနစ်အတွက် Premium ကြေးတွေကို ပြည်သူတွေ ကနေပြီးတော့ သူ့ Package အလိုက် သူထည့်သွင်းပြီးတော့ ဆောင်ရွက်နိုင်ဖို့ဟာလည်း ဒါခေတ်ပြောင်းနစ်ပြောင်း မှာ ဒီအချက်ဟာ ဒီစနစ်ပြောင်းဖို့ဟာ မလွဲမသွေလိုအပ်နေပြီဖြစ်ပါတယ်။

ဥက္ကဋ္ဌကြီးခင်ဗျား။ ဒီဟာနဲ့ စပ်လျဉ်းပြီးတော့ ကျွန်တော်တို့အမျိုးသား လွှတ်တော်ရဲ့ ပြီးခဲ့တဲ့ ဒုတိယအကြိမ်ပုံမှန်အစည်းအဝေးမှာအမျိုးသားလွှတ်တော်ဥပဒေကြမ်းကော်မတီ နေပြီး တော့ တည်ဆဲဥပဒေတွေကို စိစစ်ခဲ့တဲ့နေရာမှာ ဖျက်သိမ်းသင့်တဲ့ဥပဒေတွေ၊ ပြုပြင်ရေးဆွဲ သင့်တဲ့ဥပဒေတွေ၊ ဆက်လက်ကျင့်သုံးနိုင်မယ့် ဥပဒေတွေနဲ့တကွ အသစ်ပြဋ္ဌာန်းရန်လိုအပ်တဲ့ ဥပဒေများကိုပါ တင်ပြခဲ့ပါတယ်။ ဒီဥပဒေကြမ်း ကော်မတီရဲ့ ကိုယ်စား ပဲခူးတိုင်းဒေသကြီးက အမျိုးသားလွှတ်တော်ကိုယ်စားလှယ်ဦးမြင့်ထွန်းကလည်း အဆိုအဖြစ် တင်သွင်းခဲ့ပြီး ဖြစ်ပါတယ်။ ဒီလို အဆိုအဖြစ် တင်သွင်းခဲ့တဲ့ နေရာမှာ အသစ်ပြဋ္ဌာန်းရေးဆွဲသင့်သည့် ဥပဒေ အသစ် (၆) ခု

လည်းပါဝင်ခဲ့ပါတယ်။ ဒီထဲမှာ ကျန်းမာရေး ဝန်ကြီးဌာနက အကောင်အထည်ဖော် ဆောင်ရွက် ရမယ့်၊ ရေးဆွဲရမယ့် ကျန်းမာရေးစောင့်ရှောက်မှုအာမခံဥပဒေသစ်တစ်ရပ် ရေးဆွဲရန် တိုက်တွန်း ကြောင်းလည်း ပါဝင်ခဲ့ပါတယ်။ ဒီအဆိုဟာလည်း ကျွန်တော်တို့ အမျိုးသားလွှတ်တော် ကနေပြီးတော့အတည်ပြုခဲ့ပြီး ဖြစ်ပါတယ်။

ဥက္ကဋ္ဌကြီးခင်ဗျား။ သို့ဖြစ်ပါတဲ့အတွက်ကြောင့်မို့လို့ ကျန်းမာရေးဝန်ကြီးဌာနအနေနဲ့ ကျန်းမာရေး စောင့်ရှောက်မှုအာမခံဥပဒေကို စတင်ရေးဆွဲနေခြင်းရှိ / မရှိ၊ မရှိပါကလည်း အဘယ်ကြောင့် အကောင်အထည်ဖော် ဆောင်ရွက်နိုင်ခြင်း မရှိကြောင်းကို သိရှိလိုပါတယ်။ ရှိပါကလည်း မည်သည့်အချိန်မှာ ဥပဒေကြမ်းအဖြစ် လွှတ်တော်များသို့ တင်ပြနိုင်မည်ကို သိရှိ လိုပါကြောင်း ဥက္ကဋ္ဌကြီးမှတစ်ဆင့် လေးစားစွာ မေးမြန်းတင်ပြအပ်ပါတယ်ခင်ဗျား။

ဥက္ကဋ္ဌ။ ။မေးခွန်းများနဲ့ပတ်သက်ပြီး ကျန်းမာရေးဝန်ကြီးဌာန၊ ဒုတိယဝန်ကြီး က တစ်ခုချင်း ဖြေကြားပေးဖို့ ဖြစ်ပါတယ်။

အချိန်၊ ၁၁:၂၀။

ဖြေကြားချက်။

ဒေါက်တာဒေါ်မြတ်မြတ်အုန်းခင် (ဒုတိယဝန်ကြီး၊ ကျန်းမာရေးဝန်ကြီးဌာန)။ ။

လေးစားအပ်ပါသော အမျိုးသားလွှတ်တော်ဥက္ကဋ္ဌဦးနဲ့တကွ အမျိုးသားလွှတ်တော်ကိုယ်စားလှယ် များအားလုံး မင်္ဂလာပါရှင်။ ကျွန်မကတော့ ကျန်းမာရေးဝန်ကြီးဌာန ပြည်ထောင်စု ဒုတိယဝန်ကြီး ဒေါက်တာမြတ်မြတ်အုန်းခင်ဖြစ်ပါတယ်။ အမျိုးသားလွှတ်တော်ကိုယ်စားလှယ်များမေးမြန်းသွားကြတဲ့ မေးခွန်းများကို အစဉ်အတိုင်းဖြေကြားသွားမှာ ဖြစ်ပါတယ်။

ပထမဆုံး မေးခွန်းအနေနဲ့ ဧရာဝတီတိုင်းဒေသကြီး မဲဆန္ဒနယ်အမှတ်(၁၂) အမျိုးသား လွှတ်တော်ကိုယ်စားလှယ် ဦးလှိုင်ဦး မှ လပွတ္တာမြို့ (၃)မိုင် ကုတင် (၂၀၀)ဆံ့ ဆေးရုံးကြီးမှာ လိုအပ်နေတဲ့ ကျန်းမာရေးဝန်ထမ်းများနှင့် ဆေးရုံသုံးပစ္စည်းများ ဖြည့်ဆည်းချထားပေးမည့် အစီအစဉ်ရှိ/မရှိ မေးခွန်းနဲ့ပတ်သက်ပြီး ဖြေကြား ပေးပါမယ်။ လပွတ္တာပြည်သူ့ဆေးရုံကြီးမှာ လက်ထောက် ဆရာဝန်အထူးကျ(၃)ဦးနဲ့ လက်ထောက်ဆရာဝန်(၄)ဦး စုစုပေါင်း(၇)ဦး လက်ရှိ တာဝန်ထမ်းဆောင်လျက်ရှိပြီး လစ်လပ် လျက်ရှိတဲ့ သွားဘက်ဆိုင်ရာဆရာဝန်(၁)ဦးအား အရာထမ်းလောင်း အခြေခံ သင်တန်းများသို့ တက်ရောက်နေသော သစ်လွင်ဆရာဝန်များ သင်တန်းအောင်မြင်ပြီးဆုံးချိန် သတင်းပေးပို့လာပါက ဦးစားဓန့်ထားရန်စီစဉ်ဆောင်ရွက်လျက်

ရှိပါတယ်။ လိုအပ်နေတဲ့ သူနာပြုဆရာမကြီးများကို ဖြည့်စွက်ခန့်ထားပေးနိုင်ရန် စီစဉ်ဆောင်ရွက် လျက်ရှိပြီး အထက်တန်း သူနာပြုများကိုလည်း ဖြည့်စွက်ခန့်ထားပေးနိုင်ရန် ဧရာဝတီတိုင်း ဒေသကြီး ကျန်းမာရေးဦးစီးဌာနမှ စီစဉ်ဆောင်ရွက်လျက် ရှိပါတယ်။ သစ်လွင်သူနာပြု (၄)ဦးအား ကျန်းမာရေးဦးစီးဌာနရဲ့ ၂၂-၁၂-၂၀၁၁ ရက်စွဲပါ စာအမှတ် ၁၀(က)/သနပ/ ခန့်/ ၂၀၁၁/ (၇၂၂) ဖြင့် ခန့်ထားပေးပြီး ဖြစ်ပါတယ်။ ထပ်မံခန့်ထားခွင့်ရရှိပါက ထပ်မံဖြည့်စွက် ခန့်ထား ပေးနိုင်မည် ဖြစ်ပါသည်။ လပွတ္တာပြည်သူ့ဆေးရုံကြီးအတွက်လူနာကုတင်(Patient's Bed) (၁၀၅)ခု၊ မွေ့ယာ(Mattress) (၁၀၅)ခု၊ လူနာစမ်းသပ်ကုတင်(Examination Couch)(၂)ခုတို့ကို ၂၀၁၀ခုနှစ် ဧပြီလတွင်လည်းကောင်း၊ ခွဲစိတ်ကုတင် (Operation Table) (၂)ခု၊ မီးစလောင်း(Ceiling Lamps)(၂)ခု (Instrument Trolleies) (၂)ခု၊ (Medicine Trolleies)(၅)ခု၊ (Dental Chair) (၁)ခုတို့ကို ၂၀၁၀ခုနှစ် စက်တင်ဘာလတွင်လည်းကောင်း ကျန်းမာရေးဦးစီးဌာန ဗဟိုဆေးသို လျှောင်ရေးဌာနမှ ပံ့ပိုးပေးခဲ့ပြီး ဖြစ်ပါတယ်။ ကျန်းမာ ရေးဝန်ကြီးဌာနအနေနဲ့ ဆေးရုံများ အတွက် ဆေးရုံသုံးပစ္စည်းများ တောင်းခံလာပါက လုပ်ငန်းလိုအပ်ချက်နှင့်အညီ ဦးစားပေး အစီအစဉ် အတိုင်း ဖြည့်ဆည်း ဆောင်ရွက်ပေးလျက်ရှိရာ ဆေးရုံသုံးပစ္စည်းများ လိုအပ်ပါက သတ်မှတ် ပုံစံတွင် ပြည့်စုံစွာ ဖြည့်စွက်လျက် မြို့နယ်ကျန်းမာရေးဦးစီးဌာနမှူးမှ တင်ပြပြီး တိုင်းဒေသကြီး ၊ ပြည်နယ်ကျန်းမာရေးဦးစီးဌာနမှူး ၏ ထပ်ဆင့်ထောက်ခံချက်ဖြင့် စိစစ်ထောက်ပံ့ ပေးလျက်ရှိပါ ကြောင်း ဖြေကြား အပ်ပါတယ်။

မေးခွန်းနံပါတ်(၂)နဲ့ပတ်သက်ပြီးတော့ ချင်းပြည်နယ်မဲဆန္ဒနယ်အမှတ်(၈) အမျိုးသား လွှတ်တော်ကိုယ်စားလှယ် ဦးဟာရှိုန်းဘွေ မှ ချင်းပြည်နယ်တောင်ပိုင်း မင်းတပ်ခရိုင် မင်းတပ်မြို့ မှာရှိတဲ့ ကုတင်(၁၀၀)ဆုံ ဆေးရုံကြီးအတွက် သက်တမ်းလွန်လူနာဆောင် အဆောက်အဦများအစား နှစ်ထပ်လူနာဆောင်အသစ်(၁)ဆောင် ဆောက်လုပ်ပေးနိုင်ရန် အစီအစဉ်ရှိမရှိ မေးခွန်းနှင့် ပတ်သက်ပြီး ဖြေကြားမှာဖြစ်ပါတယ်။ ချင်းပြည်နယ်မင်းတပ်မြို့နယ် ပြည်သူ့ဆေးရုံမှတ်တမ်းလွန် လူနာဆောင်များအစား နှစ်ထပ်လူနာဆောင်အသစ်(၈)ဆောင် ဆောက်လုပ်ပေးရန် လောလောဆယ် အစီအစဉ်မရှိသေးပါကြောင်းနဲ့ ကျန်းမာရေးဝန်ကြီးဌာနမှဆေးရုံအဆောက်အဦများ ဆောက်လုပ်ခြင်း နှင့်မွမ်းမံခြင်းများကို ဦးစားပေးအစီအစဉ်အတိုင်း နိုင်ငံတော်ရဲ့ခွင့်ပြုရန်ပုံငွေဖြင့် ဆောက်လုပ် ပေးမှာဖြစ်ပါကြောင်းလည်း ဖြေကြားအပ်ပါတယ်။ လက်ထောက်ဆရာဝန်များကို အခြေခံအရာ ထမ်းလောင်းသင်တန်းဆင်းပြီးပါက ဆရာဝန်များရွှေ့ပြောင်းခြင်း အစီအစဉ်အတိုင်း ခန့်ထားပေး

လိုပါတယ်။ မင်းလှမြို့နယ် လက်ဆက်အုပ် စု စိန်ကန့်လန့်ကျေးရွာ ကျေးလက်ကျန်းမာရေးဌာန အဆောက်အဦကို ဆောက်လုပ်ပေးရန် လောလောဆယ် အစီအစဉ် မရှိသေးပါကြောင်းနဲ့ ကျန်းမာရေးဝန်ကြီးဌာနမှ ဆေးရုံအဆောက်အဦများ ကျေးလက်ကျန်းမာရေးဌာနနှင့် ကျေးလက် ကျန်းမာရေးဌာနခွဲများ ဆောက်လုပ်ခြင်းကို ဦးစားပေးအစီအစဉ်အတိုင်း နိုင်ငံ တော်ရဲ့ ခွင့်ပြု ရန်ပုံငွေဖြင့် ဆောက်လုပ်ပေးမှာဖြစ်ကြောင်းလည်း ဖြေကြားအပ်ပါတယ်ရှင်။

ဆက်လက်ပြီးတော့ ရန်ကုန်တိုင်းဒေသကြီး မဲဆန္ဒနယ်အမှတ် (၄) အမျိုးသား လွှတ်တော်ကိုယ်စားလှယ် ဒေါက်တာမြ တ်ဉာဏစိုးမှ စရိတ်မျှပေးကျန်မာရေးစနစ်အစား ကျန်းမာရေးစောင့်ရှောက်မှုအာမခံဥပဒေ တစ်ရပ်စတင်ရေးဆွဲနေခြင်း ရှိ /မရှိ မရှိပါကလည်း အဘယ်ကြောင့် အကောင်အထည်ဖော်ဆောင်ရွက်နိုင်ခဲ့ခြင်း မရှိပါသ နည်း။ ရှိပါက မည်သည့် အချိန်တွင်ဥပဒေကြမ်းအဖြစ်လွှတ်တော်များသို့တင်ပြနိုင်မည့်မေးခွန်းနဲ့ ပတ်သက်၍ ဖြေကြားမှာ ဖြစ်ပါတယ်။ ၎င်းမေးခွန်းနဲ့ပတ်သက်၍ အချက်ကြီး(၃)ချက်ခွဲ၍ ဖြေကြားသွားပါမယ်။ နံပါတ် (၁) ကျန်းမာရေးစောင့်ရှောက်မှုအာမခံဥပဒေ ရေးဆွဲပြဌာန်းခြင်းမပြုမီ ကျန်းမာရေးအာမခံစနစ် (Health Insurance Scheme)လက်တွေ့ကျင့်သုံးနိုင်သည့် အ ခြေခံလိုအပ်ချက်များရှိရန် လိုအပ်ပါတယ်။ ကျန်းမာရေးအာမခံဆိုရာတွင် ပြည်သူလူထုတစ်ရပ်လုံး ဆင်းရဲချမ်းသာမရွေး လွှမ်းခြုံမှုရှိရန် လိုအပ်ပါတယ်။ ငွေကြေးတတ်နိုင်သူများ အတွက် ပုဂ္ဂလိက ကျန်းမာရေးအာမခံ (Private Health Insurance)စနစ်တစ်ရပ်ထူထောင်၍ မိမိတို့ ဆန္ဒအလျောက် အာမခံကြေး (Premium) ထည့်ဝင်ပြီး အဆိုပါစနစ်အတွင်းသို့ ဝင်ရောက် နိုင်ပါတယ်။

ကျန်းမာရေး စောင့်ရှောက်မှု အဓိကလိုအပ်နေတဲ့ လူအများစုအတွက်ကိုမူ ၎င်းတို့ ငွေကြေးထည့်ဝင်နိုင်သည့် အတိုင်းအတာအတွင်း ဆောင်ရွက်ရမည့် လူမှုကျန်းမာရေး အာမခံ စနစ်(Social Health Insurance Scheme) ကဲ့သို့သော မဝင်မနေရ Compulsory စနစ်မျိုး လိုအပ်မှာ ဖြစ်ပါသည်။ လူမှုကျန်းမာရေး အာမခံစနစ် ထူထောင်ရန်အတွက် အောက်ပါ အခြေခံ အချက်များပြည့်စုံရန်လိုအပ်ပါတယ်။(က)နိုင်ငံတော်ရဲ့စီးပွားရေးအခြေအနေ(ခ)ကျွမ်းကျင်မှုနှင့် စီမံခန့်ခွဲမှုဆိုင်ရာစွမ်းရည် (ဂ)အာမခံစနစ်အတွက် အခွန်ဘဏ္ဍာငွေကောက်ခံ ရရှိနိုင်မှု အခြေအနေ (ဃ)နိုင်ငံ အတွင်းအလုပ်အကိုင်နှင့် ဝင် ငွေရရှိမှုအခြေအနေ (င) ကျန်းမာရေး စောင့်ရှောက်ပေးနိုင်မှု အခြေခံအဆောက်အဦ စသည်တို့ ဖြစ်ပါတယ်။ နံပါတ် (၂) အခြေခံ လိုအပ်ချက်များရရှိရေးအတွက် အဆင့်ဆင့် ဆောင်ရွက်ရမည်ဖြစ်ရာ လက်ရှိအနေဖြင့်

အဆိုပါအခြေခံ အချက်အလက် များ ပြည့်စုံရေးအတွက် လုပ်ငန်းရပ်များအနေဖြင့် အောက်ပါ လုပ်ငန်းများကို အကောင်အထည်ဖော်ဆောင်ရွက်လျက်ရှိပါတယ်။

(က)ကျန်းမာရေးဝန်ကြီးဌာနနှင့် ကုလသမဂ္ဂလက်အောက်ခံ အဖွဲ့ အစည်းဖြစ်သည့် ကုလသမဂ္ဂကလေးများ ရန်ပုံငွေအဖွဲ့နှင့် ပူးပေါင်း၍ မြို့နယ်အခြေပြု ကျန်းမာရေးကုန်ကျမှု စရိတ် အကာအကွယ်ပေးရေးအစီအစဉ် ဖြစ်နိုင်ခြေရှိ / မရှိ လေ့လာသည့် သုတေသန (Feasibility Study on Township Based Health Protection Scheme)ကို ပဲခူးတိုင်း ဒေသကြီးအတွင်းရှိ ဒိုက်ဦးမြို့နယ်နှင့် ကျောက်တံခါးမြို့နယ်များမှာ ၂၀၁၁ခုနှစ်၌ ဆောင်ရွက်ခဲ့ ပါတယ်။ အဆိုပါ သုတေသန လေ့လာမှု ၏ ရလဒ်များအပေါ်အခြေခံ၍ ၂၀၁၂ခုနှစ် နှစ်ကုန် ပိုင်းမှာ ဒိုက်ဦးမြို့နယ် မြို့နယ်အခြေပြုကျန်းမာရေးကုန်ကျစရိတ် အကာအကွယ်ပေး ရေး အစီအစဉ်ကို စမ်းသပ်ဆောင်ရွက်နိုင်ရေး အတွက် ကြိုတင်ပြင်ဆင်မှုများ ဆောင်ရွက်လျက် ရှိပါတယ်။

(ခ) ကျန်းမာရေးဝန်ကြီးဌာနနှင့် ကုလသမဂ္ဂလက်အောက်ခံ အဖွဲ့အစည်းများ ဖြစ်တဲ့ ကမ္ဘာ့ကျန်းမာရေးအဖွဲ့တို့ ပူးပေါင်း၍ မိခင်နှင့်ကလေးကျန်းမာရေးစောင့်ရှောက်မှု ဘောက်ချာ စီမံကိန်း(Maternal and Child Health Voucher Scheme) ဖြစ်နိုင်ခြေရှိ/မရှိလေ့လာသည့် သုတေသနကို ၂၀၁၀ခုနှစ်နှင့် ၂၀၁၁ ခုနှစ်တွင် ရေတာရှည်မြို့နယ်နှင့် နေပြည်တော် တပ်ကုန်း မြို့နယ်တို့တွင်ဆောင်ရွက်ခဲ့ရာ အဆိုပါ ကျန်းမာရေးစောင့်ရှောက်မှု အစီအစဉ်သည် ကုလသမဂ္ဂ ထောင်စုနှစ်ရည်မှန်းချက်များ ပြည့်မီအောင် ဆောင်ရွက်နိုင်ရေးအတွက် အထောက်အကူပြုမည့် အပြင် ဆင်းရဲနွမ်းပါးသည့် မိခင်နှင့်ကလေးများအတွက်ကျန်းမာရေးစောင့်ရှောက်မှု လွှမ်းခြုံမှုပိုမို ကောင်းနိုင်သည့်ရလဒ်များဆွက်ပေါ်လာပါသည်။ ၂၀၁၂ ခုနှစ် နှစ်လည်ပိုင်းမှာ မိခင်နှင့်ကလေး ကျန်းမာရေးစောင့်ရှောက်မှု ဘောက်ချာစနစ် (Maternal and Child Health Voucher Scheme)ကို ပဲခူးတိုင်းဒေသကြီး ရေတာရှည်မြို့နယ်မှာ စမ်းသပ်ဆောင်ရွက်နိုင်ရေး အတွက် ကြိုတင်ပြင်ဆင်မှုများ ဆောင်ရွက်လျက် ရှိပါတယ်။

(ဂ)ကျန်းမာရေးဝန်ကြီးဌာနနဲ့ ကမ္ဘာ့ကျန်းမာရေးအဖွဲ့ကိုပူးပေါင်း၍ မြို့နယ် ကျန်းမာရေးစနစ်ဖွံ့ဖြိုးရေးအစီအစဉ်ရဲ့ ကဏ္ဍတစ်ရပ် ဖြစ်တဲ့ ကျန်းမာရေးဘဏ္ဍာငွေ ရှာဖွေ ဖြည့်တင်းရေး အစီအစဉ်ရဲ့ ကဏ္ဍတစ်ရပ်ဖြစ်တဲ့ ကျန်းမာရေးဘဏ္ဍာငွေ ရှာဖွေဖြည့်တင်းရေး နည်းလမ်းတစ်ခုဖြစ်တဲ့ ဆင်းရဲနွမ်းပါး မိခင်ကလေးညွှန်းပို့ ကုသရန်ပုံငွေ (Health Equity

Fund) ကို ပထမအဆင့်မြို့နယ် (၂၀)တွင် ၂၀၁၂ ခုနှစ် မတ်လမှ စတင်၍ အကောင်အထည် ဖော်ဆောင်ရွက်မည် ဖြစ်ပါတယ်။

(ဃ)ကျန်းမာရေးအာမခံ ကျန်းမာရေး အသုံးစရိတ် စသည်တို့နဲ့ ပတ်သက်၍ နောက်ခံအချက်များနှင့် လက်ရှိအခြေအနေများကို ပညာရှင်များ ၊ လက်တွေ့ ဆောင်ရွက်နေ သူများ (Practitioners)အတွင်း ကျယ်ပြန့်စွာသိရှိပြီး အမြင်နှင့်အတွေ့အကြုံ ဖလှယ်နိုင်ရန် ဆွေးနွေးပွဲများကိုလည်း ဆောင်ရွက်လျက် ရှိပါတယ်။

(င) လတ်တလော ကျန်းမာရေး ဝန်ကြီးဌာနသာမက အခြားဌာနအဖွဲ့အစည်းအချို့က ဆောင်ရွက်လျက်ရှိတဲ့ ကျန်းမာရေး စောင့်ရှောက်မှု အစီအစဉ်များကိုလည်း ဆန်းစစ်သုံးသပ်ရန် စတင်ဆောင်ရွက် နေပြီဖြစ်ပါတယ်။ ဆန်းစစ်သုံး သပ်မှုအပေါ်အခြေခံ၍ ပိုမိုကောင်းမွန်တဲ့ ကြားခံလုပ်ငန်းစဉ်များ (Intermediate Measures)ဖြင့် အခြေခံလိုအပ်ချက်များ ရရှိအောင် အဆင့်ဆင့်အကောင် အထည်ဖော် ဆောင်ရွက်သွားပါမယ်။

နံပါတ်(၃)ယခု အမျိုးသားလွှတ်တော် ကိုယ်စားလှယ်ကြီး ဆွေးနွေးမေးမြန်းတဲ့ စရိတ်မျှပေးကျန်းမာရေးစနစ်အစား ကျန်းမာရေးစောင့်ရှောက်မှု အာမခံ ဥပဒေ အသစ်တစ်ရပ် ပြဋ္ဌာန်းရန်ကိစ္စမှာ လူမှုကျန်းမာရေး အာမခံစနစ်(Social Health Insurance Scheme) ဆောင်ရွက်ရန်မှာ မူအားဖြင့် ကောင်းမွန်သောကိစ္စဖြစ်သော်လည်း ဖော်ပြပါ အခြေခံလိုအပ် ချက်များ အားလုံးရရှိရန် လိုအပ်ပါတယ်။ အခြေခံလိုအပ်ချက်များ မပြည့်မီသေးမီ ဥပဒေ ပြဋ္ဌာန်းခြင်းတစ်ခုတည်းဖြင့် ကျန်းမာရေးအာမခံစနစ်ကို အကျိုးရှိထိရောက်စွာ ဆောင်ရွက်နိုင်မည် မဟုတ်သဖြင့် အခြေခံလိုအပ်ချက်များ ပြည့်မီမှသာ ကျန်းမာရေးစောင့်ရှောက်မှု အာမခံဥပဒေ ပြဋ္ဌာန်းခြင်းကို ဟန်ချက်ညီ ဆောင်ရွက်နိုင်ရေးအတွက် သင့်လျော်သော အချိန်ကာလ ရယူလျက် ဆောင်ရွက်ရမည် ဖြစ်ပါသောကြောင့် ကျန်းမာရေး စောင့်ရှောက်မှု အာမခံဥပဒေကို လောလောဆယ်ရေးဆွဲခြင်း မရှိသေးပါကြောင်း ဖြေကြားအပ်ပါတယ်။ အကြံပြုချက်များ အပေါ် အထူးလေးစား ဆောင်ရွက်သွားမည်ဖြစ်ပါကြောင်း ပြန်လည်ဖြေကြား အပ်ပါတယ်ရှင့်။ အားလုံးကို ကျေးဇူးတင်ပါတယ်။ (ဩဘာသံများ)

အချိန်၊ ၁၂:၀၂။

ဦးစောအုန်း၊ မွန်ပြည်နယ် မဲဆန္ဒနယ်အမှတ်(၉)။ ။ လေးစားအင်္ဂါသော အမျိုးသား လွှတ်တော်ဥက္ကဋ္ဌကြီးနဲ့ လွှတ်တော်ကိုယ်စားလှယ်များခင်ဗျား။ ကျွန်တော်ကတော့ မွန်ပြည်နယ် မဲဆန္ဒနယ်အမှတ်(၉)မှ အမျိုးသားလွှတ်တော်ကိုယ်စားလှယ် ဦးစောအုန်း ဖြစ်ပါတယ်။ ဥက္ကဋ္ဌကြီး နှင့်တကွ အမျိုးသားလွှတ်တော်ကိုယ်စားလှယ်များ မင်္ဂလာပါလို့ ဦးစွာပထမ နှုတ်ခွန်း ဆက်သ ဂါရဝပြုအပ်ပါတယ် ခင်ဗျား။ ဒီကနေ့ ကျွန်တော် ဆွေးနွေးတင်ပြမှာကတော့ ပြည်ထောင်စု သမ္မတမြန်မာနိုင်ငံတော်၊ အမျိုးသားလွှတ်တော် အစိုးရ၏ အာမခံချက်များ ကတိများနှင့် တာဝန်ခံချက်များစိစစ်ရေးကော်မတီ၏ ပထမအကြိမ်၊ အမျိုးသားလွှတ်တော် ဒုတိယပုံမှန်အစည်း အဝေးတွင် မေးမြန်းခဲ့တဲ့ မေးခွန်းများနှင့် ပတ်သက်ပြီးတော့ တင်သွင်းခဲ့တဲ့ အဆိုများနဲ့ ပတ်သက် ပြီးတော့ အစီရင်ခံစာအား ထောက်ခံ ဆွေးနွေး အကြံပြုတင်ပြသွားမှာ ဖြစ်ပါတယ်။ အစီရင်ခံစာ မှာ ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေးကို ၂၂-၈-၂၀၁၁ ကနေပြီး တော့ ၁၆-၁၁-၂၀၁၁အထိ ကျင်းပခဲ့ပြီးတော့ မေးခွန်းပေါင်းက (၃၂၀)ခု ရှိပြီးတော့ အတည်ပြု တဲ့အဆိုက (၃၁)ခု ရှိကြောင်း တွေ့ရှိရပါတယ်။

ဥက္ကဋ္ဌကြီးခင်ဗျား။ ကျွန်တော်တို့ အမျိုးသားလွှတ်တော်ဟာ ဥပဒေပြုရေးကို အဓိက ထားတယ်ဆိုပေမယ့်လည်း ကျွန်တော်တို့ မေးခွန်းများ ၊ အဆိုများဟာလည်း အလွန်ပင် ပဓာန ကျတဲ့ လူ ပ်ငန်းစဉ်ဖြစ်ပါတယ်။ လွှတ်တော်တစ်နေ့တာရဲ့ အစီအစဉ်ကို ကြည့်မယ်ဆိုရင် မေးခွန်းများနဲ့ အဆိုများဟာ အချိန်အများဆုံး ယူထားတာကို တွေ့ရှိရပါတယ်။ ထို့အတူပဲ ပြည်သူ့အပေါင်းဟာလည်း တစ်နိုင်ငံလုံးမှာ ကျွန်တော်တို့ လွှတ်တော်ရဲ့ မေးခွန်းများနဲ့ အဆို များကို ဂရုတစိုက် သတင်းစာထဲကနေပြီးတော့ ကြည့် ရှု လေ့လာပြီးတော့ မှတ်သား နေရာတာ၊ နားစွင့်နေရတာလည်း သိရပါတယ်။ ဒါဟာဆိုရင် ဒီမေးခွန်းများနဲ့ အဆိုများဟာ ပြည်သူများရဲ့အသံ၊ ပြည်သူများရဲ့ ဆန္ဒ၊ ပြည်သူများရဲ့ မျှော်လင့်ချက်များသာ ဖြစ်ပါတယ်။ ဒီအတွက်လည်း ကျွန်တော်တို့ ကိုယ် စားလှယ်တော်တွေဟာ ပြည်သူများရဲ့ ရွေးချယ်ထားတဲ့ ပြည်သူ့ ကိုယ်စားလှယ်များပီပီ ပြည်သူ့အကျိုးကို ဦးထိပ်ထားပြီး တော့ မေးခွန်းတွေအဆိုတွေ တင်ပြ မေးမြန်းနေတာဖြစ်ပါတယ်။

ဒါကြောင့် ဒီ ကျွန်တော်တို့ မေးမြန်းတဲ့ မေးခွန်းတွေအဆိုတွေကို ပီပီပြင်ပြင် ဖြစ်လာအောင် အကောင်အထည်ဖော် ဆောင်ရွက်ဖို့ဆိုတာ ဒီကော်မတီမှာ လုံးလုံးလျားလျား

တာဝန်ရှိတယ်လို့ ကျွန်တော် ပြောချင်ပါတယ်။ ဘာကြောင့်လဲဆိုတော့ ကျွန်တော်တို့ ကိုယ်စားလှယ်များကမေးပြီး အဆိုတင်သွင်းတဲ့အခါမှာ ပြည်ထောင်စုအစိုးရက ဘယ်လို အကောင်အထည် ဖော်နေတယ်။ ဖော်ရဲ့လား၊ မဖော်ဘူးလား၊ တစ်ဝက်တစ်ပျတ်လား၊ ပြီးပြတ် နေလား စသည်ဖြင့် မျက်ခြေမပြတ် ဒါ ကျွန်တော်တို့ ကိုယ်စားလှယ်တော်နဲ့ ကျွန်တော်တို့ အမျိုးသားလွှတ်တော်ရဲ့ ကိုယ်စား ဒီကော်မတီကနေပြီးတော့ အမြဲတမ်းစိစစ် ဆုံးဖြတ်ပြီးတော့ ဆက်သွယ်ဆောင်ရွက် သွားရမှာ ဖြစ်ပါတယ်။ လိုအပ်ရင် လိုအပ်သလို ပြည်ထောင်စုအစိုးရ ဝန်ကြီးတွေနဲ့ ဆက်သွယ်ပြီးတော့ အစိုးရအဖွဲ့နဲ့ ဆက်သွယ် ပြီးတော့ ဆောင်ရွက်ပေးရမှာ ဖြစ်ပါတယ်။ ပွဲပြီးမီးသေတဲ့အလုပ်မျိုး မဟုတ်ပါဘူး။

ဒါကြောင့်လည်းပဲ ဒီ ဒုတိယအကြိမ် ပုံမှန်အစည်းအဝေးမှာ ကျွန်တော်တို့အမျိုးသား လွှတ်တော် ကိုယ်စားလှယ်တွေဟာ အရည်အသွေး တော်တော်များများ တောက်ပြောင်လာပြီး တော့ မေးခွန်းတွေ၊ အဆိုတွေကလည်း ပီပီပြင်ပြင် ဖြစ်လာတာ ကော်မတီရဲ့ သုံးသပ်ချက် မှာလည်း တွေ့ရပါတယ်။ မေးခွန်းတွေကို ပြန်ကြည့်တဲ့အခါကျရင် ဘယ်ဝန်ကြီးဌာနကို အများဆုံးမေးလဲဆိုရင် အများဆုံးအမေးခံရတဲ့ ဝန်ကြီးဌာနက တကယ်တော့ ပြည်သူတွေကြား မှာ အလိုအပ်ဆုံးကိစ္စတွေကို ဆောင်ရွက်ပေးရမယ့် ဝန်ကြီးဌာနများ ဖြစ်ပါတယ်။ ပြည်သူရဲ့ လိုအပ်ချက်အများဆုံးအရာဟာ ဘာလဲဆိုရင် ဒီဝန်ကြီးဌာနနဲ့ပဲ တိုင်းတာရမှာ ဖြစ်ပါတယ်။ ဒါကြောင့် ကျွန်တော်တို့ ကြည့်တဲ့အခါမှာ မေးခွန်း (၃၂၀) ထဲမှာ အများဆုံးကတော့ ကျွန်တော်တို့ ဆောက်လုပ်ရေးဝန်ကြီးဌာနကို (၄၈) ခုနဲ့ လယ်ယာ စိုက်ပျိုးရေးနှင့်ဆည်မြောင်းဝန်ကြီးဌာနကို (၄၃)ခု မေးထားတာ တွေ့ရပါတယ်။ ဒါတွေဟာ ကျွန်တော်တို့ ပြည်သူတွေရဲ့ လိုအပ်ချက် အများဆုံး ဝန်ကြီးဌာနတွေ ဖြစ်ပါတယ်။ အဲဒီမေးခွန်း တွေကိုမေးပြီးတော့ သက်ဆိုင်ရာဝန်ကြီး ဌာနက ဖြေတဲ့နေရာမှာလည်း တိကျမှန်ကန်မှုရှိရဲ့လား။ စေတနာ ပါရဲ့လား။ အားပါရဲ့လား။ ဖြစ်သလိုများ လာဖြေနေလားဆိုတာလည်း ကျွန်တော်တို့ လွှတ်တော်ကိုယ်စားလှယ်တွေ ဒီမှာ နားထောင်ရင်းနဲ့ ပဲ တော်တော်များများ ကျွန်တော်သိရတဲ့ အခြေအနေရှိပါတယ်။ ကျွန်တော် အကြိုက်ဆုံးကတော့ ပြောရမယ်ဆိုရင် နယ်စပ်စည်ပင် ဝန်ကြီးဌာန၊ ပို့ဆောင်ရေးဝန်ကြီး ဌာန၊ ကျွန်တော်တို့ ကျန်းမာရေးဝန်ကြီးဌာန၊ ဒီလိုဌာနတွေရဲ့အဖြေတွေဟာ တော်တော်များများ ကျွန်တော်တို့ လွှတ်တော်ကိုစေတနာပါပါနဲ့ ပြည်သူတွေကို စေတနာပါပါ နဲ့ အားထည့်ပြီး ဖြေထားတဲ့ အဖြေ တွေဖြစ်ကြောင်း တွေ့ရှိ ရပါတယ်။ အခြားဝန်ကြီးဌာနတွေကလည်း ကောင်း

သထက် ကောင်းပေမယ့်လည်း အားမရတဲ့အပိုင်း တော်တော်များများ တွေ့ရပါတယ်။ ကျွန်တော် ဆိုရင် ဒုတိယ ပုံမှန်အစည်းအဝေးမှာ မေးခွန်းနှစ်ခု မေးပါတယ်။ တစ်ခုက ပြည်ထဲရေး၊ ဒါ တချို့ မေးခွန်းတွေကျတော့လည်းပဲ ပေါ်လစီအပိုင်းကို ဖြေရတဲ့အတွက်ကြောင့် ဒါကတော့ လုပ်ဆောင်ချက် မပါတဲ့အတွက်ကြောင့်လည်း ဒါ ပေါ်လစီပိုင်း အဖြေကို လည်း ကျွန်တော် ကျေနပ်ပါတယ်။ ကျွန်တော့်မေးခွန်း တစ်ခုမှာ လယ် /ဆည်ဝန်ကြီးကို ကျွန်တော် မေးထားတာ ရှိပါတယ်။ ဆည်မြောင်းနဲ့ဆိုင်ပါတယ်။ ကျွန်တော်တို့ မွန်ပြည်နယ်၊ သထုံမြို့နယ်မှာ ရှိတဲ့ ရေထိန်း တံခါး နှစ်ခုဖြစ်တဲ့ မရမ်းကုန်းတို့ ဆိတ်ချို ရေထိန်းတံခါး၊ အောက်ဘက် ရေလမ်းကြောင်း တွေဟာ တိမ်ကော တာမှ ကျွန်တော်တို့ လယ်မြေထက်ကို မြင့်နေတဲ့ အနေအထားရှိနေတယ်။ အဲဒါကြောင့် အဲဒီလို မြင် .နေတဲ့အနေအထားကို ဆည်မြောင်းဝန်ကြီးဌာနအနေနဲ့ ဘယ်လိုများ စီမံ ဆောင်ရွက်ထားပါသလဲလို့ ကျွန်တော်မေးပါတယ်။ မေးတဲ့အခါကျတော့ ဒုဝန်ကြီး က နိုင်ငံတော် ဘတ်ဂျက်က ခွင့်ပြုလာရင် တိမ်ကောနေတာ သူသိပါတယ်။ ဒါပေမယ့်လည်း နိုင်ငံတော် ဘတ်ဂျက်အတိုင်းအတာအရ ဦးစားပေးဆောင်ရွက်ပါ့မယ်လို့ ဒီလိုပဲ ဖြေသွားတယ်။ ဒီကနေ့ တတိယပုံမှန်အစည်းအဝေးမှာ ကျွန်တော်တို့ ဘတ်ဂျက်တွေကို အထူးသဖြင့် ဆည်မြောင်းတွေကိုလည်း လျှော့ ပစ်တာဖြစ်တယ်ဆိုတော့ ကျွန်တော့်မေးခွန်းဟာလည်း မျှော်လင့်ချက် မရှိတော့ပါဘူး။ ဒီကနေ့အထိကို ကောနေတဲ့ တူးမြောင်းကြီးကို ရေစီး လမ်းကြောင်းကြီးကို ဘာမှမလုပ်ပေး နိုင်ပါဘူး။

အဲဒီတော့ မိုးရွာသွားရင် မိုးတွင်းအခါကျရင် ကျွန်တော် အပေါ်ပိုင်းမှာ ရှိတဲ့ လယ်ဧက လေးငါးထောင်ဟာ တော်တော်များများပျက်စီးတဲ့အနေအထားမှာ ရင်ဆိုင်နေရ ပါတယ်။ ဒါကိုလည်းပဲ ကျွန်တော် အလျဉ်းသင့်ပြီးတော့ ကျွန်တော့်ပြည်နယ်ဝန်ကြီးချုပ်နဲ့ ကျွန်တော်တို့ တွေ့ဆုံတဲ့အခါမှာ တင်ပြပါသေးတယ်။ ဒါပေမဲ့ အကြောင်းမထူးပါဘူး။ ဒါ တော်တော်လေးကို ကြီးကြီးမားမားလုပ်ရမယ့် အလုပ်ဖြစ်ပ ့ပါတယ်။ ကျွန်တော် ထင်တယ်။ သိန်းထောင်ပေါင်းများစွာ အကုန်အကျခံပြီးလုပ်ရမယ့် အလုပ်ဖြစ်ပါတယ်။ ဘာကြောင့်လဲ ဆိုတော့ ဒီရေထိန်းတံခါးဟာ သူ့နဂိုက မရှိခဲ့ရင် ဒီ ချောင်း၊ မြောင်းကြီးဟာ မကောသွားပါဘူး။ ရေထိန်းတံခါး တည်ဆောက်တာကိုက ပုံစံမကျဘဲနဲ့ ကျွန်တော်တို့ ပင်လယ်ဝမှာ ဆောက် ရမယ့် အစား ဒီဘက် အတွင်းပိုင်းမှာ လာဆောက်တဲ့အခါကျတော့ ပင်လယ်ဝနဲ့ ရေထိန်းတံ ခါးကြား ရေစီးကြောင်းကြီးဟာ တဖြည်းဖြည်းနဲ့ ကောကောလာတယ်။ လေးငါးနှစ်အတွင်းမှာ ဒါ ချောင်း၊

မြောင်းဆိုတာ အရိပ် အယောင်လောက်ပဲ မြင်ရပါတယ်။ ဒါက ကျွန်တော် ဆည်မြောင်းကို အပြစ်တင်တယ်လို့လည်း ပြော လို့ရပါတယ်။ စီမံချက်တစ်ခုခုမယ်ဆိုရင် ဒါအကျိုးရှိရဲ့လား။ အကျိုးမရှိရဲ့လား။ အကျိုးမရှိ တဲ့အပြင် ရှိနေတဲ့ ဂေဟစနစ်ပါ ပျက်စီးသွားတဲ့အနေအထားကို ကျွန်တော် တွေ့ရပါတယ်။ အဲဒီ ရေထိန်းတံခါးနှစ်ခုဟာ တစ်ခုတစ်ခုကို သိန်းငါးထောင်ကျော်၊ ခြောက်ထောင်ကျော်နဲ့ တည်ဆောက်ထားတာ လို့ ကျွန်တော်သိရပါတယ်။ ဒီကနေ့ ဒီ ရေထိန်း တံခါးကို မပြင်လို့ရှိရင်တော့ ကျွန်တော် အဲဒီအပိုင်းမှာရှိတဲ့လယ်သမားတွေ မိုးတွင်း ကျရင် တော်တော်ဒုက္ခ တွေ့ရမယ်။ ပြီးခဲ့တဲ့ မိုးတွင်းမှာလည်း ဧကနှစ်ရာ၊ သုံးရာလောက် ပျက်စီးသွား ခြင်းဖြစ်ပါတယ်။ ဒီကနေ့ မပြင်ဘူးဆိုရင်၊ မလုပ်ဘူးဆိုရင် ကျွန်တော်တို့ ဧက ငါးရာ၊ တစ်ထောင်လောက်ပျက်စီးဖို့ ဒါ အလားအလာရှိပါတယ်။ ဒါတွေ ကျွန်တော်တို့ ဘာကြောင့် ဒါကို ပြောနေရလဲဆိုရင် ပြည်သူ လူထုအတွက်၊ ပြည်သူ့ အကျိုးအတွက် ကျွန်တော်တို့ Hight Light ဆိုတဲ့ မီးမောင်းထိုးပြတာပဲ ဖြစ်ပါတယ်။ ဆည်မြောင်းဦးစီးဌာနကလည်း သိပြီးဖြစ်ပေမယ့်လည်း သူ့မှာလည်း တခြား အလုပ်တွေလည်း ရှိကောင်းရှိလိမ့်မှာပေါ့။ ဒါပေမယ့် ကျွန်တော်တို့ လိုချင်တာကတော့ ကျွန်တော်တို့ဒေသမှာ ဖြစ်နေတဲ့အဖြစ်ကို ဒါ အမြန်ဆုံး လယ်သမားတွေ အတွက်ကို ဒါ စာနာပေးခြင်း ဖြစ်ပါတယ်။

အဆိုနဲ့ပတ်သက်ပြီးတော့လည်း ပြောစရာရှိ ပါတယ်။ ဘာကြောင့်လဲဆိုတော့ အဆိုက လည်း ကျွန်တော်တို့ ဒေသတစ်ခုအတွက်ကို ရည်ရွယ်တာမဟုတ်ဘဲနဲ့ တစ်နိုင်ငံလုံးအတွက်ကို ရည်ရွယ်ပြီးတော့ အဆိုတင်သွင်းတာ ဖြစ်ပါတယ်။ အဲဒီတော့ ကျွန်တော်တို့ တိုင်းပြည်ဟာ ခေတ်မီဖွံ့ဖြိုးတိုးတက်တဲ့ ဒီမိုကရေစီနိုင်ငံတော်သစ်ကို တည်ဆောက်နေတဲ့ အခါမှာ ဒီအဆို တွေကလည်း ဘာတွေလုပ်ပေးသေးလဲ။ ဘယ်လိုအချက်တွေပြုပြင်သေးလဲဆိုတဲ့ အကြောင်း အရာတွေပဲ ကျွန်တော်တို့ ပြောခြင်း ဖြစ်ပါတယ်။ ကျွန်တော့်အနေနဲ့လည်းပဲ ဒုတိယပုံမှန် အစည်းအဝေးမှာ အဆိုပြုတင်သွင်းပါတယ်။ ဥက္ကဋ္ဌကြီးလည်း မှတ်မိပါလေ့မယ်။ ကျွန်တော့် အဆိုက လောင်းက စားတွေနဲ့ ပတ်သက်တဲ့အဆိုပါ။ ဥက္ကဋ္ဌကြီးကရော ကျွန်တော့်ခေါင်းစဉ်ကို တော်သင့်မှန်ကန်အောင် ပြင်ဆင်ထားပေးပါတယ်။ အဲဒီတော့ အဆိုကတော့ ဆင်းရဲနွမ်းပါးမှု လျော့ချရေးအတွက်ဖြစ်သော အသေးစားချေး ငွေကို ကြီးမားစွာ ထိခိုက်နိုင်သည့် လောင်းကစား ခြင်းများ ကင်းစင်ပျောက်သွားစေရန် လူထုလှုပ်ရှားမှုအပါအဝင် နည်းမျိုးစုံဖြင့် ဆောင်ရွက်ပေး ပါရန် ပြည်ထောင်စုအစိုးရအား တိုက်တွန်းကြောင်းအဆို ဖြစ်ပါတယ်။

ကျွန်တော် အဆိုတင်သွင်း ပြီးတဲ့အခါမှာ ကျွန်တော့် ကိုယ်စားလှယ်တော်များက ကျွန်တော့် ဘာပြောလဲဆိုရင် သထုံပြန်လို့ ရှိရင် သံခမောက်ဆောင်းပြီး ပြန်ပါတဲ့။ ဘာလို့လဲဆိုတော့ ဒိုင်တွေ၊ ထိုးသားတွေ ရိုက်မယ်လို့ ပြောတယ်။ ဒါပေမဲ့ ကျွန်တော်ပြန်တဲ့အခါကျတော့ ဘာမှ ပြဿနာမဖြစ်ပါဘူး။ ကျွန်တော့်တော့ မြို့အဝင်မှာ ပန်းကုံး ထွက်စွပ် မလားမသိဘူး။ ကျွန်တော်အဆိုတင်ပြီးတဲ့နောက်ပိုင်း ပိုပြီးတော့ ပိုပြီးတော့ ပိုပြီးတော့ ချဲဟာ ရောင်းကောင်းလာတယ်လို့ ပြောနေကြတယ်။ ထိုးလည်းထိုးလာကြ တယ်။ အဲတော့ ကျွန်တော်လည်း ဝန်ကြီးချုပ်တွေ့တဲ့အခါပြောပြတယ်။ ကျွန်တော်တို့လွတ်တော်မှာ ပြောနေဆိုနေတာကို ကျွန်တော်တို့ ဒေသရဲတွေရှိတယ်။ မြို့နယ်အုပ်ချုပ်ရေးမှူးတွေ ရှိတယ်။ ခရိုင်အုပ်ချုပ်ရေးမှူးတွေရှိတယ်။ ရဲဆိုရင် ခရိုင်ရဲမှူးအထိ ရှိတယ်။ ဦးစောအုန်းကတော့ဖြင့် လွတ်တော်မှာတော့ လောင်းကစားခြင်းကို ပြောနေပြီ။ ဒါကို ငါတို့မြို့နယ်မှာ နဲ့တော့ အရှို န်လေး လုပ်ထားမှာဆိုတဲ့ အတွေးတောင် မပေါက်ဘူး။ အဲဒီတော့ ဒီ အတွေးမပေါက်ဘူးဆိုတာ ဘာလို့လဲ ဆိုတော့ ကျွန်တော်လည်း ဇာတ်နာမှာကြောက်လောက်မပြောသွားဘူး အဲဒီတုန်းက။ ကျွန်တော့် အိမ်နဲ့ ကပ်လျက်ခြေရင်းမှာ ချဲရောင်းနေပါတယ်။ ကျွန်တော်အဲဒီတုန်း က မပြောတာက သူ့ကို ထိခိုက်စေမယ်ဆိုပြီးတော့ ကျွန်တော် တစ်နိုင်ငံလုံးကို ရည်ရွယ်ပြီး ပြောတဲ့အတွက်ကြောင့် ထည့်မပြောသွားပါဘူး။ အဲဒီတော့ ဒီချဲဒိုင်ဟာ ဒီကနေ့အထိလည်း ထိုးနေတုန်းပါပဲ။ လွတ်တော်ကိုယ်စားလှယ်ဖြစ်တော့ ကျွန်တော်က လောင်းကစားခြင်းကို ဟန့်တားပေးဖို့ နိုင်ငံတော်အစိုးရ ကို တိုက်တွန်းတဲ့အချိန်မှာ ကျွန်တော့် အိမ်နားမှာ ချဲဒိုင်က ရောင်းကောင်းနေတယ်ဆိုတော့ ကျွန်တော်ဟာ ဘယ်လိုမှ အိမ်နားမှာ နေရထိုင်ရတာ တော်တော် အနေကျုံးပါတယ်။ အနေကျုံးရုံ တင်မဘူး။ သွားလေရာရာမှာပဲ ချဲဒိုင်နဲ့ပဲ သွားသွားတွေ့နေတယ်။ မြို့ပေါ်ကလည်း ကျွန်တော်ကလည်း လူမှုရေးကိစ္စတွေ တော်တော် များများ လုပ်ခဲ့ဖူးတော့ တော်တော်များများ သိပါတယ်။

အဲဒီတော့ ကျွန်တော်တင်ပြတာကလည်း စိတ်ဝင်စားကြတယ်။ ချဲထိုး တဲ့သူလည်း ချဲမရှိစေချင်တဲ့သူတွေလည်း အများကြီးရှိတယ်။ ဘာပြုလို့လဲဆိုတော့ ချဲရှိနေလို့သာလျှင် လောင်းကစားမှု ရှိနေလို့သာ သူတို့ လောင်းနေ၊ ဝါသနာအရ တစ်ခုခုနဲ့လောင်းနေရတာ၊ မရှိဘူးဆိုရင် သူတို့ ပိုကြိုက်တဲ့သူလည်း များတယ်။ အဲဒီတော့ ကျွန်တော့်ကိုမေးတယ်။ ကျွန်တော့် ထက်ကြီးတဲ့ သူကတော့ ကျွန်တော့်ကို စောအုန်းလို့ပဲ ခေါ်တယ်။ ကျွန်တော့်ထက်ငယ်တဲ့သူက ဦးစောအုန်း၊ ကိုစောအုန်းပေါ့။ ခင်ဗျားတင်တဲ့အဆိုက ဘယ်လိုကြောင့် နိုင်ငံတော်က မဆောင်

ရွက်သလဲ။ ကျွန်တော်လည်းမ ပြောတတ်ပါဘူး။ အဲဒီတော့ အမှန်အတည်ပြောရရင် ဒုတိယပုံမှန် အစည်း အဝေးပြီးတော့ ဒီတတိယပုံမှန် အစည်းအဝေးမလာခင် ကျွန်တော် သထုံခရိုင်တရားရုံးကို ကျွန်တော် ကိစ္စတစ်ခုနဲ့ ရောက်သွားပါတယ်။ ခရိုင်တရားရုံးက ဘိလစ်မကြီးက ချဲ့ ရောင်း နေတာ ကျွန်တော်တွေ့ပါတယ်။ ကျွန်တော် တော်တော်စိတ်ခါတ်ကျသွားတယ်။ ကျွန်တော်က လောင်းကစား ကို ဟန့်တားထားတယ်။ တရားရုံးပေါ် မှာ ချဲ့ရောင်းပြီဆိုတော့ ဒီချဲ့ရောင်းတဲ့သူက ကျွန်တော် စဉ်းစားကြည့်တယ်။ တရားရုံးဝန်ထမ်းနဲ့အမှုသည်နဲ့ ရှေ့နေ၊ တရားသူကြီးတွေလည်း ပါကောင်း ပါမယ်။ အဲဒီတော့ ကျွန်တော်လည်း သထုံမှာတော်တော်လေး အံ့ဩတယ်။ တစ်ခါတစ်ခါ တကယ့်အဖြစ်အပျက်က စိတ်ကူးယဉ်တာထက်တောင် ဆန်းကြယ်တယ်လို့ ဖြစ် နေတယ်။ တရားသူကြီးပြောင်းသွားပါပြီ။ တရားရုံးမှာ ချဲ့မှုတွေ၊ ဘာ တွေလည်း အားလုံး တရား စီရင်နေတယ်။ သူ့အိတ်ထဲမှာကြည့်ရင် ချဲ့ဘောင်ချာရှိ နေတယ်။ အချိန်ကျရင် သူ့စာရေးကို ခေါ်ပြီး ဘာဂဏန်းထွက်လဲဆိုတာ သွားမေးဆိုတော့၊ ဒီလိုတွေ ကျွန်တော်တို့နိုင်ငံမှာ ဒီလိုဖြစ် နေတာဟာ တော်တော်လေးကို အကျည်းတန်ရုပ်ဆိုးတယ်။

ဒါကြောင့်လည်း ကျွန်တော် ဒီလောင်းကစားနဲ့ ပတ်သက်ပြီးတော့ လုံးဝကင်းစင် ပပျောက်တယ် မဟုတ်တောင် အရှိန်လျော့သွားနိုင်အောင် ကျွန်တော် အဆိုတင်သွင်းခြင်း ဖြစ်ပါ တယ်။ ဒါပေမဲ့ ကျွန်တော့်အဆိုဟာ ဒီကနေ့အထိ ဘာမှ လှုပ်လှုပ်ရှားရှားမရှိသေးပါဘူး။ အဲဒီ အချိန်က ပြည်ထဲရေး ဒုတိယဝန်ကြီး လာဖြေထားတာ ရှိပါတယ်။ လာပြီးဆွေးနွေးတာပါ။ ချဲ့တွေ ဟာ ဘယ်နှစ်ခုနှစ်က ဘယ်နှစ်ဦး၊ လူဦးရေ ဘယ်လောက်၊ လောင်းကြေးက ဘယ်လောက်၊ ကျွန်တော် ထိုင်ပြီးနားထောင်နေတယ်။ ကျွန်တော်တို့ အခု ၂၀၁၀ လည်း ရောက်ရော သူ့မှာ စာရင်းဇယားက မရှိသလောက် ဖြစ်သွား ရော။ အမှုသည်လည်း နည်းလာတယ်။ ဒါဟာ ဘာလဲ ဆိုရင် လောင်းကစားခြင်းတွေ ပပျောက်သွားတာမဟုတ်ဘူး။ သူတို့ အရေးယူ ဆောင်ရွက်မှုတွေ အားနည်းလာတာဖြစ်တယ်။ အဲဒီ တော့ ကျွန်တော်တို့က မေးခွန်းတွေ မေးမေး၊ အဆို ဆွေးနွေး၊ ဒီပြည်ထောင်စုအဆင့် လူကြီးတွေနဲ့ တိုက်ရိုက် ကျွန်တော်တို့ ပြောလို့မရတော့ ကျွန်တော်လည်း ဘာမှ ပြောလို့မရပါဘူး။ အဲဒီတော့ ကျွန်တော်လည်း သူရှင်းတာကို ကျွန်တော်တို့ နားထောင် ရတာ ဖြစ်ပါတယ်။ ဒါကြောင့် ကျွန်တော်တို့ ဒီ ကတိကဝတ်ကော်မတီဟာ ကျွန်တော်တို့ ပြောပြီး ဆိုပြီးတဲ့အချိန်မှာ ဒီအဆိုတွေ၊ ဒီမေးခွန်းတွေဟာ ပြည်ထောင်စုအစိုးရက ဘယ်လောက်များ ဆောင်ရွက်နေပြီလဲ၊ မဆောင်ရွက်သေးဘူးဆိုတာ စိတ်ကူးနဲ့မှန်းဆ ပြီးတော့ အောင်မြင်ပြီးစီးမှု

ရာခိုင်နှုန်းကို ပြောလို့မရပါဘူး။ အဲဒီတော့ ဥက္ကဋ္ဌကြီးကတစ်ဆင့် ကျွန်တော် အကြံပြုဆွေးနွေး လိုပါတယ်။ ဘာလဲဆိုရင် ဒီကော်မတီကိုပေါ့။

ကျွန်တော် နံပါတ် (၁) က လွှတ်တော်ကိုယ်စားလှယ်များရဲ့ မေးခွန်းများ၊ အဆိုများဟာ လွှတ်တော်သို့ လာရောက် ဖြေကြားရှင်းလင်းဆွေးနွေးတဲ့ ပြည်ထောင်စုအဆင့် ပုဂ္ဂိုလ်များရဲ့ ဖြေကြားရှင်းလင်း ဆွေးနွေးချက်များကို ကာယကံရှင်များထံ ဖြစ်နိုင်ပါက မိတ္တူပေးပါ။ ဆိုလိုတာက ကျွန်တော်တို့ တစ်ခါတလေ လိုက်မှတ်လို့မရဘူး။ ပြည်ထောင်စုအဆင့် ဝန်ကြီး တွေက ဖြေကြားသွားတာတွေ ဘာတွေ၊ စာရင်းဇယား အချက်အလက်တွေနဲ့ အဲဒါလေးတွေ ကျွန်တော်တို့ ကာယကံရှင်တွေ မှတ်ထားဖို့၊ ကျွန်တော်တို့ကို ခုလို တတိယပုံမှန်အစည်းအဝေး မှာ မပြန်ခင် ကျွန်တော်တို့ ကျွန်တော့် အဆိုရှိရင် ကျွန်တော်ကိုပေးဖို့ မေးခွန်းရှိရင် မေးခွန်း၊ ဖြေကြားတဲ့မေးခွန်းတွေပေးဖို့ ထူးခြားချက်က အဲဒီမေးခွန်းအဆိုများနဲ့ ဆောင်ရွက်ပြီးစီးမှု အခြေအနေ အရပ်ရပ်ကို နောက်တစ်ကြိမ်ပုံမှန် အစည်းအဝေးလာတဲ့အခါမှာ ပထမ ရက်သတ္တပတ်အတွင်း မေးခွန်းအဆိုရှင်များရဲ့ တင်ပြမှုကို ရယူပေးဖို့ ကျွန်တော်တို့ မေးခွန်းတွေ၊ ကျွန်တော်တို့ Question တွေ၊ ကျွန်တော်တို့ Subject တွေ အဆိုတွေဟာ ကျွန်တော်တို့ အသိဆုံးတွေပဲ ဖြစ်တယ်။ အဲဒီတော့ ဒီအဆိုတွေ ဒီမေးခွန်းတွေကို တကယ်လုပ်လား ။ မလုပ်လားဆိုတာ ကျွန်တော်တို့တင်သွင်းတဲ့ ကိုယ်စားလှယ်တော်များသာ အသိဆုံးဖြစ်တယ်။ သူ့ဒေသမှာ လမ်း ဖောက်သလား။ တံတားဆောက်သလား။ ကျေးလက်ဖွံ့ဖြိုးရေးလုပ်ငန်းတွေ လုပ်သလား စသည် ဖြင့် ဒါတွေဟာ ကိုယ်စားလှယ်တော်များသာ အသိဆုံးဖြစ်တဲ့အတွက်ကြောင့် ဒီကိုယ်စားလှယ် တော်များရဲ့ အဖြေကိုပဲ အတည်ပြုဖို့ ဖြစ်ပါတယ်။

အဲဒီလို ကိုယ်စားလှယ်တော်များရဲ့ အကြံပြုတင်ပြချက်ကို ရယူပြီးမှသာလျှင် ကော်မတီဟာ အမျိုးသားလွှတ်တော်မှာ ကျင်းပသွားတဲ့ မေးခွန်းတွေကို လေ့လာသုံးသပ် ပြီးတော့ လိုအပ်ရင် လိုအပ်သလို ပြည်ထောင်စုအဆင့် ဝန်ကြီးတွေနဲ့ အဆိုကို ဌာနဆိုင်ရာတွေနဲ့ ဥက္ကဋ္ဌကြီးမှတစ်ဆင့် ညှိနှိုင်းဆောင်ရွက်ပေးဖို့ ပြောချင်ပါ တယ်။ အဆိုတစ်ခုဟာ ကျွန်တော်တို့ မလုပ်သေးဘူးဆိုရင် ဘာကြောင့် မလုပ်သေးသလဲ။ ကတိကဝတ်ဆိုတာရှိသလို ကတိကဝတ်ကို ကော်မတီက ကတိကဝတ်ကို ပြုသွားပြီးတော့ မဆောင်ရွက်တဲ့ဝန်ကြီးဌာနကို နည်းလမ်းမျိုးစုံနဲ့ နည်းလမ်းမျိုးစုံ ဆိုတာရှိပါတယ်။ လူကိုယ်တိုင် ဖိတ်ကြားပြီးတော့သော်လည်းကောင်း၊ စာနဲ့ သော်လည်းကောင်း ဒီလိုပြောမှသာ ဒီလို ဆောင်ရွက်ပေးမှသာလျှင် ကျွန်တော်တို့ ဒီလွှတ်တော်

အချိန်ကုန်၊ လူပင်ပန်းခံပြီးတော့ နိုင်ငံတော်ရဲ့ ဘဏ္ဍာငွေတွေကို အကုန်ခံပြီးတော့ ကျင်းပနေတဲ့ ကျွန်တော်တို့လွှတ်တော်ကြီးဟာ ပိုပြီးတော့ ပီပီပြင်ပြင် အောင်အောင်မြင်မြင် ငြိမ်လောမှာ ဖြစ်ပါတယ်။ ဒီကနေ့ ကျွန်တော်တို့ နိုင်ငံကို သုံးသပ်မယ်ဆိုရင် ကျွန်တော်တို့ဟာ ဥပဒေပြုပေ မယ့် အဲဒီဥပဒေကလည်းပဲ(Law and Order)ခေါ်တဲ့ ကျွန်တော်တို့ တကယ့်ပြည်သူကြားထဲမှာ ဘောင်ဝင်ရဲ့လား။ စည်းကမ်းတကျ ဖြစ်ရဲ့လား။ ဒါကို လေ့လာဖို့ (Rule of Law) ဥပဒေ စိုးမိုးရေးလည်း ရှိရဲ့လား။ ဒါလည်း ကျွန်တော်တို့ လေ့လာရပါမယ်။ ဒါဟာ ကျွန်တော်တို့ ကိုယ်စားလှယ်များရဲ့ အလုပ်တစ်ခု ဖြစ်တယ်လို့ပဲ ဆက်စပ်ပြီးတော့ ကျွန်တော် ယူဆပါတယ်။ ဥပမာ လိုင်စင်မဲ့ကားတွေ၊ လိုင်စင်မဲ့ဆိုင်ကယ်တွေ တွေ့ရှိတဲ့နေရာမှာ ဖမ်းဆီးပြီးတော့ ပိုင်ရှင်ကို အရေးယူတဲ့ ဥပဒေရှိပါတယ်။ ဒီကနေ့ ဒါကိစ္စကို ဆောင်ရွက်နေသလားဆိုတော့ မဆောင်ရွက် ပါဘူး။ လိုင်စင်မဲ့ကားတွေက ကျွန်တော်တို့ လမ်းပေါ်မှာ အများအပြားရှိနေတုန်းပါပဲ။ ကိစ္စ တစ်ရပ်ပေါ်မှသာလျှင် ဒါလိုင်စင်မဲ့ ဥပဒေနဲ့ သွင်းကုန်ထုတ်ကုန်ဥပဒေနဲ့ မော်တော်ယာဉ် ဥပဒေနဲ့ ဒီလိုအရေးယူရတာ မျိုး၊ ဒါဖြစ် သင့်ပါဘူး။ ဥပမာဆို လောလောလတ်လတ် ရုပ်ရှင် ဒါရိုက်တာ သရုပ်ဆောင် မင်းအုပ်စိုး၊ သူဟာ သူ့ရဲ့ အချင်းများတဲ့ကိစ္စမှာ နောက်ပိုင်းကျတော့ သူ့ဆီမှာလည်း ဒီ Without ကားတွေ Without ဆိုင်ကယ်တွေ ရှိပါလားဆိုတဲ့ အမှုဟာ ပေါ်လာတယ်။ ဒါဟာ ကြိုတင်ပြီးတော့ ဒီကိစ္စမပေါ်ခင်ကတည်းက၊ ရဲနဲ့အချင်းမများခင် ကတည်းက ဒါ ဖမ်းဆီးထားရမယ့်အလုပ် ဖြစ်ပါတယ်။ အဲဒီတော့ ပြည်သူလူထုဟာ ဘယ်လို ဖြစ်သလဲဆိုရင် ဥပဒေတော့ရှိပါရဲ့။ အရေးယူ မဆောင်ရွက်ဘူးဆိုရင် ဒီဥပဒေဟာ အသက်ဝင် လှုပ်ရှားမှုလည်း မရှိသလို၊ ဥပဒေရှိရှိကြီးနဲ့ အရေးယူမဆောင်ရွက်ဘူးဆိုရင် နိုင်ငံတော်နဲ့ အစိုးရရဲ့ သိက္ခာလည်း ကျပါတယ်။

လူတွေဟာ ဒါကို ဥပဒေရှိရဲ့သားနဲ့ လုပ်နိုင်၊ ကိုင်နိုင်လား ဆိုတဲ့ အယူအဆတွေလည်း လွဲမှားစွာ သက်ရောက် နိုင်ပါတယ်။ ဒီနေ့ ဒါကြောင့် ကျွန်တော်တို့ နိုင်ငံတော်ကို ထိန်းကျောင်းဖို့ ဆိုတာ လွှတ်တော် (၃)ရပ်၊ နိုင်ငံတော်သမ္မတ အစိုးရအဖွဲ့၊ ပြည်နယ် တိုင်းအစိုးရ တိုင်းဒေသကြီး အစိုးရ၊ ဒီလိုမျိုးတွေလည်းရှိပါတယ်။ ပြည်သူတွေလည်းပဲ ခေတ်ပြောင်နေတဲ့အချိန်မှာ ပီပီပြင်ပြင် ဖြစ်အောင် ပြည်သူ့အကျိုးကို ဦးထိပ်ထားပြီးတော့ ဆောင်ရွက်ကြဖို့ ဒါကြောင့် နိဂုံးချုပ်အနေနဲ့ ကျွန်တော်တို့ လွှတ်တော်ဆောင်ပုဒ်ဖြစ်တဲ့ ပြည်သူ့အသံ လွှတ်တော်အသံ၊ ပြည်သူ့ဆန္ဒ လွှတ်တော်ဆန္ဒ၊ ပြည်သူ တို့မျှော်လင့်ချက် လွှတ်တော်က ဖော်ဆောင်ရွက် ဒီလိုမွန်မြတ်တဲ့

လုပ်ငန်းစဉ်တွေ အကောင်အထည် ဖော်ဆောင်ရွက်တဲ့နေရာမှာ ဒီအစိုးရ ကျွန်တော်တို့ လွှတ်တော် အစိုးရ၏အာမခံချက်များ၊ ကတိများနှင့် တာဝန် ခံချက်များ စိစစ်ရေးကော်မတီ သာလျှင် ဆောင်ရွက်ရမှာဖြစ်ပါတယ်။ ဒီကော်မတီက အရေးကြီးတဲ့အခန်းကဏ္ဍ ပါဝင်နေပါတယ်။ Standing ကော်မတီကိုလည်းပဲ အခြေခံ ဥပဒေမှာလည်းပဲ ဒါ ပြဋ္ဌာန်းထားပါတယ်။
အချိန်၊ ၁၂:၂၁။

ဥက္ကဋ္ဌ။ ။ အခါခါစစ်ပြီးတော့မှ ပုံနှိပ်ပြီးတော့မှ ပြည်သူတွေရောင်းချတာ ဖြစ်ပါတယ်။ ပထမအကြိမ်က စာအုပ်တွေကိုတော့ လွှတ်တော်ကိုယ်စားလှယ်တွေ ရပြီးလား မသိဘူး။ ဒါအခမဲ့ ကျွန်တော်တို့ ထုတ်ပေးပါတယ်။ မူလတုန်းက ရောင်း ချဖို့ပါ။ ကျွန်တော်ကပဲ ဆုံးဖြတ်ပြီးတော့ အခမဲ့ အကုန်လုံးပေးပါတယ်။ အဲဒီမှာတော့ ပါ ပါပါတယ်။ အဲတော့ ဒီကော်မတီအနေနဲ့ ကျတော့ ခုန အကြမ်းဖျင်းအပေါ်မှာဘဲ အာမခံချက်ကတိက ဝတ်တွေကို ထုတ်နှုတ်ပြီးတော့မှ ရုံးနဲ့ တိုက်ဆိုင်စစ်ဆေးဆေးပြီးတော့ အစိုးရအဖွဲ့ကို တောက်လျှောက် ကော်မတီက ပို့နေတာ ဖြစ်တဲ့အတွက် မိမိကြယ်ပွင့်ပြထားသောမေးခွန်း မေးမြန်းခြင်းရဲ့ အဖြေကို တိတိကျကျ လို လို့ ရှိရင် မိမိအစီအစဉ်တိုင်း လိုက်မှတ်ဖို့လိုပါတယ်။

အမျိုးသားလွှတ်တော် အစိုးရ၏ အာမခံချက်များ၊ ကတိများနှင့် တာဝန်ခံချက်များ စိစစ်ရေးကော်မတီ၏ အစီရင်ခံစာ ကို အမျိုးသားလွှတ်တော်က သဘောတူ လက်ခံရန် အစိုးရ၏ အာမခံချက်များ၊ ကတိများ နှင့် တာဝန်ခံချက်များ စိစစ်ရေး ကော်မတီက အဆို တင်သွင်းခြင်းနှင့် အမျိုးသားလွှတ်တော်၏ အတည်ပြုချက် ရယူခြင်း

အချိန်၊ ၁၂:၂၂။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များ ခင်ဗျား။ အမျိုးသား လွှတ်တော်ဆိုင်ရာ နည်းဥပဒေ ၇(၁၃)၊ နည်းဥပဒေခွဲ (ဃ)အရ အစိုးရ၏ အာမခံချက်များ ကတိများနဲ့ တာဝန်ခံချက်များ စိစစ်ရေးကော် မတီ၏ အစီရင်ခံစာကို အမျိုးသားလွှတ်တော်က သဘောတူလက်ခံရန် အဆိုတင်သွင်းခြင်းနဲ့ အတည်ပြုချက်ရယူခြင်း တို့ကို ဆောင်ရွက်မှာ ဖြစ်ပါတယ်။ အစိုးရရဲ့အာမခံချက်များ ကတိများနဲ့ တာဝန်ခံချက်များစိစစ်ရေး ကော်မတီ ဝင် ဦးညှက်လင်း က အဆိုတင်သွင်းဖို့ဖြစ်ပါတယ်။

အချိန်၊ ၁၂:၂၂။

ဦးညှက်လင်း၊ ဧရာဝတီတိုင်းဒေသကြီး မဲဆန္ဒနယ်အမှတ်(၆)။ ။ လေးစားအပ်တဲ့ ဥက္ကဋ္ဌကြီးခင်ဗျား။ အမျိုးသားလွှတ်တော် အစိုးရ၏အာမခံချက်များ ကတိများနဲ့ တာဝန်ခံချက်များ

စိစစ်ရေးကော်မတီ၏ အစီရင်ခံစာ ကို အမျိုးသားလွှတ်တော်က သဘောတူ လက်ခံပေးပါရန် ကော်မတီကိုယ်စား ကော်မတီ ဝင် ကျွန်တော် ဦးဉာဏ်လင်းမှ အဆိုတင်သွင်း အပ်ပါတယ် ခင်ဗျား။

အချိန်၊ ၁၂:၂၃။

ဥက္ကဋ္ဌ။ ။အဆိုကို အတည်ပြုရန် လွှတ်တော်ရဲ့ သဘောထားရယူပါမယ်။

အစိုးရရဲ့အာမခံချက်များ ကတိများနဲ့ တာ ဝန်ခံချက်များ စိစစ်ရေးကော်မတီ၏ အစီရင်ခံစာကို အတည်ပြုရန် လွှတ်တော်က သဘောတူပါသလားခင်ဗျား။

(သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။)

လွှတ်တော်က သဘောတူတဲ့အတွက်အစိုးရရဲ့အာမခံချက်များ ကတိများနဲ့ တာ ဝန်ခံချက်များ စိစစ်ရေးကော်မတီ၏ အစီရင်ခံစာကို လွှတ်တော်က အတည်ပြုကြောင်း ကြေညာ ပါတယ်။ (ဩဘာသံများ)

ဥပဒေကြမ်းကော်မတီအဖွဲ့ဝင်က ပြည်သူ့ လွှတ်တော်က ပြင်ဆင်ချက်ဖြင့် အတည်ပြုပြီးပေးပို့ လာသော အလုပ်သမားရေးရာ အငြင်းပွားမှု ဖြေရှင်းရေးဥပဒေကြမ်းကို အမျိုးသားလွှတ်တော် က ဆွေးနွေးစဉ်းစားရန် ဥပဒေကြမ်းကော်မတီ၏ အစီရင်ခံစာနှင့်အတူ အဆိုတင်သွင်းခြင်း

အချိန်၊ ၁၂:၂၄။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ အလုပ်သမား

ရေးရာအငြင်းပွားမှု ဖြေရှင်းရေးဥပဒေကြမ်းကို ပြည်သူ့လွှတ်တော်တွင် စတင်ဆွေးနွေးပြီး ပြင်ဆင်ချက်ဖြင့် အတည်ပြုပြီး အမျိုးသားလွှတ်တော်သို့ ပေးပို့လာပါတယ်။ အဆိုပါပြင် ဆင်ချက် များကို အမျိုးသားလွှတ်တော်ကိုယ်စားလှယ်များထံ ဝေငှထားပြီးဖြစ်ပါတယ်။ ပြည်သူ့ လွှတ်တော်က ပြင်ဆင်ချက်ဖြင့် အတည်ပြုပြီးပေးပို့လာသော အလုပ်သမားရေးရာ အငြင်းပွားမှု ဥပဒေကြမ်းကို အမျိုးသားလွှတ်တော်က ဆွေးနွေးစဉ်းစားရန်ဥပဒေကြမ်းကော်မတီဝင် ဦးဆွန်ဒုတ်ကျင့်က ဥပဒေကြမ်းကော်မတီ၏ အစီရင်ခံစာနှင့်အတူ အဆိုတင်သွင်းရန်ဖြစ်ပါတယ်။

အချိန်၊ ၁၂:၂၄။

ဦးဆွန်ဒုတ်ကျင့် (အဖွဲ့ဝင်၊ ဥပဒေကြမ်းကော်မတီ) ။ ။ အမျိုးသားလွှတ်တော်

ဥက္ကဋ္ဌကြီးနှင့်တကွ လွှတ်တော်ကိုယ်စားလှယ်များခင်ဗျား။ ကျွန်တော်ကတော့ ချင်းပြည်နယ်

မဲဆန္ဒနယ်အမှတ်(၆)မှ အမျိုးသားလွှတ်တော်ကိုယ်စားလှယ်၊ အမျိုးသားလွှတ်တော် ဥပဒေကြမ်း
 ကော်မတီဝင် ဦးဆွန်ဒုတ်ကျင့်ဖြစ်ပါတယ်။ ကျွန်တော့်အနေနဲ့ အမျိုးသားလွှတ်တော် ဥပဒေကြမ်း
 ကော်မတီ၏ အမျိုးသားရေးရာ၊ အလုပ်သမားရေးရာ၊ အငြင်းပွားမှုဖြေရှင်းရေး ဥပဒေကြမ်း
 အပေါ် ကော်မတီ၏စိစစ်တင်ပြခြင်း အစီရင်ခံစာကို ဥပဒေကြမ်းကော်မတီကိုယ်စား တင်ပြ
 သွားမှာဖြစ်ပါတယ်။ အမျိုးသားလွှတ်တော် ဥပဒေကြမ်းကော်မတီ၏ အလုပ်သမားရေးရာ
 အငြင်းပွားမှုဖြေရှင်းရေး ဥပဒေကြမ်းအပေါ် စိစစ်တင်သွင်းခြင်း အစီရင်ခံစာ ရက်စွဲ ၂၀၁၂ ခုနှစ်၊
 ဖေဖော်ဝါရီလ (၂၈)ရက်နေ့။ နိဒါန်း။ အပိုဒ်(၁)။ ပြည်သူ့လွှတ်တော်၏ ၂၀၁၂ ခုနှစ်၊
 ဖေဖော်ဝါရီလ (၂၁)ရက် နေ့စွဲပါ စာအမှတ် ၀၅/ပသ(ကမသ)/၁/၂၀၁၂ - ၄၀ ခုဖြင့် ပြည်သူ့
 လွှတ်တော်ဆိုင်ရာ နည်းဥပဒေပုဒ်မ ၁၆၀နှင့်အညီ ပေးပို့လာသည့် အလုပ်သမားရေးရာ
 အငြင်းပွားမှုဖြေရှင်းရေးဥပဒေကြမ်းအား အမျိုးသား လွှတ်တော်ဆိုင်ရာဥပဒေ၊ နည်းဥပဒေ များ
 နှင့်အညီ၊ လေ့လာစိစစ်ရန် အမျိုးသားလွှတ်တော် ဥပဒေကြမ်းကော်မတီသို့ ပေးပို့လာပါသည်။
 ယင်းဥပဒေကြမ်းတွင် အခန်းပေါင်း (၁၀)ခန်းနှင့် ပုဒ်မပေါင်း(၅၉)ခု ပါရှိပါတယ်။ အလုပ် သမား
 ဝန်ကြီးဌာနမှ တာဝန်ရှိသူများအား ဖိတ်ကြားပြီး အ ကျေအလည် ညှိနှိုင်းဆွေးနွေးပြီးမှ သဘော
 တူညီချက်အတိုင်း ဤအစီရင်ခံစာကို တင်ပြခဲ့ခြင်း ဖြစ်ပါသည်။

လေ့လာတွေ့ရှိချက် ။ ။အပိုဒ်(၂) အမျိုးသားလွှတ်တော်ဥပဒေကြမ်း ကော်မတီ

သည် အလုပ်သမားရေးရာ အငြင်းပွားမှုဖြေရှင်းရေး ဥပဒေ ကြမ်းကို လေ့လာစိစစ်ရာ၌
 အောက်ပါ အတိုင်းလေ့လာစိစစ်တွေ့ရှိရပါသည်။ အပိုဒ်ခွဲ (က) နည်းဥပဒေကြမ်းအခန်း(၁)
 ပုဒ်မ ၂(က) အလုပ်သမားအဓိပ္ပာယ်ဖွင့်ဆိုချက်အပေါ် ပြည်သူ့လွှတ်တော်က ပြင်ဆင် ထားသည်
 မှာ အလုပ် သမားအဖွဲ့အစည်းဥပဒေပါ အဓိပ္ပာယ်ဖွင့်ဆိုခြင်းနှင့် ကွဲလွဲနေသည့် ဝန်ကြီးဌာန
 တစ်ခုတည်းမှ ထုတ်ပြန်သည့် ဥပဒေတွင် အဓိပ္ပာယ်ဖွင့်ဆိုချက် တူနေတတ်၍ လည်းကောင်း၊
 မူလပြဋ္ဌာန်းချက်တွင်ပါရှိသော စီးပွားရေးလုပ်ငန်းတစ်ခုတွင်ဖြစ်စေ၊ အသက်မွေးဝမ်း ကျောင်း
 အတွက်ဖြစ်စေဟူသော စကားရပ်မှာ ကုမ္ပဏီဝန်ထမ်း ဟူသော စကားရပ်ထက် ပိုမိုကျယ်ပြန့်
 သည့် ကုမ္ပဏီဝန်ထမ်းတစ်ခုတည်းသာ ထားရှိမည်ဆိုပါက ကုမ္ပဏီဝန်ထမ်း မဟုတ်သည့် အခြား
 စီးပွားရေးလုပ်ငန်းတစ်ခုခု အသက်မွေးဝမ်းကျောင်း လုပ်ငန်းတစ်ခုခုတွင် အလုပ် လုပ်ကိုင်သူများ
 အကျုံးမဝင်တဲ့သဘော သက်ရောက်နေပါ၍ ကြမ်းတမ်းတဲ့အသိပင် ဆောင်တဲ့ အတွက်ကြောင့်
 ဝန်ကြီးဌာနက အဆိုပြုထားသည့်အတိုင်း ထားရှိသင့်ပါသည်။ အမှန်ကတော့ မူလ အလုပ်သမား

အဖွဲ့အစည်းဥပဒေမှာ အလုပ်သမားဆိုတဲ့ အဓိပ္ပာယ်ဖွင့်ဆိုချက် မှာ ကုမ္ပဏီဝန်ထမ်းဆိုတဲ့ စကားရပ်မပါရှိပါဘူး။ ဒါကြောင့်မို့လို့ ဥပဒေနှစ်ခုတူနေတဲ့သင့်တဲ့ အတွက်ကြောင့် ကျွန်တော်တို့ ဒီကုမ္ပဏီဆိုတဲ့ စကားရပ်ကို ချန်လှပ်ခဲ့ခြင်းဖြစ်ပါတယ်။ အဲဒီအပြင် မူလအဆိုပြု ထားတဲ့ အဆိုပြုချက်ဟာ ပိုမိုပြည့်စုံတဲ့အတွက်ကြောင့် ကျွန်တော်တို့ မူလအတိုင်းထားရှိ သင့်ပါတယ် ဆိုတဲ့ သဘောထားမှတ်ချက်ရှိပါတယ်။(ခ) ဤဥပဒေကြမ်း အခန်း(၂) ပုဒ်မ ၄(က)ပါ ကိုယ်စားလှယ် လစ်လပ်ပါက ဟူသည့် စာပိုဒ်ပါ ကိုယ်စားလှယ်ဟူသည့် စကားရပ် နောက်တွင်လည်းကောင်း အခန်း(၃)၊ ပုဒ်မ ၁၁(က) အခန်း ၄ ပုဒ်မ ၁၂ အပိုဒ်ခွဲ(က)တို့ပါ အဖွဲ့ဝင်လစ်လပ်ပါက ဟူသည့် စာပိုဒ်ပါအဖွဲ့ဝင်ဟူသည့် စကားရပ်များနောက်တွင်လည်းကောင်း၊ နေရာဟူသည့် စကားလုံး ဖြည့်စွက်သင့်ပါသည်။ ဖွဲ့စည်းပုံအခြေခံဥပဒေတွင် ရာထူးနေရာ အဖွဲ့ ဝင်နေရာဟု သုံးနှုန်း ထား၍လည်းကောင်း ယခုရည်ညွှန်းသည်မှာလည်း လူပုဂ္ဂိုလ်ကို ရည်ညွှန်းခြင်းမဟုတ်ဘဲ ထည့်သွင်းနေရာကို ရည်ညွှန်းခြင်းဖြစ်ပါ၍ ဖြည့်စွက်ခြင်း ဖြစ်ပါသည်။ ကိုယ်စားလှယ် နောက်တွင် နေရာကို ပြန်လည် ဖြည့်စွက်ခြင်းဖြစ်ပါသည်။ အပိုဒ်ခွဲ(ဂ) ဤဥပဒေကြမ်း အခန်း(၂) ပုဒ်မ ၅ ပါ ဆက်ဆံမှုကောင်းမွန်စေရေး ၊ အလုပ်လုပ်ကိုင်မှု အခြေအနေ ၊ စည်းကမ်းချက်များ ဆွေးနွေး ညှိနှိုင်းခြင်းဟူသော စာပိုဒ်ပါ စည်းကမ်းချက်များကို သတ်မှတ်ရမည် ဖြစ်၍ ဆွေးနွေးညှိနှိုင်းဟူသော စကားရပ်တွင် သတ်မှတ်ဟူသော

ဥက္ကဋ္ဌ။ ။ ခဏနေဦး ဦးမြညို မ်း ဒီမှာ တင်တာနဲ့ မတူဘူးဖြစ်နေတယ်။ ဒီမှာ တင်တာ(က)က စီးပွားရေးလုပ်ငန်းတစ်ခုတွင် ဖြစ်စေ အသက်မွေးဝမ်းကျောင်းအတွက် ဖြစ်စေ ဆိုတဲ့စကားရပ်(ခ)က ဤဥပဒေကြမ်းအခန်း (၃) ပုဒ်မ ၁၄ပါ မြန်မာနိုင်ငံအတွင်း တည်ထောင် ထားသည့် အထူးစီးပွားရေးဇုန်တွင်ဟူသည့် စကားရပ်အား ဆိုတဲ့ အပိုဒ် နော်။

ဦးဆွန်ဒုတ်ကျင့်(အဖွဲ့ဝင်၊ ဥပဒေကြမ်းကော်မတီ) ။ ။ နှစ်ခုကို ထပ်မံဖြည့်စွက် တင်ပြခြင်း ဖြစ်ပါတယ်။

ဥက္ကဋ္ဌ။ ။ ဖြည့်စွက်တင်ပြရင် ကျွန်တော့် ဆီ တင်လေ။ (ဂ) က ဝန်ကြီးဌာန သည် ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသ။ ဒီမှာ (၁)ရှိတယ်။ ယခု ဦးဆွန်ဒုတ်ကျင့် ဖတ်ပြနေတာ ဒါနဲ့မတူလို့။

ဦးဆွန်ဒုတ်ကျင့် (အဖွဲ့ဝင်၊ ဥပဒေကြမ်းကော်မတီ) ။ ။ ဤဥပဒေကြမ်း အခန်း

(၃) ပုဒ်မ ၁၄ ပါ မြန်မာနိုင်ငံအတွင်း တည်ထောင်ထားရှိသည့် အထူးစီးပွားရေးဇုန်တွင် ဟူသော စကားရပ်အား ပြည်သူ့လွှတ်တော်က မြန်မာ့အထူးစီးပွားရေးဇုန် ဥပဒေအရ ထူထောင် ထားရှိသည့် အထူးစီးပွားရေးဇုန်တစ်ခုခုတွင်ဟု ပြင်ဆင်ထားရာ မြန်မာ့အထူးစီးပွားရေးဇုန် ဥပဒေအရ ထူထောင်ခွင့်ရှိသည့် အထူးစီးပွားရေးဇုန်နှင့်သာ အကျုံး ဝင်ပြီး အခြားအထူး စီးပွားရေးဇုန် ဥပဒေများနှင့် အကျုံးမဝင်သကဲ့သို့ ဖြစ်နေသောကြောင့် ဝန်ကြီးဌာနက မူလ အဆိုပြုထားသည့် စကားရပ်မှာ မြန်မာနိုင်ငံအတွင်း ထူထောင်မည့် အထူးစီးပွား ရေးဇုန် အားလုံးနှင့် အကျုံး ဝင်သောသဘော သက်ရောက်တဲ့အတွက် မူလအဆိုပြုထားသည့်အတိုင်း ထားရှိသင့်ပါကြောင်း တင်ပြအပ်ပါသည်။

(၈)ဤဥပဒေကြမ်း၊ အခန်း (၄) ပုဒ်မ ၁၆ပါ အငြင်းပွားမှုဖြေရှင်းရေး ခုံသမာဓိအဖွဲ့ ဖွဲ့စည်းရာတွင် ကိုယ်ပိုင်အုပ်ချုပ်ခွင့်ရတိုင်းနှင့် ကိုယ်ပိုင်အုပ်ချုပ်ခွင့်ရဒေသများ မပါရှိ၍ ဖွဲ့စည်းပုံ အခြေခံဥပဒေပါ ဖွဲ့စည်းပုံအဆင့်ဆင့်နှင့် ညီညွတ်စေရန် ပုဒ်မ ၁၆ မူလ ဖော်ပြချက်အား ပုဒ်မခွဲ (က)အဖြစ် ပြင်ဆင်ပြီး ယင်းပုဒ်မခွဲပါ ပုဒ်မခွဲ (က)မှ (စ)အား ပုဒ်မ ခွဲငယ်(၁)မှ (၆)အဖြစ်ပြောင်းလဲပြီး ပုဒ်မခွဲ (ခ)အဖြစ် ဝန်ကြီးဌာနသည် ကိုယ်ပိုင်အုပ်ချုပ် ခွင့် ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသများတွင် အငြင်းပွားမှုဖြေရှင်းရေး ခုံသမာဓိ အဖွဲ့ ကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ဖွဲ့စည်းနိုင်သည် ဟု ထပ်မံ ဖြည့်စွက် သင့်ပါသည်။ ဖွဲ့စည်းပုံအခြေခံဥပဒေပါ ဖွဲ့စည်း မှုအဆင့်ဆင့်နှင့် ကိုက်ညီမှုရှိ စေရန်အတွက် ထပ်မံဖြည့်စွက်ခဲ့ခြင်းဖြစ်ပါသည်။

(ဃ) ဤဥပဒေကြမ်း အခန်း (၁၀)တွင် ပုဒ်မ ၅၀ အဖြစ် ပြည်သူ့လွှတ်တော်မှ ထပ်မံဖြည့်စွက်သည့် ပုဒ်မပါ ဖော်ပြချက် အား မူလရေးသား ထားသည့် ရည်ရွယ်ချက်များ မပြောင်းလဲစေဘဲ ဥပဒေရေးထုံးအရ ကျစ်လစ်စေရန် ဤဥပဒေအရ အသစ် ပြန်လည်ဖွဲ့စည်းသော ညှိနှိုင်းရေးကော်မတီ၊ ညှိနှိုင်းဖျန်ဖြေရေးအဖွဲ့၊ ခုံသမာဓိအဖွဲ့နှင့် ခုံသမာဓိ ကောင်စီတို့သည် သက်တမ်းကုန်ဆုံးသည့် ညှိနှိုင်းရေးကော်မတီ၊ ညှိနှိုင်းဖျန်ဖြေရေးအဖွဲ့၊ ခုံသမာဓိအဖွဲ့နှင့် ခုံသမာဓိကောင်စီတို့၏ လုပ်ငန်းမပြီးပြတ်သေးသော စုပေါင်း တောင်းဆိုမှုနှင့် အငြင်းပွားမှုများကို ဤဥပဒေပါပြဋ္ဌာန်းချက်များနှင့်အညီ ဆက်လက်ဆောင်ရွက် ရမည်ဟု ပြင်ဆင် သင့်ပါသည်။ မူလရည်ရွယ်ချက်ကို မပြောင်းလဲဘဲနဲ့ ကျွန်တော်တို့ ဒီ အရေး အသား ကျစ်လစ် ခိုင်မာမှု ရှိရန်အတွက် ပြန်လည် ပြင်ဆင် ဖြည့်စွက်ရေးသားခဲ့ခြင်းဖြစ် ပါတယ်။

(င) ဤဥပဒေကြမ်း အခန်း (၁၀) ပုဒ်မ ၅၈ အဖြစ် ပြည်သူ့ လွှတ်တော်မှ ထပ်မံဖြည့်စွက်ခဲ့သည့်

The Trade Disputes Act, 1929 အရ ထုတ်ပြန်ခဲ့သော နည်းဥပဒေများ၊ လုပ်ထုံးလုပ်နည်းများ၊ အမိန့်ကြော်ငြာစာ၊ အမိန့်နှင့် ညွှန်ကြားချက်များသည် ဤဥပဒေနှင့် မဆန့်ကျင်သ၍ ဆက်လက် ကျင့်သုံးနိုင်သည် ဟူသည့် ဖော်ပြချက်ပါ “၍” မှာ မြန်မာသဒ္ဒါအက္ခရာအရ မှားယွင်းသဖြင့် “ရွှေ” ဟု ပြင်ဆင်သင့်ပါသည်။ မြန်မာစာ သတ်ပုံအမှားကို ပြင်ဆင်ရေးသားခဲ့ခြင်းဖြစ်ပါတယ်။

ကော်မတီ၏ သဘောထားမှတ်ချက်အပိုဒ်(၃) ပြည်သူ့လွှတ်တော်ကပြင်ဆင်ချက်များဖြင့် ပေးပို့လာသည့် ဤဥပဒေကြမ်းကို အလုပ်သမားဝန်ကြီးဌာနနှင့် အသေးစိတ်ညှိနှိုင်းပြီး ပြင်ဆင် ဖြည့်စွက်ထားသော အလုပ်သမားရေးရာအငြင်းပွားမှု ဖြေရှင်းရေးဥပဒေကြမ်းအား အမျိုးသား လွှတ်တော်က အတည်ပြုဆောင်ရွက်နိုင်ရန် သဘောထားမှတ်ချက်ပြုရင်း တင်ပြအပ်ပါသည်။

အမျိုးသားလွှတ်တော်ဥက္ကဋ္ဌက ပြည်သူ့လွှတ်တော်က ပြင်ဆင်ချက်ဖြင့် အတည်ပြုပြီး ပေးပို့ လာသော အလုပ်သမားရေးရာ အငြင်းပွားမှု ဖြေရှင်းရေး ဥပဒေကြမ်းအားဆွေးနွေးလိုသည့် လွှတ်တော်ကိုယ်စားလှယ်များရှိလျှင် အမည်စာရင်း တင်သွင်းနိုင်ကြောင်း ကြေညာခြင်း အချိန်၊ ၁၂:၃၅။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ပြည်သူ့လွှတ်တော် က ပြင်ဆင်ချက်ဖြင့် အတည်ပြုပြီး ပေးပို့လာသောအလုပ်သမားရေးရာ အငြင်းပွားမှုဖြေရှင်းရေး ဥပဒေကြမ်းကို ဆွေးနွေးမယ့် လွှတ်တော် ကိုယ်စားလှယ်များရှိလျှင် ဆွေးနွေးလိုသည့် အကြောင်းအရာအကျဉ်းချုပ်ကိုဖော်ပြလက်မှတ်ရေးထိုးပြီး ၈-၃-၂၀၁၁ ရက် (ကြာသပတေးနေ့) ထက် နောက်မကျဘဲ အမျိုးသားလွှတ်တော်ဌာန၊ ဒုတိယညွှန်ကြားရေးမှူးချုပ် ထံ အမည်စာရင်း တင်သွင်းနိုင်ပါတယ်။

ဥပဒေကြမ်းကော်မတီအဖွဲ့ဝင်က ပြည်သူ့လွှတ်တော်ကပြင်ဆင်ချက်ဖြင့် ပေးပို့လာသော မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ဥပဒေကြမ်းနှင့်စပ်လျဉ်း၍ အမျိုးသား လွှတ်တော်ကိုယ်စားလှယ်၏ အကြံပြု ဆွေးနွေးချက်များအပေါ် ဥပဒေကြမ်းကော်မတီ၏ ပြန်လည် စိစစ်တင်ပြချက် အစီရင်ခံစာကို ပြန်လည် ဖတ်ကြားရှင်းလင်းခြင်း အချိန်၊ ၁၂:၃၅။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ပြည်သူ့လွှတ်တော် က ပြင်ဆင်ချက်ဖြင့် ပေးပို့လာသော မြေလွတ်၊မြေလပ်နှင့် မြေရိုင်းများ စီမံခန့်ခွဲရေး ဥပဒေကြမ်းနှင့်

စပ်လျဉ်း၍ အမျိုးသားလွှတ်တော်ကိုယ်စားလှယ်၏ အကြံပြု ဆွေးနွေးချက်များအပေါ် ဥပဒေကြမ်း
ကော်မတီ၏ ပြန်လည်စိစစ်တင်ပြချက် အစီရင်ခံစာကို ဥပဒေကြမ်း ကော်မတီဝင် ဦးကျော်ကျော်
က ပြန်လည်ဖတ်ကြား ရှင်းလင်းဖို့ ဖြစ်ပါတယ်။

အချိန် ၁၂:၃၅။

ဦးကျော်ကျော် (အဖွဲ့ဝင်၊ ဥပဒေကြမ်းကော်မတီ)။ ။ လေးစားအပ်ပါသော

အမျိုးသား လွှတ်တော်ဥက္ကဋ္ဌကြီးခင်ဗျား။ ကျွန်တော်ကတော့ အမျိုးသားလွှတ်တော် ဥပဒေကြမ်း
ကော်မတီဝင်ဦးကျော်ကျော် ဖြစ်ပါတယ်။ ဥပဒေကြမ်းကော်မတီမှ တာဝန်ပေးချက်အရ အခု
အစီအစဉ်မှာတော့ ဘာပါလဲဆိုရင် ပြည်သူ့လွှတ်တော်က ပြင်ဆင်ချက်ဖြင့် ပေးပို့လာတဲ့
မြေလွတ်၊ မြေရိုင်း၊ ကျွန်တော်တို့ တာဝန်ယူထားရတာလည်း နဲ့နဲ့လွဲနေလို့ ကြာသွားတာပါ။

ပြည်သူ့လွှတ်တော်က ပြင်ဆင်ချက်ဖြင့် ပေးပို့လာတဲ့ မြေလွတ်၊ မြေရိုင်းများ စီမံခန့်ခွဲရေး
ဥပဒေကြမ်းနှင့်စပ်လျဉ်း၍ အမျိုးသားလွှတ်တော်ကိုယ်စားလှယ်တစ်ဦးရဲ့အကြံပြုချက်အပေါ်
အမျိုးသားလွှတ်တော်ဥပဒေကြမ်းကော်မတီ၏ ပြန်လည်စိစစ်တင်ပြချက်
အစီရင်ခံစာ

ရက်စွဲ။ ၂၀၁၂ ခုနှစ်၊ ဖေဖော်ဝါရီ ၂၈ ရက်။

နိဒါန်း

၁။ အမျိုးသားလွှတ်တော်၊ ဥပဒေကြမ်း ကော်မတီသည် မြေလွတ်၊မြေလပ်နှင့် မြေရိုင်းများ
စီမံခန့်ခွဲရေးဥပဒေကြမ်းနှင့် စပ်လျဉ်း၍ ကော်မတီ၏ လေ့လာတွေ့ရှိချက်နှင့် သဘောထား
မှတ်ချက်များနှင့်အတူ အမျိုးသားလွှတ်တော်သို့ တင်ပြအတည်ပြုခဲ့ပြီးဖြစ် ပါသဖြင့် ပြည်သူ့
လွှတ်တော်သို့ ပေးပို့ခဲ့ပါသည်။ ပြည်သူ့လွှတ်တော်က ပြင်ဆင်ချက်များနှင့် ပြန်လည်
ပေးပို့လာသည့်ဥပဒေကြမ်းအပေါ် ၂၁-၂-၂၀၁၂ ရက်နေ့တွင် ကျင်းပပြုလုပ်သော ပထမအကြိမ်
အမျိုးသားလွှတ်တော်၊ တတိယပုံမှန်အစည်းအဝေး သတ္တမနေ့တွင် အမျိုးသားလွှတ်တော်
ကိုယ်စားလှယ် ဦးစောအောင်ကျော်နိုင် (ခ)ရှားဘူးဖော့ က အကြံပြု ဆွေးနွေးသွားခဲ့ပါသည်။
ယင်း အကြံပြု ဆွေးနွေးချက်ကို လွှတ်တော်က တာဝန်ပေးချက်အရ ထပ်မံကြားနာ လေ့လာ
စိစစ်၍ အစီရင်ခံစာတင်ပြအပ်ပါသည်။

လေ့လာတွေ့ရှိချက်များ

၂။ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ဥပဒေကြမ်းနှင့် စပ်လျဉ်း၍
အမျိုးသားလွှတ်တော်ကိုယ်စားလှယ် ဦးစောအောင်ကျော်နိုင် (ခ) ရှားဘူးဖော့ မှ မြေလွတ်၊

မြေလပ်နှင့်မြေရိုင်းများစီမံခန့်ခွဲရေးဥပဒေကြမ်းကိုကြိုဆိုပါကြောင်းနှင့်အမျိုးသား လွှတ်တော်က ပြင်ဆင်အတည်ပြုချက်များအပေါ် ပြည်သူ့လွှတ်တော်က ပြင်ဆင်ခဲ့သည့် အချက်များအား အမျိုးသားလွှတ်တော်က ပြင်ဆင်အတည်ပြုခဲ့သည့်အတိုင်းသာ ထားရှိရန် ဆွေးနွေးချက်အပေါ် အမျိုးသားလွှတ်တော်က ပြင်ဆင်အတည်ပြုသည့်အတိုင်းပင် ထားရှိရန် ညှိနှိုင်းသဘောတူ ခဲ့ပါသည်။

ကော်မတီ၏ သဘောထားမှတ်ချက်

၃။ ဥပဒေကြမ်းကော်မတီ၏ ထပ်မံ ကြားနာ စိစစ် လေ့လာတွေ့ရှိချက်များအရ ပြည်သူ့ လွှတ်တော်က ပြင်ဆင်ခဲ့သည့် ပုဒ်မ ၂၊ ပုဒ်မခွဲ (ခ)၊ ပုဒ်မခွဲ (ဆ)၊ ပုဒ်မခွဲ (ဇ)၊ ပုဒ်မခွဲ(ည)၊ ပုဒ်မခွဲ(ဋ)၊ ပုဒ်မ ၃၊ ပုဒ်မ ၆၊ ပုဒ်မခွဲ(ဂ)၊ ပုဒ်မခွဲ(ဃ)၊ ပုဒ်မ ၁၀၊ ပုဒ်မခွဲ(က)၊ ပုဒ်မခွဲငယ်(၁)(၃)(၄)၊ ပုဒ်မ ၁၃၊ ပုဒ်မ ၁၄၊ ပုဒ်မ ၁၅၊ ပုဒ်မခွဲ(က)၊ ပုဒ်မ ၁၆၊ ပုဒ်မခွဲ(ခ)၊ ပုဒ်မခွဲ(င)၊ ပုဒ်မ ၁၇၊ ပုဒ်မ ၂၀၊ ပုဒ်မ ၂၂၊ ပုဒ်မခွဲ(ဂ)၊ ပုဒ်မ ၂၅၊ တို့အား အမျိုးသားလွှတ်တော်က အတည်ပြုသည့်အတိုင်း ထားရှိသင့်ပြီး ပြည်သူ့လွှတ်တော်က ထပ်မံ ဖြည့်စွက်ခဲ့သည့် ပုဒ်မခွဲ ၁၆(စ)၊ ၁၆(ဆ) တို့အား နှုတ်ပယ်သင့်ပါကြောင်းနှင့် ပြည်ထောင်စုလွှတ်တော်သို့ ဆက်လက်တင်ပြဆုံးဖြတ် ဆောင်ရွက် သင့်ပါကြောင်း ထောက်ခံ တင်ပြအပ်ပါ သည်။ ကျေးဇူးတင်ပါတယ်။

အမျိုးသားလွှတ်တော်ဥက္ကဋ္ဌက အမျိုးသားလွှတ်တော်က အတည်ပြုပြီး ပေးပို့ထားသော မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ဥပဒေကြမ်းအား ပြည်သူ့လွှတ်တော်က ပြင်ဆင်ချက်ဖြင့် ပေးပို့လာခြင်းနှင့် စပ်လျဉ်း၍ ဥပဒေကြမ်းကော်မတီ၏ ပြင်ဆင် အတည်ပြုချက်ကို အမျိုးသားလွှတ်တော်၏ အဆုံးအဖြတ် ရယူခြင်း

အချိန်၊ ၁၂:၄၀။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ ဥပဒေကြမ်း

ကော်မတီ၏ ထပ်မံနာကြားလေ့လာစိစစ်တွေ့ရှိချက်အရ ပြည်သူ့လွှတ်တော်က ပြင်ဆင်ခဲ့သည့် ပုဒ်မ ၂၊ ပုဒ်မခွဲ (ခ)၊ ပုဒ်မခွဲ(ဆ)၊ ပုဒ်မခွဲ (ဇ)၊ ပုဒ်မခွဲ(ည)၊ ပုဒ်မခွဲ(ဋ)၊ ပုဒ်မ ၃၊ ပုဒ်မ ၆၊ ပုဒ်မခွဲ(ဂ)၊ ပုဒ်မခွဲ(ဃ)၊ ပုဒ်မ ၁၀၊ ပုဒ်မခွဲ (က)၊ ပုဒ်မခွဲငယ်(၁)(၃)(၄)၊ ပုဒ်မ ၁၃၊ ပုဒ်မ ၁၄၊ ပုဒ်မ ၁၅၊ ပုဒ်မခွဲ(က)၊ ပုဒ်မ ၁၆၊ ပုဒ်မခွဲ(ခ)၊ ပုဒ်မခွဲ(င)၊ ပုဒ်မ ၁၇၊ ပုဒ်မ ၂၀၊ ပုဒ်မ ၂၂၊ ပုဒ်မခွဲ(ဂ)၊ ပုဒ်မ ၂၅၊ တို့အား အမျိုး သားလွှတ်တော်က အတည်ပြုသည့်အတိုင်း ထားရှိသင့်ပြီး ပြည်သူ့လွှတ်တော်က ထပ်မံဖြည့်စွက်ခဲ့သည့် ပုဒ်မခွဲ ၁၆(စ)၊ ၁၆(ဆ) တို့အား နှုတ်ပယ်သင့်ပါကြောင်း တင်ပြသွားတာ ဖြစ်ပါတယ်။ ဒီ ပုဒ်မ၊ ပုဒ်မခွဲ များကို ပြန်လည်ဖတ်ကြား ပြသဖို့လိုပါသေးလား။ အမျိုးသား

လွှတ်တော်ကိုယ်စားလှယ်များခင်ဗျား။ အမျိုးသား လွှတ်တော်က အတည်ပြုပြီးပေးပို့ ထားသော မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဥပဒေကြမ်းကို ပြည်သူ့လွှတ်တော်က ပြင်ဆင် ချက်ဖြင့်ပေးပို့လာခြင်းနှင့် စပ်လျဉ်း၍ ပြည်သူ့လွှတ်တော်၏ ပြင်ဆင်ချက်များကို ဥပဒေကြမ်း ကော်မတီက အမျိုးသားလွှတ်တော်၏ ပြင်ဆင် အတည်ပြုချက်အတိုင်းထားရှိရန် သဘော တူ / မတူ လွှတ်တော်ရဲ့ ဆန္ဒရယူပါမယ်။ အမျိုးသားလွှတ်တော်က ပြင်ဆင် အတည်ပြုချက်အတိုင်း ထားရှိရန် လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။လွှတ်တော်က သဘောတူပါသည်။]

သဘောမတူတဲ့ သူရှိပါသလားခင်ဗျား။

[သဘောမတူသူမရှိပါ။]

သဘောမတူတဲ့သူ မရှိတဲ့အတွက် အမျိုးသားလွှတ်တော်၏ ပြင်ဆင်အတည်ပြုချက် တိုင်း ထားရှိရန်ဖြစ်ကြောင်း ကြေညာပါတယ်။ (ဩဘာသံများ)

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား။ ဥပဒေကြမ်း

ကော်မတီရဲ့ ထပ်မံကြား နာ စိစစ်လေ့လာ တွေ့ရှိချက်များအရ ပြည်သူ့လွှတ်တော်က ပြင်ဆင်ခဲ့ သည့် ပုဒ်မ ၂၊ ပုဒ်မခွဲ (င)၊ (စ)၊ (တ)၊ ပုဒ်မ ၃၊ ပုဒ်မခွဲ (င)၊ ပုဒ်မ ၄၊ ပုဒ်မခွဲ (က)၊ (ခ)၊ ပုဒ်မ ၅၊ ပုဒ်မ ၆၊ အခန်း (၄)ခေါင်းစဉ် ပုဒ်မ ၉၊ ပုဒ်မခွဲ (ဃ)၊ (ဗ)၊ ပုဒ်မ ၁၀၊ ပုဒ်မ ၁၃၊ ပုဒ်မ ၂၇၊ ပုဒ်မခွဲ (က)၊ ပုဒ်မ ၃၈၊ ပုဒ်မ ၄၂ တို့ကို အမျိုးသားလွှတ်တော်က အတည်ပြုခဲ့သည့်အတိုင်း လက်ခံ အတည်ပြုပြီး ပြည်သူ့လွှတ်တော်က နုတ်ပယ်ခဲ့တဲ့ ပုဒ်မ ၇၊ ပုဒ်မ ၈၊ ပုဒ်မ ၉၊ ပုဒ်မခွဲ (င)၊ (စ)၊ (ဇ)၊ (ဈ)၊ (ဋ)၊ (ဌ)၊ (ဍ)၊ (ဎ)၊ (ဏ)၊ (ဏ)၊ (ပ)၊ (ဖ) နှင့် (ဘ) တို့အား မူလအတိုင်း ပြည်လည် ဖြည့်စွက် သင့်ကြောင်းတင်ပြထားပါတယ်။ ဒါနဲ့ပတ်သက်ပြီးတော့လွှတ်တော်ရဲ့အတည်ပြုချက်ရယူပါမယ်။

အမျိုးသားလွှတ်တော်က အတည်ပြုပြီး ပေးပို့ထားသော ပတ်ဝန်းကျင်ထိန်းသိမ်းရေး ဥပဒေကြမ်းကို ပြည်သူ့လွှတ်တော်က ပြင်ဆင်ချက်ဖြင့် ပေးပို့လာခြင်းနှင့်စပ်လျဉ်း၍ ပြည်သူ့ လွှတ်တော် ပြင်ဆင်ချက် များကို ဥပဒေကြမ်းကော်မတီက အမျိုးသားလွှတ်တော်၏ အတည်ပြု ချက်အတိုင်းထားရှိရန် သဘောတူ/မတူ လွှတ်တော်ရဲ့ဆန္ဒ ရယူပါမယ်။

အမျိုးသားလွှတ်တော်၏ ပြင်ဆင်ချက်၊ ပြင်ဆင်အတည်ပြုချက်အတိုင်းထားရှိရန်

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူတဲ့သူ မရှိတဲ့အတွက် အမျိုးသားလွှတ်တော်၏ ပြင်ဆင်အတည်ပြုချက် အတိုင်းထားရှိရန်ဖြစ်ကြောင်း ကြေညာပါတယ်။ (ဩဘာသံများ)

ဥက္ကဋ္ဌ။

။အမျိုးသားလွှတ်တော် ကိုယ်စားလှယ်များခင်ဗျား။ အမျိုးသား

လွှတ်တော် ဆိုင်ရာ နည်းဥပဒေ ၁၆၄ (က)အရ လွှတ်တော်တွင် ပြန်လည်ဆွေးနွေးရာ၌ ပြည်သူ့ လွှတ်တော် ၏ ပြင်ဆင်ချက်များအား လွှတ်တော်က သဘောမတူကြောင်း ဆုံးဖြတ်လျှင် လွှတ်တော်ကိုယ်စားလှယ်တစ်ဦးက ထိုသို့ သဘောကွဲလွဲခြင်းကို ပြည်ထောင်စုလွှတ်တော်တွင် ဆွေးနွေးဆုံးဖြတ်ရန် တင်ပြ သင့်ကြောင်း ဆောလျင်စွာ အဆိုတင်သွင်းရန် ဖြစ်ပါတယ်။

ဒါကြောင့် လွှတ်တော်ကိုယ်စားလှယ်တစ်ဦးက အဆိုတင်သွင်းဖို့ ဖြစ်ပါတယ်။

အချိန်၊ ၁၂:၄၃။

ဒေါက်တာမြတ်ဉာဏ်စိုး ရန်ကုန်တိုင်းဒေသကြီးမဲဆန္ဒနယ်အမှတ်(၄)။ ။လေးစား

အပ်ပါသော အမျိုးသားလွှတ်တော် ဥက္ကဋ္ဌကြီးခင်ဗျားပြည်သူ့လွှတ်တော်နှင့် အမျိုးသားလွှတ်တော် မှာ သဘောကွဲလွဲချက်များရှိနေပါသော မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ဥပဒေ ကြမ်းအား ပြည်ထောင်စုလွှတ်တော် သို့ အလျှင်အမြန်တင်ပြ၍ အဆုံးအဖြတ် ခံယူနိုင်ရန် အဆိုတင်သွင်းအပ်ပါတယ်ခင်ဗျား။

ဥက္ကဋ္ဌ။

။ အမျိုးသားလွှတ်တော် ကိုယ်စားလှယ်များခင်ဗျား။ အမျိုးသား

လွှတ်တော်က အတည်ပြုပြီး ပေးပို့ထားသော မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ဥပဒေ ကြမ်းအား ပြည်သူ့လွှတ်တော်က ပြင်ဆင်ချက်ဖြင့် ပေးပို့လာခြင်းနှင့်စပ်လျဉ်း၍ အမျိုးသားလွှတ်တော်တွင် ပြန်လည်ဆွေးနွေးခဲ့ရာ သဘောမတူသည့် သဘောထားကွဲလွဲချက် များကို အမျိုးသားလွှတ်တော်က ပြည်ထောင်စုလွှတ်တော်သို့ တင်ပြရန် ဆုံးဖြတ်ကြောင်း ကြေညာပါတယ်။

ဥပဒေကြမ်းကော်မတီအဖွဲ့ဝင်က ပြည်သူ့လွှတ်တော်က ပြင်ဆင်ချက်ဖြင့် ပေးပို့လာသော ပတ်ဝန်းကျင်ထိန်းသိမ်းရေး ဥပဒေကြမ်းနှင့် စပ်လျဉ်း၍ အမျိုးသားလွှတ်တော် ကိုယ်စားလှယ်များ၏ အကြံပြုဆွေးနွေးချက်များအပေါ် ဥပဒေကြမ်းကော်မတီ၏ ပြန်လည် စိစစ်တင်ပြချက် အစီရင်ခံစာကို ပြန်လည် ဖတ်ကြားရှင်းလင်းခြင်း

အချိန် ၁၂:၄၃။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များ ခင်ဗျား။ ပြည် သူ့ လွှတ်တော်က ပြင်ဆင်ချက်ဖြင့် ပေးပို့လာသော ပတ်ဝန်းကျင်ထိန်းသိမ်းရေး ဥပဒေကြမ်းနှင့် စပ်လျဉ်း၍ အမျိုးသားလွှတ်တော် ကိုယ်စားလှယ်များ၏ အကြံပြုဆွေးနွေးချက်များအ ပေါ် ဥပဒေကြမ်းကော်မတီ၏ ပြန်လည် စိစစ်တင်ပြချက် အစီရင်ခံစာကို ဥပဒေကြမ်းကော်မတီဝင် ဒေါက်တာ မြတ်ဉာဏစိုး က ပြန်လည် ဖတ်ကြား ရှင်းလင်းဖို့ ဖြစ်ပါတယ်။

ဒေါက်တာမြတ်ဉာဏစိုး၊ ရန်ကုန်တိုင်းဒေသကြီး မဲဆန္ဒနယ်အမှတ် ၄)။ ။လေးစား အပ်ပါသော အမျိုးသားလွှတ်တော် ဥက္ကဋ္ဌကြီးနှင့်တကွသော ကိုယ်စားလှယ်ကြီးများအားလုံး မင်္ဂလာပါခင်ဗျား။ ဥပဒေကြမ်းကော်မတီရဲ့ အစီရင်ခံစာကို ဖတ်ကြားမရှင်းလင်းခင်မှာ ဥက္ကဋ္ဌကြီးကို ပန်ကြားတင်ပြချင်တဲ့ အချက်လေးရှိပါတယ်ခင်ဗျား။ ကျွန်တော်တို့ ဥပဒေကြမ်း ကော်မတီနဲ့ ပတ်သက်ပြီးတော့ တောင်းပန်ချင်တာပါခင်ဗျား ။ ကျွန်တော်တို့ ပထမဦးဆုံးဖြစ်တဲ့ ကျွန်တော်တို့ အလုပ်သမား အငြင်းပွားမှုဥပဒေမှာလည်း ကျွန်တော်တို့ ပထမအကြိမ်စိစစ်ချက်နဲ့ ဒုတိယအကြိမ် စိစစ်ချက်အနည်းငယ် ကွဲလွဲသွားတာကို ခွင့် လွှတ်ပေးဖို့ တောင်းပန်လိုပါတယ် ခင်ဗျား။ နောက်တစ်ခါ ကျွန်တော်တို့ ပြင်ဆင်ထားတာကတော့ ပတ်ဝန်းကျင်ထိန်းသိမ်းရေး ဥပဒေကြမ်းဟာ ဦးကျော်ကျော် က တင်ပြရန်ဖြစ်ပြီးတော့ မြေလွတ်၊ မြေလပ် နှင့် မြေရိုင်းက ကျွန်တော်က တင်ပြရန် ဖြစ်ပါတယ်။ ဒါဟာလည်းပဲ အရှေ့၊ အနောက် အစီအစဉ် အနည်းငယ် လွဲချော်မှုဖြစ်သွားတာကို ဥက္ကဋ္ဌကြီးနှင့်တကွသော လွှတ်တော်ကိုယ်စားလှယ်ကြီးများ အားလုံး သည်းခံခွင့်လွှတ်ပေးပါလို့ တောင်းပန်လိုပါတယ်ခင်ဗျား။

အခုအခါမှာ ပြည်သူ့လွှတ်တော်က ပြင်ဆင်ချက်များနှင့် ပြန်လည်ပေးပို့လာသော ပတ်ဝန်းကျင်ထိန်းသိမ်းရေးဥပဒေကြမ်းနှစ်ပုဒ်လျဉ်းပြီး အမျိုးသားလွှတ်တော်ကိုယ်စားလှယ်များရဲ့ အကြံပြုချက်များအပေါ် အမျိုးသား လွှတ်တော် ဥပဒေကြမ်းကော်မတီရဲ့ ပြန်လည်စိစစ်

တင်ပြချက်ကို ဖတ်ကြားရှင်း လင်းသွားမှာ ဖြစ်ပါတယ်။ အမျိုးသားလွှတ်တော် ဥပဒေကြမ်း ကော်မတီအနေနဲ့ ပတ်ဝန်းကျင်ထိန်းသိမ်းရေး ဥပဒေကြမ်း နှင့် စပ်လျဉ်းတဲ့ ကော်မတီရဲ့ လေ့လာတွေ့ရှိချက်နဲ့ သဘောထားမှတ်ချက်တွေကို အမျိုးသားလွှတ်တော်ကို တင်ပြအတည်ပြု ချက်ရယူမှာ ဖြစ်ပါတယ်။ ၎င်းနောက်မှာ ပြည်သူ့ လွှတ်တော်ကို ပေးပို့တဲ့အခါမှာ ပြည်သူ့လွှတ်တော်က ပြင်ဆင် ချက်များနဲ့ ပြန်လည်ပေးပို့လာပါ တယ်။ အဲဒီ ပြန်လည်ပေးပို့ လာတဲ့ ဥပဒေကြမ်းအပေါ်မှာ ပထမအကြိမ် အမျိုးသားလွှတ်တော် တတိယပုံမှန် အစည်းအဝေး စတုတ္ထနေ့မှာ ကျွန်တော် အပါအဝင် အမျိုးသားလွှတ်တော် ကိုယ်စားလှယ် (၃)ဦး က အကြံပြု ဆွေးနွေးခဲ့ပါတယ်။ ၎င်း အကြံပြုဆွေးနွေးချက်များကို လွှတ်တော်က တာဝန်ပေးချက်အရ ထပ်မံ ကြားနာလေ့လာစိစစ်ပြီးတော့ အစီရင်ခံ တင်ပြအပ်ပါ တယ်ခင်ဗျား။ လေ့လာတွေ့ရှိချက် များကို တင်ပြပါမယ်။

ပထမဦးစွာ ဧရာဝတီတိုင်းဒေသကြီး မဲဆန္ဒနယ် အမှတ်(၆)မှ ဦးခင်မောင်ရီ ရဲ့ ဆွေးနွေးချက်များနှင့်စပ်လျဉ်း၍ (၁) ဤဥပဒေကြမ်း ပုဒ်မ ၂(င)မှာ ညစ်ညမ်းမှု အဓိပ္ပာယ် ဖွင့်ဆိုချက်တွင် အမျိုးသားလွှတ်တော်က အတည်ပြုထား သည့် အတိုင်း ပြောင်းလဲစေမှု၊ သက်ရောက်စေမှုဟူသည့် စကားရပ်အစား ပြည်သူ့လွှတ်တော် က ပြောင်းလဲစေရန် သက်ရောက်စေမှု စာကြောင်းတစ်ကြောင်းတည်ဖြစ်အောင် ပြင်ဆင်ထားတဲ့နေရာမှာ အဓိပ္ပာယ်တွေ ပြောင်းသွားတဲ့ အတွက်ကြောင့်မို့လို့ အမျိုးသားလွှတ်တော်က ဖြည့်စွက်ပြင်ဆင်ထားသည့် အတိုင်းသာ ထားရှိသင့်ကြောင်း တင်ပြ အပ်ပါတယ်။ ဤဥပဒေကြမ်း ပုဒ်မ ၂(တ) မှာလည်း ပတ်ဝန်းကျင်ဆိုင်ရာ အရေးပေါ်အခြေအနေ ဟူသော အဓိပ္ပာယ်ဖွင့်ဆိုချက်ကို အမျိုးသား လွှတ်တော်က ကျန်းမာရေးကို သော်လည်းကောင်း၊ ပတ်ဝန်းကျင် နှင့်ဂေဟစနစ်ကိုသော် လည်းကောင်း ဖြည့်စွက်ပြင်ဆင်ထားတဲ့အပေါ်မှာ ပြည်သူ့ လွှတ်တော်က ကျန်းမာရေးကို သော်လည်းကောင်း၊ ပတ်ဝန်းကျင်နှင့် ဂေဟစနစ်နေရာမှာ ပတ်ဝန်းကျင်ကို ပယ်ဖျက်လိုက်ပြီး တော့ ဂေဟစနစ်လို့ ပဲ ပြင်ဆင်ခဲ့တဲ့အတွက်ကြောင့်မို့လို့ အမျိုးသားလွှတ်တော်က အတည်ပြု ထားတဲ့အတိုင်းပဲ ထားရှိသင့်ကြောင်း တင်ပြအပ်ပါတယ်။ ဤ ဥပဒေကြမ်းရဲ့ ပုဒ်မ ၆ မှာလည်း ကော်မတီရဲ့ လုပ်ပိုင်ခွင့်တွေကို ဝန်ကြီးဌာနက ပုဒ်မခွဲ (က)မှ (ဆ)အထိ ဖော်ပြထားချက်တွေ အပေါ် ပုဒ်မခွဲ (ဂ)မှာ အမျိုး သားလွှတ်တော်က ပိုမိုပြည့်စုံရန် ပြင်ဆင်ခဲ့ပါတယ်။ ပြည်သူ့ လွှတ်တော်ကတော့ ပြည်ထောင်စုအစိုးရအဖွဲ့သည် ကော်မတီ၏ လုပ်ငန်းတာဝန်များကို

ထမ်းဆောင်နိုင်ရန်အလို့ငှာ လုပ်ပိုင်ခွင့်များကို သတ်မှတ်ပြဋ္ဌာန်းပေးရမည်ဟု ပြင်ဆင်ခဲ့ပြီးတော့ မူရင်း(က)မှ (စ)အထိ လုပ်ပိုင်ခွင့်တွေကို ပယ်ဖျက်လိုက်တဲ့သဘော ဖြစ်ပါတယ်။ ဒါကြောင့်မို့လို့ ဒီဟာကိုလည်း အမျိုးသားလွှတ်တော်က မူလပြင်ဆင်ထားတဲ့ ပုဒ်မ ၆ အတိုင်းပဲ ထားရှိသင့်ကြောင်း ဆွေးနွေးအတည်ပြု ရရှိပါတယ်။ နောက် ကိုယ်စား လှယ်တစ်ဦးဖြစ်တဲ့ မကွေးတိုင်း ဒေသကြီး မဲဆန္ဒနယ်အမှတ်(၆)မှ ဦးစိုးမြင့် ဆွေးနွေးချက်များနှင့် စပ်လျဉ်း၍ တင်ပြရမယ်ဆိုရင် ဤဥပဒေကြမ်း ပုဒ်မ ၅ ကော်မတီရဲ့ လုပ်ငန်းတာဝန်တွေကို မူရင်းအမူတွေမှာ (က)မှ (ဆ)အထိ ဖော်ပြထားတဲ့ဟာကို အမျိုးသားလွှတ်တော်က အတည်ပြု ပြီး ဖြစ်ပါတယ်။ ပြည် သူ့လွှတ်တော်က ပြင်ဆင်တဲ့အခါမှာ ကော်မတီရဲ့လုပ်ငန်းတာဝန်များကို သတ်မှတ်ပြဋ္ဌာန်း ပေးရမယ်ဆိုပြီး တော့ ပြင်ဆင်ခဲ့ပါတယ်။ ဒီပြင်ဆင်ချက်ကိုလည်း မူရင်း ဝန်ကြီးဌာနက အဆိုပြုတင်ပြလာသည့် အတိုင်း အမျိုးသား လွှတ်တော်မှ အတည်ပြုခဲ့သည့် အတိုင်းသာ ထားရှိသင့်ကြောင်း ညှိနှိုင်း သဘောတူမှု ရရှိခဲ့ပါတယ်။

ဆက်လက်ပြီးတော့ ဤဥပဒေကြမ်း အခန်း (၄) အခန်းခေါင်းစဉ် ဖြစ်တဲ့ ဝန်ကြီးဌာနရဲ့ တာဝန်နဲ့လုပ်ပိုင်ခွင့်များကို ဝန်ကြီးဌာနရဲ့ ပတ်ဝန်းကျင်ဆိုင်ရာ တာဝန်နဲ့ လုပ်ပိုင်ခွင့်များလို့ ပြည်သူ့လွှတ်တော်က ပြင်ဆင် ခဲ့ပါတယ်။ ဤဥပဒေအရ ဝန်ကြီးဌာနရဲ့ တာဝန်နဲ့ လုပ်ပိုင်ခွင့် များဟာ ပတ်ဝန်းကျင် ထိန်းသိမ်းရေးဆိုင်ရာ တာဝန်နှင့်လုပ်ပိုင်ခွင့်များ ဖြစ်ကြောင်း ထင်ရှားနေပြီ ဖြစ်တဲ့ အတွက်ကြောင့်မို့လို့ အမျိုးသားလွှတ်တော်က အတည်ပြု ထားပြီးသည့် အတိုင်းသာ ထားရှိ သင့်ပါကြောင်းလည်း လွှတ်တော်ကို တင်ပြအပ်ပါတယ်ခင်ဗျား။ ဆက်လက်ပြီးတော့ ဆွေးနွေးချက်တစ်ခုဖြစ်တဲ့ ပုဒ်မ ၇၊ ပုဒ်မ ၈၊ ပုဒ်မ ၉ ရဲ့ ပုဒ်မခွဲ (ဗ) ၊ (ဏ)နှင့် (ဗ)တို့ကို နုတ်ပယ်ခဲ့ခြင်းအပေါ် အမျိုးသားလွှတ်တော်က မူလအတည်ပြုပြီး ဖြစ်တဲ့အတိုင်းသာ ထားရှိသင့်ကြောင်း ဆွေးနွေးညှိနှိုင်းလို့ ရရှိခဲ့ပါတယ်။

ဆက်လက်ပြီးတော့ ကျွန်တော့်အနေနဲ့ ဆွေးနွေးတင်ပြခဲ့တာကလည်း ပြည်သူ့လွှတ်တော်က ပြင်ဆင်ထားရှိတဲ့ပုဒ်မတွေကို မူရင်း အမျိုးသားလွှတ်တော်က ဆုံးဖြတ်အတည်ပြုပြီးတဲ့ အတိုင်းသာ ထားရှိသင့်ကြောင်း ကော် မတီမှာ ညှိနှိုင်းသဘောတူခဲ့ပါ တယ်။ သို့ဖြစ်ပါ၍ ကော်မတီရဲ့ သဘောထား မှတ်ချက်ကို တင်ပြပါမယ်။ ဥပ ဒေကြမ်းကော်မတီ၏ ထပ်မံကြားနာ စိစစ်လေ့လာ တွေ့ရှိချက်များအရ ပြည်သူ့လွှတ်တော်က ပြင်ဆင်ခဲ့သည့် ပုဒ်မများဖြစ်တဲ့ ပုဒ်မ ၂၊ ပုဒ်မခွဲ (င)၊ (စ)၊ (တ)၊ ပုဒ်မ ၃၊ ပုဒ်မခွဲ(င) ၊ ပုဒ်မ (၄)၊ ပုဒ်မခွဲ(က) နှင့် (စ) ၊ ပုဒ်မ ၅၊ ပုဒ်မ ၆၊

အခန်း(၄)၊ ခေါင်းစဉ် ပုဒ်မ ၉၊ ပုဒ်မခွဲ (ဃ)၊ (ဗ)၊ ပုဒ်မ ၁၀၊ ပုဒ်မ ၁၃၊ ပုဒ်မ ၂၇၊ ပုဒ်မခွဲ (က)၊ ပုဒ်မ ၃၈၊ ပုဒ်မ ၄၂ တို့အား အမျိုးသားလွှတ်တော်က အတည်ပြုသည့် အတိုင်းသာ လက်ခံ အတည်ပြုပြီး ပြည်သူ့လွှတ်တော်က နုတ်ပယ်ခဲ့သည့် ပုဒ်မများဖြစ်သော ပုဒ်မ ၇၊ ပုဒ်မ ၈၊ ပုဒ်မ ၉၊ ပုဒ်မခွဲ (င)၊ (စ)၊ (ဇ)၊ (ဈ)၊ (ဋ)၊ (ဌ)၊ (ဍ)၊ (ဎ)၊ (ဏ)၊ (တ)၊ (ထ)၊ (ပ)၊ (ဖ) နှင့် (ဘ) တို့အား မူလအဆိုပြုချက်အတိုင်း ပြန်လည် ထည့်သွင်းသင့်ပါကြောင်း ညှိနှိုင်း သဘောတူညီခဲ့ပါတယ်။ သို့ဖြစ်ပါ၍ ပတ်ဝန်းကျင်ထိန်းသိမ်းရေးဥပဒေကြမ်းအား ပြည်သူ့လွှတ်တော်က ပြင်ဆင်သည်များ အပေါ် အမျိုးသားလွှတ်တော်က အတည်ပြုသည့်အတိုင်းသာ ထားရှိ သင့်ပါကြောင်းနှင့် ပြည်ထောင်စုလွှတ်တော်သို့ ဆက်လက်တင်ပြ ဆုံးဖြတ်ဆောင်ရွက်သင့်ပါကြောင်း ထောက်ခံ တင်ပြ အစီရင်ခံအပ်ပါသည်ခင်ဗျား။ အားလုံးကို ကျေးဇူးတင်ပါတယ်။ (ဩဘာသံများ)

အမျိုးသားလွှတ်တော်ဥက္ကဋ္ဌက အမျိုးသားလွှတ်တော်က အတည်ပြုပြီး ပေးပို့ထားသော ပတ်ဝန်းကျင်ထိန်းသိမ်းရေး ဥပဒေကြမ်းအား ပြည်သူ့လွှတ်တော်က ပြင်ဆင်ချက်ဖြင့် ပေးပို့လာခြင်းနှင့် စပ်လျဉ်း၍ ဥပဒေကြမ်းကော်မတီ၏ ပြင်ဆင် အတည်ပြုချက်ကို အမျိုးသားလွှတ်တော်၏ အဆုံးအဖြတ် ရယူခြင်း

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျား။ ဥပဒေကြမ်း ကော်မတီရဲ့ ထပ်မံကြားနာ စိစစ်လေ့လာ တွေ့ရှိချက်များအရ ပြည်သူ့လွှတ်တော်က ပြင်ဆင် ခဲ့ သည့် ပုဒ်မ ၂၊ ပုဒ်မခွဲ (င)၊ (စ)၊ (တ)၊ ပုဒ်မ ၃၊ ပုဒ်မခွဲ (င)၊ ပုဒ်မ ၄၊ ပုဒ်မခွဲ (က)၊ (ခ)၊ ပုဒ်မ ၅၊ ပုဒ်မ ၆၊ အခန်း (၄)ခေါင်းစဉ် ပုဒ်မ ၉၊ ပုဒ်မခွဲ (ဃ)၊ (ဗ)၊ ပုဒ်မ ၁၀၊ ပုဒ်မ ၁၃၊ ပုဒ်မ ၂၇၊ ပုဒ်မခွဲ (က)၊ ပုဒ်မ ၃၈၊ ပုဒ်မ ၄၂ တို့ကို အမျိုးသားလွှတ်တော်က အတည်ပြုခဲ့ သည့်အတိုင်း လက်ခံ အတည်ပြုပြီး ပြည်သူ့လွှတ်တော်က နုတ်ပယ်ခဲ့တဲ့ ပုဒ်မ ၇၊ ပုဒ်မ ၈၊ ပုဒ်မ ၉၊ ပုဒ်မခွဲ (င)၊ (စ)၊ (ဇ)၊ (ဈ)၊ (ဋ)၊ (ဌ)၊ (ဍ)၊ (ဎ)၊ (ဏ)၊ (တ)၊ (ထ)၊ (ပ)၊ (ဖ) နှင့် (ဘ) တို့အား မူလ အဆိုပြုချက်အတိုင်း ပြန်လည် ထည့်သွင်းသင့်ကြောင်း တင်ပြထားပါတယ်။ ဒါနဲ့ပတ်သက်ပြီးတော့ လွှတ်တော်ရဲ့ အတည်ပြုချက် ရယူပါမယ်။

အမျိုးသားလွှတ်တော်ကအတည်ပြုပြီး ပေးပို့ထားသော ပတ်ဝန်းကျင်ထိန်းသိမ်းရေး ဥပဒေကြမ်းကို ပြည်သူ့လွှတ်တော်က ပြင်ဆင်ချက်ဖြင့် ပေးပို့လာခြင်းနှင့်စပ်လျဉ်း၍ ပြည်သူ့ လွှတ်တော် ပြင်ဆင်ချက်များကို ဥပဒေကြမ်းကော်မတီက အမျိုးသားလွှတ်တော်၏ ပြင်ဆင် အတည်ပြုချက်အတိုင်း ထားရှိရန် သဘောတူ/ မတူ လွှတ်တော်ရဲ့ဆန္ဒ ရယူပါမယ်။

အမျိုးသားလွှတ်တော်၏ ပြင်ဆင်ချက်၊ ပြင်ဆင်အတည်ပြုချက်အတိုင်းထားရှိရန် လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူတဲ့သူ မရှိတဲ့အတွက် အမျိုးသားလွှတ်တော်၏ ပြင်ဆင်အတည်ပြုချက် အတိုင်းထားရှိရန်ဖြစ်ကြောင်း ကြေညာပါတယ်။ (ဩဘာသံများ)

အချိန်၊ ၁၂:၅၁။

ဥက္ကဋ္ဌ။

။ အမျိုးသားလွှတ်တော်ကိုယ်စားလှယ်များ ခင်ဗျား။ အမျိုးသား

လွှတ်တော်ဆိုင်ရာ နည်းဥပဒေ ၁၆၄(က)အရ လွှတ်တော်တွင် ပြန်လည်ဆွေးနွေးရာ၌ ပြည်သူ့ လွှတ်တော်၏ ပြင်ဆင်ချက်များအား လွှတ်တော်က သဘောမတူကြောင်း ဆုံးဖြတ်လျှင် လွှတ်တော်ကိုယ်စားလှယ်တစ်ဦးက ထိုသို့ သဘောကွဲလွဲခြင်းကို ပြည်ထောင်စုလွှတ်တော်တွင် ဆွေးနွေးဆုံးဖြတ်ရန် တင်ပြသင့်ကြောင်း ဆောလျှင်စွာ အဆိုတင်သွင်းရန် ဖြစ်ပါတယ်။ ဒါကြောင့် လွှတ်တော်ကိုယ်စားလှယ် တစ်ဦးက အဆို တင်သွင်းဖို့ ဖြစ်ပါတယ်။

အချိန်၊ ၁၂:၅၄။

ဦးတင်ယု၊ ရန်ကုန်တိုင်းဒေသကြီး မဲဆန္ဒနယ်အမှတ်(၁၁) ။ ။ ကျွန်တော်ကတော့

ရန်ကုန်တိုင်းဒေသကြီး မဲဆန္ဒနယ်အမှတ်(၁၁)မှ အမျိုးသားလွှတ်တော် ကိုယ်စားလှယ် ဦးတင်ယု ဖြစ်ပါတယ်။ အမျိုးသားလွှတ်တော်က အတည်ပြုပြီးဖြစ်သော ပတ်ဝန်းကျင်ထိန်းသိမ်းရေး ဥပဒေကြမ်းအား ပြည်ထောင်စုလွှတ်တော်မှ အတည်ပြုဆုံးဖြတ်နိုင်ရန်အတွက် အဆိုပြုတင်သွင်း အပ်ပါတယ်။

အချိန်၊ ၁၂:၅၅။

ဥက္ကဋ္ဌ။

။ အမျိုးသားလွှတ်တော် ကိုယ်စားလှယ်များခင်ဗျား။ အမျိုးသား

လွှတ်တော်က အတည်ပြုပြီး ပေးပို့ထားသော ပတ်ဝန်းကျင်ထိန်းသိမ်းရေး ဥပဒေကြမ်းအား ပြည်သူ့လွှတ်တော်က ပြင်ဆင်ချက်ဖြင့် ပေးပို့လာခြင်းနှင့် စပ်လျဉ်း၍ အမျိုးသားလွှတ်တော်တွင် ပြန်လည်ဆွေးနွေးခဲ့ရာ သဘောမတူသည့် သဘောထားကွဲလွဲချက်များကို အမျိုးသားလွှတ်တော်က ပြည်ထောင်စုလွှတ်တော်သို့ တင်ပြရန် ဆုံးဖြတ်ကြောင်း ကြေညာပါတယ်။

ဥက္ကဋ္ဌ။ ။ ယခု နေ့လယ်စာ သုံးဆောင်ဖို့ အစည်းအဝေးကို တစ်နာရီခန့် ရပ်နားမှာ ဖြစ်ပါတယ်။

အခမ်းအနားမှူး။ ။ အမျိုးသားလွှတ်တော်ဥက္ကဋ္ဌကြီး ပြန်လည်ထွက်ခွာပါပြီ ခင်ဗျား။

အခမ်းအနားမှူး။ ။ အားလုံး ပြန်လည်ထွက်ခွာနိုင်ပါပြီ ခင်ဗျား။

[အစည်းအဝေးကို ၁၂:၅၅နာရီတွင် ခေတ္တရပ်နားပြီး ၁၃:၅၅ နာရီအချိန်တွင် ပြန်လည် ကျင်းပပါသည်။]

အချိန်၊ ၁၃:၅၅။

အခမ်းအနားမှူး။ ။ အမျိုးသားလွှတ်တော်ကိုယ်စားလှယ်များ ခင်ဗျား။

အစည်းအဝေးပြန်လည် စတင်တော့မှာ ဖြစ်ပါတယ်။

အခမ်းအနားမှူး။ ။ အမျိုးသားလွှတ်တော်ဥက္ကဋ္ဌကြီး ကြွရောက်လာပါပြီ

ခင်ဗျား။

[အမျိုးသားလွှတ်တော်ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည့်စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး။ ။ အားလုံးထိုင်နိုင်ကြပါပြီ ခင်ဗျား။

အမျိုးသားလွှတ်တော် ဥပဒေကြမ်းကော်မတီဥက္ကဋ္ဌ သို့မဟုတ် **ယင်းက တာဝန် ပေးအပ်သည့် ပုဂ္ဂိုလ်က လူမှုဖူလုံရေး ဥပဒေကြမ်း နှင့် စပ်လျဉ်း၍ လွှတ်တော် ကိုယ်စားလှယ်များ၏ ဆွေးနွေးချက်များအပေါ် ဥပဒေကြမ်းကော်မတီ၏ အစီရင်ခံစာကို ပြန်လည်ဖတ်ကြား ရှင်းလင်းခြင်း**

အချိန်၊ ၁၃:၅၅။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျား။ လူမှုဖူလုံရေး

ဥပဒေကြမ်းနှင့် စပ်လျဉ်း၍ ဥပဒေကြမ်းကော်မတီ၏ အစီရင်ခံစာကို ဥပဒေကြမ်း ကော်မတီဝင် က ဖတ်ကြားရှင်းလင်းမှာ ဖြစ်ပါတယ်။

အချိန်၊ ၁၃:၅၅။

ဗိုလ်မှူးကြီးလှထွန်း (အဖွဲ့ဝင် ဥပဒေကြမ်းကော်မတီ)။ ။ လေးစားအပ်ပါ သော

အမျိုးသားလွှတ်တော် ဥက္ကဋ္ဌကြီးနှင့် လွှတ်တော် ကိုယ်စားလှယ်များခင်ဗျား။ ကျွန်တော်ကတော့ တပ်မတော်သား အမျိုးသားလွှတ်တော် ကိုယ်စားလှယ်၊ အမျိုးသားလွှတ်တော် ဥပဒေကြမ်း

ကော်မတီဝင် ဗိုလ်မှူးကြီးလှထွန်းဖြစ်ပါတယ်။ လူမှုဖူလုံရေးဥပဒေကြမ်းနှင့်စပ်လျဉ်း၍ အမျိုးသား လွှတ်တော် ကိုယ်စားလှယ်များရဲ့ အကြံပြုချက်များအပေါ် အမျိုးသားလွှတ်တော် ဥပဒေကြမ်း ကော်မတီရဲ့ ပြန်လည်စိစစ်တင်ပြတဲ့ အစီရင်ခံစာကို ကျွန်တော့် အနေနဲ့ ဖတ်ကြား တင်ပြသွားမှာ ဖြစ်ပါတယ်။

လူမှုဖူလုံရေး ဥပဒေကြမ်းနှင့်စပ်လျဉ်း၍ အမျိုးသားလွှတ်တော် ကိုယ်စားလှယ်များ၏ အကြံပြုချက်များအပေါ် အမျိုးသားလွှတ်တော် ဥပဒေကြမ်းကော်မတီ၏ ပြန်လည်စိစစ်တင်ပြတဲ့ အစီရင်ခံစာရက်စွဲ၊ ၂၀၁၂ ခုနှစ်၊ ဖေဖော်ဝါရီလ ၂၈ ရက်။

နိဒါန်း

၁။ အမျိုးသားလွှတ်တော်ဥပဒေကြမ်းကော်မတီ လူမှုဖူလုံရေး ဥပဒေကြမ်းနှင့် စပ်လျဉ်း၍ ကော်မတီ၏ လေ့လာတွေ့ရှိချက်နှင့် သဘောထားမှတ်ချက်များကို ၁၇-၂-၂၀၁၂ ရက်နေ့တွင် ကျင်းပပြုလုပ်သော ပထမအကြိမ် အမျိုးသားလွှတ်တော် တတိယပုံမှန်အစည်းအဝေး ပဉ္စမနေ့ တွင် အစီရင်ခံ ဖတ်ကြားခဲ့ပါသည်။ ယင်းနေ့တွင် အမျိုးသားလွှတ်တော် ကိုယ်စားလှယ် နှစ်ဦးက အကြံပြု ဆွေးနွေးခဲ့ကြပါသည်။ ယင်းအကြံပြုဆွေးနွေးချက်များကိုလွှတ်တော်ကတာဝန်ပေးချက် အရ ထပ်မံကြားနာ လေ့လာ စိစစ်၍ အစီရင်ခံတင်ပြအပ်ပါသည်။

လေ့လာတွေ့ရှိချက်များ

၂။ လူမှုဖူလုံရေး ဥပဒေကြမ်းနှင့်စပ်လျဉ်း၍ အကြံပြု ဆွေးနွေးသည့် အမျိုးသား လွှတ်တော် ကိုယ်စားလှယ်များနှင့် အောက်ပါအတိုင်း ညှိနှိုင်း သဘောတူခဲ့ပါသည်။ အပိုဒ်ခွဲ (က) ၏ဥပဒေကြမ်း အခန်း (၅)၊ ပုဒ်မ ၂၅၊ ပုဒ်မခွဲ(ဂ)ပါ အာမခံထားသူ အမျိုးသမီးအလုပ်သမားများ အား မီးဖွားခွင့်နှင့်စပ်လျဉ်း၍ ရက်သတ္တပတ် (၁၄)ပတ် ပေးထားခြင်း၊ ပုဒ်မခွဲ(ဃ)ပါ ကိုယ်ဝန် ပျက်သည့်ကိစ္စတွင် အများဆုံး (၆)ပတ်ပေးထားခြင်း၊ ပုဒ်မခွဲ (င)တွင် ကိုယ်ဝန်ဆောင်ချိန် ခွင့်ပြုထားသည့် ဆေးရုံ၊ ဆေးခန်း၌ စမ်းသပ်စစ်ဆေး ပြသနိုင်ရန်အတွက် တစ်ကြိမ်လျှင် (၁)ရက်နှုန်းဖြင့် အများဆုံး (၇)ကြိမ်အထိ လုပ်ခအပြည့်အဝ ခံစားခွင့် ပေးထားခြင်းနှင့် ပုဒ်မ ၂၈၊ ပုဒ်မခွဲ(က)တွင် အာမခံထားသူ အမျိုးသားအားယင်း၏ ဇနီးမီးဖွားသည့်အခါ မွေးကင်းစကလေး အား ပြုစုခွင့် (၁၅)ရက် ခံစားခွင့်ပေးထားခြင်းတို့သည် တည်ဆဲ ဝန်ထမ်းစည်းမျဉ်းစည်းကမ်းနှင့် ကွဲလွဲနေ၍ အစိုးရ ဝန်ထမ်းများ လူမှုဖူလုံရေးအဖွဲ့တွင် အာမခံထားပါက ဝန်ထမ်းစည်းမျဉ်း စည်းကမ်းပါ ခွင့်ကာလများထက် ပိုမိုခံစားနိုင်သဖြင့် သင့်လျော်မှု ရှိ /မရှိ၊ အစိုးရဝန်ထမ်းအား ချွင်းချက်ထားရန် သင့်/မသင့် ဆွေးနွေးရာ ဝန်ကြီးဌာနမှ ဤဥပဒေကြမ်းအား ILO Convention

များပါ Minimum Status နဲ့ ကိုက်ညီအောင် ရေးသားခြင်းဖြစ်ကြောင်း၊ အမျိုးသမီးများ မီးဖွားခွင့်နှင့်စပ်လျဉ်း၍ Maternity Production Convention 2000 Convention 183 ပါ Article 4 တွင် A period of Maternity Leave of not less than Fourteen Weeks ဟု ပါရှိသည်ဟူ၍လည်းကောင်း၊ နိုင်ငံတကာ စံနှုန်းအရလည်း ဂျပန်နိုင်ငံတွင် စုစုပေါင်း (၁၄)ပတ်၊ တူရကီနိုင်ငံတွင် စုစုပေါင်း (၁၆)ပတ်၊ ဗီယမ်နမ်နိုင်ငံတွင် (၁၇)ပတ်နှင့် (၁)ရက် ရက်ပေါင်း (၁၂၀) ၊ UK တွင် (၁၈)ပတ် ပေးပြီး၊ မီးမဖွားမီ ကိုယ်ဝန်ဆောင်ကာလ စစ်ဆေးရန် ဗီယမ်နမ်နိုင်ငံ တွင် (၇)ရက်ပေးထား၍ နိုင်ငံတကာ စံနှုန်းနှင့်အညီအနည်းဆုံးပေးရမည့်ခွင့်ကာလကို ထည့်သွင်း ပြဋ္ဌာန်းခြင်းဖြစ်ကြောင်း လေ့လာ တွေ့ရှိရပါသည်။ အပိုဒ်ခွဲ(ခ) အဆိုပါပုဒ်မ ၂၅ နှင့် စပ်လျဉ်း၍ ညှိနှိုင်းဆွေးနွေးပြီး Convention 183 နှင့် ညီညွတ်ရန်နှင့် ဤဥပဒေကြမ်းသည် အထူးဥပဒေ ဖြစ်၍ ၁၉၇၃ ခုနှစ် စကားရပ်များနှင့် အဓိပ္ပါယ် ဖွင့်ဆိုရေးဥပဒေ ပုဒ်မ ၃၊ ပုဒ်မခွဲ (ဆ)ပါ ရှေးဦးကျသော ဥပဒေ ပြဋ္ဌာန်းချက် တစ်ရပ်နှင့် နောက်ကျသော ဥပဒေပြဋ္ဌာန်းချက်တစ်ရပ်တို့ ကွဲလွဲဆန့်ကျင်နေပါက နောက်ကျသော ဥပဒေ ပြဋ္ဌာန်းချက်သည် အတည်ဖြစ်စေရမည် ဟု ပြဋ္ဌာန်း၍ ဤဥပဒေကြမ်းသည် မူလပြဋ္ဌာန်းချက်များကို လွှမ်းမိုးလို၍ ခွင့်ကာလကို ဝန်ထမ်း စည်းမျဉ်းစည်းကမ်းပါ ခွင့် ကာလထက် ပိုများသော ခွင့်အား Convention 183 နှင့်အညီ ရေးသားထားခြင်းဖြစ်၍ ပိုမိုရှင်းလင်းစေရန် အောက်ပါအတိုင်း အစိုးရဝန်ထမ်းများနှင့် သက်ဆိုင်သော ဥပဒေများ၊ နည်းဥပဒေများ၊ စည်းမျဉ်းများ၊ စည်းကမ်းများ အမိန့်များနှင့် ညွှန်ကြားချက်များကို မည်သို့ပင် ရှိစေကာမူ အာမခံ ထားသူ အမျိုးသမီးအလုပ်သမားသည် သတ်မှတ်ချက်များနှင့်အညီ အောက်ပါ အကျိုးကျေးဇူး များကို ခံစားခွင့်ရှိသည်။

ပုဒ်မခွဲငယ်(ဂ) မီးမဖွားမီ ရက်သတ္တပတ် ခြောက်ပတ်နှင့် မီးဖွားပြီးနောက် အနည်းဆုံး ရက်သတ္တပတ် ရှစ်ပတ်၊ စုစုပေါင်း အနည်းဆုံး ရက်သတ္တပတ် ၁၄ ပတ်အထိ မီးဖွားခွင့် ကို ခံစားခွင့်ရှိသည်။ ထို့ပြင် အမြွှာကလေးမွေးပါက မီးဖွားခွင့်စီးပြီးနောက် ကလေး စောင့်ရှောက်ရန် ရက်သတ္တပတ် လေးပတ်ကို ဆက်လက်ခံစားခွင့်၊ ပုဒ်မခွဲ (င) ကိုယ်ဝန်ဆောင်စဉ် ခွင့်ပြုထားသည့် ဆေးရုံ၊ ဆေးခန်း၌ စမ်းသပ်စစ်ဆေးပြသနိုင်ရန်အတွက် တစ်ကြိမ်လျှင် တစ် ရက်နှုန်းဖြင့် အများဆုံး ခုနှစ်ကြိမ်အထိ လုပ်ခအပြည့် ခံစားခွင့်၊ ပုဒ်မခွဲ (ဂ) ဤဥပဒေကြမ်း အခန်း ၅၊ ပုဒ်မ ၂၈(က)နှင့် စပ်လျဉ်း၍ Convention များတွင် အတိအကျ ပြဋ္ဌာန်းမထားသော်လည်း International Practices အရ အစွဲရေးနိုင်ငံတွင် (၂၁) ရက်ထက် မနည်းရဟု လည်းကောင်း၊

Latvia တွင် (၁၀) ရက်၊ ပြင်သစ်တွင် (၁၁)ရက်၊ ပေါ်တူဂီတွင် (၁၅)ရက်အား Maternity Leave အဖြစ် ပေးထားသဖြင့် ဤဥပဒေတွင် ပုဒ်မ ၂၈(က)အား ထည့်သွင်းထားခြင်းဖြစ်၍ မူလအတိုင်းထားရှိရန် ညှိနှိုင်းသဘောတူခဲ့ပါသည်။ ပုဒ်မခွဲ (ဃ) ပဲခူးတိုင်းဒေသကြီး၊ မဲဆန္ဒနယ် အမှတ်(၉)မှ လွှတ်တော်ကိုယ်စားလှယ်ဒေါက်တာမြဦး ၏ ဆွေးနွေးချက်များနှင့် စပ်လျဉ်း၍ ပုဒ်မခွဲငယ်(၁) ဤဥပဒေကြမ်း အခန်း (၂)၊ ပုဒ်မ ၃(င) ရည်ရွယ်ချက်များနှင့် စပ်လျဉ်း၍ အိမ်ရာနေထိုင်ခွင့်မှာ ဖြစ်နိုင်သော်လည်း ပိုင်ဆိုင်ခွင့်ပါ ထည့်သွင်းထားခြင်းမှာ ဖြစ်နိုင်ချေမရှိပါက ဥပဒေတွင် ထည့်သွင်းခြင်း မပြုရန် ဆွေးနွေးချက် အပေါ် သက်ဆိုင်ရာ ဝန်ကြီးဌာနမှ နောင်အရှည်ကိုမျှော်တွေး၍ နိုင်ငံတော်မှ မြေပေးပြီး ဝန်ထမ်းများအား သက်သာသော နှုန်းထားဖြင့် အိမ်ခန်းများရောင်းချရန် အစီအစဉ်ရှိသဖြင့် ထည့်သွင်းထားခြင်း ဖြစ်ကြောင်း ဆွေးနွေးချက်အပေါ် ယင်းပုဒ်မ ၃(င) နောက်ဆုံးစာပိုဒ် ပိုင်ဆိုင်ခွင့်များကိုပင် ပေးနိုင်ရန် မှ ပေးနိုင်ရန် ဟူသော စကားရပ်အား ရရှိစေရန် ဟု ပြင်ဆင်ရန် ညှိနှိုင်း သဘောတူ ခဲ့ပါသည်။ ပုဒ်မခွဲငယ်(၂) ဤဥပဒေကြမ်း အခန်း(၅)၊ ပုဒ်မ ၁၁(က) မှတ်ပုံ မတင်မနေရ ပြဌာန်းချက်များနှင့် သက်ဆိုင်သည့် လုပ်ငန်းဌာနများတွင် အစိုးရဝန်ထမ်းများ အားလုံးနှင့် အကျုံးဝင်စေရန် ပြင်ဆင်သင့်ကြောင်း ဆွေးနွေးချက်အပေါ် သက်ဆိုင်ရာဝန်ကြီးဌာနမှ လူမှုဝန်ထမ်းအဖွဲ့တွင် အာမခံကြေး ထည့်ဝင်ရာ၌ ထည့်ဝင်သူ အဖွဲ့ဝင်က (၁.၅)ရာခိုင်နှုန်း ထည့်ဝင်လျှင် ခန့်ထားသူ အလုပ်ရှင်က (၁.၅)ရာခိုင်နှုန်း လက်ရှိထည့်ဝင်ပြီး နောက်ပိုင်း (၃)ရာခိုင်နှုန်း ထည့်ဝင်ရမည်ဖြစ်၍ ဝင်ငွေ မရှိသည့် ဦးစီးဌာနများမှ ဝန်ထမ်းများ အဖွဲ့ဝင်ပါက ဦးစီးဌာနတွင် ဘဏ္ဍာငွေမရှိ၍ အစိုးရထံမှ တောင်းခံရမည်ဖြစ်၍ စီးပွားရေး လုပ်ငန်းလုပ်ကိုင်သော အစိုးရဌာန၊ အစိုးရအဖွဲ့အစည်း နှင့် ဒေသဆိုင်ရာအုပ်ချုပ်ရေးအဖွဲ့အစည်းများဟု ကန့် သတ်ထားခြင်းဖြစ်ကြောင်း ရှင်းလင်းချက် အပေါ် မူလအတိုင်း ထားရှိရန် ညှိနှိုင်း သဘောတူခဲ့ပါသည်။

ပုဒ်မခွဲငယ်(၃) ဤဥပဒေကြမ်း အခန်း (၅)၊ ပုဒ်မ ၁၉ တွင် ဆေးရုံများ၊ ဆေးခန်းများ တည်ထောင်ဖွင့်လှစ်ခြင်းဟူသော အချက်နှင့်စပ်လျဉ်း၍ ဆေးရုံများတည်ထောင်ဖွင့်လှစ်ပါက ကုန်ကျစရိတ်များမည်ဖြစ်၍ ကျန်းမာရေးဌာနမှ ဖွင့်လှစ်ထားသည့် ဆေးရုံများသဘောတူစာချုပ် ချုပ်ဆို၍ ဆေးကုသနိုင်ကြောင်းနှင့် ထိုသို့ကုသရာတွင် မလိုအပ်ဘဲ အာမခံထားသူက အခွင့်အရေးမယူနိုင်ရန် ဆွေးနွေးချက်အပေါ် ထိုသို့ ဆောင်ရွက်ခြင်းဖြစ်ကြောင်း အသေးစိတ်ကို နည်းဥပဒေများတွင် ထည့်သွင်း မည်ဖြစ်ကြောင်း ညှိနှိုင်းသ ဘောတူခဲ့ပါသည်။ ဆက်စပ်လျှက်

လုပ်ငန်းခွင်အတွင်း Fitness Centre , Nursery များထားရှိသင့်ကြောင်း ဆွေးနွေးချက်အပေါ် နည်းဥပဒေတွင် ထည့်သွင်းရန် စီစဉ်ပါမည်ဟု ညှိနှိုင်းသဘောတူညီခဲ့ပါသည်။ ပုဒ်မခွဲငယ် (၄) ဤဥပဒေကြမ်း အခန်း (၅) ပုဒ်မ ၂၃(က) ပါ မကျန်းမာမှုစတင်ဖြစ်သည့်နေ့ မတိုင်မီ အနည်းဆုံး (၆)လမှ စတင်၍ လုပ်ငန်းဌာနတွင် လုပ်ကိုင်ခဲ့ပြီး အဆိုပါ (၆)လအတွင်း အနည်းဆုံး (၄)လ အတွက် ထည့်ဝင်ကြေးငွေပေးသွင်းပြီးမှသာ ဟူသော စာပိုဒ်ပါ အနည်းဆုံး (၄) လအတွက် ထည့်ဝင်ကြေး ငွေပေးသွင်းပြီးမှ သာ ဟူသောစကားရပ်ရှိ (၄)လအစား တ ညီတည်း (၆)လ ဟု ပြင်ဆင်သင့်ကြောင်းဆွေးနွေးချက်အပေါ် အလုပ်သမားတစ်ဦးအနေနှင့်တစ်လကုန်ပြီး လဆန်းမှ လုပ်ခရရှိ၍လည်းကောင်း၊ နေထိုင်မကောင်း၍ ခွင့်ယူလျှင်ခွင့်ယူခြင်းကြောင့်လည်း ဝင်ငွေ လျော့နည်းနိုင်၍ လည်းကောင်း (၄)လဟု ထားရှိခြင်း ဖြစ်ကြောင်း ရှင်းလင်းချက်အပေါ် မူလ အတိုင်းပင် ထားရှိရန် ညှိနှိုင်းသဘောတူခဲ့ပါသည်။ ပုဒ်မခွဲငယ် (၅) လူမှုဖူလုံရေးစနစ်ကုန်ကျမှု သက်သာရေးအတွက် ကျန်းမာရေးမြှင့်တင်ခြင်း ဖြစ်သည့် အစားအသောက် ကာယလှုပ်ရှားမှု ကျန်းမာရေးနှင့် ပတ်သက်သည့် ဆောင်ရွက်ရန်အရ အပြုအမူများ အသိပညာပေးခြင်း၊ ကျန်းမာမှုမြှင့်တင်ရေးလုပ်ငန်းများ ဆောင်ရွက်ခြင်းနှင့် Environmental Health ရရှိစေရန် ဆောင်ရွက်သင့်ကြောင်း ဆွေးနွေးချက်အပေါ် ဤဥပဒေကြမ်း အခန်း (၂) ပုဒ်မ ၅၊ လူမှုဖူလုံရေး အဖွဲ့၏ လုပ်ငန်းတာဝန်များတွင် တာဝန်တစ်ရပ်အဖြစ် ပုဒ်မခွဲ (ဃ)၏အောက်တွင် ပုဒ်မခွဲ (င) ကျန်းမာမှုမြှင့်တင်ရေးလုပ်ငန်းများ လုပ်ငန်းခွင်ကျန်းမာမှုညာပေးလုပ်ငန်းများနှင့် ကျန်းမာရေးနှင့် ညီညွတ်သော ပတ်ဝန်းကျင်ဖြစ်ပေါ်ရေး လုပ်ငန်းများကို စီစဉ်ဆောင်ရွက်ခြင်း ဟု ပုဒ်မခွဲ အသစ် တစ်ခု ထပ်မံဖြည့်စွက်ပြီး မူလပုဒ်မခွဲ (င)မှ(ဏ)အား(စ)မှ(တ) ဟု ပြောင်းလဲ အကွရာ စဉ်သင့် ပါသည်။

ပုဒ်မခွဲငယ်(၆) လူမှုဖူလုံရေးဘဏ္ဍာငွေအား ငွေကြေးဖောင်းပွမှုကြောင့် တန်ဖိုး လျော့နည်းမသွားစေရန် အစိုးရ၏ သဘောတူညီချက်ဖြင့် ဘဏ္ဍာငွေ တိုးပွားအောင် ဆောင်ရွက် သင့်ကြောင်းဆွေးနွေးချက်အပေါ် ဘဏ္ဍာငွေတိုးပွားအောင် ဆောင်ရွက်ခြင်းအား ဤဥပဒေကြမ်း ပုဒ်မ ၈၄ တွင် ဖော်ပြထားပါကြောင်း၊ ဤဘဏ္ဍာ ငွေသည် နိုင်ငံတော် ၏ဘဏ္ဍာငွေ မဟုတ်ဘဲ လူမှုဖူလုံရေးအဖွဲ့၏ ဘဏ္ဍာငွေဖြစ်၍ အစိုးရ၏ သဘောတူညီချက်ရယူရန် မလိုအပ်ကြောင်း ရှင်းလင်းချက်အပေါ် ပုဒ်မ ၈၄ အား မူလ အတိုင်းထားရှိရန် သဘောတူညီခဲ့ပါသည်။ ပုဒ်မခွဲ(င)ရခိုင်ပြည်နယ်၊ မဲဆန္ဒ နယ်အမှတ်(၉)မှ လွှတ်တော်ကိုယ်စား လှယ် ဦးမောင် အေးထွန်း

၏ ဆွေးနွေးချက်ဖြစ်သော ဤဥပဒေကြမ်း အခန်း (၇)၊ ပုဒ်မ ၇၃၊ ပုဒ်မခွဲ (က)၊ ပုဒ်မခွဲငယ် (၁)(၂)(၃)(၄)(၅) တို့ပါ တစ်နှစ်ဟူသော ကာလအစား (၂၄)လထက် မနည်းဟူသောကာလ ဟု လည်းကောင်း၊ ပုဒ်မခွဲ(ခ)ပါ (၃)လဟူသောကာလအစား (၆)လဟု လည်းကောင်း ကာလတိုးမြှင့် သတ်မှတ်ပေးရန် ဆွေးနွေးချက်အပေါ် ပုဒ်မခွဲ(ဂ)ပါ မူလဖော်ပြထားသည့် ပုဒ်မခွဲ(က)နှင့် (ခ)တို့ အရ သတ်မှတ်ထားသည့်ကာလအတွင်း ခိုင်လုံသော အကြောင်းမရှိဘဲ တောင်းဆိုရန် ပျက်ကွက် ပါက အဆိုပါခံစားခွင့်များ ပျက်ပြယ်စေရမည် အစား ပုဒ်မခွဲ (က)နှင့် (ခ) တို့အရ သတ်မှတ်ထား သည့် ကာ လကျော်လွန်သော်လည်း ခိုင်လုံသောအကြောင်းပြချက်ဖြင့် တင်ပြတောင်းခံနိုင်သည်။ သို့ရာတွင် ခိုင်လုံ သောအကြောင်းပြချက်မရှိပါက အဆိုပါ ခံစားခွင့်များ ပျက်ပြယ်စေရမည် ဟု ပြင်ဆင်ရန် ညှိနှိုင်း သဘောတူခဲ့ပါသည်။

ကော်မတီ၏ သဘောထားမှတ်ချက်။

၃။ ဥပဒေကြမ်းကော်မတီသည် အကြံပြု ဆွေးနွေးကြသည့် လွှတ်တော် ကိုယ်စားလှယ် (၂)ဦးနှင့် အလုပ်သမားဝန်ကြီးဌာနမှ တာဝန်ရှိသူ များအား ဖိတ်ကြား၍ ဆွေးနွေးညှိနှိုင်းခဲ့ ပါသည်။ ပုဒ်မခွဲ ၄၊ ပုဒ်မ ၃(င)တွင် မူလ ရေးသား ထားသည့် ပိုင်ဆိုင်ခွင့်များကို ပေးနိုင်ရန် ဟူသော စကားရပ်အစား ပိုင်ဆိုင်ခွင့်များ ကိုပါ ရရှိစေရန်ဟူသည့် စကားရပ် နှင့် အစားထိုး၍ လည်းကောင်း၊ ပုဒ်မ ၅ တွင် ပုဒ်မခွဲ (င) အဖြစ် ကျန်းမာမှုမြှင့်တင် ရေး လုပ်ငန်းများ၊ လုပ်ငန်းခွင်ကျန်းမာရေးပညာပေး လုပ်ငန်းများနှင့် ကျန်းမာရေးနှင့်ညီညွတ်သောပတ်ဝန်းကျင် ဖြစ်ပေါ်ရေးလုပ်ငန်းများကိုစီစဉ်ဆောင်ရွက်စေခြင်းဟု ထပ်မံ ဖြည့်စွက်၍ ပုဒ်မခွဲ(င)မှ (က)အား (စ)မှ(တ) အဖြစ်ပြောင်းလဲ အကွာရာစဉ်၍ လည်းကောင်း၊ ပုဒ်မ ၂၅ စာကိုယ်တွင် အစိုးရ ဝန်ထမ်းများနှင့် သက်ဆိုင်သည့် ဥပဒေများ၊ နည်းဥပဒေများ၊ စည်းမျဉ်းများ၊ စည်းကမ်းများ၊ အမိန့်များနှင့် ညွှန်ကြားချက်များတွင် မည်သို့ပင် ရှိစေကာမူ ဟူသည့်စာပိုဒ်အား အာမခံထားသူ အမျိုးသမီးအလုပ်သမားဟူသည့် စကားရပ် ရှေ့တွင် ဖြည့်စွက်၍ လည်းကောင်း၊ ပုဒ်မ ၂၅(ဂ)ပါ မီးဖွားပြီးနောက် စကားရပ်နှင့် စုစုပေါင်း ဟူသည့် စ ကားတို့နောက်တွင် အနည်းဆုံးဟူသော စကားရပ်ကို ဖြည့်စွက် ၍ လည်းကောင်း၊ ပုဒ်မ ၇၃၊ ပုဒ်မခွဲ (ဂ)တွင် သတ်မှတ်ထားသည့် ကာလအတွင်း ခိုင် လုံသော အကြောင်း မရှိဘဲ ပျက်ကွက်ပါက ဟူသည့် စကားရပ်အစား သတ်မှတ်ထားသည့်ကာလ ကျော် လွန်သော်လည်း ခိုင်လုံသောအကြောင်းပြချက် မရှိပါကဟူ သည့် စကားရပ်ဖြင့် အစားထိုး၍ လည်းကောင်း ဖြ ည့်စွက်ပြင်ဆင်ခဲ့ပါသည်။ ပုဒ်မ ၅ ယင်းသို့

ညှိနှိုင်း ဆွေးနွေးမှုများအရ ဖြည့်စွက်သင့်သည်များ၊ ပြင်ဆင် သင့်သည်များကို ဖြည့်စွက်ပြင်ဆင် ထားသည့် ဤဥပဒေကြမ်းကို အမျိုးသားလွှတ်တော် တွင် အတည်ပြုနိုင်ပါရန် အစီရင်ခံ တင်ပြ အပ်ပါ သည်။ (ဩဘာသံများ)

အမျိုးသားလွှတ်တော်ဥက္ကဋ္ဌက လူမှုဖူလုံရေး ဥပဒေ ကြမ်းနှင့် စပ်လျဉ်း၍ လွှတ်တော် ကိုယ်စားလှယ်များ၏ ဆွေးနွေးချက်များအပေါ် ဆွေးနွေးစဉ်းစားရန် အမျိုးသားလွှတ်တော်၏ သဘောထား ရယူခြင်း

အချိန်၊ ၁၃:၀၈။

ဥက္ကဋ္ဌ။ ။အလုပ်သမားဝန်ကြီးဌာန၊ ပြည်ထောင်စုဝန်ကြီး က လူမှုဖူလုံရေး ဥပဒေကြမ်းအား ဆွေးနွေးစဉ်းစားရန် အဆိုတင်သွင်းဖို့ ဖြစ်ပါတယ်။

အချိန်၊ ၁၃:၀၉။

ဦးအောင်ကြည် (ပြည်ထောင်စုဝန်ကြီး၊ အလုပ်သမားဝန်ကြီးဌာန)။ ။ ဥက္ကဋ္ဌကြီး ခင်ဗျား။ ၂၀၁၂ ခုနှစ်၊ လူမှုဖူလုံရေးဥပဒေကြမ်းနှင့်ပတ်သက်ပြီးတော့ မူကြမ်းကော် မတီနှင့်သော် လည်းကောင်း၊ အမျိုးသားလွှတ်တော်၊ ပြည်သူ့လွှတ်တော်ကိုယ်စားလှယ်များနှင့်သော်လည်း ကောင်း၊ ဆွေးနွေးညှိနှိုင်းပြီး ဖြစ်ပါသဖြင့် တင်ပြပါပြင်ဆင်ချက်များကို သဘောတူညီ ပါသော ကြောင့် ၂၀၁၂ ခုနှစ်၊ လူမှုဖူလုံရေးဥပဒေအား အတည်ပြုပေးပါရန် တင်ပြအပ်ပါတယ် ခင်ဗျား။

အချိန်၊ ၁၃:၀၉။

ဥက္ကဋ္ဌ။ ။ဆွေးနွေးစဉ်းစားဖို့ပဲ ဖြစ်ပါတယ်။ အမျိုးသားလွှတ်တော် ကိုယ်စားလှယ်များခင်ဗျား။ ယခုအဆိုမှာ လူမှုဖူလုံရေးဥပဒေကြမ်းအား ဆွေးနွေးစဉ်းစားရန် ဖြစ်သည်။ ဒီအဆိုကို သဘောတူလျှင် တူတယ်လို့ပြောပါ။ ဒီအဆိုကို သဘောမတူလျှင် မတူဘူးလို့ ပြောကြပါ။ ဒီအဆိုကို သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]
သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

အဆိုကိုသဘောမတူတဲ့သူမရှိတဲ့ အတွက် အဆိုအတည် ဖြစ်ပါတယ်။ (ဩဘာသံများ)

အမျိုးသားလွှတ်တော်ဥက္ကဋ္ဌက လူမှုဖူလုံရေး ဥပဒေကြမ်းကို တစ်ပိုင်းချင်းစီအလိုက် အတည်ပြုရန် အမျိုးသားလွှတ်တော်၏ အဆုံးအဖြတ် ရယူခြင်း

အချိန်၊ ၁၄:၂၀။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များ ခင်ဗျား။ လူမှုဖူလုံရေး ဥပဒေကြမ်းအား တစ်ပိုင်းချင်း စီအလိုက် အတည်ပြုရန် လွှတ်တော်၏ အဆုံးအဖြတ် ရယူမှာ ဖြစ်ပါတယ်။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ခေါင်းစဉ် ပုံစံ အမှန် ပြင်ဆင်ချက် -

၂၀၁၂ ခုနှစ်၊ လူမှုဖူလုံရေး ဥပဒေ
(၂၀၁၂ ခုနှစ်၊ ပြည်ထောင်စုလွှတ်တော် ဥပဒေအမှတ်)
၁၃၇၃ ခုနှစ်၊ တပို့တွဲလပြည့်ကျော် ရက်၊
(၂၀၁၂ ခုနှစ်၊ ဖေဖော်ဝါရီလ ရက်)

ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူး လို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် ပြင်ဆင်ချက် အတည်ဖြစ်သည်။

သဘောမတူသူ မရှိတဲ့အတွက် ခေါင်းစဉ်ပုံစံအမှန် ပြင်ဆင်ချက် အတည် ဖြစ်သည်။

ပြင်ဆင်ချက် အတည်ဖြစ်တဲ့အတွက် ခေါင်းစဉ်ပုံစံအမှန် ပြင်ဆင်ချက်သည်

ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် - အခန်း(၁)၊ အပိုဒ် ၁(က)

“ဤဥပဒေကို ၂၀၁၂ ခုနှစ်၊ လူမှုဖူလုံရေးဥပဒေ ဟုခေါ်တွင်စေရမည်။” ဟု ပြင်ဆင် ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူမရှိတဲ့အတွက် အခန်း(၁)၊ အပိုဒ် ၁(က) ပြင်ဆင်ချက်အတည်ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း (၁)၊ အပိုဒ် ၁(က) သည် ဤ

ဥပဒေကြမ်း၏ အစိတ်အပိုင်း ဖြစ်သည်။

ဥက္ကဋ္ဌ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -

အခန်း(၂)၊ အပိုဒ် ၃(င)

“အလုပ်သမားများအား ကျန်းမာရေး စောင့်ရှောက်မှုနှင့် မကျန်းမာမှု၊ မီးဖွားမှု၊ အလုပ်တွင် ထိခိုက်မှုအတွက် ငွေကြေး အကျိုးခံစားခွင့်တို့အပြင် အငြိမ်းစားယူပြီးနောက် ဆေးဝါး ကုသမှု ဆက်လက်ခံယူခွင့်၊ မိသားစု ထောက်ပံ့မှု အကျိုးခံစားခွင့်၊ အလုပ်လုပ်ကိုင် နိုင်စွမ်းမရှိမှု အကျိုးခံစားခွင့်၊ သက်ပြည့်အငြိမ်းစား အကျိုးခံစားခွင့်၊ ကျန်ရစ်သူ အကျိုးခံစားခွင့်၊ အလုပ်လက်မဲ့ အကျိုးခံစားခွင့်၊ အိမ်ရာနေထိုင်ခွင့်နှင့် ပိုင်ဆိုင်ခွင့်များကိုပါ ရရှိစေရန် ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၂)၊ အပိုဒ် ၃(င) ပြင်ဆင်ချက် အတည် ဖြစ်သည်။

ပြင်ဆင်ချက်အတည်ဖြစ်တဲ့အတွက် အခန်း(၂)၊ အပိုဒ်(၁)သည် ဤဥပဒေကြမ်း၏ အစိတ် အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် - အခန်း(၃)၊ အပိုဒ် ၄(က)

“အလုပ်သမားထံကြီးငွာနနှင့် သက်ဆိုင်ရာ ပြည်ထောင်စုန်ကြီးငွာနများ၊ အစိုးရငွာန၊ အဖွဲ့အစည်းများမှ သင့်လျော်သော ပုဂ္ဂိုလ်များ၊ အလုပ်ရှင်နှင့် အလုပ်သမားတို့၏ ကိုယ်စားလှယ်များနှင့် ကျွမ်းကျင်သူများပါဝင်သည့် အမျိုးသားအဆင့် လူမှုဖူလုံရေးအဖွဲ့ကို ဖွဲ့စည်းရမည်။ ” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက်အခန်း (၃)၊ အပိုဒ် ၄(က) ပြင်ဆင်ချက် အတည် ဖြစ် သည်။

ပြင်ဆင်ချက် အတည်ဖြစ်တဲ့အတွက် အခန်း(၃)၊ အပိုဒ် ၄(က) သည် ဤဥပဒေကြမ်း ၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် - အခန်း(၃)၊ အပိုဒ် ၅(က)

“ဤဥပဒေပါ ပြဋ္ဌာန်းချက်များကို အကောင် အထည်ဖော် ဆောင်ရွက်နိုင်ရေးအတွက် လိုအပ်သော စီမံခန့်ခွဲမှုနှင့် ကြီးကြပ်ကွပ်ကဲမှုပြုခြင်း” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် ပြင်ဆင်ချက် အတည်ဖြစ်သည်။

သဘောမတူသူမရှိတဲ့အတွက် အခန်း(၃)၊ အပိုဒ် ၅(က) ပြင်ဆင်ချက်၊ အတည်ဖြစ်

သည်။

ပြင်ဆင်ချက် အတည်ဖြစ်တဲ့အတွက် အခန်း (၃)၊ အပိုဒ် ၅(က)သည် ဤဥပဒေကြမ်း

၏အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ဖြည့်စွက်ချက် -

အခန်း(၃)၊ အပိုဒ်၅

(င) “ကျန်းမာမှုမြှင့်တင်ရေးလုပ်ငန်းများ၊ လုပ်ငန်းခွင်ကျန်းမာရေး ပညာပေးလုပ်ငန်းများနှင့် ကျန်းမာရေးနှင့်ညီညွတ်သော ပတ်ဝန်းကျင်ဖြစ်ပေါ်ရေးလုပ်ငန်းများကို စီစဉ်ဆောင်ရွက်စေခြင်း” ဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူမရှိတဲ့အတွက် အခန်း (၃)၊ အပိုဒ် ၅ ဖြည့်စွက်ချက် အတည်ဖြစ်သည်။

ဖြည့်စွက်ချက် အတည်ဖြစ်တဲ့အတွက် အခန်း (၃)၊ အပိုဒ် ၅(င) သည် ဤဥပဒေကြမ်း

၏ အစိတ်အပိုင်း ဖြစ်သည်။(ဩဘာသံများ)

[သဘောမတူသူမရှိပါ။]

သဘောမတူသူမရှိတဲ့အတွက် အခန်း (၃)၊ အပိုဒ် ၅(ဈ) ပြင်ဆင်ချက် အတည်ဖြစ်
သည်။

ပြင်ဆင်ချက်အတည်ဖြစ်တဲ့အတွက် အခန်း(၃)၊ အပိုဒ် ၅(ဇ)သည် ဤဥပဒေ ကြမ်း၏
အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၃)၊ အပိုဒ် ၅(ဌ)

(၃) “လူမှုဖူလုံရေး အိမ်ရာများတွင် သတ်မှတ်သော စည်းကမ်း ချက် များနှင့်အညီ
နေထိုင်ခွင့်၊ ငှားရမ်းနေထိုင်ခွင့်၊ အသုံးပြုခွင့်၊ ပိုင်ဆိုင် ခွင့်၊ ယင်းအိမ်ရာ ဝယ်ယူနိုင်ရေးအတွက်
ငွေချေးခွင့်၊ ဝယ်ယူခွင့်၊ ရောင်းချခွင့် သို့မဟုတ် အခြား တစ်နည်းနည်းဖြင့် လွှဲပြောင်း ခွင့်ပြုခြင်း”
ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူမရှိတဲ့အတွက် အခန်း(၃)၊ အပိုဒ် ၅(ဍ) ပြင်ဆင်ချက် အတည်ဖြစ်
သည်။

ပြင်ဆင်ချက်အတည်ဖြစ်တဲ့အတွက် အခန်း(၃)၊ အပိုဒ် ၅(ည)သည် ဤဥပဒေကြမ်း ၏
အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၃)၊ အပိုဒ် ၇၊ အခန်း(၄)၊ အပိုဒ် ၈(ခ)၊ ၉(ခ)၊ အခန်း(၅)၊ အပိုဒ် ၁၄၊ ၂၉၊ အခန်း
(၉)၊ အပိုဒ် ၈၆၊ အခန်း(၁၂)၊ အပိုဒ် ၉၇ တို့တွင် နိုင်ငံဝန်ထမ်း ဟူသော စကားရပ်အစား
အစိုးရဝန်ထမ်း ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် ပြင်ဆင်ချက် အတည်ဖြစ်သည်။

သဘောမတူသူမရှိတဲ့အတွက်အခန်း(၃)၊ အပိုဒ်(၇)၊ အခန်း (၄)၊ အပိုဒ်(၈) (ခ)၊ ၉(ခ)၊ အခန်း(၅)၊အပိုဒ် ၁၄၊ ၂၉၊ အခန်း (၉)၊ အပိုဒ် ၈၆၊ အခန်း (၁၂)၊ အပိုဒ် ၉၇ တို့သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွတ်တော် ဥပဒေကြမ်းကော်မတီ၏ ဖြည့်စွက်ချက် - အခန်း (၄)၊ အပိုဒ် ၈

(ဂ) “လူမှုဖူလုံရေးအဖွဲ့သည် ဤဥပဒေပါ ပြဋ္ဌာန်းချက် များကို အကောင်အထည်ဖော် ဆောင်ရွက်ရာ၌ လိုအပ်သော လုပ်ငန်းတာဝန်များနှင့် လူမှုဖူလုံရေးအဖွဲ့၏ ရုံးလုပ်ငန်းဆိုင်ရာ တာဝန်များကို ဆောင်ရွက်နိုင်ရေးအတွက် မိမိ၏ ရန်ပုံငွေအခြေအနေပေါ် မူတည်၍ ပုဒ်မခွဲ (က)ပါ လူမှုဖူလုံရေးရုံးများ၊ဆေးရုံများနှင့် ခေးခန်းများကိုဖွဲ့စည်း တည်ထောင်ခြင်း၊ လိုအပ်သော အရာထမ်းနှင့် အမှုထမ်းများကို ခန့်အပ်တာဝန်ပေးခြင်းတို့နှင့် စပ်လျဉ်း၍ ပုဒ်မခွဲ (ခ) ပါ ခံစားခွင့် များအစား လစာ၊ စရိတ်နှင့် ချီးမြှင့်ငွေများကို လည်း ကောင်း၊ အခြားခံစားခွင့်များကို လည်းကောင်း မိမိရန်ပုံငွေဖြင့် ခံစားခွင့် ပြုနိုင်သည်” ဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူမရှိတဲ့အတွက် အခန်း(၄)၊ အပိုဒ် ၈ ဖြည့်စွက်ချက် အတည်ဖြစ်သည်။
ဖြည့်စွက်ချက် အတည်ဖြစ်တဲ့အတွက် အခန်း (၄)၊ အပိုဒ် ၈ (ဂ) သည် ဤ
ဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၄)၊ အပိုဒ် ၈(က)

“အလုပ်သမားဝန်ကြီးဌာနသည် လူမှုဖူလုံရေးအဖွဲ့နှင့် ညှိနှိုင်း၍ ဤ ဥပဒေပါ
ပြဋ္ဌာန်းချက်များကို အကောင်အထည်ဖော်ဆောင်ရွက်ရာ၌ လိုအပ်သော လုပ်ငန်းတာဝန်များကို
လူမှုဖူလုံရေးအဖွဲ့၏ ရုံးလုပ်ငန်းဆိုင်ရာ တာဝန်များကို ဆောင်ရွက်နိုင်ရန်အလို့ငှာ ပြည်ထောင်စု
အစိုးရအဖွဲ့က ခွင့်ပြုသော ဝန်ထမ်းဖွဲ့စည်းပုံနှင့်အညီ အောက်ဖော်ပြပါ လူမှုဖူလုံရေးရုံးများ၊
ဆေးရုံများနှင့် ဆေးခန်းများကိုဖွဲ့စည်း၍ လိုအပ်သော အရာထမ်းနှင့် အမှုထမ်းများကို ခန့်အပ်
တာဝန်ပေးနိုင်သည်” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူမရှိတဲ့အတွက်အခန်း(၄)၊အပိုဒ်၈(က)ပြင်ဆင်ချက် အတည်ဖြစ်သည်။

ပြင်ဆင်ချက်အတည်ဖြစ်တဲ့ အတွက်အခန်း(၄)၊ အပိုဒ်၈(က)သည် ဤဥပဒေကြမ်း၏
အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ ။ အမျိုးသားလွှတ်တော် ဥပဒေကြမ်းကော်မတီ၏ ဖြည့်စွက်ချက် -
အခန်း(၄)၊ အပိုဒ် ၈(က)

(၃) ကိုယ်ပိုင်အုပ်ချုပ်ခွင့်ရတိုင်းနှင့်ကိုယ်ပိုင်အုပ်ချုပ်ခွင့်ရဒေသ လူမှုဖူလုံရေးရုံးများ

(၄) ခရိုင်လူမှုဖူလုံရေးရုံးများ ဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။ သဘောမတူလျှင် မတူဘူးလို့
ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၅)၊ အပိုဒ် ၁၃၊ အပိုဒ်ခွဲ (င)၊ အပိုဒ်ခွဲငယ် (၂)ဖြည့်စွက်ချက် အတည်ဖြစ်သည်။

ဖြည့်စွက်ချက်အတည်ဖြစ်တဲ့အတွက်အခန်း(၅)၊အပိုဒ်၁၃၊ အပိုဒ်ခွဲ(င)၊ အပိုဒ်ခွဲငယ်(၂) သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွတ်တော် ဥပဒေကြမ်းကော်မတီ၏ ဖြည့်စွက်ချက် - အခန်း(၅)၊ အပိုဒ် ၁၅၊ အပိုဒ်ခွဲ(က)၊ အပိုဒ်ခွဲငယ်(၅)

(၅) ပုဒ်မ ၁၃၊ ပုဒ်မခွဲ (င)၊ ပုဒ်မခွဲငယ် (၂)အရ အလုပ်သမားဝန်ကြီးဌာနက လူမှုဖူလုံရေးအဖွဲ့နှင့်ညှိနှိုင်း၍ မှတ်ပုံမတင်မနေရ မှတ်ပုံတင်ပြီး ထည့် ဝင်ကြေးငွေ ပေးသွင်း ရမည်ဟု သတ်မှတ်သော လူမှုဖူလုံရေးစနစ်အတွက် အခြားလူမှုဖူလုံရေး ရန်ပုံငွေများဟု ဖြည့်စွက် ထားပါတယ်။

ဒီဖြည့်စွက်ချက်ကို သဘောတူလျှင် တူတယ်လို့ပြောပါ။

သဘော မတူလျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက်အခန်း (၅)၊ အပိုဒ် ၁၅၊ အပိုဒ်ခွဲ (က)၊ အပိုဒ်ခွဲငယ် (၅) ဖြည့်စွက်ချက် အတည်ဖြစ်သည်။

ဖြည့်စွက်ချက်အတည်ဖြစ်တဲ့အတွက် အခန်း (၅)၊ အပိုဒ် ၁၅၊ အပိုဒ်ခွဲ (က)၊ အပိုဒ်ခွဲငယ်(၅)သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

အချိန်၁၄:၂၇။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ဖြည့်စွက်ချက် - အခန်း(၅)၊ အပိုဒ် ၂၀၊ အပိုဒ်ခွဲ (င)

(င) အလုပ်သမားဝန်ကြီးဌာနက လူမှုဖူလုံရေးအဖွဲ့နှင့် ညှိနှိုင်း၍ ပြည်ထောင်စု လအစိုးရအဖွဲ့၏ အတည်ပြုချက်ဖြင့် မိမိတို့၏ ဆန္ဒအလျောက် မှတ်ပုံတင်၍ အာမခံထားနိုင် သည်ဟု အခါအားလျော်စွာ သတ်မှတ်ထားသည့် လုပ်ငန်းဌာနများမှ ပုဂ္ဂိုလ်များ ဟု ဖြည့်စွက် ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၅)၊ အပိုဒ် ၂၀၊ အပိုဒ်ခွဲ (င) ဖြည့်စွက်ချက် အတည်ဖြစ်သည်။

ဖြည့်စွက်ချက် အတည်ဖြစ်တဲ့အတွက် အခန်း (၅)၊ အပိုဒ် ၂၀၊ အပိုဒ်ခွဲ (င) သည် ဤဥပဒေကြမ်း၏ အစိတ်အပိုင်း ဖြစ်သည်။(ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ဖြည့်စွက်ချက် - အခန်း(၅)၊ အပိုဒ် ၃၄

အာမခံထားသူ၏ သက်ပြ ည့်အငြိမ်းစား အကျိုးခံစားခွင့်ရရှိမည့် အသက်သည် အလုပ်သမားဝန်ကြီးဌာနက လူမှုဖူလုံရေးအဖွဲ့နှင့် ညှိနှိုင်း၍ ပြည်ထောင်စုအစိုးရအဖွဲ့၏ အတည်ပြုချက်ဖြင့် သတ်မှတ်သည့်အတိုင်း ဖြစ်စေရမည် ဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၅)၊ အပိုဒ် ၃၄ ဖြည့်စွက်ချက် အတည်ဖြစ်သည်။
ဖြည့်စွက်ချက်အတည်ဖြစ်တဲ့အတွက်အခန်း(၅)၊ အပိုဒ် ၃၄သည် ဤဥပဒေကြမ်း ၏
အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ဖြည့်စွက်ချက် -
အခန်း(၅)၊ အပိုဒ် ၄၄

ပုဒ်မ ၁၅၊ ပုဒ်မခွဲ (က)၊ ပုဒ် မခွဲငယ် (၅)နှင့် (၆) တို့ပါ လူမှုဖူလုံရေး ရန်ပုံငွေ
အသီးသီးသို့ ထည့် ဝင်ကြေးငွေ ပေးသွင်းထားသူများသည် အလုပ်သမားဝန်ကြီးဌာနက
လူမှုဖူလုံရေးအဖွဲ့နှင့် ညှိနှိုင်း၍ ပြည်ထောင်စုအစိုးရအဖွဲ့၏ အတည်ပြုချက်ဖြင့် သတ်မှတ်
ထားသော အကျိုးခံစားခွင့် များကို ရရှိစေရမည် ဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၅)၊ အပိုဒ် ၄၄ ဖြည့်စွက်ချက် အတည်ဖြစ်သည်။
ဖြည့်စွက်ချက် အတည်ဖြစ်တဲ့အတွက်အခန်း(၅)၊ အပိုဒ်၄၄သည် ဤဥပဒေ ကြမ်း၏
အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ဖြည့်စွက်ချက် -
အခန်း(၆)၊ အပိုဒ် ၄၅၊ အပိုဒ်ခွဲ(ခ)

(ခ) အလုပ်သမားဝန်ကြီးဌာနက လူမှုဖူလုံရေးအဖွဲ့နှင့် ညှိနှိုင်း၍ ပြည်ထောင်စု
အစိုးရအဖွဲ့၏ အတည်ပြုချက်ဖြင့် အမိန့် ကြော်ငြာစာ ထုတ်ပြန်၍ အလုပ်တွင် ထိခိုက်မှု
အကျိုးခံစားခွင့် အာမခံစနစ်ဆိုင်ရာ မှတ်ပုံတင်မနေရ ပြဋ္ဌာန်းချက်များ နှင့် သက်ဆိုင်သည်ဟု
သတ်မှတ်ထားသော အလုပ်သမားများဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူး လို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၆)၊ အပိုဒ် ၄၅၊ အပိုဒ်ခွဲ (ခ) ဖြည့်စွက်ချက် အတည်ဖြစ်သည်။

ဖြည့်စွက်ချက် အတည်ဖြစ်တဲ့အတွက် အခန်း (၆)၊ အပိုဒ် ၄၅၊ အပိုဒ်ခွဲ (ခ) သည် ဤဥပဒေကြမ်း၏ အစိတ်အပိုင်း ဖြစ်သည်။ (သဘာဝသံများ)

အချိန် ၁၄:၃၀။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ဖြည့်စွက်ချက် -

အခန်း(၁၂)၊ အပိုဒ် ၁၀၀

အလုပ်သမားဝန်ကြီးဌာနသည် နိုင်ငံတော်၏ စီးပွားရေးဖွံ့ဖြိုးတိုးတက်မှု၊ ဘဏ္ဍာရန်ပုံငွေ ဖူလုံမှုနှင့် လုပ်ငန်းဌာနများ၏ စီးပွား ရေးဖွံ့ဖြိုးတိုးတက်မှု တို့ကို လည်းကောင်း၊ ပြောင်းလဲ လာသည့် လူမှုရေး လိုအပ်ချက်များကိုလည်းကောင်း၊ နယ် မြေဒေသအလိုက်၊ ဇုန်အလိုက် ဖွံ့ဖြိုး တိုးတက်မှု အခြေအနေများကိုလည်းကောင်း အခြေပြု၍ လူမှုဖူလုံရေးရန်ပုံငွေနှင့် အလုပ်တွင် ထိခိုက်မှု အကျိုးခံစားခွင့် ရန်ပုံငွေအတွက် သတ်မှတ်ထားသည့် ထည့်ဝင်ကြေး နှုန်းထားများနှင့် အကျိုးခံစားခွင့်များကို ပြင်ဆင်ခြင်းနှင့် အာမခံစနစ်များ အဆင် ဆင့် အကောင်အထည်ဖော် ခြင်းကို လူမှုဖူလုံရေးအဖွဲ့နှင့်ညှိနှိုင်း၍ ပြည်ထောင်စုအစိုးရအဖွဲ့၏ အတည်ပြုချက်ဖြင့် အမိန့် ကြော်ငြာစာ ထုတ်ပြန်၍ ဆောင်ရွက်နိုင်သည် ဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၁၂)၊ အပိုဒ် ၁၀၀ ဖြည့်စွက်ချက် အတည်ဖြစ်
သည်။

ဖြည့်စွက်ချက် အတည်ဖြစ်တဲ့အတွက် အခန်း(၁၂)၊ အပိုဒ် ၁၀၀ သည် ဤဥပဒေကြမ်း၏
အစိတ်အပိုင်း ဖြစ်သည်။ (ဩဘာသံများ)

အချိန်၊ ၁၄:၃၁။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၅)၊ အပိုဒ် ၁၂(က)

(၆) အလုပ်သမားမပါရှိဘဲ မိမိ၏မိသားစုဖြင့်သာလုပ်ကိုင်သော ကိုယ်ပိုင်လုပ်ငန်း
ဌာနများ

(၇) စီးပွားရေးလုပ်ငန်းအတွက်မဟုတ်ဘဲ အိမ်တွင်းဝန်ဆောင်မှု လုပ်ငန်းများ ဟု
ပြင်ဆင်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘော မတူလျှင် မတူဘူး လို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူမရှိတဲ့အတွက်အခန်း(၅)၊ အပိုဒ် ၁၂(က) အပိုဒ်ခွဲ(၆)နှင့်(၇) ပြင်ဆင်ချက်
အတည်ဖြစ်သည်။

ပြင်ဆင်ချက်အတည်ဖြစ်တဲ့အတွက် အခန်း (၅)၊ အပိုဒ် ၁၂(က)၊ အပိုဒ်ခွဲ(၆)နှင့် (၇)တို့
သည် ဤဥပဒေကြမ်း၏ အစိတ်အပိုင်းဖြစ်သည်။ (ဩဘာသံများ)

အချိန်၊ ၁၄:၃၂။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၅)၊ အပိုဒ် ၁၇

“အာမခံထားသူများနှင့် ထိုသူတို့ သေဆုံး ပြီးနောက် ကျန်ရစ်သော မှီခိုသူ များအား
ဤဥပဒေအရပေးသည့် အကျိုးခံစားခွင့်များအတွက် လည်းကောင်း၊ စီမံခန့်ခွဲမှု အတွက်
လည်းကောင်း၊ ကုန်ကျသည့်စရိတ်များကို ကျခံရန်အလို့ငှာ ပုဒ် မ ၁၅ ပါ လူမှုဖူလုံရေး ရန်ပုံငွေ

သဘောမတူသူမရှိတဲ့အတွက် အခန်း (၅)၊ အပိုဒ် ၂၁(ခ)ပြင်ဆင်ချက် အတည်ဖြစ်
သည်။

ပြင်ဆင်ချက် အတည်ဖြစ်တဲ့အတွက် အခန်း(၅)၊ အပိုဒ် ၂၁(ခ) သည် ဤဥပဒေကြမ်း
၏ အစိတ်အပိုင်း ဖြစ်သည်။ (ဩဘာသံများ)

အချိန်၁၄:၃၄။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၅)၊ ခေါင်းစဉ်ငယ်

မကျန်းမာမှုနှင့်ဆိုင်သည့် ငွေကြေးအကျိုးခံစားခွင့်

၂၃။ အာမခံ ထားသူသည် -

(က) မကျန်းမာမှုနှင့်ဆိုင်သည့် ငွေကြေး အကျိုးခံစားခွင့်ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူမရှိတဲ့အတွက် အခန်း(၅)၊ ခေါင်းစဉ်ငယ်နှင့် အပိုဒ် ၂၃(က) ပြင်ဆင်ချက်
အတည်ဖြစ်သည်။

ပြင်ဆင်ချက်အတည်ဖြစ်တဲ့အတွက် အခန်း(၅)၊ ခေါင်းစဉ်ငယ်နှင့်အပိုဒ် ၂၃ (က)သည်
ဤဥပဒေကြမ်း၏အစိတ်အပိုင်းဖြစ်သည်။ (ဩဘာသံများ)

အချိန်၁၄:၃၅။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၅)၊ အပိုဒ် ၂၅

“အစိုးရဝန်ထမ်းများနှင့် သက်ဆိုင် သည့်ဥပဒေများ၊ နည်းဥပဒေများ၊ စည်းမျဉ်း များ၊
စည်းကမ်းများ၊ အမိန့်များနှင့် ညွှန်ကြားချက်များတွင် မည်သို့ပင် ပါရှိစေကာမူ အာမခံထားသူ

အမျိုးသမီးအလုပ်သမားသည် သတ်မှတ်ချက်များနှင့်အညီ အောက်ပါအကျိုးခံစားခွင့်များကို ခံစားခွင့်ရှိသည်” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၅)၊ အပိုဒ် ၂၅ ပြင်ဆင်ချက် အတည်ဖြစ်သည်။

ပြင်ဆင်ချက်အတည်ဖြစ်တဲ့အတွက် အခန်း (၅)၊ အပိုဒ် ၂၅ သည် ဤဥပဒေ ကြမ်း၏

အစိတ်အပိုင်း ဖြစ်သည်။ (ဩဘာသံများ)

အချိန်၀၄:၃၆။

ဥက္ကဋ္ဌ။ ။ အမျိုးသားလွတ်တော် ဥပဒေကြမ်းကော်မတီ၏ ပြင်ဆင်ချက်။

အခန်း(၅)၊ အပိုဒ် ၂၅

(ဂ) မီးဖွားမီ ရက်သတ္တပတ်ခြောက်ပတ်နှ့်မီးဖွားပြီးနောက် အနည်းဆုံးရက်သတ္တပတ် ရှစ်ပတ်၊ စုစုပေါင်းအနည်းဆုံး ရက်သတ္တပတ်၁၄ ပတ်အထိ မီးဖွားခွင့်ကိုခံစားခွင့် ရှိသည်။ ထို့ပြင် အမြွှာကလေးမွေးပါက မီးဖွားခွင့်ခံစားပြီးနောက် ကလေး စောင့်ရှောက်ရန် ရက်သတ္တပတ် လေးပတ်ကို ဆက်လက်ခံစားခွင့်

(င) ကိုယ်ဝန်ဆောင်စဉ် ခွင့်ပြုထား သည့်ဆေးရုံ၊ ဆေးခန်း၌ စမ်းသပ်စစ် ဆေးပြသ နိုင်ရန်အတွက် တစ်ကြိမ်လျှင်တစ်ရက်နှုန်းဖြင့် အများဆုံး ခုနစ်ကြိမ်အထိ လုပ်ခ အပြည့်ခံစားခွင့် ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၅)၊ အပိုဒ် ၂၅(ဂ)၊(င) ပြင်ဆင်ချက်အတည်
ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း (၅)၊ အပိုဒ် ၂၅(ဂ)၊ (င)သည် ဤဥပဒေ
ကြမ်း၏ အစိတ်အပိုင်း ဖြစ်သည်။ (ဩဘာသံများ)

အချိန်၊ ၁၄:၃၇။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၅)၊ အပိုဒ် ၂၇(က)

“ပုဒ်မ ၂၅ ပုဒ်မခွဲ(ဂ)အရ ခံစားခွင့်ရှိသော မီးဖွား ခွင့်ကာလအတွက် မီးဖွားမှုနှင့်
ဆိုင်သည့် အကျိုးခံစားခွင့်အဖြစ် တစ်နှစ်အတွင်း ပျမ်းမျှလုပ်ခ၏ ၇၀ ရာခိုင်နှုန်း” ဟု ပြင်ဆင်
ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၅)၊ အပိုဒ် ၂၇(က) ပြင်ဆင်ချက် အတည်ဖြစ်
သည်။

ပြင်ဆင်ချက် အတည်ဖြစ်တဲ့အတွက် အခန်း(၅)၊ အပိုဒ် ၂၇(က) သည် ဤဥပဒေကြမ်း
၏ အစိတ်အပိုင်း ဖြစ်သည်။ (ဩဘာသံများ)

အချိန်၊၁၄:၃၈။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၅)၊ အပိုဒ် ၄၂

(က) ပုဒ်မ ၁၅၊ ပုဒ်မခွဲ (က)၊ ပုဒ်မခွဲငယ် (၇) ပါ လူမှုဖူလုံရေး အိမ်ရာ စီမံကိန်း
ရန်ပုံငွေသို့ မိမိ၏ ဆန္ဒအလျောက် ထည့်ဝင်ကြေးငွေ ပေးသွင်း ထားသူသည် လူမှုဖူလုံရေး
အိမ်ရာများတွင် သတ်မှတ်သော စည်းကမ်းချက်များ နှင့်အညီ နေထိုင်ခွင့်၊ ငှားရမ်းနေ ထိုင်ခွင့်၊

အသုံးပြုခွင့်၊ ပိုင်ဆိုင်ခွင့်၊ ယင်းအိမ်ရာ ဝယ်ယူနိုင်ရေးအတွက် ငွေချေးခွင့်ဝယ်ယူခွင့်၊ ရောင်းချခွင့် သို့မဟုတ် အခြား တစ်နည်းနည်းဖြင့် လွှဲပြောင်းခွင့်တို့ကို ဦးစားပေးရထိုက်ခွင့်ရှိသည်။(၁) ပုဒ်မ ၁၅၊ ပုဒ်မခွဲ (က)၊ ပုဒ်မခွဲငယ် (၇) ပါ လူမှုဖူလုံရေးအိမ်ရာစီမံကိန်း ရန်ပုံငွေသို့ မိမိ၏ဆန္ဒအလျောက် ထည့်ဝင်ကြေးငွေ ပေးသွင်းထားခြင်းမရှိသော အာမခံထားသူသည် သတ်မှတ်ချက်များနှင့် ကိုက်ညီ လျှင် လူမှုဖူလုံရေးအိမ်ရာများတွင် နေထိုင်ခွင့်၊ ငှားရမ်း နေထိုင်ခွင့်၊ အသုံးပြုခွင့်၊ ပိုင်ဆိုင် ခွင့်၊ ယင်းအိမ်ရာ ဝယ်ယူနိုင်ရေးအတွက် ငွေချေးခွင့်၊ ဝယ်ယူခွင့်၊ ရောင်းချခွင့် သို့မဟုတ် အခြား တစ်နည်းနည်းဖြင့် လွှဲပြောင်းခွင့် တို့ကို ခံစားခွင့်ရှိသည် ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၅)၊ အပိုဒ် ၄၂(က)၊(ခ) ပြင်ဆင်ချက် အတည်ဖြစ် သည်။

ပြင်ဆင်ချက်အတည်ဖြစ်တဲ့အတွက် အခန်း(၅)၊ အပိုဒ် ၄၂(က)၊ (ခ) သည် ဤဥပဒေကြမ်း ၏ အစိတ်အပိုင်း ဖြစ်သည်။

အချိန်၀၄:၄၁။

ဥက္ကဋ္ဌ။ ။ အမျိုးသားလွတ်တော် ဥပဒေကြမ်းကော်မတီ၏ ပြင်ဆင်ချက် - အခန်း(၅)၊ အပိုဒ် ၄၃(က)၊ (ခ)

“လူမှုဖူလုံရေး အိမ်ရာများတွင်မ ၄၂ပါ ခံစားခွင့် ရရှိသူသည်”

(က) သတ်မှတ်ထားသော စည်းကမ်းချက်များကို လိုက်နာရမည်။

(ခ) အဆိုပါ စည်းကမ်းချက်များကို ဖောက်ဖျက်ပါက သတ်မှတ်ချက်များနှင့် အညီ အရေးယူဆောင်ရွက်ခြင်း ခံရမည့်အပြင် လူမှုဖူလုံရေးအိမ်ရာမှ ဖယ်ရှားခြင်း ခံရမည်ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

အချိန်၊ ၁၄:၄၄။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် - အခန်း(၈)၊ အပိုဒ် ၇၉(င)

“ထူထောင်ထားသည့် လူမှုဖူလုံရေးရန်ပုံငွေနှင့် အလုပ်တွင် ထိခိုက်မှု အကျိုးခံစားခွင့် ရန်ပုံငွေတို့ကို နိုင်ငံတော်ဘဏ် တစ်ခုခုတွင် ဖြစ်စေ၊ လူမှုဖူလုံရေးအဖွဲ့က ညွှန်ကြားသည့် အခြားဘဏ်တစ်ခုခုတွင်ဖြစ်စေ သတ်မှတ်ချက်များနှင့် အညီ ဘဏ်စာရင်းဖွင့်၍ အပ်နှံထား ရမည်” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၈)၊ အပိုဒ် ၇၉(င) ပြင်ဆင်ချက် အတည်ဖြစ် သည်။

ပြင်ဆင်ချက် အတည်ဖြစ်တဲ့အတွက် အခန်း(၈)၊ အပိုဒ် ၇၉(င) သည် ဤဥပဒေကြမ်း ၏ အစိတ်အပိုင်း ဖြစ်သည်။ (ဩဘာသံများ)

အချိန်၊ ၁၄:၄၄။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် - အခန်း (၈)၊ အပိုဒ် ၈၀

“လူမှုဖူလုံရေးအဖွဲ့သည် ပုဒ်မ ၈၀ အရ ဘဏ်ငွေစာရင်း ဖွင့်လှစ် ထိန်းသိမ်း ထားသော ရန်ပုံငွေများကို အာမခံထားသူများ အကျိုးအတွက်လိုအပ်ပါက ရန်ပုံငွေခေါင်းစဉ် လွှဲပြောင်း သုံးစွဲခြင်း ပြုနိုင်သည်” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၈)၊ အပိုဒ် ၈၁ ပြင်ဆင်ချက် အတည်ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း (၈)၊ အပိုဒ် ၈၁ သည် ဤဥပဒေကြမ်း၏

အစိတ်အပိုင်း ဖြစ်သည်။ (ဩဘာသံများ)

အချိန်၊ ၁၄:၄၅။

ဥက္ကဋ္ဌ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -

အခန်း(၈)၊ အပိုဒ် ၈၄(က)

“နိုင်ငံတော်ဘဏ် တစ်ခုခုတွင်ဖြစ်စေ၊ အခြားဘဏ်တစ်ခုခုတွင်ဖြစ်စေ ငွေအပ်နှံခြင်း၊ စုဆောင်းခြင်း၊ ငွေစုလက်မှတ် ဝယ်ယူခြင်းနှင့် ငွေ ချေးသက်သေခံ လက်မှတ် ဝယ်ယူခြင်း” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၈)၊ အပိုဒ် ၈၄(က) ပြင်ဆင်ချက် အတည်ဖြစ်

သည်။

ပြင်ဆင်ချက်အတည်ဖြစ်တဲ့အတွက် အခန်း (၈)၊ အပိုဒ် ၈၄(က) သည် ဤဥပဒေကြမ်း

၏ အစိတ်အပိုင်း ဖြစ်သည်။ (ဩဘာသံများ)

အချိန်၊ ၁၄:၄၆။

ဥက္ကဋ္ဌ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -

အခန်း(၈)၊ အပိုဒ် ၈၄(စ)

“လူမှုဖူလုံရေး အဖွဲ့၏ အကျိုးအတွက် အခြားလုပ်ငန်း တစ်ခုခုကို လုပ်ကိုင်ခြင်း ” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၈)၊ အပိုဒ် ၈၄(စ) ပြင်ဆင်ချက် အတည်ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း (၈)၊ အပိုဒ် ၈၄(စ) သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

အချိန်၊ ၁၄:၄၇။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် - အခန်း(၈)၊ အပိုဒ် ၈၅(က)၊(ခ)၊(ဂ)

“လူမှုဖူလုံရေးအဖွဲ့သည် လူမှုဖူလုံရေးရန်ပုံငွေနှင့်အလုပ်တွင်ထိခိုက်မှု အကျိုးခံစားခွင့် ရန်ပုံငွေတို့နှင့်စပ်လျဉ်း၍ လာမည့်ဘဏ္ဍာရေးနှစ်အတွက် ခန့်မှန်းခြေ ရငွေနှင့်သုံးငွေများကို ဖော်ပြသည့် ရသုံးမှန်းခြေ ငွေစာရင်းကိုပြုစုပြီး အလုပ်သမားဝန်ကြီးဌာနမှ တစ်ဆင့် ပြည်ထောင်စုအစိုးရအဖွဲ့သို့ တင်ပြရမည်” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၈)၊ အပိုဒ် ၈၅(က)၊(ခ)၊(ဂ) ပြင်ဆင်ချက် အတည်ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း (၈)၊ အပိုဒ် ၈၅ သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် - အခန်း(၉)၊ အပိုဒ် ၈၆

“လူမှုဖူလုံရေးအဖွဲ့က ပုဒ်မ ၈၊ ပုဒ်မခွဲ (ဂ) အရ လူမှုဖူလုံရေးရုံးများ၊ ဆေးရုံများနှင့် ဆေးခန်းများကို ယင်း၏ရန်ပုံငွေဖြင့် ဖွဲ့စည်းတည်ထောင်ခြင်း၊ လိုအပ်သောအရာထမ်း၊ အမှုထမ်းများကိုခန့်အပ်၍ ခံစားခွင့်များ ပေးခြင်း မပြုနိုင်မီ အလုပ်သမား ဝန်ကြီးဌာနသည် လူမှုဖူလုံရေးအဖွဲ့နှင့်ညှိနှိုင်း၍ ပြည်ထောင်စုအစိုးရအဖွဲ့၏ ခွင့်ပြုချက်ဖြင့် ဝန်ထမ်းဖွဲ့စည်းပုံနှင့် အညီ လူမှုဖူလုံရေးရုံး များ၊ ဆေးရုံများနှင့် ဆေးခန်း များရှိ အရာထမ်း၊ အမှုထမ်းများ ကိုခန့်အပ် တာဝန်ပေးပြီး ၎င်းတို့၏ လစာ၊ စရိတ်၊ ပင်စင်လစာ နှင့် အခြား ခံစားခွင့်များကို အစိုးရ ဝန်ထမ်းများနှင့် သက်ဆိုင်သည့် ဥပဒေများ၊ နည်းဥပဒေများ၊ စည်းမျဉ်း များ၊ စည်းကမ်းများ၊ အမိန့်များ၊ ညွှန်ကြားချက်များနှင့်အညီ ပြည်ထောင်စုဘဏ္ဍာ ရန်ပုံငွေမှ ကျခံသုံးစွဲ ခွင့်ပြုရမည်” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၉)၊ အပိုဒ် ၈၆ ပြင်ဆင်ချက် အတည်ဖြစ် သည်။

ပြင်ဆင်ချက် အတည်ဖြစ်တဲ့အတွက် အခန်း(၉)၊ အပိုဒ် ၈၆၊ တို့သည် ဤဥပဒေကြမ်း ၏ အစိတ်အပိုင်း ဖြစ်သည်။ (ဩဘာသံများ)

အချိန်၊ ၁၄:၄၇။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ဖြည့်စွက်ချက်- အခန်း(၉)၊ အပိုဒ် ၈၆

(ဂ)ကိုယ်ပိုင်အုပ်ချုပ်ခွင့်ရတိုင်းနှင့် ကိုယ်ပိုင်အုပ်ချုပ်ခွင့်ရဒေသ လူမှုဖူလုံရေးရုံးများ

(ဃ) ခရိုင်လူမှုဖူလုံရေးရုံးများ ဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘော မတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၉)၊ အပိုဒ် ၈၆ ဖြည့်စွက်ချက် အတည်ဖြစ်

သည်။

ဖြည့်စွက်ချက် အတည်ဖြစ်တဲ့အတွက် အခန်း (၉)၊ အပိုဒ် ၈၆၊ အပိုဒ်ခွဲ (ဂ)နှင့် (ဃ)တို့

သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -

အခန်း(၉)၊ အပိုဒ် ၈၇

(ဂ) အလုပ်သမားဝန်ကြီးဌာနသည် ပြည်ထောင်စုဘဏ္ဍာရန်ပုံငွေမှ ကျခံသုံးစွဲသည့် ငွေ၊ ထည့်ဝင်ငွေ၊ ထောက်ပံ့ငွေတို့နှင့် စပ်လျဉ်း၍ နှစ်စဉ် ရသုံးမှ န်းခြေငွေစာရင်းကို ပြည်ထောင်စု အစိုးရအဖွဲ့သို့ တင်ပြ၍ အတည်ပြုချက်ရယူပြီး လူမှုဖူလုံရေး အဖွဲ့အား စီမံခန့်ခွဲ စေရမည်။

(ဃ) လူမှုဖူလုံရေးအဖွဲ့သည် ပြည်ထောင်စုဘဏ္ဍာရန်ပုံငွေမှ ကျခံသုံးစွဲသည့် ငွေ၊ ထည့်ဝင်ငွေ၊ ထောက်ပံ့ငွေတို့နှင့်စပ်လျဉ်း၍ ပုံမှန်စာရင်းစစ်ဆေးမှု ပြုလုပ်ရမည့် အပြင် ပြည်ထောင်စုစာရင်းစစ်ချုပ်ရုံး၏ စာရင်းစစ်ဆေးမှုကိုလည်း ခံယူရမည်။ ထို့ပြင် နှစ်စဉ်စာရင်းစစ်ဆေးချက် အစီရင်ခံစာကို အလုပ်သမားဝန်ကြီးဌာနသို့

တင်ပြရမည်ဟုပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၉)၊ အပိုဒ် ၈၇ ပြင်ဆင်ချက် အတည်ဖြစ်သည်။
ပြင်ဆင်ချက် အတည်ဖြစ်တဲ့အတွက် အခန်း (၉)၊ အပိုဒ် ၈၇ အပိုဒ်ခွဲ(ဂ) နှင့်(ဃ)တို့သည်
ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

အချိန်၊ ၁၄:၅၀။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၁၀)၊ အပိုဒ် ၉၁(က)

“လူမှုဖူလုံရေးအဖွဲ့သည် တိုင်းဒေသကြီး သို့မဟုတ် ပြည်နယ် လူမှုဖူလုံရေးရုံး၏
ဆုံးဖြတ်ချက်အပေါ် အယူခံမှုကို ကြားနာနိုင်ရန် သင့်လျော်သော ပုဂ္ဂိုလ်များ ပါဝင်သည့်
လူမှုဖူလုံရေး အယူခံခုံအဖွဲ့ကို ဖွဲ့စည်းရမည်” ဟု ပြင်ဆင်ထားပါတယ်။

ဥက္ကဋ္ဌ။ ။ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။
သဘောမတူ လျှင် မတူဘူးလို့ ပြောပါ။
လွှတ်တော်က သဘောတူပါသလားခင်ဗျား။
[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]
သဘောမတူတဲ့သူ ရှိပါသလားခင်ဗျား။

ဥက္ကဋ္ဌ။ ။ သဘောမတူသူ မရှိတဲ့အတွက် အခန်း (၁၀)၊ အပိုဒ် ၉၁(က)
ပြင်ဆင်ချက် အတည်ဖြစ်သည်။

ပြင်ဆင်ချက်အတည်ဖြစ်တဲ့အတွက်အခန်း(၁၀)၊အပိုဒ် ၉၁(က) သည် ဤဥပဒေကြမ်း
၏ အစိတ်အပိုင်း ဖြစ်သည်။ (ဩဘာသံများ)

အချိန်၊ ၁၄:၅၁။

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၁၂)၊ အပိုဒ် ၁၀၃(က)

“အလုပ်သမားဝန်ကြီးဌာနသည် လူမှုဖူလုံရေးအဖွဲ့နှင့် ညှိနှိုင်း၍ လိုအပ်သော
နည်းဥပဒေများ၊ စည်းမျဉ်းနှင့် စည်းကမ်းများကို ပြည်ထောင်စုအစိုးရအဖွဲ့၏ အတည်ပြုချက် ဖြင့်
ထုတ်ပြန်နိုင်သည်” ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၁၂)၊ အပိုဒ် ၁၀၃(က) ပြင်ဆင်ချက် အတည်
ဖြစ်သည်။

ပြင်ဆင်ချက် အတည်ဖြစ်တဲ့အတွက်အခန်း(၁၂)၊အပိုဒ်၁၀၃(က) သည် ဤဥပဒေ
ကြမ်း၏ အစိတ်အပိုင်းဖြစ်သည်။ (ဩဘာသံများ)

အချိန်၊ ၁၄:၅၁။

ဥက္ကဋ္ဌ ။ ယခုအဆိုမှာ ဤဥပဒေကြမ်း အပိုဒ်၁ မှ ၁၀၄ တို့သည် အစိတ်အပိုင်း
ဖြစ်သင့်သည်။

ဒီ အဆိုကို သဘောတူလျှင် တူတယ်လို့ပြောပါ။

သဘောမတူလျှင်မတူဘူးလို့ ပြောပါ။

လွတ်တော်ကဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အဆို အတည်ဖြစ်သည်။

အဆို အတည်ဖြစ်တဲ့အတွက် အပိုဒ် ၁ မှ ၁၀၄ တို့သည် ဤဥပဒေကြမ်း၏
အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ ။ ယခု အဆိုမှာ ဤဥပဒေကြမ်း အမည်သည် ဤဥပဒေကြမ်း၏
အစိတ်အပိုင်း ဖြစ်သင့်သည်။

ဒီ အဆိုကို သဘောတူလျှင် တူတယ်လို့ပြောပါ။

သဘောမတူလျှင်မတူဘူးလို့ ပြောပါ။

လွတ်တော်ကဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

ဥက္ကဋ္ဌ။ ။ အဆိုအတည်ဖြစ်တဲ့အတွက် ဤဥပဒေကြမ်း၏ အမည်သည် ဤဥပဒေကြမ်း၏ အစိတ်အပိုင်းဖြစ်သည်။ (ဩဘာသံများ)

အလုပ်သမားဝန်ကြီးဌာန၊ ပြည်ထောင်စုဝန်ကြီးက လူမှုဖူလုံရေးဥပဒေကြမ်းကို အတည်ပြုရန် အဆိုတင်သွင်းခြင်းနှင့် လွှတ်တော် ကိုယ်စားလှယ်တစ်ဦးက ထောက်ခံခြင်း

အချိန်၊ ၁၄:၅၃။

ဥက္ကဋ္ဌ။ ။ ဥပဒေကြမ်းကော်မတီရဲ့ ပြင်ဆင်ချက်များကို တစ်ပိုဒ်ချင်းစီ အတည်ပြုပြီး ဖြစ်ပါသည်။ အမျိုးသားလွှတ်တော်ကိုယ်စားလှယ်များ ခင်ဗျား။ ဆက်လက်ပြီး ဥပဒေကြမ်းကော်မတီဝင် က လူမှုဖူလုံရေးဥပဒေကြမ်းအား အတည်ပြုရန်အဆို တင်သွင်းခြင်း နှင့် လွှတ်တော်ကိုယ်စားလှယ်တစ်ဦးက ထောက်ခံဖို့ဖြစ်ပါတယ်။ အမျိုးသားလွှတ်တော်ဆိုင်ရာ နည်းဥပဒေ ၁၅၈ ၊ နည်းဥပဒေခွဲ(က)အရ လူမှုဖူလုံရေး ဥပဒေကြမ်းကို အမျိုးသားလွှတ်တော်က အတည်ပြုပေးဖို့ အလုပ်သမားဝန်ကြီးဌာန၊ ပြည်ထောင်စုဝန်ကြီး က အဆိုတင်သွင်းရန် ဖြစ်ပါတယ်။

အချိန်၊ ၁၄:၅၃။

ဦးအောင်ကြည်(ပြည်ထောင်စုဝန်ကြီး အလုပ်သမားဝန်ကြီးဌာန)။ ။ဥက္ကဋ္ဌကြီး ခင်ဗျား။ ၂၀၁၁ ခုနှစ် လူမှုဖူလုံရေးဥပဒေအား အတည်ပြုပေးပါရန် အဆိုတင်သွင်း အပ်ပါ တယ်ခင်ဗျား။

ဥက္ကဋ္ဌ။ ။ အဆိုကို လွှတ်တော်ကိုယ်စားလှယ်တစ်ဦးက ထောက်ခံဖို့ ဖြစ်ပါ တယ်။

အချိန်၊ ၁၄:၅၄။

ဒေါက်တာမြတ်ဉာဏစိုးရန်ကုန်တိုင်းဒေသကြီးဆန္ဒနယ်အမှတ်(၄) ။ ။ ဥက္ကဋ္ဌကြီး ခင်ဗျား။ ကျွန်တော်ကတော့ ရန်ကုန်တိုင်းဒေသကြီး မဲဆန္ဒနယ်အမှတ်(၄)မှ အမျိုးသားလွှတ်တော် ကိုယ်စားလှယ် ဒေါက်တာမြတ်ဉာဏစိုးဖြစ်ပါတယ်။ အလုပ်သမားဝန်ကြီးဌာန၊ ဝန်ကြီးမှ တင်သွင်းသွားသော လူမှုဖူလုံရေးဥပဒေ ကို အတည်ပြုပေးရန် အဆိုအား ထောက်ခံကြောင်း တင်ပြအပ်ပါတယ်ခင်ဗျား။

**အမျိုးသားလွှတ်တော်ဥက္ကဋ္ဌက လူမှုဖူလုံရေးဥပဒေကြမ်းကိုအတည်ပြုရန်
အမျိုးသားလွှတ်တော်၏ အဆုံးအဖြတ် ရယူခြင်း**

အချိန်၊ ၁၄:၅၅။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား။ ယခုအဆိုမှာ လူမှုဖူလုံရေးဥပဒေကြမ်းကို ပြင်ဆင်ထားသည့်အတိုင်း အတည်ပြုရန် ဖြစ်ပါတယ်။

ဒီ အဆိုကို သဘောတူလျှင် တူတယ်လို့ပြောပါ။ သဘောမတူလျှင် မတူဘူးလို့ပြောပါ။ လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

ဥက္ကဋ္ဌ။ ။သဘောမတူသူမရှိတဲ့အတွက် အဆို အတည်ဖြစ်သည်။ အဆိုအတည် ဖြစ်တဲ့အတွက် လူမှုဖူလုံရေးဥပဒေကြမ်းသည် ပြင်ဆင်ထားသည့် အတိုင်း အတည်ဖြစ်သည်။

(ဩဘာသံများ)

အချိန်၊ ၁၄:၅၅။

ဥက္ကဋ္ဌ။ ။ ယခုအစည်းအဝေးကို မိနစ် (၃၀) ရပ်နားပါမယ်။ သဘောတူရဲ့လား မသိဘူး။

ကိုယ်စားလှယ်များ။ ။ သဘောတူပါတယ်။

အခမ်းအနားမှူး။ ။ အမျိုးသားလွှတ်တော်ဥက္ကဋ္ဌကြီး ပြန်လည်ထွက်ခွာ

ပါပြီခင်ဗျား။

အခမ်းအနားမှူး။ ။ အားလုံးထွက်ခွာနိုင်ပါပြီခင်ဗျား။

[အစည်းအဝေးကို ၁၄:၅၅ နာရီတွင် ခေတ္တရပ်နာပြီး ၁၅:၂၅ နာရီအချိန်တွင် ပြန်လည် ကျင်းပပါသည်။]

အချိန်၊ ၁၅:၂၅။

အခမ်းအနားမှူး။ ။ အမျိုးသားလွှတ်တော်ကိုယ်စားလှယ်များ ခင်ဗျား။

အစည်းအဝေးပြန်လည် စတင်တော့မှာ ဖြစ်ပါတယ်။

အခမ်းအနားမှူး။ ။အမျိုးသားလွှတ်တော်ဥက္ကဋ္ဌကြီး ကြွရောက်လာပါပြီ

ခင်ဗျား။

[အမျိုးသားလွှတ်တော်ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည့်စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး။ ။ အားလုံးထိုင်နိုင်ကြပါပြီခင်ဗျား။

ဦးညွှန်လင်း၊ ဧရာဝတီတိုင်း ဒေသကြီးမဲဆန္ဒနယ်အမှတ် (၃)၏ ပြည်ထောင်စုဝန်ကြီးဌာန အသီးသီးကစီမံခန့်ခွဲသော တက္ကသိုလ်များ၌ နိုင်ငံရေးသိပ္ပံ ဘာသာရပ်ကို ထပ်ဆောင်း ဘာသာရပ်(Additional Subject)အဖြစ် သင်ကြားပေးနိုင်ပါရန် ပြည်ထောင်စုအစိုးရအား တိုက်တွန်းကြမ်းအဆိုတင်သွင်းခြင်းနှင့်လက်ခံဆွေးနွေးရန်သင့်/မသင့်အဆုံးအဖြတ်ရယူခြင်း အချိန်၊ ၁၅:၂၆။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ ဧရာဝတီတိုင်း ဒေသကြီး မဲဆန္ဒနယ်အမှတ်(၃)မှ ဦးညွှန်လင်း က ပြည်ထောင်စုဝန်ကြီးဌာန အသီးသီးက စီမံခန့်ခွဲသော တက္ကသိုလ်များ၌ နိုင်ငံရေးသိပ္ပံ ဘာသာရပ်ကို ထပ်ဆောင်းဘာသာရပ် (Additional Subject) အဖြစ် သင်ကြားပေးနိုင်ပါရန် နှင့် စပ်လျဉ်းသည့် အဆိုတစ်ရပ် တင်သွင်းလိုကြောင်း အမျိုးသားလွှတ်တော်သို့ ပေးပို့ထားပါတယ်။

ဥက္ကဋ္ဌ။ ။ဦးညွှန်လင်း အဆိုတင်သွင်းဖို့ ဖြစ်ပါတယ်။

အချိန်၊ ၁၅:၂၆။

ဦးညွှန်လင်း၊ ဧရာဝတီတိုင်းဒေသကြီး မဲဆန္ဒနယ်အမှတ်(၃) ။ ။ လေးစားအပ်ပါတဲ့ အမျိုးသားလွှတ်တော် ဥက္ကဋ္ဌကြီးနှင့် လွှတ်တော်ကိုယ်စားလှယ်များအားလုံး မင်္ဂလာပါလို့ ဂါရဝပြုအပ်ပါတယ်။ ကျွန်တော်ကတော့ ဧရာဝတီတိုင်းဒေသကြီး မဲဆန္ဒနယ်အမှတ် (၃)မှ အမျိုးသားလွှတ်တော်ကိုယ်စားလှယ် ဦးညွှန်လင်း ဖြစ်ပါတယ်။ ကျွန်တော့်အနေဖြင့်ပြည်ထောင်စု ဝန်ကြီးဌာနအသီးသီးက စီမံခန့်ခွဲသောတက္ကသိုလ်များမှာ နိုင်ငံရေးသိပ္ပံဘာသာရပ်ကို ထပ်ဆောင်း ဘာသာရပ် (Additional Subject)အဖြစ် သင်ကြားပေးနိုင်ပါရန် ပြည်ထောင်စု အစိုးရအား တိုက်တွန်းပါကြောင်း အဆိုကို တင်ပြသွားမှာဖြစ်ပါတယ်။ ဖတ်ကြားတင်ပြခွင့် နှင့် အင်္ဂလိပ် ဝေါဟာရတချို့ သုံးခွင့်ပြုပါရန် ပန်ကြားအပ်ပါတယ်။

ဥက္ကဋ္ဌကြီးခင်ဗျား ပြီးခဲ့တဲ့ အမျိုးသားလွှတ်တော် ဒုတိယပုံမှန်အစည်းအဝေး-၉-၂၀၁၁ နေ့ အမျိုးသားလွှတ်တော်မှာ ရန်ကုန်တိုင်းဒေသကြီး မဲဆန္ဒနယ်အမှတ်(၄) အမျိုးသားလွှတ်တော် ကိုယ်စားလှယ် ဒေါက်တာမြတ်ဉာဏစိုးက နိုင်ငံရေးအထူးပြုပွဲ သင်တန်း တိုးချဲ့ ဖွင့်လှစ် သင်ကြား

ပေးနိုင်ခြင်းရှိ/ မရှိ သိရှိလိုပါကြောင်း မေးခွန်းမေးမြန်းခဲ့ပါတယ်။ မေးမြန်းချက်အပေါ် ပညာရေး ဝန်ကြီးဌာန၊ ပြည်ထောင်စုဝန်ကြီးက နိုင်ငံတကာ ဆက်ဆံရေး (International Relation) အထူးပြုဘာသာရပ် သင်ကြားပို့ချလျက်ရှိပါကြောင်း (IR) ဘာသာရပ် သင်ရိုးမာတိကာမှာ Political Science ဘာသာရပ်နဲ့သက်ဆိုင်တဲ့ Political Thought, Political Organization, Political Geography , Diplomacy United Nation Peace Activities အပါအဝင် ဘာသာရပ်ပေါင်း (၁၇) ဘာသာရပ်ကို သင်ကြားပို့ချလျက်ရှိပါကြောင်း Political Science ဘာသာကို ဘွဲ့ကြို၊ ဘွဲ့လွန်သင်တန်းများတွင် ဖွင့်လှစ်ရန် နိုင်ငံတော်က လိုအပ်ပါက လိုအပ်ချက် နဲ့အညီ စီစဉ်ဖွင့်လှစ်သင်ကြားသွားမှာ ဖြစ်ပါကြောင်း ဖြေကြားခဲ့ပါတယ်။ မေးခွန်း ရှင်ရဲ့မေးခွန်း ဆိုလိုရင်းမှာ နိုင်ငံရေးအထူးပြု ဘွဲ့သင်တန်းဖြစ်ပြီး ကျွန်တော်တင်ပြတဲ့ အဆို ဆိုလိုရင်းက နိုင်ငံရေးသိပ္ပံဘာသာရပ်ကို ထပ်ဆောင်းဘာသာရပ်အဖြစ် သင်ကြားပေးရန် ဖြစ်တဲ့အတွက် ကွဲပြားခြားနားမှု ရှိပါကြောင်း တင်ပြအပ်ပါတယ်။ ဥက္ကဋ္ဌကြီးခင်ဗျား။ ယနေ့ လူငယ် နောင်ဝယ်လူကြီး စကားတဲ့ လူငယ်များဟာ အနာဂတ်ကို ပိုင်ဆိုင်ကြသူများဖြစ်ပါတယ်။ ယနေ့ အဆင့်မြင့်ပညာသင်ကြားလျက်ရှိကြတဲ့ တက္ကသိုလ်ကျောင်းသား လူငယ်တွေဟာ အမျိုးသား အကျိုးစီးပွားကို ဖော်ဆောင်မယ့် အတွေးအခေါ်အယူအဆမှန်ကန်ပြီး စွမ်းရည်ထက်မြက်တဲ့ မျိုးဆက်သစ်လူငယ်များ ဖြစ်လာစေရန် အလွန်အရေးကြီးလှပါတယ်။ အနာဂတ် နိုင်ငံတော် ခေတ်မီဖွံ့ဖြိုးတိုးတက်ရေးဟာ ယနေ့လူငယ်များ အမျိုးသားနိုင်ငံရေးအသိ ဖွံ့ဖြိုး တိုးတက်ရေးနဲ့ ဆက်စပ်နေပါတယ်။ နိုင်ငံတော်ဟာ ပါတီစုံ ဒီမိုကရေစီစနစ်ကို မှန်မှန်ကန်ကန်နဲ့ အနှစ်သာရရှိရှိ ကျင့်သုံးလျက်ရှိပြီး ဒီမိုကရေစီ ပိုမိုရှင်သန်အောင်လည်း ကြိုးပမ်း လျက် ရှိနေပါတယ်။ ကျွန်တော်တို့နိုင်ငံမှာ ယခင်က ပါလီမန်ဒီမိုကရေစီ စီစနစ်နဲ့ ဆိုရှယ်လစ် ဒီမိုကရေစီစနစ် ကျင့်သုံးစဉ်ကာလတို့မှာ တက္ကသိုလ်ကော လိပ်များမှာ နိုင်ငံရေးသိပ္ပံ ဘာသာရပ်ကို သင်ကြားခဲ့ ကြပါတယ်။

ဥက္ကဋ္ဌကြီးခင်ဗျား။ ကျွန်တော်ပင်လျှင် ၁၉၇၂ ခုနှစ်မှ ၁၉၇၇ ခုနှစ်အထိ ရန်ကုန် ပညာရေးတက္ကသိုလ် ကျောင်းသားဘဝမှာ နိုင်ငံရေးသိပ္ပံဘာသာရပ် သင်ကြားခဲ့ရပြီး ၁၉၈၇-၈၈ ခုနှစ်မှာ ရေဆင်းစိုက်ပျိုးရေးတက္ကသိုလ်၊ နိုင်ငံရေးသိပ္ပံဘာသာရပ် နည်းပြဆရာ အဖြစ် တာဝန် ထမ်းဆောင်ခဲ့ဖူးပါတယ်။ ဆိုလိုချင်တာကတော့ နိုင်ငံရေးသိပ္ပံ ဘာသာရပ်က ကျောင်းသား လူငယ်တွေရဲ့ နိုင်ငံရေးအသိပညာဖွံ့ဖြိုးဖို့ ပြုစုပျိုးထောင်ပေးခြင်း ဖြစ်ပြီး နိုင်ငံတော်အတွက်

စည်းကမ်းပြည့်ဝသော ပါတီစုံဒီမိုကရေစီကာလမှာလည်း ကျွန်တော်တင်ပြပါ အကြောင်းအကျိုး ပြချက်များကြောင့် အမျိုးသားအကျိုးစီးပွားကို အကောင်အထည်ဖော်ရာမှာ အမျိုးသား နိုင်ငံရေးရဲ့ အခြေခံကောင်းများ လေ့ကျင့်ပျိုးထောင်ပေးနိုင်ရေးအတွက် ပြည်ထောင်စုဝန်ကြီး ဌာနအသီးသီးက စီမံခန့်ခွဲတဲ့တက္ကသိုလ်များမှာ နိုင်ငံရေးသိပ္ပံဘာသာရပ်ကို ထပ်ဆောင်း ဘာသာရပ်အဖြစ် သင်ကြားပေးနိုင်ပါရန် ပြည်ထောင်စုအစိုးရအား လေးစား စွာတိုက်တွန်း ပါကြောင်းအဆိုကို ဥက္ကဋ္ဌကြီးမှတစ်ဆင့် တင်ပြရင်း နိဂုံးချုပ်အပ်ပါတယ် ခင်ဗျား။ ကျေးဇူး တင်ပါတယ်။ (ဩဘာသံများ)

အချိန်၊ ၁၅:၃၃။

ဥက္ကဋ္ဌ။ ။ အဆိုကို ထောက်ခံမယ့်သူရှိပါက ဆက်လက်ဆောင်ရွက်ဖို့ ဖြစ်ပါတယ်။

အချိန်၊ ၁၅:၃၄။

ဦးခင်မောင်ဌေး၊ မန္တလေးတိုင်းဒေသကြီး မဲဆန္ဒနယ်အမှတ်(၁၀)။ ။လေးစားအပ် ပါသော အမျိုးသားလွှတ်တော်ဥက္ကဋ္ဌကြီးခင်ဗျား။ မန္တလေးတိုင်းဒေသကြီး မဲဆန္ဒနယ် အမှတ် (၃) မှ အမျိုးသားလွှတ်တော်ကိုယ်စားလှယ် ဦးဉာဏ်လင်း တင်သွင်းသွားတဲ့ ပြည်ထောင်စု ဝန်ကြီး ဌာနအသီးသီးက စီမံခန့်ခွဲသောတက္ကသိုလ်များ၌ နိုင်ငံရေးသိပ္ပံဘာသာရပ်ကို ထပ်ဆောင်းဘာသာရပ် အဖြစ် သင်ကြား ပေးနိုင်ပါရန် ပြည်ထောင်စုအစိုးရအား တိုက်တွန်းပါကြောင်း အဆိုကို မန္တလေးတိုင်းဒေသကြီး မဲဆန္ဒနယ်အမှတ်(၁၀)မှ အမျိုးသား လွှတ်တော် ကိုယ်စားလှယ် ကျွန်တော် ဦးခင်မောင်ဌေး က ထောက်ခံအပ်ပါတယ်ခင်ဗျား။

အချိန်၊ ၁၅:၃၆။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များ ခင်ဗျား။ ဦးဉာဏ်လင်း တင်သွင်းတဲ့ အဆိုကို လွှတ်တော်ကိုယ်စားလှယ် တစ်ဦးက ထောက်ခံသွားပါတယ်။ အဆိုမှာ ပြည်ထောင်စုဝန်ကြီးဌာနအသီးသီးက စီမံခန့်ခွဲသောတက္ကသိုလ်များ၌ နိုင်ငံရေးသိပ္ပံဘာသာရပ် ကိုထပ်ဆောင်းဘာသာရပ် (Additional Subject) အဖြစ် သင်ကြားပေးနိုင်ပါရန် ပြည်ထောင်စု အစိုးရအား တိုက်တွန်းကြောင်း အဆိုဖြစ်ပါတယ်။

ဒါကြောင့် အဆိုကို လက်ခံဆွေးနွေးရန် သင့်/ မသင့် လွှတ်တော်ရဲ့ ဆန္ဒရယူပါမယ်။

အဆိုကိုလက်ခံဆွေးနွေးဖို့လွှတ်တော်ကိုယ်စားလှယ်များက သဘောတူပါသလား

ခင်ဗျား။

[သုံးကြိမ်တိုင်တိုင်မေးပါသည်။ လွှတ်တော်က သဘောတူပါသည်။]

အဆိုကိုလက်ခံဆွေးနွေးဖို့ သဘောမတူတဲ့ လွှတ်တော်ကိုယ်စားလှယ်များ ရှိပါသလား ခင်ဗျား။

အဆိုကို လက်ခံဆွေးနွေးဖို့ သဘောမတူတဲ့ လွှတ်တော်ကိုယ်စားလှယ် မရှိတဲ့အတွက် ဦးဉာဏ်လင်း ရဲ့ အဆိုကို လက်ခံဆွေးနွေးရန် လွှတ်တော်က သဘောတူကြောင်း ကြေညာပါ တယ်။ (ဩဘာသံများ)

ဥက္ကဋ္ဌ။ ။ ဦးဉာဏ်လင်း တင်သွင်းတဲ့အဆိုကို ဆွေးနွေးမယ့် လွှတ်တော် ကိုယ်စားလှယ်များရှိပါက အစည်းအဝေး ရပ်နားတဲ့အခါ အမျိုးသားလွှတ်တော်ဌာန၊ ဒုတိယ ညွှန်ကြားရေးမှူးချုပ်ထံ အမည်စာရင်း ပေးပို့ကြဖို့ ဖြစ်ပါတယ်။

ဒေါက်တာမြတ်ဉာဏစိုး ရန်ကုန်တိုင်းဒေသကြီးမဲဆန္ဒနယ်အမှတ်(၄)၏ဝိဇ္ဇာအထူးပြု ဘာသာရပ် များကို အခြေခံပညာနှင့် အဆင့်မြင့် ပညာရေးတွင် ပိုမို တိုးတက် သင်ကြားပေးရန်နှင့် ဝိဇ္ဇာဘွဲ့ရသူများအတွက် အလုပ်အကိုင်အခွင့်အလမ်းများ ပိုမို ဖော်ဆောင်ပေးရန် ပြည်ထောင်စုအစိုးရအား တိုက်တွန်းကြောင်း အဆို တင်သွင်းခြင်း နှင့် လက်ခံ ဆွေးနွေးရန် သင့်/ မသင့် အဆုံးအဖြတ် ရယူခြင်း

အချိန်၊ ၁၅:၃၆။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များ ခင်ဗျား။ ရန်ကုန်တိုင်း ဒေသကြီး မဲဆန္ဒနယ်အမှတ်(၄)မှ ဒေါက်တာမြတ်ဉာဏစိုး က ဝိဇ္ဇာအထူးပြုဘာသာရပ်များကို အခြေခံပညာနှင့် အဆင့်မြင့် ပညာရေးတွင် ပိုမို တိုးတက် သင်ကြား ပေးရန်နှင့် ဝိဇ္ဇာဘွဲ့ရသူများ အတွက် အလုပ်အကိုင် အခွင့်အလမ်းများ ပိုမိုဖော်ဆောင်ပေးရန် နှင့် စပ်လျဉ်းသည့် အဆို တစ်ရပ် တင်သွင်းလိုကြောင်း အမျိုးသားလွှတ်တော်သို့ ပေးပို့ထားပါတယ်။

ဥက္ကဋ္ဌ။ ။ဒေါက်တာမြတ်ဉာဏစိုး အဆိုတင်သွင်းဖို့ ဖြစ်ပါတယ်။

အချိန်၊ ၁၅:၃၆။

ဒေါက်တာမြတ်ဉာဏစိုး၊ ရန်ကုန်တိုင်းဒေသကြီး မဲဆန္ဒနယ်အမှတ်(၄)။ ။လေးစား
အပ်ပါသော အမျိုးသားလွှတ်တော်ဥက္ကဋ္ဌကြီးနှင့်တကွ အမျိုးသားလွှတ်တော်ကိုယ်စားလှယ် အားလုံးကို မင်္ဂလာပါလို့ ထပ်မံနှုတ်ခွန်းဆက်သအပ်ပါတယ်။ ကျွန်တော်ကတော့ ရန်ကုန်တိုင်း ဒေသကြီး မဲဆန္ဒနယ်အမှတ်(၄)မှ အမျိုးသားလွှတ်တော်ကိုယ်စားလှယ် ဒေါက်တာမြတ်ဉာဏစိုး

ဖြစ်ပါတယ်။ ဥက္ကဋ္ဌကြီးခင်ဗျား။ ဒီနေ့ ကျွန်တော်တင်သွင်းမယ့်အဆိုကတော့ ဝိဇ္ဇာအထူးပြု ဘာသာရပ်များကို အခြေခံပညာနှင့် အဆင့်မြင့်ပညာနယ်ပယ်တွေမှာ ပိုမိုတိုးတက်သင်ကြား ပေးပြီးတော့ ဝိဇ္ဇာဘွဲ့ရများအတွက် အလုပ်အကိုင်အခွင့်အလမ်းများ ပိုမိုဖော်ဆောင်ပေးရန် ပြည်ထောင်စုအစိုးရကို တိုက်တွန်းသွားမယ့်အဆို ဖြစ်ပါတယ်ခင်ဗျား။ ဥက္ကဋ္ဌကြီးခင်ဗျား။ ကျွန်တော်တို့ ဒီနေ့ ၂၁ ရာစုနှစ်ဟာဆိုရင် Knowledge Age လို့လည်း ပြောကြပါတယ်။ ပညာခေတ်ပါ။ သိပ္ပံပညာနယ်ပယ်မှာ အင်မတန်မှ ထွန်းကား တဲ့အခြေအနေ ဖြစ်ပါတယ်။ ကျွန်တော်တို့ Narno Technology အစရှိသဖြင့် သိပ္ပံပညာရပ်တွေဟာ အံ့မခန်း တိုးတက် နေပါတယ်။ ကမ္ဘာနဲ့အဝှမ်းမှာလည်း သိပ္ပံပညာကိုလေ့လာလိုက်စားဖို့၊ ဆည်းပူး သင်ယူဖို့ အခွင့်အခါကောင်းတွေအများကြီး ပေါ်ပေါက်နေပါတယ်။ သို့သော်လည်းပဲ သိပ္ပံပညာနဲ့ ဝိဇ္ဇာ ပညာ၊ တစ်နည်းအားဖြင့် ပြောရရင် Art and Science ဒီဟာကတော့ ဒင်္ဂါးတစ်ပြားလိုပါပဲ။ ဒင်္ဂါးတစ်ပြားရဲ့ ခေါင်းနဲ့ပန်းလိုပဲ ယူဆလိုပါတယ် ခင်ဗျား ။ သိပ္ပံပညာရပ်တွေဟာ လက်ရုံးရည် ဖြစ်မယ်ဆိုရင် ဝိဇ္ဇာပညာရပ်တွေဟာ နှလုံးရည်နဲ့တူတဲ့ ဝိဇ္ဇာပညာရပ်တွေ ထွန်းကားဖို့လည်း လိုပါတယ်။ ပုဂ္ဂိုလ်တစ်ဦးတစ်ယောက်ရဲ့ ဆင်ခြင် တွေးခေါ်မှု၊ ဆင်ခြင်တုံတရားအကုန်လုံးဟာ ကျွန်တော်တို့ ဝိဇ္ဇာပညာရပ်တွေမှာ ကိန်းအောင်း ပြီးတော့ တည်ရှိလိုပါတယ်လို့ တင်ပြလိုပါ တယ်ခင်ဗျား။ Logical Thinking Porcess အရေးပါတဲ့စီမံခန့်ခွဲမှုတွေ၊ အုပ်ချုပ်ရေးဆိုင်ရာ နယ်ပယ်တွေမှာ ဝိဇ္ဇာပညာရပ်နဲ့ သက်ဆိုင်တဲ့ ကိစ္စရပ်တွေကို ကျွန်တော်တို့ လက်တွေ့ အသုံးချ နေရတာ ဖြစ်ပါတယ်

ဥက္ကဋ္ဌကြီးခင်ဗျား။ ကျွန်တော်တို့ အခြေခံပညာကို ကြည့်မယ်ဆိုရင် အခြေခံပညာ အလယ်တန်းအထိပဲ ဝိဇ္ဇာပညာရပ်တွေဖြစ်တဲ့ ပထဝီ၊ သမိုင်းတို့ကို ကျွန်တော်တို့ မသင်မနေရ ပြဋ္ဌာန်းထားပြီးတော့ အခြေခံပညာအထက်တန်း အဆင့်မှာတော့ ဝိဇ္ဇာနဲ့ သိပ္ပံ ဘာသာတွေတွေကို သီးခြားခွဲခြားပြီးတော့ သင် ကြားနိုင်တဲ့အခြေအနေ ဖြစ်ပါတယ်။ အဲဒီအခါမှာ လက်ရှိ အခြေအနေအရ အချို့အချို့သော အခြေခံပညာအထက်တန်းကျောင်းတွေမှာဆိုရင် ဝိဇ္ဇာဘာသာရပ်ကို သင်ကြားဆည်းပူးမယ့် ကျောင်းသား မရှိတော့တဲ့အတွက်ကြောင့်မို့လို့ ဝိဇ္ဇာ ဘာသာရပ်တွေအတွက် ခန့်ထားရတဲ့ အထက်တန်းပြဆရာတွေ ကိုယ်၌ပင်လျှင် သိပ္ပံပညာရပ် တွေမှာ ဝိုင်းဝန်းပြီးတော့ သင်ကြားရတဲ့ ဖြစ်စဉ်မျိုးတွေလည်း ရှိပါတယ်။ တစ်ခါ ကျွန်တော်တို့ ဒီအခြေခံပညာအထက်တန်း အောင်မြင်ပြီးတော့ အဆင့် မြင့်ပညာရေးကို ဆည်းပူးတဲ့ အခါမှာ

အခါမှာလည်း ဆေးပညာကို ဆည်းပူးခဲ့ပါတယ်။ အဲလိုပဲ ဒါ ကျွန်တော်နဲ့ နှိုင်းဆပြီးပြောရရင် တဖြည်းတဖြည်းနဲ့ ဝိဇ္ဇာဘာသာရပ်တွေမှာ ဆည်းပူးလိုစိတ်၊ သင်ယူလိုစိတ်ရှိပေမယ့် အခွင့်အလမ်း မသာတဲ့အတွက် အခွင့်အရေးမရတဲ့ အတွက်ကြောင့်မို့လို့ တဖြည်းဖြည်းနဲ့ ဝိဇ္ဇာ ဘာသာရပ်တွေ ဆည်းပူးတဲ့သူတွေ လျော့နည်းလာတယ်လို့ တင်ပြလိုခြင်း ဖြစ်ပါတယ်ခင်ဗျား။ ကျွန်တော်တို့ ဒီအမျိုးသားလွှတ်တော်မှာ ဆိုရင်လည်း ကျွန်တော် အလေးဂရုပြုပြီးတော့ တင်ပြလိုတဲ့ ပုဂ္ဂိုလ်ကြီး နှစ်ဦးရှိပါတယ်။ ကျွန်တော်တို့ တနင်္သာရီတိုင်းဒေသကြီးက ဆရာကြီးဦးသန်းဆွေ ဟာ ဆိုရင်လည်း ဒါ M.A Defting နောက်တစ်ခါ ဆရာကြီးရဲ့ သုတေသန ဖော်ထုတ်ခြင်း၊ လေ့လာ စူးစမ်းခြင်းလုပ်ငန်းတွေ များစွာ ဟာလည်း ဒါ စိုက်လိုက် မတ်တတ် ဆောင်ရွက်နေတာပါ။ နောက်တစ်ခါ ဆရာကြီး ဦးဝင်းမောင်ဆိုရင်လည်း ကျွန်တော်တို့ ပါမောက္ခချုပ်အဆင့်အထိ တာဝန်ထမ်းဆောင်ခဲ့ပြီးတော့ မြန်မာစာအထူးပြု သင်ကြားရေးဆရာကြီး ဖြစ်ပါတယ်။

အဲဒီ အခါကျတော့ ဒီလိုပုဂ္ဂိုလ်ကြီးတွေ တဖြည်းဖြည်း တဖြည်းဖြည်းနဲ့ လျော့နည်း သွားမှာကိုလည်း ကျွန်တော်အင်မတန်မှ စိုးရိမ်ပါ တယ်။ အဲဒီတော့ ဝိဇ္ဇာ ဘာသာရပ်တွေကို ထွန်းကားဖို့အတွက် ဘယ်လိုဆောင်ရွက်မလဲဆိုတဲ့ နေရာမှာ အချက် (၄)ချက် တင်ပြလိုပါတယ်။ နံပါတ်(၁) အချက်ကတော့ အခြေခံပညာ အထက်တန်းအထိ ဝိဇ္ဇာဘာသာရပ်တွေ သင်ကြားဖို့ လိုအပ်/ မလိုအပ် စဉ်းစားဖို့ ဖြစ်ပါတယ်။ အထူးသဖြင့် ကျွန်တော်တို့ ပထဝီ၊ အရင်တုန်းကဆို ပထဝီ၊ ဘောဂ၊ ဘောဂဆိုတာ ဒါ စီးပွားရေးနဲ့ဆိုင်တဲ့ ဘောဂဗေဒဆိုတာ ဒါကျွန်တော်တို့ တစ်မျိုးသားလုံးနဲ့လည်းဆိုင်ပါတယ်။ ကျွန်တော်တို့ အခု လွှတ်တော်ကြီးတွေမှာ ဘတ်ဂျက် ကိစ္စတွေ ဆွေးနွေးနေရတဲ့ အခါမှာ ဘောဂဗေဒရဲ့ အရေးပါပုံ ကို သိရှိနိုင်ပါတယ်။ နံပါတ် (၂) အချက်ကတော့ ကျွန်တော်တို့ ဝိဇ္ဇာအထူးပြုဘာသာရပ်တွေမှာ နေ့တက် သင်တန်းသားတွေကို ပိုမိုပြီးတော့ ဆည်းပူးနိုင်ဖို့ အတွက် ကျွန်တော်တို့ အခွင့်အလမ်းတွေ ပြန်လည် ဖော်ဆောင်ပေးဖို့ ဖြစ်ပါတယ်။ နံပါတ်(၃)အချက်ကတော့ တခြားဝိဇ္ဇာဘာသာရပ်တွေဖြစ်တဲ့ အနုပညာနဲ့ ယဉ်ကျေးမှုတက္ကသိုလ်က ဘွဲ့သင်တန်းဘာသာရပ်တွေ လိုမျိုး၊ ရှေးဟောင်းသုတေသန ဘာသာရပ်လိုမျိုး၊ နိုင်ငံခြားသာသာစကား ဘာသာရပ်တွေ လိုမျိုး၊ စာကြည့်တိုက်ပညာ၊ အသုံးချ စိတ်ပညာ၊ နိုင်ငံတကာဆက်ဆံရေး ၊ ဥပဒေ အစရှိတဲ့ အသုံးချ ဝိဇ္ဇာ ဘာသာရပ်တွေကိုလည်း ထွန်းကားလာအောင် ပိုမိုတိုးတက်ထွန်းကား လာအောင် ဖော်ဆောင် ပေးဖို့ လိုအပ်တယ်လို့ ထင်မြင်ယူဆမိပါတယ်။

နောက်ဆုံးအချက်ကတော့ ကျွန်တော်တို့ ဒီဝိဇ္ဇာ ဘွဲ့ရ ဝိဇ္ဇာအထူး ပြု ဘွဲ့ရပုဂ္ဂိုလ်တွေ အတွက် အလုပ်အကိုင် အခွင့်အလမ်းကို ပိုမို ဖော်ဆောင်ပေးဖို့ အချို့ အချို့သော ဘာသာရပ်နဲ့ နှီးနှယ်တဲ့ ဝန်ကြီးဌာနတွေမှာ ဥပမာ အားဖြင့် ယဉ်ကျေးမှု ဝန်ကြီးဌာန၊ ပြန်ကြားရေးဝန်ကြီး ဌာနလို ဌာနမျိုးတွေမှာ ဝိဇ္ဇာဘွဲ့ရတွေကို ပိုမိုပြီးတော့ အလုပ်အကိုင် ခန့်ထားပေးဖို့၊ နောက်တစ်ခါ အုပ်ချုပ်ရေးပိုင်းဆိုင်ရာဖြစ်တဲ့ ပြည်ထဲရေးဝန်ကြီးဌာန၊ အထွေထွေ အုပ်ချုပ်ရေး ဦးစီးဌာနရဲ့ ဝန်ထမ်းတွေ၊ အရာထမ်းတွေကို ခေါ်ယူတဲ့ အခါမှာ၊ အုပ်ချုပ်ရေးနယ်ပယ်တွေမှာ ဝိဇ္ဇာဘာသာရပ်တွေကို အလေးဂရုပြုပြီး ခန့်ထားပေးဖို့၊ ဒီလို နည်းလမ်းမျိုးတွေ ဖော်ဆောင်ပေး ပါလို့လည်း တိုက်တွန်းချင်ပါတယ်။ နိဂုံးအားဖြင့် တင်ပြ ရရင်တော့ နိုင်ငံတော်ရဲ့ နိုင်ငံရေး၊ အုပ်ချုပ်ရေး၊ စီးပွားရေးနှင့် လူမှုရေးနယ်ပယ်များမှာ လက်ဆင့်ကမ်းတာဝန်ယူမယ့် ပညာတတ် လူငယ်များ ပေ ၊ ထွန်းလာရေးအတွက် ဝိဇ္ဇာအထူးပြု ဘာသာရပ်များကို အခြေခံပညာ နှင့် အဆင့်မြင့်ပညာရေးတွင် ပိုမိုတိုးတက် သင်ကြားပေးရန်နှင့် ဝိဇ္ဇာဘွဲ့ရများအတွက် အလုပ်အကိုင် အခွင့်အလမ်းများ ပိုမိုဖော်ဆောင် ပေးပါရန် နိုင်ငံတော် အစိုးရအား တိုက်တွန်းပါ ကြောင်း အဆိုကို လေးလေးနက်နက် တင်ပြအပ်ပါတယ်ခင်ဗျား။ အားလုံးကို ကျေးဇူးတင်ပါတယ်။

(ဩဘာသံများ)

ဥက္ကဋ္ဌ။ ။ အဆိုကို ထောက်ခံမယ့်သူရှိပါက ဆက်လက်ဆောင်ရွက်ပါ။

အချိန်၊ ၁၅:၄၆။

ဦးမန်းအောင်တင်မြင့် ကရင်ပြည်နယ် မဲဆန္ဒနယ်အမှတ်(၁၂)။ ။ လေးစား

အပ်ပါသော ဥက္ကဋ္ဌကြီးခင်ဗျား။ ရန်ကုန်တိုင်းဒေသကြီး၊ မဲဆန္ဒနယ်အမှတ် (၄)မှ ဒေါက်တာ မြတ်ဉာဏစိုး ရဲ့ ဝိဇ္ဇာအထူးပြုဘာသာရပ်များ ကို အခြေခံပညာနှင့် အဆင့်မြင့် ပညာရေးတို့တွင် ပိုမိုတိုးတက်သင်ကြားပေးရန်နှင့် ဝိဇ္ဇာဘွဲ့ရသူများအတွက် အလုပ်အကိုင် အခွင့်အလမ်းများ ပိုမို ဖော်ဆောင်ပေးရန် ပြည် ထောင်စုအစိုးရအား တိုက်တွန်းတဲ့ အဆိုကို ကရင်ပြည်နယ် မဲဆန္ဒနယ် အမှတ်(၁၂)မှ ကျွန်တော် မန်းအောင်တင်မြင့်မှ ထောက်ခံပါကြောင်း တင်ပြအပ်ပါတယ်။

အချိန်၊ ၁၅:၄၇။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များ ခင်ဗျား။ ဒေါက်တာ

မြတ်ဉာဏစိုး တင်သွင်းတဲ့ အဆိုကို လွှတ်တော်ကိုယ်စားလှယ် တစ်ဦးက ထောက်ခံသွားပါတယ်။ အဆိုမှာ ဝိဇ္ဇာအထူးပြုဘာသာရပ်များကို အခြေခံပညာနှင့် အဆင့်မြင့် ပညာရေးတွင် ပိုမိုတိုးတက်

သင်ကြားပေးရန်နှင့် ဝိဇ္ဇာဘွဲ့ရသူများအတွက် အလုပ်အကိုင် အခွင့်အလမ်းများ ပိုမိုဖော် ဆောင်ပေးရန် ပြည်ထောင်စုအစိုးရအား တိုက်တွန်းကြောင်း အဆိုဖြစ်ပါတယ်။

ဒါကြောင့် အဆိုကို လက်ခံဆွေးနွေးရန် သင့်/မသင့် လွှတ်တော်ရဲ့ ဆန္ဒရယူပါမယ်။

အဆိုကိုလက်ခံဆွေးနွေးဖို့ လွှတ်တော်ကိုယ်စားလှယ်များက သဘောတူပါသလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

အဆိုကိုလက်ခံဆွေးနွေးဖို့ သဘောမတူတဲ့ လွှတ်တော်ကိုယ်စားလှယ်များ ရှိပါသလား ခင်ဗျား။ ဒေါက်တာမြတ်ဉာဏစိုး တင်သွင်းတဲ့ အဆိုကို အမျိုးသားလွှတ်တော်က လက်ခံဆွေးနွေးရန် သဘောမတူတဲ့ လွှတ်တော်ကိုယ်စားလှယ်ရှိတဲ့အတွက် အမျိုးသား လွှတ်တော်ဆိုင်ရာ နည်းဥပဒေ (၁၇)၊ နည်းဥပဒေခွဲ (တ)၊ နည်းဥပဒေခွဲငယ် (၃)အရ မတ်တပ်ရပ်ဆန္ဒပြုတဲ့ နည်းလမ်းနဲ့ လွှတ်တော်ရဲ့ ဆန္ဒကိုရယူပါမယ်။ ဒီလိုဆန္ဒရယူရာမှာ အဆိုကို လက်ခံဆွေးနွေးဖို့ သဘောတူတဲ့ လွှတ်တော်ကိုယ်စားလှယ်များဟာ မိမိတို့နေရာများမှာ မတ်တပ်ရပ် ပြုဖို့ဖြစ်ပါတယ်။ ယခုရပ်နိုင်ပါပြီ၊ အားလုံးထိုင်နိုင်ပါပြီ။ အမျိုးသားလွှတ်တော် ကိုယ်စားလှယ်များခင်ဗျား။ မတ်တပ်ရပ်ပြုတဲ့ ကိုယ်စားလှယ်ဦးရေဟာ (၄၀)ဦးနဲ့အထက်ရှိတဲ့အတွက် ဒေါက်တာမြတ်ဉာဏစိုးရဲ့ အဆိုကို လက်ခံဆွေးနွေးရန်သဘောတူကြောင်း ကြေညာပါတယ်။ (ဩဘာသံများ)

ဥက္ကဋ္ဌ။ ။ ဒေါက်တာမြတ်ဉာဏစိုး တင်သွင်းတဲ့အဆိုကို ဆွေးနွေးမယ့် လွှတ်တော်ကိုယ်စားလှယ်များရှိပါက အစည်းအဝေးရပ်နားတဲ့အခါ အမျိုးသားလွှတ်တော်ဌာန၊ ဒုတိယညွှန်ကြားရေးမှူးချုပ်ထံ အမည်စာရင်း ပေးပို့ကြဖို့ ဖြစ်ပါတယ်။

ဦးခင်မောင်ရီ ရောဂါတီတိုင်း ဒေသကြီးဆန္ဒနယ်အမှတ်(၆)၏ ပညာရေး မြှင့်တင်ရေးဆိုင်ရာ ပြည်ထောင်စုအစိုးရအား တိုက်တွန်းကြောင်း အဆို တင်သွင်းခြင်း နှင့် လက်ခံ ဆွေးနွေးရန် သင့် /မသင့် အဆုံးအဖြတ် ရယူခြင်း

အချိန်၊ ၁၅:၄၉။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များ ခင်ဗျား။ ရောဂါတီတိုင်း ဒေသကြီးဆန္ဒနယ်အမှတ်(၆)မှ ဦးခင်မောင်ရီကပညာရေးမြှင့်တင်ရေးဆိုင်ရာနှင့် စပ်လျဉ်းသည့် အဆိုတစ်ရပ် တင်သွင်းလိုကြောင်း အမျိုးသားလွှတ်တော်သို့ ပေးပို့ထားပါတယ်။

ဥက္ကဋ္ဌ။ ။ဦးခင်မောင်ရီ အဆိုတင်သွင်းဖို့ ဖြစ်ပါတယ်။

အချိန်၊ ၁၅:၅၀။

ဦးခင်မောင်ရီ၊ ဧရာဝတီတိုင်းဒေသကြီးမဲဆန္ဒနယ်အမှတ်(၆)။ ။ လေးစားအပ်ပါ

သောအမျိုးသားလွှတ်တော် ဥက္ကဋ္ဌ ဌကြီးနဲ့ အမျိုးသားလွှတ်တော် ကိုယ်စားလှယ်များ အားလုံး ကျွန်တော် လေးစားစွာဂါရဝပြု နှုတ်ခွန်းဆက်သပါတယ်။ ကျွန်တော့်အနေနဲ့ ဒီအမျိုးသား လွှတ်တော်မှာ ပညာရေးမြှင့်တင်ရေးဆိုင်ရာ အဆိုကို တင်သွင်းခွင့်ရတဲ့ အတွက်ကြောင့် ကျေးဇူး အများကြီးတင်ပါတယ်။ ကျွန်တော်တို့ အမျိုးသားလွှတ်တော်မှာရော၊ ပြည်သူ့လွှတ်တော် မှာပါ ပညာရေးနဲ့ပတ်သက်လို့ လက်ရှိအခြေအနေကို အားမလိုအားမရ ဖြစ်ကြတဲ့ ပုဂ္ဂိုလ်များက အခြားကိစ္စများကို ဆွေးနွေးရင်းနဲ့ ပညာရေးကိစ္စ ထည့်ပြောတာ၊ ပညာရေးကိစ္စနဲ့ ပတ်သက်လို့ မေးခွန်းတွေမေးတာ၊ ပညာရေးကိစ္စဆိုင်ရာ အဆိုတွေ တင်သွင်းတာကိုလည်း ကျွန်တော်တို့ အားလုံး ကြားခဲ့ကြပြီးဖြစ်ပါတယ်။ ကျွန်တော်ရှေ့မှာပဲ ဒီနေ့မှာ ကိုယ်စားလှယ်တော်ကြီး ဦးညွှန်လင်း က တက္ကသိုလ်မှာ သင်ကြားရေးနဲ့ပတ်သက်ပြီး အဆိုတစ်ခု၊ ကိုယ်စားလှယ်တော်ကြီး ဒေါက်တာမြတ်ညွှန်စိုး ကလည်းပဲ ဝိဇ္ဇာ ဘာသာရပ်သင်ကြားရေးနဲ့ ပတ်သက်ပြီး အဆိုတစ်ခု စသည်ဖြင့် တင်သွင်းသွားခဲ့တာ ရှိသလို ပြီးခဲ့တဲ့ အစည်းအဝေးများမှာလည်းပဲ ရန်ကုန်တိုင်းက ဆရာကြီး ဒေါက်တာမြင့်ကြည် ကလည်းပဲ တက္ကသိုလ်ပညာရေး ပြုပြင်ပြောင်းလဲရေးနဲ့ ပတ်သက်လို့ အဆိုတစ်ခု တင်သွားတာ အားလုံး ကြားခဲ့ပြီး ဖြစ်ပါတယ်။ ဒီအချက်က ဘာကိုပြ သလဲဆိုတော့ လက်ရှိမြန်မာနိုင်ငံရဲ့ ပညာရေးစနစ်ဟာ မြန်မာနိုင်ငံဖွံ့ဖြိုးတိုးတက်ရေးကို သာမက လူ့စွမ်းအားအရင်းအမြစ် ပြုစု ပျိုးထောင်ရေးမှာတော့ပြုပြင်ဖို့ လိုနေသေးတယ် ဆိုတာ ကို ဖော်ပြနေခြင်းဖြစ်ပါတယ်။ ကျွန်တော်အနေနဲ့ကလည်း ပညာရေးနှင့်ဆိုင်ရာအဆိုတစ်ခု တင်သွင်းမှာ ဖြစ်ပါတယ်။ ဒါကြောင့် ဥက္ကဋ္ဌကြီးကို ဒီကြားထဲမှာ လိုအပ်တဲ့ နေရာလေးတွေမှာ အင်္ဂလိပ်စကားများ ညှပ်သုံးဖို့၊ ခွင့်ပြုဖို့ ကျွန်တော်ပန်ကြားပါတယ်။ ကျွန်တော်တင်မယ့် အဆို ကတော့ မြန်မာနိုင်ငံကျောင်းတွင်းပညာရေး၊ တစ်နည်းအားဖြင့် ကျောင်းသင်ပညာရေးလို့ခေါ်တဲ့ Formal Education မှာ ကျောင်းသား (၈)သန်းကျော် ပါဝင်ပတ်သက်နေတဲ့ တစ်နည်းအားဖြင့် ပညာရေးစနစ် တစ်ခုလုံးရဲ့ အခြေခံအုတ်မြစ်ဖြစ်တဲ့ အခြေခံပညာမူလတန်း Basic Education (Primary Level) ကို တစ်ဖက်တစ်လမ်းက စပြီးမြှင့်တင်ဖို့ လိုအပ်ကြောင်း ကျွန်တော်တင်ပြမှာ ဖြစ်ပါတယ်။ ကျွန်တော်ဒီလို မတင်ပြခင် ဖေဖော်ဝါရီလ (၁၃)၊ (၁၄)၊ (၁၅) ရက်များမှာ ကျွန်တော်

သိမ်းပါတယ်။ ကျွန်တော်တို့ (၁၀)တန်း ဖြေတဲ့နေ့ ကျွန်တော်က အဲဒီကျောင်းက အောင်တာပါ။ ကျွန်တော်တို့ (၁၀)တန်းဖြေတဲ့နေ့ အဲဒီနေ့မှာပဲ ပြည်သူပိုင်သိမ်းတဲ့ အမိန့်ထွက်တာ ဖြစ်ပါတယ် ။ အဲဒါကျွန်တော်တို့ရဲ့ ထူးခြားချက် ဖြစ်ပါတယ်။ ပြည်သူပိုင်သိမ်းပြီးတဲ့နောက်ပိုင်းမှာ ပညာရေးမှာ ဆိုရှယ်လစ်စနစ်ကို အထောက်အကူပြုတဲ့ ပညာရေးမူ ဝါဒများကိုချမှတ်၍ ပြုပြင် ပြောင်း လဲခဲ့ ပါတယ်။

ထူးခြားချက်ကတော့ အင်္ဂလိပ်စာကို ပဉ္စမတန်းကျမှ စပြီးတော့ သင်ကြားတဲ့ စနစ် ဖြစ်ပါတယ်။ အဆင့်မြင့် ပညာမှာလည်း တက္ကသိုလ်မှာပေးနေတဲ့ English Major ဘွဲ့ကို ဖျက်သိမ်းပြီးတော့ ရန်ကုန် ဝိဇ္ဇာနှင့်သိပ္ပံတက္ကသိုလ် (YASU)ကရှိတဲ့ ပါမောက္ခ ဦးမျိုးမင်း နဲ့ အင်္ဂလိပ်စာဌာနတစ်ခုလုံးကို ကျွန်တော်တို့တက်ခဲ့တဲ့ ပညာရေးတက္ကသိုလ်ကို ရွှေ့ ပါတယ်။ ဆိုလိုတာကတော့ ပညာရေးတက္ကသိုလ် တစ်ခုတည်းမှာပဲ အင်္ဂလိပ်စာကို Specialization အနေနဲ့ သင်ပြနည်းဘာသာရပ်အနေနဲ့ သင်ခွင့်ပေးတာဖြစ်ပါတယ်။ ဝိဇ္ဇာ၊ သိပ္ပံတက္ကသိုလ် တွေမှာ အင်္ဂလိပ်ဘွဲ့ ပျောက်သွားပါတယ်။ ကျွန်တော်တို့က တော့ ကံကောင်းတာက မြန်မာစာနဲ့ အင်္ဂလိပ်စာကို ဒုတိယနှစ်ကစပြီး ခွဲတဲ့အခါမှာ အင်္ဂလိပ်စာ သင်ယူခွင့်ရတဲ့အတွက်ကြောင့် ခါးဆက်မပြတ်ပဲ အောင်တဲ့ထိအောင် အင်္ဂလိပ်စာနဲ့ အောင်လာခြင်းဖြစ်ပါတယ်။ အဲဒီမှာ ကျွန်တော်တို့ ပြောချင်တဲ့အချက်က ဘာလည်းဆိုတော့ အဲဒီမျိုးဆက်အတွင်းမှာ ကြီးလာတဲ့ ကလေးတွေ တော်တော်များများဟာ တက္ကသိုလ်မှာလည်း ပထမနှစ်တစ်နှစ်ပဲ အင်္ဂလိပ်စာ သင်ပါတယ်။ ကျန်တာကတော့ Comprehension ပါပဲ။ Reading Comprehension, Listening Comprehension နှစ်မျိုးပဲ သင်တယ်။ Grammar ကို (Incidental Level Method) နဲ့ သင် တဲ့အတွက်ကြောင့် ဘာမှ ရေရေလည်လည် မရဘဲနဲ့ ဘွဲ့ရသွားတဲ့အခါမှာ သူတို့ယူထားတဲ့ Physic ဆိုလည်း Physical History ဆိုလည်း History၊ အဲဒီလို Major Subject တစ်ခုနဲ့ ပတ်သက်နီးနွယ်တဲ့ Minor Subject တစ်ခုကလွဲရင် မြန်မာစာရော၊ အင်္ဂလိပ်စာရော ဘွဲ့ရပညာတတ် တစ်ယောက်အနေနဲ့ ထဲထဲဝင်ဝင်ကြေကြေညက်ညက် မသိ တော့တဲ့ အတွက်ကြောင့် အဲဒီကာလမှာ အောင်ခဲ့တဲ့ ကလေးတွေ အားလုံး အင်္ဂလိပ်စာ ညံ့သွားတယ်ဆိုတဲ့ ခေတ်တစ်ခေတ် ဖြစ်ပါတယ်။

အဲဒီ နောက်မှာ ကျွန်တော် (၇၀)ခုနှစ်၊ B.Ed အောင်ပါတယ်။ အထက်တန်းပြဆရာဘွဲ့ နဲ့ ကျွန်တော် လုပ်ပါတယ်။ လုပ်သက် (၁၁)နှစ် ကျွန်တော်လုပ်ခဲ့ပါတယ်။ အဲဒီကာလထဲမှာ

(၁၁)နှစ်မှာ Text ခဏခဏပြောင်းပါတယ်။ အဲဒီပြောင်းတဲ့အထဲမှာ ထူးခြားတာ ကတော့ ကျွန်တော်တို့ အထက်တန်းဆရာဖြစ်ကာစမှာ သိပ္ပံနဲ့ဝိဇ္ဇာ ကွဲကွဲပြားပြား သင်နေရာကနေပြီးတော့ လုပ်သက် (၈)နှစ်လောက်မှာ သိပ္ပံနဲ့ ဝိဇ္ဇာအပေါ်မှာ ဝေဖန်ချက် ထွက်လာပါတယ်။ သိပ္ပံနဲ့ဝိဇ္ဇာ ခွဲတာဟာ တော် / ညံ့ ခွဲတာဖြစ်ပါတယ်။ ဆိုလိုတာကတော့ အမှတ်ကော င်းမှသိပ္ပံကို ယူခွင့် ရတယ်။ (၈)တန်းအောင်တဲ့အမှတ်ကို ကြည့်ပြီး သိပ္ပံတွဲယူ၊ ဝိဇ္ဇာ တွဲယူ ခွဲလိုက်တဲ့အတွက်ကြောင့် တော်/ညံ့ ခွဲတာဖြစ်ပါတယ်။ ကလေးတွေရဲ့ စိတ်ဓာတ်ကို ပျက်ပြားစေပါတယ် ဆိုတဲ့ ဝေဖန်ချက် တွေ ဆက်တိုက်ထွက်တဲ့ အတွက်ကြောင့် မကြာခင် အဲဒီမှာပဲ အထက်တန်းပြဆရာ ဘဝမှာပဲ ပြန်ပေါင်းပြီး ပေ ဂ်းစည်းဘာသာဆိုပြီး ထွက်လာတယ်။ စာအုပ်အသစ်တွေ ထွက်ရပါတယ်။ ရေးရပါတယ်။ သင်တန်းတွေတက်ရပါတယ်။ သိပ္ပံ ဆရာကလည်း ဝိဇ္ဇာသင်တတ်ရမယ်။ ဝိဇ္ဇာ ဆရာကလည်း သိပ္ပံသင်တတ်ရမယ်ဆိုပြီးတော့ သင်တန်းတွေ ကျွန်တော်တို့ တက်ရပါတယ်။ အဲဒီကာလတွင်းမှာ ကျွန်တော်တို့ တက္ကသိုလ်မှာလည်း ထူးခြားချက်ကတော့ ဟိုတုန်းမှာ ပြင်ပ ဝိဇ္ဇာလို့ ခေါ်နေတဲ့ဟာကို တက္ကသိုလ်စာပေးစာယူ သင်တန်းလို့ ပြောင်းလိုက်ပါတယ်။ ဒါထူးခြားချက် တစ်ရပ်ဖြစ်ပါတယ်။ အခြေခံပညာမှာ ဒါပြောင်းတယ်။ အဆင့်မြင့်ပညာမှာ စာပေးစာယူ သင်တန်းကနေပြီးတော့ ပြောင်းသွား ပါတယ်။ ပြောင်းတဲ့အတွက်ကြောင့် ဘာဖြစ် လဲဆိုတော့ ထပ်ပြီးစာအုပ်တွေရိုက်ရတယ်။ သင်တန်းတွေ ထပ်ပေးပါတယ်။ နောက် ကျွန်တော် လုပ်သက်(၁၁)နှစ်နေတော့ အလယ်တန်းကျောင်းအုပ်ကြီး ဖြစ်သွားတယ်။ စာသင်တဲ့ အလုပ်တော့ မလုပ်ရတော့ဘူး။ ဒါပေမယ့်မြို့နယ်ပညာရေး (EC) ဖြစ်နေတဲ့အတွက်ကြောင့် Seminar တွေ Work Shop တွေ ဆက်တိုက်တက်နေရပါတယ်။

အဲဒီတက်နေတဲ့ ကာလမှာပဲ အကြံပြုချက်တွေထပ် ထွက်လာပြီးတော့ သိပ္ပံနဲ့ ဝိဇ္ဇာပြန်ခွဲပါတယ်။ ခွဲတဲ့အတွက်ကြောင့် စာအုပ်တွေ ပြန်ရိုက်ရပါတယ်။ ကျွန်တော် တို့ ဟိုတုန်းက သင်ခဲ့တဲ့ စာအုပ်မျိုးမဟုတ်တော့ဘဲနဲ့ ဟိုတုန်းကကျွန်တော်တို့ အထက်တန်းပြဖြစ်ခါစ က ဒေါက်တာမောင်မောင်ခရဲ့ အတွဲ (၁၊ ၂၊ ၃၊ ၄)ရူပဗေဒ ကျွန်တော် မှတ်မိပါတယ်။ ရူပဗေဒ (၁-၁)၊ ၂ ဒါက နောက်တော့ ပြန်ထုတ်တာက အတွဲ(၁-၂)ဆိုပြီးတော့ နှစ်မျိုးထွက်လာတဲ့ စာအုပ်တွေ ထွက်လာပါတယ်။ သင်တန်းထပ်တက် ရပါတယ်။ ကျွန်တော်စာအုပ်တွေ ပြောင်းပါတယ်။ နောက် ကျွန်တော်တို့ လုပ်နေရင်းနဲ့ပဲ အထက်တန်းကျောင်းအုပ်ဖြစ်သွားတဲ့ အခါမှာ ၁၉၉၈ခုနှစ်မှာ မြန်မာနိုင်ငံပညာရေးမှာ ဒုတိယအကြိမ် ကြီးကျယ်တဲ့အပြောင်းအလဲ ဖြစ်ပါတယ်။ အဲဒါကိုတော့

ပညာရေး ပြုပြင် ပြောင်းလဲမှု အစီအစဉ်များလို့ခေါ်တဲ့ ၁၉၉၈ခုနှစ်မှာ အဆင့် (၁)လို့ခေါ်တဲ့ Phase 1ပေါ့ Phase 1ကို စတင် ပါတယ်။ စတင်ပြီးအပြောင်းအလဲလုပ်ပါတယ်။ လုပ်နေရင်းနဲ့ ဒုတိယနှစ်ဖြစ်တဲ့ ၁၉၉၉ခုနှစ်မှာ ကျွန်တော်တို့ Seminar ထပ်တက်ပြီးတော့ အဆင့် (၂)ကို ကူးနေတဲ့အချိန်၊ အဆင့် (၂)ကို ကူးပြီးတော့ ကျောင်းဖွင့်တဲ့အချိန်မှာ ၉၉ ဇွန်လမှာ စလုပ် နေရင်း နဲ့ပဲ ၂၀၀၀ ကျတော့ ကျောင်းတောင် မပိတ်သေးဘူး။ လမ်းညွှန်ချက်အရ ဘာထွက် လာသလဲ ဆိုတော့ အမျိုးသားပညာရည်ဖွံ့ဖြိုး တိုးတက်မှု အထူး(၄)နှစ်စီမံကိန်း Special Four - Years Plan မှာ ၂၀၀၀ခုနှစ် ကစပြီးတော့ ၂၀၀၀ခုနှစ်ကစတော့ Phase 1က ၉၈၊ အဆင့်(၂) က ၉၉ လုပ်ပြီးတော့ ၂၀၀၀ ကျတော့ Phase 3 ပြောင်းပြီးတော့အမျိုးသားပညာရည်မြင့်မားရေးအထူး(၄)နှစ် စီမံကိန်းရဲ့ ပထမနှစ်စီမံကိန်းဆိုပြီး စလိုက်ပါတယ်။ စပြီးအဲဒီမှာ ကျွန်တော်တို့ ဘာသာရပ်တွေ မူလတန်းကနေစပြီးတော့ ပြောင်းပါတယ်။ မူလတန်းစာအုပ်တွေ ပြန်ရေးတယ်။ သူငယ်တန်းမှာ Primery ဘာတို့ပေါ်လာ တာပေါ့ဗျာ။ အဲလိုလုပ်ပြီးတဲ့နောက် ကျွန်တော်တို့ ၂၀၀၀ ခုနှစ် ပထမနှစ်ပဲ စလို က်ရတယ်။ ၂၀၀၁ လဲပြောင်းသွားရော ဘာဖြစ်သွားလည်းဆိုတော့ အခြား ဝန်ကြီးဌာနတွေမှာ အထူးသဖြင့် စီးပွားရေး ဝန်ကြီးဌာနတွေမှာ နှစ် (၃၀)နှစ်ရှည် စီမံကိန်းတွေ ဆွဲနေတယ်။ ဒါကြောင့် ပညာရေးဟာလည်း အဲဒါတွေနဲ့ ချိတ်ဆက်ပြီးတော့ နှစ် (၃၀)နှစ်ရှည် စီမံကိန်းတွေဆွဲရမယ်ဆိုတဲ့ အခါကျတော့ ကျွန်တော်တို့ ပညာရေးဟာ (၁)နှစ် နောက်ကျ ပြီးတော့ ၂၀၀၁-၂၀၀၂ နှစ်ကစပြီးတော့ နှစ်(၃၀)နှစ်ရှည် ပညာရေးစီမံကိန်းဆွဲပါတယ်။ ဆွဲတော့ ၂၀၀၀ တုန်းကတော့ အထူး (၄)နှစ်ရဲ့ ပထမနှစ် ၂၀၀၁ ကျတော့ နှစ် (၃၀)နှစ်ရှည် ပညာရေး စီမံကိန်း ပထမ (၅)နှစ် စီမံကိန်းရဲ့ ပထမနှစ်ဖြစ်သွားပြီ။ အဲဒါနဲ့ ဟိုဘက်က အထူး(၄)နှစ်ရဲ့ ဒုတိယနှစ်နဲ့ ချိတ်ဆက် ပြီးလုပ်ပါဆိုတော့ အဲဒီ (၂)ခုပေါင်းပြီး လုပ်လိုက်ပါတယ်။ အဲလိုနဲ့ အထူး (၄)နှစ်ရဲ့ ဒုတိယနှစ်ကျတော့ နှစ်တို (၅)နှစ်ရဲ့ ဒုတိယနှစ် အဲလို ကျွန်တော်တို့ သွား ပါတယ်။ အဲဒီမှာ ကျွန်တော်တို့ ၂၀၀၁ ကျတော့ အခြား ဝန်ကြီးဌာနတွေရဲ့ လုပ်ငန်းအတိုင်း နှီးနှော ဖလှယ်ပွဲတွေနဲ့ နှစ်ရှည်စီမံကိန်း လုပ်ရတဲ့အတွက်ကြောင့် အဲဒီက ဆက်ပြီးဆက်တိုက် ဆက်တိုက် နှစ်စဉ်နှစ်စဉ် ကျွန်တော်တို့ ပညာရေးဆွေးနွေးပွဲတွေ လုပ်ရတယ်။ ဘာကြောင့်လည်း ဆိုတော့ နှစ်ရှည်ဆိုတဲ့ အတွက်ကြောင့် (၅)နှစ်စီမံကိန်းပြီးရင်နောက်ထပ်(၅)နှစ် အဲဒီလို နှစ်ရှည်စီမံကိန်းတွေ လုပ်ခဲ့ရပါတယ်။

ကျွန်တော် ၂၀၀၈ ခုနှစ်မှာ မေလမှာ တိုက်တဲ့ နာဂစ်မုန်တိုင်းကြောင့် ဧရာ ဝတီတိုင်း မှာ ဘ ဝပျက်နေတဲ့ နှစ်တစ်နှစ်ကလွဲရင် လူ ဝ်တဲ့တစ်လျောက် လုံးမှာ ကျွန်တော်မတက်ဘူးတဲ့ ဆွေးနွေးပွဲတစ်ခုမှ မရှိပါဘူး။ ဆက်တိုက် ကျွန်တော်ပါခဲ့တာ ဖြစ်ပါတယ်။ ကျွန်တော် ပြောချင်တဲ့ ကိစ္စလေးကဘာလဲဆိုတော့ ကျွန်တော်တို့ လုပ်တဲ့အတွင်းမှာကို က အခြေခံပညာနဲ့ပတ်သက်လို့ ပြုပြင်ပြောင်းလဲမှုအကြိမ်ကြိမ် ပုံစံမျိုးစုံနဲ့ မတည်မငြိမ် ပြောင်းနေတယ်ဆိုတာ ကျွန်တော်မြင်စေ ချင်တဲ့အတွက်ကြောင့် ဒါကြောင့် တင်ပြခြင်းဖြစ်ပါတယ်။ ဒီထဲမှာဘဲ ကျွန်တော်လိုဘဲ အခြေခံပညာက မြို့နယ်ပညာရေးမှူး၊ လက်ထောက်မြို့နယ်ပညာရေးမှူး၊ အထက်တန်း ကျောင်းအုပ်၊ အလယ်တန်းကျောင်းအုပ် စတဲ့ ပုဂ္ဂိုလ်ကြီးတွေ အများကြီးပါပါတယ်။ ကျွန်တော် ကိုယ့်ဌာနကို ပြန်ပြီး သိက္ခာချတာမဟုတ်ပါဘူး။ ပညာရေးရဲ့သရုပ်မှန်ကို ဒီထဲမှာ တက်နေတဲ့ တကယ် ဆုံးဖြတ်နိုင်တဲ့ ပုဂ္ဂိုလ်တွေဟာခြေခြေမြစ်မြစ် သိသွားတော့မှ တစ်ခုခု လုပ်ရတော့မယ် ဆိုတာ သိအောင် ကျွန်တော်အမှန်အတိုင်းပြောခြင်းတာဖြစ်ပါကြောင်း ဥက္ကဋ္ဌကြီးကိုလေးစားစွာ တင်ပြအပ်ပါတယ်။ အဲတော့ကျွန်တော်တို့ ဘာအဖြေထွက်လဲဆိုတော့ ပြောင်းချင်တာတော့ ပြောင်းခဲ့ပြီးပြီ အကြိမ်ပေါင်းများစွာ ပြောင်းခဲ့ ပြီးပြီ။ ကျွန်တော်တင်ပြတာ အသေးစိတ်တော့ မဟုတ်ပါဘူး။ အချိန်ကိစ္စပြီးတော့ ပညာရေးတိုးတက်မလာဘူးဆိုတဲ့ အဖြေပဲထွက်တယ်။ ဒီနေ့ထိအောင်လဲ ဝေဖန်တုန်းပဲ ပြောင်းခဲ့တာတော့ ထပ်နေပြီပညာရေး မတိုးတက်သေးဘူး။ ဒါဖြင့်ရင်တစ်ခုခုတော့ မှားနေပြီ ပညာရေးမကောင်းဘူးလို့ သို့မဟုတ်တစ်ခုခုလိုနေတယ်လို့ ပြောလိုက်တိုင်း ဘာစ လုပ်သလဲဆိုတော့ ကျောင်းသုံးစာအုပ်ပြုစုရေးအဖွဲ့က Text ကောက်ရေး တော့တာပဲ ပုံနှိ ဝ်စာအုပ်တွေ ကောက်ပြင်တယ်။ ပြင် ပြီးရင် အဲဒါတွေ သင်တတ်ဖို့ အတွက် ဆရာ/ ဆရာမတွေ ကိုသင်တန်း ပေးတာ သင်ပြီးလို့ရှိရင်ဆရာဆရာမတွေ လုပ်ပစ်လိုက်တာပဲ အဲဒီတော့ Text ကလည်း ကျွန်တော်တို့မှတ်မိသလောက်တော့ GCE ဆိုတဲ့ General Certificate Education လို့ခေါ်တဲ့ အင်္ဂလန်ကပညာရေးဟာ ကျွန်တော် အနှစ်(၃၀) ကျော်ပြီလို့ ထင်ပါတယ်။ (၄၀)ထဲရောက်ပြီ တစ်ခါမှ မပြင်ဖူးဘူး။ Text တွေလည်းခဏခဏ မပြောင်းဘူး။ သူ Standard ကိုသူထိန်းထား နိုင်ပါတယ်။ ကျွန်တော်တို့ကတော့ O Level မိအောင်ရေးလိုက် A level မိအောင်ရေးလိုက်နဲ့ Text ပြောင်းပြီးခဏခဏ ရိုက်တာသာ အဖတ်တင်တယ်။ ကျွန်တော်တို့ အိမ်မှာ ဒါမရှိတော့ပါဘူး။ သူပေးပစ်တာ။ အစတုန်းကဆိုရင် ဆရာကိုင်စာအုပ်

မျိုးစုံ ကျွန်တော့် မှာရှိပါတယ်။ ဘာသာရပ်ဆိုင် ရာစာအုပ်တွေ အများကြီး ရှိပါတယ်။ သိမ်းရတာ တော်တော်များပါတယ်။

အဲတော့ Text ပြောင်းတယ်၊ သင်တန်းပေးတယ်၊ မဆုံးဖြတ်တော့ ဘာလဲဆိုတော့ End Result နောက်ဆုံးရလဒ်ကတော့ တိုးတက်မှု မရှိသေးဘူးဆိုတာ ပြပါတယ်။ ပညာရေးစနစ် တစ်ခုရဲ့ ရလဒ်ဟာ ဘယ်တော့မှပေါ်လဲဆိုတော့ နှစ်ခြင်း ဘယ်တော့မှပေါ်ဘူး။ အနည်းဆုံး (၁၀)နှစ်ကြာပါတယ်။ ဘာကြောင့် (၁၀)နှစ်ကြာလည်း ပြောရင် သူငယ်တန်းက ကလေးဟာ (၁၀)တန်းအောင်သွားတဲ့အထိ One Generation မျိုးဆက်တစ်ခုပေါ်မှ တကယ် အဲဒါ မှန်မမှန် အဖြေပေါ်ပါတယ်။ တကယ်လုပ်တာမှန်သလား။ မမှန်ဘူး၊ မှန်တယ် ဆိုတာက သူငယ်တန်းက ကလေးက (၁၀)တန်းအောင်သွားရင် ဘာဖြစ်လာသလဲ၊ သူ့ရဲ့ အရည်အသွေး ဘယ်လောက် တက်လာသလဲ ဆိုတာမူတည်တဲ့ အတွက်ကြောင့် Generation တစ်ခု စောင့်ရပါတယ်။ ကျွန်တော်ဘာကို ဆိုလိုသလဲဆိုတော့ ကျွန်တော်တို့ ခုချိန်မှာ တစ်ခုခုကို စလုပ်မှ နောင် (၁၀)နှစ် လောက်နေရင် Concrete Result တစ်ခု ပေါ်မယ်လို့ ပြောချင်တာပါ။ နောက်မကျခင်လုပ်ဖို့ ဒါကျွန်တော် တင်ပြခြင်းဖြစ်ပါတယ်။ ဒါကြောင့်လည်း Confrance တစ်ခု ကျင်းပသွားခြင်း ဖြစ်ပါတယ်။ လက်ရှိကျင့်သုံးနေတဲ့ ကျောင်းတွေမှာ သင်နေတဲ့ Text Book တွေပေါ့။ တစ်နည်း အားဖြင့် သင်ရိုးပေါ့ Couse ပေါ့၊ ဒီ Couse က မိပါတယ်။ ကျွန်တော်တို့ လည်း လေ့လာ ပြီးပါပြီ။ GCEO Level တကယ်လည်း မိပါတယ်။ Text တွေ ခဏခဏ ပြန်ရိုက်ဖို့ မလိုပါဘူး။ ဒါဖြင့်ဘာလိုနေလဲဆိုတော့ ဒီ Text ကိုသင်ပြီးတော့ စာမေးပွဲစနစ် က ဘယ်လိုရှိလဲ စာမေးပွဲ စနစ်က အလွတ်ကျက်ခိုင်းတဲ့ စနစ်ဖြစ်နေတယ်။ (၁၀)ထိအောင် Manualization ပါပဲ။ ရူပဗေဒ မှာတစ်ခါတစ်ခါပါတဲ့ ဒီ Problem Solveing ကလွဲရင် ကျန်တာအားလုံးဟာ အလွတ် ကျက်တဲ့စနစ်ပါပဲ။ ဒါကြောင့် သင်တာက ဘယ် လိုဘဲသင်သင် မေးတာက Manualization အားပေးတဲ့ မေးခွန်းဖြစ်တဲ့ အတွက်ကြောင့် ကျောင်းသားဘာလုပ်သလဲ အလွတ် ပဲကျက်တယ်။ ဒါဖြင့်ရင် ဘာမှား နေသလဲဆိုတော့ Text Book လည်းမှန် တယ်ဆိုရင်တော့ Meathodology သင်ပြနည်း မှားလို့ပဲဖြစ်ပါတယ်။ဒါ ကျွန်တော်တို့ သုံးသပ်ကြည့် တာပါ။ လက်ရှိကျွန်တော်တို့ အခြေခံပညာ (၈)သန်းမှာ (၅)သန်းခွဲဟာ မူလတန်းကျောင်းပဲ ရှိပါတယ်။

ဥက္ကဋ္ဌကြီးခင်ဗျား။ အဲဒီ (၅)သန်းခွဲတွေကို သင်ပေးနေတဲ့ မူလတန်းပြဆရာနဲ့ ပတ်သက်တဲ့ သင်တန်းကို ကျွန်တော် လေ့လာကြည့်တဲ့ အခါမှာ ဘယ်သူတွေသင်တန်းတက်

ကြတယ်။ (၁၀)တန်းအောင်သွားတဲ့ သူတွေတက်ကြတယ်။ ဘယ်မှာ တက်လဲ ပညာ ရေး
 ကောလိပ်မှာ တက်ပါတယ်။ (၁၀) တန်းအောင်တဲ့အသက်က (၁)နှစ် (၁)တန်းအောင်တဲ့
 ကလေးက (၁၆)နှစ်ကျော်ကျော် (၁၇)နှစ်ပဲ ရှိပါတယ်။ အဲဒီကလေးဟာ ပညာရေးကောလိပ်မှာ
 သွားပြီးတော့ DTET ပေါ့ Diploma in Teacher Education ဆိုတဲ့ တစ်နှစ်သင်တန်း
 ပေးပါတယ်။ (၁)နှစ်ဆိုတဲ့ စကားဟာ (၁)နှစ် ဟာ နာမည်(၁)နှစ်ပေမယ့် တကယ်တမ်းသင်ရတာ
 First Semester ပထမနှစ်ဝက်မှာ သင်တန်း (၄)လ စာတွေ ပြီးရင် (၁) လ ကိုယ့်ဒေသကိုပြန်
 တန်းပြ လက်တွေ့ တန်းပြ Block Teaching ခေါ်ပါတယ်။ ကျောင်းတွေမှာ ပြန်ပြီးတန်းပြဆင်း
 ရတယ်။ တန်းပြရဲ့ ရည်ရွယ်ချက်ကတော့ ကျောင်းတွေမှာ လက်တွေ့ သင်ကြားပေးမယ်၊ သူ့ကို
 ကြီးကြပ်တဲ့ ကျောင်းအုပ်ကို ဝါရင့်ဆရာတွေက အနီးကပ်ပဲ့ပြင်ပေးခြင်းအားဖြင့် လက်တွေ့
 ရစေချင်တာပါ။ ဒါပေမယ့်လဲ ကျောင်း တွေရောက်တော့ မအားကြတော့ ဒီကလေးတွေ ဘာလုပ်
 ခိုင်းလဲဆိုတော့ ပျက်ကွက်တဲ့ ဆရာ အစားသင်၊ အတန်းသွားထိန်း၊ Correction အလုပ်တို့
 အဲဒါမျိုးဘဲ ခိုင်းတဲ့အတွက်ကြောင့် ဒါ Block Teaching က ဘာမှရမလာဘူး။ အဲဒါနဲ့
 ကျောင်းပြန်ပိတ်နောက်တစ်ခါ နှစ် ဝက်ပြန်ဖွင့် (၄)လသင်တန်းတက်၊ နောက်(၁)လ Block
 Teaching ပြန်ဆင်း တကယ်တမ်းပြန်တွက်ရင် သူပြောတဲ့ (၁)နှစ်ဟာ စာသင်ရက်က (၈)လပဲ
 ရှိပါတယ်။ ဒီသင်တန်း အောင်လာတဲ့အချိန်မှာ သူ့အသက်ကဘယ်လောက်ရှိသွားလဲ၊ သူ့အသက်
 က (၁၈)နှစ်ပါ။ အလုပ် ဝင်လို့ရယုံပဲ (၁၈)ဆိုတော့ Tenaage ဆယ်ကျော်သက် လူငယ် Youth
 ထဲမှာပဲ သူရှိပါတယ်။ သင်ကြား လို့ရတဲ့ အရွယ်လေးပါပဲ။ ပညာရေးကောလိပ်တွေ မှာရော၊
 ပညာရေးတက္ကသိုလ် တွေမှာပါ JICA ပေါ့ (Japan International Cooperation Agency)
 ဘာသင်ပေးလဲဆိုတော့ သင်ပြနည်းနဲ့ သင်ထောက်ကူပစ္စည်းတွေအများကြီး အကူအညီပေး
 ပါတယ်။ ကျွန်တော်လည်း အဲဒီပုဂ္ဂိုလ်တွေ နဲ့ လက်တွဲလုပ်ရတာအကြာကြီးပါ။ ဒီလိုပေးပေမယ့်
 လည်းပဲ ပညာရေးကောလိပ်က ဘယ်လောက်ပေး လိုက်ပေးလိုက် သင်တန်းဆင်းသွားတဲ့ အစိုးရ
 ဝန်းထမ်းစလုပ်တဲ့ (၁၈)အရွယ် (Tenaager) တစ်ယောက်ကို ဘယ်ပို့လိုက်သလဲ ဆိုတော့
 မြန်မာနိုင်ငံအနှံ့အပြား မူလတန်းကျောင်း တွေ ပို့လိုက်တာပဲ။ ပို့တော့ ဘယ်လိုကျောင်းမျိုး
 ရောက်သလဲဆိုတော့ ကျေးလက်ကျောင်း တွေရောက်သွားတယ်။ ဘာဖြစ်လို့ကျေးလက်ကျောင်း
 တွေ ရောက်သလဲဆိုတော့ ကျေးလက် ကျောင်းတွေပဲ ဆရာက လိုတာကို၊ ကျေးလက်ကျောင်း
 ရောက်နေတဲ့ ဝါရင့် ဆရာကြီးတွေအားလုံးက လုပ်သက်အရ မြို့ ပြန်ပြောင်းတော့ လိုတာနဲ့

ကျေးလက်ကျောင်း အဲဒီတော့ ကလေးတွေဘယ်ပို့တုန်းဆိုတော့ ကျေးလက် ကျောင်း ရောက် သွားတယ်။ ဒါဖြင့် ရင် ရောက်သွားတဲ့ပုဂ္ဂိုလ်က သိပ်ပြီးမပြည့်ဝသေးတဲ့ အတွေ့အကြုံ ၊ မပြည့်ဝ သေးတဲ့ အရည်အချင်း နဲ့ ရောက်သွားတယ်။ ရောက်သွားတဲ့သင်ကြား သင်ယူမှု ပတ်ဝန်းကျင်လို့ ခေါ်တဲ့ Teaching Learning Situation က ဘာလဲဆိုတော့ မပြည့်စုံ ဘူး။ မပြည့်ဝတဲ့သူက မပြည့်စုံတဲ့နေရာ ရောက်သွားတဲ့အခါကျတော့ ကလေးတွေမှာတော်တော် အခက်အခဲ ကြုံခဲ့ရ ပါတယ်။ မျက်စိ သူငယ်နားသူငယ်နဲ့ ကျွန်တော်ဒါမျိုးလေးတွေ အများကြီးတွေ့ခဲ့ရပါတယ်။ ကျွန်တော် အငြိမ်းစားယူပြီးမှကို ၂၀၀၉ ခုနှစ်၊ ဒီဇင်ဘာလကုန် ခါနီးမှာ အငြိမ်းစားယူပါတယ်။ တိုင်းမှူးက ဆရာကြီးလည်း အားနေတာပဲ။ ၂၀၁၀ ခုနှစ်၊ ပြည်ထောင်စုနေ့ မှာ နေပြည်တော်မှာ ကျင်းပတဲ့ ပြည်ထောင်စုနေ့ ကို ယ်စားလှယ်အဖွဲ့ကို အုပ်ချုပ်သွားပါ။ (၁၀)ရက်ပဲ ကြာပါမယ် ဆိုတာနဲ့ ကျွန်တော် ထွက်လာခဲ့တယ်။ ကျွန်တော် အုပ်ချုပ်တဲ့နှစ်ကျမှ ပညာရေးကောလိပ်က ကျောင်းသူ (၃၆)ယောက်ကို အုပ်ချုပ်ရတယ်။ ယဉ်ကျေးမှုအဖွဲ့က ဧရာဝတီတိုင်းက စတာပါ။

အဲဒီနှစ်က စ တာပါ။ ပါလာတော့ ဒီမှာ (၁၀)ရက် ဆိုပြီး လာလိုက်တာ ဒီမှာကျတော့ လူတုပ်ကွေး ဖြစ်ရော။ ယဉ်ကျေးမှုတက္ကသိုလ် ဒဂုံမြောက်က စပြီးဖြစ်တဲ့ လူတုပ်ကွေးဟာ အကုန်လုံးကို ကူးတဲ့အခါကျတော့ ကျွန်တော်တို့ စစ်ကြောရေးနဲ့ တည်းခိုရေးထဲမှာ Core-team လုပ်ထားရတယ်။ ရက် (၂၀)လောက် ပိတ်မိနေတာပေါ့ အားလုံပေါင်း။ Tame Flue ဆေးကို နိုင်ငံခြားကမှာလို့ စောင့်ရတာရယ်။ (၁၀)ရက်ပြည့်အောင် တစ်နေ့ (၁)လုံးသောက်ရတာဆိုတော့ ကျွန်တော်တို့ ရက် (၂၀)လောက် ပိတ်မိပါတယ်။ အဲဒီကလေးမလေးတွေက တော်တော် စိတ်ဓာတ်ကျပြီးတော့ ငိုကြွ ယိုကြဖြစ်တယ်။ ကလေးသာသာလေးတွေဆိုတဲ့အခါကျတော့ကျွန်တော် သူတို့ကို ဘာလုပ် သလဲဆိုတော့ ညနေ ကျရင် ဘယ်မှတော့မထွက်ရဘူးဟုတ်လား။ ရင်ပြင်ကို ဆင်းခဲ့ Game ကစားမယ်။ သူတို့ကို ကျွန်တော်ဆိုလိုတာက သူတို့ကို ကျွန်တော် စိတ်ဓာတ် စစ်ဆင်ရေးလုပ်ရင်းနဲ့ သင်ကြားနည်း သင်ပေးနေတာ။ အနီးကပ် အသေးစိတ်မေးလိုက် တော့မှ ကလေးတွေ ဘာမှ မတတ်ဘူးဆိုတာ သွားပေါ်တယ်။ သင်တော့ သင်မှာပဲ ၊ ဘာမှမတတ်ဘူး ဆိုတာ ဆိုလိုတာကတော့ အသေးစိတ် မသင်နိုင်ဘဲနဲ့ Intensively သွားနေတာဖြစ်တဲ့ အတွက်ကြောင့် ကလေး တွေဟာ ဘာမှ သေသေချာချာ မရပါဘူး။ ဆိုလိုတာက ကျွန်တော် မေးကြည့်တဲ့အခါ ဒီကလေးတွေမှာဘာသာရပ်ပိုင်းဆိုင်ရာ(Academic) Academic ကလည်း

နက်နက်ရှိုင်းရှိုင်း Index မရဘူး။ ဒါဖြင့်ရင် Teaching Methodology ဘယ်လောက်ရလဲ။ ဒါလည်း သဘောလောက်ပဲရတယ်။

ကျွန်တော်တို့ ပညာရေးမှာ မရှိမဖြစ် လိုအပ်တဲ့ ကလေးသူငယ် စိတ်ပညာပေါ့။ Child Psychology တို့ Educational Guided လို့ခေါ်တဲ့ ပညာရေး ကူညီလမ်းညွှန်မှု ဆိုတာတွေ လည်း ဘာမှ မယ်မယ်ရရမရှိဘူး။ ဒီကလေးတွေမှာ တော်တော်လေးပဲ ကြားဖူးနားဝလောက် နဲ့ ဆရာဖြစ်တယ်လို့ပဲ ပြောရမှာ ဖြစ်ပါတယ်။ ကုန်ကုန်ပြောရရင် ဒီနေ့ သင်နေတဲ့ Necessary Rise လို့ခေါ်တဲ့ မူလတန်း တွေမှာသင်တဲ့ အင်္ဂလိပ်ကဗျာလေးတွေ၊ အင်္ဂလိပ်သီချင်းလေးတွေ၊ ဂိမ်းကစားတာလေးတွေက အစ လုပ်လို့ မရဘူး။ အဲဒီကလေးတွေကို ကျွန်တော် ပြောပြတဲ့ စကားတစ်ခွန်း ရှိတယ်။ တို့တုန်းက ရှိတယ်။ Teaching is an Art စာသင်တာ အနုပညာ၊ သာမန်မဟုတ်ဘူး။ ဒါကြောင့် A teacher is also a good Actor. ဆရာဟာ ကိုယ်တိုင်ကိုက သရုပ်ဆောင်ကောင်း တစ်ယောက်ဖြစ်ရမယ်။ ဆိုလိုတာက ရှက်ကြောက်ပြီးတော့ မခုန်ရဲ၊ မကရဲ ဆိုရင် မရဘူး။ ကျွန်တော်တို့ စင်ကာပူမှာ ဥက္ကဋ္ဌကြီး ခင်ဗျား။ သူငယ်တန်းကိုသင်ချင်ရင် လက်မှတ်(၂)ခု လိုပါတယ်။ ကျန်တဲ့ အတန်းသင်ရင် ဆရာဖြစ်လက်မှတ် တစ်ခုပဲ လိုပါတယ်။ သူငယ်တန်းသင်ရင် အနုပညာဆိုင်ရာ လက်မှတ်တစ်ခု ရရပါမယ်။ ကလေးတွေကို ဆို၊ တီး ဆွဲပြီး သင်နိုင်အောင် လုပ်ရပါတယ်။ အဲဒါတွေ ကျွန်တော်တို့ဆီမှာ မရှိနိုင်ပါဘူး။ အဲဒီတော့ အတန်းထဲ ရောက်တော့ အဲဒီကလေးတွေ ဘာလုပ်သလဲဆိုတော့ နှစ်ယောက်ကျောင်း ရောက်သွားတယ်။ ကျောင်းသားက (၆၀) ဘာလုပ် ရမှန်း မသိတဲ့အခါကျတော့ ဒီကလေးတွေ ဘာလုပ်သလဲဆိုတော့ သူတို့က စာအုပ်ဖတ်ပြမယ်။ လိုက်ဆို ခိုင်းမယ်။ မေးခွန်း ရေးပေးမယ်။ အဖြေရေးပေးမယ်။ အဲဒါ အလွတ်ကျက်ခိုင်းတယ်။ ပြီးရင် မေးတဲ့အတိုင်းပဲဖြေ။ အဲဒီတော့ တစ်တန်းတက် တစ်တန်းတက်နဲ့ အဲဒီလိုပဲ ကလေးတွေ (၄)တန်း အောင်သွားတယ်။ (၄)တန်းအောင်သွားတဲ့ကလေးတွေ ဘာရသလဲဆိုတော့ ဘာမှ မရဘူး။ အင်္ဂလိပ်စာကို သူငယ်တန်းကအစ ပြန်သင်ပါတယ်။ ဒါပေမဲ့ သင်တဲ့သူက သေသေချာချာ သူကိုယ် တိုင်လည်း မယ်မယ်ရရ ရမထားဘူး။ (၈)တန်းလောက်ပဲ တက်ဖူးတဲ့ ဆရာက သင်တဲ့အခါကျတော့ သင်နိုင်တာလဲ သင်တတ်သလောက်ပဲ သင်တယ်။ ကုန်ကုန် ပြောရရင် Pronunciation မသင်တတ်ပါဘူး။ အသံထွက် မသင်တတ်ဘူး။

ဒါကြောင့်မို့လို့ On ကို အွန် ပဲ သင်လိုက်တဲ့အတွက်ကြောင့် ဂိမ်းတွေ၊ ဘာတွေ သီချင်းဆိုတာလည်း Brother Jonh ပဲ ထွက်လာတာပေါ့။ ကြီးတော့လည်း ကွန်ပျူတာနဲ့ပဲ

Online ပေါ် တက်သွားကြတာလည်း ကျွန်တော်တွေတယ်။ သိပ်ပြီး ဘိုဆန်လာတဲ့အခါကျတော့ Company တို့၊ Restaurant တို့လည်း ကျွန်တော်တို့ ကြားဖူးပါတယ်။ ဆိုလိုတာကတော့ ကျွန်တော်တို့နိုင်ငံမှာ အင်္ဂလိပ်စာကို အင်္ဂလိပ်နဲ့တူအောင်သင်ဖို့ အခက်အခဲတွေနေတာ တွေ့ရပါတယ်။ ဒါဖြင့်ရင် မူလတန်း အဆင့်က ဒီလို Foundation ကောင်းကောင်း မရဘူးဆိုရင် အလယ်တန်း၊ အထက်တန်း အဆင့်မှာ မရတာတော့ သိပ်မဆန်းပါဘူး။ ဘာကြောင့်လဲဆိုတော့ အထက်တန်းကျတော့လည်း စာမေးပွဲစနစ်က မှတ်ဉာဏ်ကိုပဲမေးတော့ သူက ဘာပဲသင်ပေးလဲ ဆိုတော့ Road planning ပဲ သင်ပေးလိုက်တာပါ။ Grammer ကို Formula နဲ့ သင်တာ။ Grammer ကို Formula ကြီးနဲ့သင်တော့ ဘာ Plus ဘာ၊ ဘာ Plus ဘာ၊ Equal to ဘာဆိုတဲ့အခါကျတော့ နားမလည်ဘဲ အလွတ်ကျက်တာ။ ကျန်တဲ့ဟာကတော့ ဝေးလို့ ပြီးသွားပြီ။ အင်္ဂလိပ်စာက Grammer တောင် အဲဒီလို သင်ပါတယ်။

ဒါကြောင့် ကျွန်တော်ဆိုမှာ Creativity လို့ခေါ်တဲ့ တီထွင်မှုဆိုတာ ဘာမှ ဒါ ထားလိုက်၊ သာမန်စဉ်းစားဆင်ခြင်နိုင်တဲ့ Thinking ဆိုတဲ့ဟာကို ရမသွားဘူး။ Problem solveing ဆိုတာကတော့ အဝေးကြီးပါ။ ဒါကြောင့် ကျွန်တော်တို့ဆိုမှာ ဘာသာရပ်ထဲမှာ သိပ္ပံတဲ့ ထဲမှာ အကျအများဆုံး ဘာသာသည် Physics ရူပဗေဒ ဘာသာရပ် ဖြစ်ပါတယ်။ ရူပဗေဒ က စဉ်းစားရတယ်။ စဉ်းစားပြီးတော့ ဖြေရှင်းရတာ ဖြစ်ပါတယ်။ Physics ဘာကြောင့်ကျသလဲ ဆိုတော့ မတွေးတတ်လို့၊ ပြဿနာ မဖြေရှင်းကြလို့။ အဲဒါ ဘာလဲဆိုတော့ ကျွန်တော်တို့ သင်တာ မှားနေတဲ့သဘောလေးတွေ ရှိပါတယ်။ ပထဝီ သင်တော့ မိုးလေဝသနဲ့ ရာသီဥတု မခွဲတတ်ဘူး။ အင်္ဂလိပ်စာကျတော့ သိပ်မရဘူးဆိုရင် မြန်မာစာကိုရော ရသလားလို့ မေးတဲ့အခါမှာ မြန်မာစာ လည်းပဲ ဒီကနေ့ ကျောင်းတက်ကမှာ လားလို့မေးတာ ဆရာမ တွေဖြစ်နေတယ်။ ဆရာမတောင် ရကောက်နဲ့ ကကြီး မကွဲဘူး။ အဲဒီတော့ ကျွန်တော်တို့ဆိုမှာ လိုနေသေးတယ်။ အင်္ဂလိပ်စာ Major (၃၉)ယောက်ကို ကျွန်တော် Interview လုပ်ရပါတယ်။ အထက်တန်းပြဆရာ ခန့်ရမယ် လူကြီးက ဘာကြောင့်လဲဆိုတော့ ကျောင်းတွေမှာ မေဂျာနဲ့ မဟာတွေခန့်ကြ၊ အင်္ဂလိပ်စာဆိုတာ က မဟာ မရှိဘူး။ Sience ကတော့ မဟာရတယ်။ အင်္ဂလိပ်စာကတော့ B.A ပဲရတယ်။ B.A က ကလေးတွေခေါ်တော့ ယောက်ျားလေးတွေ (၄၊ ၅၊ ၆)ယောက်လောက်ပါတယ်။ ယောက်ျားလေး များများခန့်ဆိုတော့ ယောက်ျားလေး (၆) ယောက်ကို ကျွန်တော်ခေါ်တယ်။ မင်းဘွဲ့က ဘာလဲ။ B.A English။ ငါ့ကိုကွာ အင်္ဂလိပ်လိုလေး ပြောစမ်းပါဆိုတော့ B.A English ဟုတ်ပြီ။ B.A ဆိုတာ

အဖြေ သူမသိဘူး။ မင်းအိမ်မှာ ဘွဲ့ဓာတ်ပုံရှိလား။ အကြီးကြီးပဲတဲ့။ အေးအေး ငါ နှမြောလိုက်တာ B.A တောင် မသိဘူး။ ဟာ သိပြီသိပြီ ဆရာတဲ့။ ကျွန်တော်သိပြီတဲ့ ဘတ်လချာ အော့ဖ် အာ့ (တ်)၊ အေး ဘတ်လချာ ဆိုတော့ မင်းလည်း ဘတ်လချာ ပဲ။ ဆိုလိုတာကတော့ ကိုယ့်ဘွဲ့တောင် ကိုယ်မှ ဘာမှန်းမသိတဲ့ ကလေးဖြစ်နေတယ်။

ဒါကြောင့် ပညာရေး ဘယ်ကစမလဲ။ ပညာရေး ဘယ်က စမြှင့်တင်မလဲဆိုတာ အဖြေ ပေါ်ပါတယ်။ မူလတန်းက စရမှာ ဖြစ်ပါတယ်။ အခြေခံပညာက စရမှာ ဖြစ်ပါတယ်။ အခြေခံ ပညာမှာ ဘာကစမလဲ။ သင်ပြနည်းက စရမှာဖြစ်ပါတယ်။ သင်ပြ နည်း ဘယ်နားကစရမလဲ။ ပညာရေးကောလိပ်တွေက စရမှာဖြစ်ပါတယ်။ ဘယ်သူ့ကို သင်မလဲ။ ဆရာလောင်းက စသင်မယ်။ TOT လို့ခေါ်တဲ့ Training of Trainer ဖြစ်ပါတယ်။ ဒုတိယအဆင့်က ဒီလိုပြည့်စုံ သွားပြီဆိုတဲ့အခါကျတော့ သင်တန်းတွေ ကောင်းသွားပြီဆိုပါတော့ သင်တန်းကောင်းသွားပြီဆို ပြည့်စုံတဲ့ သင်တန်းရသွားတဲ့ ဆရာက ဘယ်ရောက်သလဲ။ ကျွန်တော် ပြောတဲ့ မူလတန်းကျောင်း ရောက်သွားတယ်။ သူတို့ရောက်တဲ့နေရာသည် သင်လို့ကောင်းတဲ့ တစ်နည်းအားဖြင့်---

ဥက္ကဋ္ဌ ။ သဘောပေါက်လောက်ပါပြီ။ နိဂုံးချုပ်ပါ။

ဦးခင်မောင်ရီဧရာဝတီတိုင်းဒေသကြီး မဲဆန္ဒနယ်အမှတ်(၆) ။နည်းနည်းလောက် ပြောခွင့်ပြုပါခင်ဗျား။

ဦးခင်မောင်ရီ၊ ဧရာဝတီတိုင်းဒေသကြီး မဲဆန္ဒနယ်အမှတ်(၆) ။ ပညာသင်ဖို့ အတွက် အခြေအနေကောင်းကို ဖန် တီးပေးနိုင်တဲ့ဝန်းကျင် မဟုတ်တဲ့အတွက်ကြောင့် ကျွန်တော်တို့ ငယ်ငယ်တုန်းကကြားဖူးတဲ့ ရွာ၏အလယ် ဂုဏ်ယူဖွယ် တင့် တယ်လှပေစွ ဆိုတာ မဟုတ်ဘဲနဲ့ ရွာ၏အစွန်သုဿန်လွန် နံ့ခြာလှပေစွ ဆိုပြီး ကျောင်းကိုရောက်သွားပါတယ်။ ရောက်တော့ သူဟာ Teaching Method ကို တော်လို့ သုံးချင်ပေမယ့် Teaching Aid က မရှိဘူး။ ဘာကြောင့်လဲ ပိုက်ဆံမ ရှိလို့ ပိုက်ဆံမရှိတော့ ဘတ်ဂျက် မပြည့်စုံလို့ ဒါကြောင့် ကျွန်တော်နဲ့ ရန်ကုန်မှာ ရန်ဖြစ်ခဲ့တာ UNICEF က Director နဲ့ ရန်ဖြစ်ခဲ့တာ သူက ကျောင်းတွေလိုက်ကြည့် ကျွန်တော်နဲ့အတူတူပါ။ မပြည့်စုံရင် ကျွန်တော့်ကို အပြစ်တင် မင်းတို့ အစိုးရက မင်းတို့အစိုးရက ဆိုတဲ့စကားကို ထပ်အောင်သုံး။ ကျွန်တော်လည်း မခံချင်တာနဲ့ ငါ့ ဘတ်ဂျက် ဒီမှာယူကြည့် ငါ့တိုင်းတစ်တိုင်းတည်း သန်း(၁၀၀၀)ကျော်တယ်။ တို့လည်း တက်နိုင် သလောက် လုပ်နေတာပဲ။ ပြန်ထောက်တာပါပဲ။ ဘယ်လောက်များသလဲ။ မင်းတို့ နိုင်ငံရဲ့ GDP

အဆင့်မြင့်ပြုပြင်ခြင်း၊ လက်တွေ့သင်ကြားမှု အောင်မြင်ရေးအတွက် သင်ကြားသင်ယူမှု ပတ်ဝန်းကျင်နှင့် သင်ထောက်ကူပစ္စည်းများ ပြည့်စုံ လုံလောက်အောင် ဖြည့်ဆည်းခြင်းနှင့် အမှန် ကျင့်သုံးရမည့် ကလေးဗဟိုပြုချဉ်းကပ် သင်ကြားနည်း CCA အောင်မြင်ရေးအတွက် လက်တွေ့ ကျင့်သုံးနေသည့် တန်းတွဲသင်ကြားရေးစနစ် Multi Grade Teachingနှင့် ဆရာ၊ ကျောင်းသား အချိုးကို ပြန် လည်သုံးသပ် ပြုပြင် သွားနိုင်ပါရန် ပြည်ထောင်စုအစိုးရအား တိုက်တွန်းကြောင်း အဆိုကို တင်သွင်းအပ်ပါတယ်။ လွှတ်တော်ကြီးက လက်ခံဆွေးနွေးပေးပါရန် တင်ပြရင်း နိဂုံးချုပ်ပါတယ်။ အားလုံးကို ကျေးဇူးတင်ပါတယ်။ (ဩဘာသံများ)

ဥက္ကဋ္ဌ ။ အဆိုကို ထောက်ခံမယ့်သူရှိပါက ဆက်လက်ဆောင်ရွက်ပါ။

အချိန်၊ ၁၆:၁၂။

ဦးထွန်းမြင့်၊ စစ်ကိုင်းတိုင်းဒေသကြီး မဲဆန္ဒနယ်အမှတ် (၆)။ ။ ရောဝတီတိုင်း

ဒေသကြီး မဲဆန္ဒနယ်အမှတ် (၆)မှ ဦးခင်မောင်ရီ ကနေပြီးတော့ အခြေခံပညာ မူလတန်းအဆင့် ပညာရေးမြှင့်တင်မှုဆိုင်ရာနှင့်စပ်လျဉ်းတဲ့ အဆိုကို စစ်ကိုင်းတိုင်းဒေသကြီး၊ မဲဆန္ဒနယ် အမှတ်(၆)၊ ကျွန်တော်ဦးထွန်းမြင့်မှ ထောက်ခံပါကြောင်း တင်ပြအပ်ပါတယ်ခင်ဗျား။

အချိန်၊ ၁၆:၁၄။

ဥက္ကဋ္ဌ ။ အမျိုးသားလွှတ်တော် ကိုယ်စားလှယ်များခင်ဗျား။ ဦးခင်မောင်ရီ

တင်သွင်းတဲ့ အဆိုကို လွှတ်တော်ကိုယ်စားလှယ် တစ်ဦးက ထောက်ခံသွားပါတယ်။ အဆိုမှာ ပညာရေး မြှင့်တင်ရေးဆိုင်ရာ ပြည်ထောင်စုအစိုးရအား တိုက်တွန်းကြောင်း အဆိုဖြစ်ပါတယ်။

ဒါကြောင့် အဆိုကို လက်ခံဆွေးနွေးရန် သင့်/မသင့် လွှတ်တော်ရဲ့ ဆန္ဒရယူပါမယ်။

အဆိုကိုလက်ခံဆွေးနွေးဖို့ လွှတ်တော်ကိုယ်စားလှယ်များက သဘောတူပါသလား

ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

အဆိုကိုလက်ခံဆွေးနွေးဖို့ သဘောမတူတဲ့ လွှတ်တော်ကိုယ်စားလှယ်များ ရှိပါသလား

ခင်ဗျား။

အဆိုကို လက်ခံဆွေးနွေးဖို့ သဘောမတူတဲ့ လွှတ် တော်ကိုယ်စားလှယ် မရှိတဲ့အတွက်

ဦးခင်မောင်ရီ ရဲ့ အဆိုကို လက်ခံဆွေးနွေးရန် လွှတ်တော်က သဘောတူကြောင်း ကြေညာပါ တယ်။ (ဩဘာသံများ)

ဥက္ကဋ္ဌ။ ။ ဦးခင်မောင်ရီ တင်သွင်းတဲ့ အဆိုကို ဆွေးနွေးမယ့် လွှတ်တော် ကိုယ်စားလှယ်များရှိပါက အစည်းအဝေးရပ်နားတဲ့အခါ အမျိုးသားလွှတ်တော်ဌာန၊ ဒုတိယ ညွှန်ကြားရေးမှူးချုပ်ထံ အမည်စာရင်း ပေးပို့ကြဖို့ ဖြစ်ပါတယ်။

ဦးမြင့်ထွန်း၊ ပဲခူးတိုင်းဒေသကြီး မဲဆန္ဒနယ်အမှတ်(၁၀)၏ လယ်သမားများ၏ ဘဝတိုးတက်ရေး အား အချိန်နှင့်တစ်ပြေးညီ ကူညီပံ့ပိုးဖြည့်ဆည်း ပေးနိုင်ရန်အတွက် သက်ဆိုင်ရာတာဝန်ရှိ သူများအား လိုအပ်သလို လမ်းညွှန်ပံ့ပိုးပေးပါရန် ပြည်ထောင်စုအစိုးရအား တိုက်တွန်း ကြောင်း အဆို တင်သွင်းခြင်းနှင့် လက်ခံဆွေးနွေးရန် သင့်/ မသင့် အဆုံးအဖြတ် ရယူခြင်း အချိန်၊ ၁၆:၁၄။

ဥက္ကဋ္ဌ။ ။ အမျိုးသားလွှတ်တော် ကိုယ်စားလှယ်များခင်ဗျား။ ယခု(၄)နာရီ ဖြစ်သော်လည်း မူလလျာထားတဲ့ အစီအစဉ်က အဆိုရှင်(၁)ဦး ကျန်ပါတယ်။ ဒီအဆိုရှင်ရဲ့ အဆိုကို ဆက်လက်ဆွေးနွေးခွင့်ပြုဖို့ လွှတ်တော်ကို တင်ပြပါတယ်။ အမျိုးသားလွှတ်တော်ကိုယ်စားလှယ် များ ခင်ဗျား။ ပဲခူးတိုင်းဒေသကြီး မဲဆန္ဒနယ် အမှတ်(၁၀)မှ ဦးမြင့်ထွန်း မှ လယ်သမားများ၏ ဘဝ တိုးတက်ရေးအား အချိန်နှင့်တစ်ပြေးညီ ကူညီပံ့ပိုးဖြည့်ဆည်းပေးနိုင်ရန်အတွက် သက်ဆိုင်ရာ တာဝန်ရှိသူများအား လိုအပ်သလိုလမ်းညွှန်ပံ့ပိုး ပေးရန်နှင့် အဆိုတစ်ရပ်တင်သွင်း လို ကြောင်း အမျိုးသားလွှတ်တော် သို့ ပေးပို့ထားပါတယ်။

ဥက္ကဋ္ဌ။ ။ ဦးမြင့်ထွန်း အဆိုတင်သွင်းဖို့ ဖြစ်ပါတယ်။
အချိန်၊ ၁၆:၁၄။

ဦးမြင့်ထွန်း၊ ပဲခူးတိုင်းဒေသကြီး မဲဆန္ဒနယ်အမှတ်(၁၀)။ ။ မင်္ဂလာပါခင်ဗျား။ လေးစားအပ်တဲ့ ဥက္ကဋ္ဌကြီးခင်ဗျား။ ကျွန်တော်ကတော့ ပဲခူးတိုင်းဒေသကြီး မဲဆန္ဒနယ်အမှတ်(၁၀)မှ အမျိုးသားလွှတ်တော်ကိုယ်စားလှယ် ဦးမြင့်ထွန်း ဖြစ်ပါတယ်။ သာယာဝတီ၊ သုံးဆယ်၊ ဇော်ပံတန်း နယ်မြေတစ်ဝိုက်က လယ်သမားတို့ကို ပြီးခဲ့တဲ့ ဇန်နဝါရီ လဆန်းပိုင်းတုန်းက ကျွန်တော် တွေ့ဆုံ ခဲ့ပါတယ်။ အဲဒီလို တွေ့ဆုံတဲ့အခါမှာ ကျွန်တော် (၄)နေရာတွေ့ဆုံတာ ဖြစ်ပြီးတော့ အုပ်စု(၉)စုက လယ်သမား(၃၀၀) လောက်နဲ့ ဆွေးနွေးနိုင်ခဲ့ပါတယ်။ အဲဒီထဲက (၂၀) လောက်က ၁၉.၂.၂၀၁၂ ခုနှစ်၊ ပြီးခဲ့တဲ့ တနင်္ဂနွေ တစ်ပတ်ကျော်က နေပြည်တော်ကို လာလေ့လာကြလို့ ပျဉ်းမနားအနီးက အရင်လိုကျေးရွာမှာ နိုင်ငံတော်သမ္မတကြီးနှင့်ရော၊ ပြည်ထောင်စုဝန်ကြီးနှင့်ရော သူတို့ တွေ့ဆုံ ခဲ့ပါတယ်။ ထွန်တုံးပိတ်ပွဲနဲ့ ပုလဲသွယ်စပ် စပါးစိုက်နည်းတွေ ပြတာ ဖြစ်ပါတယ်။ သမ္မတကြီး

ကိုယ်တိုင်နဲ့ ပြည်ထောင်စုဝန်ကြီးတို့ ရှင်းပြတာတွေ သင်ပြတာတွေ၊ သင်ခန်းစာတွေ အများကြီး ရကြပြီး ကျေးဇူးလည်း အလွန်တင်ကြပါတယ်။ ပုလဲသွယ် စိုက်နည်းတွေနဲ့၊ စပ်မျိုးစပါး နမူနာ တွေလည်း လက်ဆောင်ရကြလို့ သူတို့လည်း တော်တော်လေး ပျော်သွားကြပါတယ်။ အချိန် မရလို့ သူတို့တင်ပြလိုတာလေးတွေ မတင်ပြခဲ့ ရတော့ စာနဲ့ ပဲရေးခဲ့လို့ လွှတ်တော်က တစ်ဆင့် ပြည်ထောင်စုဝန်ကြီးထံကို ပို့ထားပေးပါတယ်။ အဓိက ကတော့ အချက် (၄)ချက် လောက် နိုင်ငံတော်ကိုသူတို့ တောင်းဆိုတင်ပြလိုတာ တွေ့ရပါတယ်။

လေးစားအပ်တဲ့ ဥက္ကဋ္ဌကြီးခင်ဗျား။ ပထမအချက်အနေနဲ့ သူတို့ တင်ပြတာက စပါးဈေးနှုန်း ဖြစ်ပါတယ်။ အခုစပါးပေါ် ရာသီမှာ တင်း (၁၀၀)ကို ကျပ် (၂၄၀၀၀၀) ဈေးနှုန်း လောက်ပဲရကြလို့ အားလုံးအရှုံးပေါ်ပြီးတော့ ကုန်သည်၊ ပွဲစားတွေကို ရတဲ့ ဈေးနဲ့ပဲ ထိုးရောင်း လိုက်ကြရပါတယ်။ ဒါကို လူကြီးတွေကလည်း သိပြီးဖြစ်လို့ အထူးမပြောလိုတော့ပါဘူး။ ပြည်ပနိုင်ငံတွေက စပါး ထွက်တာတွေ၊ ကျွန်တော်တို့ ဆီက မဝယ်တာတွေကို သူတို့သိသလို သူတို့စိုက်တဲ့ အပူမျိုးတွေကလည်း အရည်အသွေး အားနည်းတာကို သူတို့ကိုယ်တိုင် သဘောပေါက်ကြပါတယ်။ သာယာဝတီခရိုင်ဘက်မှာ အပူ၊ အသွယ်ဆိုပြီးတော့ (၂)မျိုး ရှိပါတယ်။ အပူကတော့ ညံ့ပ ာတယ်။ သက်ဆိုင်တဲ့ တိုင်းဒေသကြီးအစိုးရရဲ့ အစီအမံနဲ့ နောက်ပိုင်း မှာ ကျပ်(၃)သိန်းကျော် ဈေးနဲ့ ပံ့ပိုးကူညီဝယ်ယူ ပေးပါသေးတယ်။ ဒါပေမယ့်လည်း စပါးတွေက ရောင်းပြီးဖြစ်နေတာ လက်လွန်ကုန်ကြတာ ဖြစ်ပါတယ်။ သက်ဆိုင်တဲ့ တာဝန်ရှိသူတွေပံ့ပိုးတာ နောက်ကျတဲ့သဘော ဖြစ်ပါတယ်။ နောက်နှစ်ကျရင် စောစောလေး ပံ့ပိုးကူညီနိုင်ဖို့နဲ့ အခု စိုက်ပျိုးပေးထားတဲ့ ပဲ ဈေးမှာလည် မရှုံးရအောင် နိုင်ငံတော်က ဖြစ်နိုင်သလောက် ဆက်ပြီး အကူအညီပေးပါဦး ဆိုပြီးတော့ တောင်းဆိုကြပါတယ်။

လေးစားအပ်တဲ့ ဥက္ကဋ္ဌကြီးခင်ဗျား။ ဒုတိယအချက်ကတော့ လယ်သမားတွေ ငွေ အခက်အခဲဖြစ်နေချိန်မှာ ပြန်ဆပ် ရမယ့် အစိုးရရဲ့ စိုက်ပျိုးစရိတ် ချေးငွေတွေကို မတ်လ ဒါမှ မဟုတ် ဧပြီလကို ရွှေ့ပေးစေလိုကြောင်း ပြောကြပါတယ်။ အခု ကျွန်တော် တင်ပြ နေတဲ့အချိန် မှာ ဒီအချက်ကို နိုင်ငံတော်က မတ်လကို ရွှေ့ပေးလိုက်လို့ ပြည်ထောင်စုအစိုးရအဖွဲ့ကို အထူး ကျေးဇူးတင်ကြောင်း ပြောကြပါတယ်။

တတိယအချက်ကတော့ အခုလို အရှုံးပေါ်နေချိန်မှာ သူတို့ အသက်ရှူပေါက် ကလေးတွေ ချောင်ပါတယ်ခင်ဗျား။ ဘဏ်မှာစုပေးထားတဲ့ သူတို့ရဲ့ စုဆောင်းငွေတွေကို

ရှိတယ်လို့ ပြောပါတယ်။ ဒါကို တာဝန်ရှိသူက ဖြစ်နိုင်သမျှ တိုက်ရိုက် ဖြန့်ဖြူးပေးဖို့ ဓာတ်မြေဩဇာ မှန် / မမှန် စစ်ပေးဖို့ ပြောလိုတာ ဖြစ်ပါတယ်။ ကျန်တဲ့ အခက်အခဲတွေ ပြောရ မယ်ဆိုရင်တော့ ဥပမာ ခြွေလှေ့စက်၊ တရုတ်လုပ်တာ ရှိပါတယ်။ ယိုးဒယား၊ ဂျပန် လုပ်တာတွေ ရှိပါတယ်။ တရုတ်ခြွေလှေ့စက်ကတော့ ငှားခ သက်သာပြီးတော့မှ စပါးတွေ ကြေတာတွေ အတွက်ကြောင့် သိပ်တော့ မကောင်းပါဘူး။ ယိုးဒယား၊ ဂျပန် ခြွေလှေ့စက်တွေက တော့ ဈေးကြီး ပြီးတော့ စပါးအတွက်ကောင်းပါတယ်။ သို့သော် လည်း သူတို့အနေနဲ့ မငှားနိုင် ကြပါဘူး။ အဲဒီတော့ ချောင်းမြောင်းမှာ သူတို့ပိတ်ဆို့တာကို ရှင်းပေးတာတွေလည်း နှေးကွေးနေ တာတွေ ပြောပါတယ်။ နောက် တာဝန်ရှိတဲ့ ခရိုင်၊ မြို့နယ်၊ ကျေးရွာအဆင့် စိုက်ကြပ်တွေ အတွင်းကျကျ ကွင်းဆင်းတာ နည်းတာတို့ ၊ ကွန်ပေါင်းမြေဩဇာအတုမိတာတို့၊ ကျွမ်းကျင်တဲ့ ပညာရှင် လိုနေ တာတို့ စတာတွေ ပါပါသေးတယ် ။ ဒါတင်ပြချက်လေးတွေ တော်တော်လေး များ ပါတယ်။ လယ်ယာစိုက်ပျိုးရေးဝန်ကြီးဌာနကိုတော့ လွှတ်တော်ကတစ်ဆင့် ကျွန်တော် ပို့တဲ့စာမှာ ပါပါ တယ်။ အချိန်ကိဲ့လို့ ကျွန်တော် အသေးစိတ် မတင်ပြတော့ပါဘူး။ နိဂုံးချုပ်အနေနဲ့ တင်ပြ လိုတာက ပြည်ထောင်စုအစိုးရအဖွဲ့အနေနဲ့ လယ်သမားတွေကို အရင် ခေတ်တွေနဲ့စာရင် အထူးဂရုစိုက် ပံ့ပိုးကူညီတာကို သူတို့ ဝမ်းသာကြရတဲ့အကြောင်း၊ ဒါပေမဲ့ အချိန်နဲ့ တစ်ပြေး ညီဖြစ်စေဖို့ လယ်သမားဘဝကို ပိုမိုတိုးတက်အောင် လိုအပ်ချက်လေးတွေ ဖြည့်ပေးဖို့ တာဝန် ရှိတဲ့အောက်ခြေ ခရိုင်၊ မြို့နယ်၊ ကျေးရွာ စိုက်ကြပ်တွေကအစ ဓါတ်မြေဩဇာ ကုမ္ပဏီတွေအဆုံး လိုအပ်သလို ကြပ်မတ်ဖို့၊ လမ်းညွှန်ပေးဖို့ ပြည်ထောင်စုအစိုးရအဖွဲ့ကို တိုက်တွန်းပေးစေလို ပါကြောင်း အဆိုကို တင်သွင်းရင်းနိဂုံးချုပ်အပ်ပါတယ်။ ကျေးဇူးတင် ပါတယ်။ (ဩဘာသံများ) အချိန်၊ ၁၆:၂၂။

ဥက္ကဋ္ဌ။ ။ စိုက်ပျိုးရေး စရိတ်ချေးငွေက စိုက်စရိတ်မရှိလို့ ချေးပြီးတော့မှ ဒီထဲကမှ ချွေတာငွေဆိုပြီးတော့ ပြန်စုခိုင်းတဲ့သဘောနဲ့ပတ်သက်လို့ ဦးမြင့်ထွန်း သေချာလေ့လာ လိုက်ပါ။ ဒီတော့ အခု ဒီအဆိုက နဲ့နဲ့ပြားသွားတဲ့သဘောရှိတာပေါ့နော်။ တစ်ခုချင်း ခုနလိုပေါ့။ စိုက်ပျိုးစရိတ်ချေးငွေကနေပြီးတော့ ဒီလိုချွေတာငွေ ပြန်မလုပ်ဖို့ကို တစ်ခု၊ မြေဩဇာနဲ့ ပတ်သက်ရင် တစ်မျိုး၊ ဒီလိုလေးတွေ အဆို တစ်ခုချင်း၊ တစ်ခုချင်းဆိုရင် ပိုပြီးတော့ ထိရောက်မယ် ထင်တယ်။ ခုဆိုရင် Generally ဖြစ်သွားတဲ့အခါကြတော့ သူက အကောင်အထည်ဖော်တဲ့ အခါမှာ ထိထိရောက်ရောက် ဖြစ်လာမယ်မဟုတ်ဘူးလို့ ထင်တယ်လေ။

ဦးမြင့်ထွန်း၊ ပဲခူးတိုင်းဒေသကြီး မဲဆန္ဒနယ်အမှတ်(၁၀)။ ။ ဟုတ်ကဲ့ပါ။

ဥက္ကဋ္ဌ။ ။ ထင်တယ်ဆိုတော့ ဒီအတိုင်း ဆက်ပြီးတော့ ဆောင်ရွက်ပေးပါဆိုရင် တော့ ဆောင်ရွက်ပေးဖို့ အဆင်သင့်ပဲ။ ဒါပြုသနာ မရှိပါဘူး။ ဦးမြင့်ထွန်းရဲ့ သဘောအတိုင်းပဲ။ သို့သော် ကျွန်တော့်အမြင်ကတော့ အဲဒီလိုအဆိုကို ပြတ်ပြတ်သားသားပေါ့ ဆိုရင် အဆို အတည် ဖြစ်သွားတဲ့အခါ လိုက်လုပ်ရမယ့်သဘောဖြစ်သွားတယ်။

ဦးမြင့်ထွန်း၊ ပဲခူးတိုင်းဒေသကြီး မဲဆန္ဒနယ်အမှတ်(၁၀)။ ။ ဟုတ်ကဲ့။ အဆိုကို

ပြန်ပြင်ပါမယ်။

ဥက္ကဋ္ဌ။ ။ ပြန်ပြင်မယ်နော်။ ပြန်ပြင်မယ်ဆိုရင် ဒီနေ့ ဆိုင်းငံ့လိုက်မယ်။

ဦးမြင့်ထွန်း၊ ပဲခူးတိုင်းဒေသကြီး မဲဆန္ဒနယ်အမှတ်(၁၀)။ ။ ဟုတ်ကဲ့ပါ။

အချိန်၊ ၁၆:၂၂။

ဥက္ကဋ္ဌ။ ။ ကောင်းပါပြီ။ အဲဒါဆိုရင် အမျိုးသားလွှတ်တော် ကိုယ်စားလှယ် တွေအားလုံးလည်း အဲဒီလိုပေါ့။ အဆိုတစ်ခုမှာ နှစ်မျိုး သုံးမျိုး ဒီလိုရောထွေးပြီး တင်မယ့်အစား တစ်ခုဆို တစ်ခု ထိထိရောက်ရောက် ပီပီပြင်ပြင်၊ အဲဒီလို တင်ဖို့လိုပါတယ်။ နောက်တစ်ခုက အကယ်၍ သက်သေခံခါတ်ပုံတို့ ဘာတို့ ညာတို့၊ သဘောက ပေးနိုင်တယ်။ ရနိုင်တယ် ဆိုလို့ရှိရင် ပိုကောင်းပါတယ်။ ကျွန်တော်တို့က နောက် ဒီဥစ္စာတွေ လုပ်မယ့်အစီအစဉ် လည်း ရှိတယ်။ ဓါတ် ပုံတွေ၊ ဘာတွေ ညာတွေနဲ့ပါ အကုန်လုံး ဂျာနယ်တို့၊ ဘာတို့ ညာတို့ ဒီလိုလုပ်ဖို့ အစီအစဉ်ရှိတယ်ဆိုတော့ သေသေချာချာလေး လွှတ်တော်နားတဲ့အခါမှာ ပြင်ဆင်တဲ့ အခါမှာ သက်သေခံအထောက်အထားနဲ့တကွ တိတိကျကျပေါ့။ ကျွန်တော်တို့ကလည်း အစိုးရ အဖွဲ့ရုံးကို ပို့တဲ့အခါမှာ ဒီဟာတွေကို တွဲ ပို့ရင် ပို့မယ်။ ပို့ရင် ပို့ပြီးတော့ ထိရောက်မယ်လို့ ယူဆပါတယ်။ အဲဒီတော့ မေးခွန်းမေးတဲ့အခါမှာလည်း ခုနကလို လူတစ်ယောက်ဟာ (၁၀)ခုထက် မပိုနဲ့ ဆိုတဲ့အခါကြတော့ မေးခွန်းတစ်ခုထဲမှာ (၂)ခု၊ (၃)ခု ဒီလိုတွဲတာမျိုးလည်း မလုပ် ပါနဲ့။ ထိရောက်တဲ့ဥစ္စာ ဒါဘယ်မှာ သွားပြီးတော့ ဟိုဟာဖြစ်မလဲဆိုတော့ အကျိုးသက်ရောက်မလဲ ဆိုတော့ အစိုးရရဲ့ ကတိများ အာမခံချက်များ တာဝန်ခံချက်များ ဒီနေရာမှာ သွားပြီးတော့ သက်ရောက်မယ့် သဘောရှိတယ်။ တစ်ခုဆိုတစ်ခု ထိထိရောက်ရောက် မေးလိုက်တဲ့အခါ ကျတော့ ဒီအဖြေဟာ ကတိလား၊ အာမခံချက်လား။ ဘာလဲ။ အဲဒီလို ဖြစ်သွားမယ်။ ပြားသွား မယ့် သဘောရှိပါတယ်။ အဲဒီတော့ ဒီအဆိုကို ခေတ္တဆိုင်းငံ့ကြောင်း ကြေညာပါတယ်။ (ဩဘာသံများ)

အမျိုးသားလွှတ်တော်ဥက္ကဋ္ဌကအမျိုးသားလွှတ်တော်အဖွဲ့အစည်းအဝေးရပ်နားကြောင်းနှင့် နဝမနေ့ အစည်းအဝေး ဆက်လက်ကျင်းပမည့် နေ့ရက်နှင့်အချိန်ကို ကြေညာခြင်း အချိန်၊ ၁၆:၂၄။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များ ခင် ဗျား ။ယခု အမျိုးသား လွှတ်တော် တတိယပုံမှန် အစည်းအဝေး အဖွဲ့အစည်းကို ရပ်နားပါမယ်။ ပထမအကြိမ် အမျိုးသား လွှတ်တော် တတိယပုံမှန် အစည်းအဝေး နဝမနေ့ ကျင်းပမည့် နေ့ရက်နှင့် အချိန်ကို ကြိုတင် အကြောင်းကြားမည် ဖြစ်ကြောင်း ကြေညာပါတယ်။ (ဩဘာသံများ)

အခမ်းအနားမှူး။ ။အမျိုးသားလွှတ်တော်ဥက္ကဋ္ဌကြီးပြန်လည်ထွက်ခွာပါပြီ ခင်ဗျား။

အခမ်းအနားမှူး။ ။အမျိုးသားလွှတ်တော်ကိုယ်စားလှယ်များအားလုံးပြန်လည် ထွက်ခွာ နိုင်ပါပြီ ခင်ဗျား။

[ပထမအကြိမ် အမျိုးသားလွှတ်တော် တတိယပုံမှန်အစည်းအဝေး အဖွဲ့အစည်း အစည်းအဝေးကို ၁၆:၂၄ နာရီအချိန်တွင် ရပ်နားပါသည်။]